

ناول: وینه څښونکي

ليکوال: تيم اوروک

#ژباړن-خواجه-زی-ليکوال

نشرکونکې: خواجه زی خپرونډويه اداره. <https://t.me/pashtoonovels0>



خواجه زی خپرونډويه اداره

[HTTPS://T.ME/PASHTOONOVELS0](https://t.me/pashtoonovels0)

@shuhab09

Ketabton.com



"بِسْمِ اللَّهِ الرَّحْمَنِ الرَّحِيمِ"

د ناول پیل کولو مخکې زما یادښت په پوره توجه سره ووايست، تر څو د ناول په جريان کې د کيسې په سر او بر صحيح پوه شې او گنگس نه شې.

يادښت: وينه څښونکي يا وایمپاير په اصل کې څه شی دی؟

وايمپاير چې په فارسي کې ورته خون آشام او په پښتو کې وينه څښونکي يا د وينو تړی ويل کېږي، يو افسانوي موجود دی. د خلکو په پخوانيو باورونو کې ويل کېدل چې دا موجود د شپې له قبره راپاخېږي او د انسانانو يا حيواناتو وينه څښي. د افسانو له مخې، وایمپاير نه زړېږي او نه هم په عادي ډول مري. خو په حقيقت کې د داسې موجود د شتون لپاره هېڅ علمي ثبوت نشته.

دا افسانه له کومه راغله؟

د وایمپاير افسانه تر ډېره د ختيځې اروپا له سيمو څخه راپيل شوې ده، په ځانگړي ډول له رومانيا، سربيا او بلغاريا څخه. د دغو سيمو خلکو باور درلود چې ځينې مړي له مرگ وروسته بېرته راژوندي کېږي او د ژونديو خلکو وينه څښي.

دا باور ولې راپيدا شو؟

په پخوانيو زمانو کې خلکو د طب او ساينس په اړه کافي پوهه نه لرله. کله چې به قبرونه پرانيستل شول، د جسدونو ځينې طبيعي بدلونونه به يې ليدل:

— جسد به پړسېدلی و.

— د خولې شاوخوا به د وینې نښې ښکاره وې.

— نوکان او ویښتان به یې اوږده شوی وه.

نو خلکو به فکر کاوه چې مړې بېرته راژوندی شوی او د خلکو وینه یې څښلې ده، حال دا چې دا ټول د جسد د طبیعي تجزیې عادي پړاوونه وو. همدارنګه ځینې ناروغۍ لکه پورفیریا او هاري (لیونتوب ناروغي) داسې نښې لرلې چې د وایمپایر له افسانې سره یې ورته والی درلود.

په کوم ناول مشهور شو؟

د وینه څښونکي افسانه په ټوله نړۍ کې د دراکولا ناول له امله ډېره مشهوره شوه.

دا ناول په ۱۸۹۷ کال کې د برام سټوکر له خوا ولیکل شو.

د ناول اصلي کرکټر، دراکولا، یو وینه څښونکی دی چې په یوه زاړه ماڼۍ کې ژوند کوي او د انسانانو وینه څښي. همدغه ناول د نن ورځې د خون‌آشامانو اصلي بنسټ رامنځته کړې.

د دراکولا د نوم سرچینه:

د دراکولا کرکټر تر یوه حده د ولاد درېیم له تاریخي شخصیت څخه الهام اخیستی و. هغه د رومانیایي یو سخت او جنګي واکمن و. که څه هم هغه خون‌آشام نه و، خو د هغه د سختو کړنو له امله یې نوم په افسانو او کیسو کې مشهور شو. د خون‌آشام مشهورې ځانګړتیاوې: د افسانو له مخې، خون‌آشامان:

— د انسانانو وینه څښي.

— د شپې فعالیت کوي.

— د لمر له وړانګو وېره لري.

— په خفاش (آسمان سرلکۍ) بدلېدای شي (په ځینو افسانو کې).

— اوږده او تېره نیش لرونکي غاښونه لري.

— ډېر اوږد عمر کوي.

په اروپایي ولسي باورونو کې ویل کېدل چې وایمپایر له صلیب، هوپې (سیر) او مقدسو اوبو څخه وېره لري. همدارنګه هغوی باور درلود چې د هغوی د له منځه وړلو یوه لاره دا ده چې د لرګي تېره ستنه یې په زړه کې نښل شي.

خلاصه په دوه ټکو کې که تاسو پوه کړم نو خون‌آشام یا وایمپایر یو افسانوي موجود دی، نه حقيقي. دا باور د ختيځې اروپا له ولسي کيسو څخه پيدا شو او د خلکو د ناپوهۍ، ناروغيو او د جسدونو د طبيعي بدلونونو له امله پياوړی شو. وروسته د «دراکولا» ناول هغه په ټوله نړۍ کې مشهور کړ.

نن ورځ د همدې افسانوي موجود په اړه سلګونه ناولونه، فلمونه او کيسې ليکل شوي او جوړ شوي دي. چې راروان ناول هم د همدې افسانې يو کيسه ده، خلک د وایمپایر کيسې د ساتيرۍ، تخيل او کيسه‌ييزې وېرې لپاره لولي او گوري. تر اوسه پورې د داسې موجود د حقيقي شتون لپاره هېڅ باوري علمي ثبوت نه دی موندل شوی. د اسلام له نظره هم د دې موجود د شتون لپاره کوم معتبر دليل نشته، نو دا بايد يوازې د افسانې، ناول او ساتيرۍ په توګه وکتل شي، نه د يوه حقيقي موجود په توګه.

#خواجه-زی-ليکوال.

زما نوم کیرا هادسون ده. زه شل کلنه یم او له اتلسو میاشتو راهیسې د انگلستان د سوېل لوېدیځ د هونشایر په پولیسو کې افسره یم. کله چې مې روزنه خلاصه کړه نو ساحلي ښار ته ولېږم، ما د هغه ځای د (Ragged Cove) سمدستي یې د رګډ کوو، سختو حالاتو په اړه ډېر خبرې اورېدلې وې. خو زه هلته په زوره نه وم لېږل شوې، دا د مشر له خوا یو وړاندیز و چې ما ته وشو او ما هم رد نشو کړی. ځکه هلته د تلو

شرایط ډېر ګټور وه. لکه وړیا د اوسېدو ځای، د شپې لخوا کار، د خلکو څخه لرې چاپېریال، او کال کې پنځه زره پونډه اضافي پیسې چې یو ځل به راکول کېدې.

کله چې مې خپلو همکارانو ته وویل چې دا دنده مې منلې ده، او رګډ کوو ته روانه یم، نو ځینو یې په ریشخند خندا وکړه او ویې ویل: هلته کار دومره سخت دی چې ته به تر کال هلته پاتې نه شې او هغه پیسې به هم ترلاسه نه کړې. زما د کار شرایط هلته داسې و: د شپې د نګهباني نمبر، هره شپه باید له ماښام اووه بجو څخه تر سهار اووه بجو پورې په کار کې واې. د هغه وروسته ټوله ورځ رخصت وم، تر بل ماښام اووه بجو پورې.

اوس چې شاته ګورم، او فکر کوم نو پوهېږم چې ولې ملګري مې زما د دی کار په منلو دومره حیران شول او خپل ورځنې یې پورته واچول. خو هغه وخت زه په جذبه کې راغلې وم او نه مې غوښتل چې دا کار له لاسه ورکړم. فکر مې کاوه که دا کار ونه منم، نو مشر به مې راته غوسه شي، او له بلخوا څه ناڅه حرص مې هم کړی و او فکر مې کاوه دا زما د پرمختګ، مقام او درجې لوړ کېدو لپاره ډېر زړه راښکونکی فرصت دی، نو ځکه ترې تېرېدای نه شوم.

نور نوي ګمارل شوي کسان هم پوهېدل چې رګډ کوو ډېر لرې او ګوښه ښار دی، دومره ګوښه چې کیلومتر فاصله د لومړۍ رېل سټېشن او لوی سړک سره لري. هغوی د دی ځای امتیازاتو او ګټو ته ونه کتل، ځکه هغوی نه غوښتل داسې لری ښار ته لاړ شې او خپل ټولنیز ژوند محدود کړی، خو ما فکر کاوه چې یو کال هلته زحمت باسَم او بیا چې کله راشم نو هم به ښه ډېرې پیسې ترلاسه کړم او هم به یو لوړه درجه ترلاسه کړم.

نو په همدې امید او فکرونو باندې خپل لوی بکس مې راواخیست، خپل کالې مې پکې کېښودل، د پولیسو نوی درېشي مې هم ورسره کېښودل. خپل زوړ لپټاپ مې واخیست، له کرایي کوټې ووتله او د رګډ کوو لیری ښار پخوا روانه شوم.

هغه ورځ مې ښه په یاد ده، هغه لاره چې د رګډ کوو ښار ته رسېده ډېره ارامه او خالي وه. څو مایله چې له ښار ووتم، اسمان په وریځو وپوښل شو او باران پیل شو. ورځ نږدې د شپې په شان تیاره شوه. د باران څاڅکي په پوره زور د موټر پر ښیښه لګېدل، دومره سخت باران و چې د ښیښې پاکوونکي یې هم سم ښیښه نه شوای پاکولی. د موټر څراغونو لاره روښانه کړې وه، خو بیا هم ما په احتیاط موټر چلاوه. څو ځله مې موټر د سړک غاړې ته ودرولو او هغه نقشه مې وکتل کوم چې قومندان فیلیپس د پوځي روزنې په وخت کې راکړې وه.

زه پوهېدم چې دا ښار کوچنی او کم نفوسه دی، خو داسې ښکاره کېده لکه له بهر نړۍ څخه چې بیخي جلا وي او رښتیا هم یو کنډواله ځای وي. داسې معلومېده چې رګډ کوو نه غواړي ځان ما ته ښکاره کړي. سر مې وښورواوه او د خپل ځان وېرول مې بند کړه. موټر مې بیا چلان کړ او په باراني سړک کې مې حرکت وکړ. د خپل مزاج د ښه کولو لپاره مې راډیو روښانه کړه. چینلونه مې بدلول او هیله مې وه چې یو څه ښه پیدا کړم. په یوه چینل تم شوم چې د جنیفر لویېز سندره "On The Floor" یې غږوله.

څومره چې وړاندې تلم او خلیج ته نږدې کېدم، هغومره د سړک لاره تنګېده. د لاس په شا مې د موټر د ښیښې بخار پاک کړل او سمندر ته مې وکتل، تور او غوسه ناک و، او په زور یې اوبه اخوا دیخوا پاشل.

کله چې ښار ته نږدې شوم نو راډیو په خش خش شوه او بیا یې ناڅاپه سیګنال ولاړ او بند شو. دومره توجه مې ورته ونکړل ځکه پوهیدم چې رګډ کوو کې دا شیان ډېر کار نه کوي، نو ځکه پاتې سفر مې په بشپړ چوپتیا کې تېر کړه. د ماښام د پنځه بجو مخکې ښار ته ورسېدم، خو اسمان دومره تیاره و لکه څو ساعته ناوخته چې رسېدلی اوسېدم. د رګډ کوو د ښار په سړکونو کې مې موټر چلاوه او دواړو غاړو ته مې زاړه، زنګ وهلي او پخواني ودانیو ته کتل. دوکانونه ټول تړلي شوي وو. سړک خالي او خاموش و.

عجيبه وه راته، اخر دلته خلك څنگه ژوند او كاروبار كوي، چې دومره ژر خپل كورونو ته ځي؟ د قومندان فيليپس خبره راياد شول چې زما د راتلو مخكې راته ويلې وه چې زما لپاره يې د "هلال مياشت" په نوم يو مېلمستون كې كوټه په كرايه نيولې ده، خو هر څومره چې مې شاوخوا وكتل په دې نوم مې كوم مېلمستون پيدا نه كړ.

بار بار مې هغه سړك پورته او ښكته وكت. خو كوم نېنه مې د هغه مېلمستون پيدا نكړل، تېز باد او باران زما په كوچني موټر لگېدې. چې ناڅاپه مې د سړك په منځ كې په يو تياره سيوري نظر ولگيد چې په گنگس انداز او ورو گامونو روان و. د موټر سرعت مې ورو كړ او و درېدم. د موټر انجن خرخر غږ وكړ او د باران څاڅكي زما په سور رنگ موټر راپرېوتل. د موټر ښيښه مې لږ ښكته كړه او هغه سيوري ته مې غږ وكړ. هغه سړي توره خولې په سر كړې وه.

په لوړ غږ مې چغه كړل تر څو غږ مې واوري:
- ښاغلي، بخښنه غواړم.

د ساه گرمي مې د هوا په يخ كې د سپينو بخارونو په شكل اسمان ته پورته شوه. هغه سړي، چې ملا يې كورپوه وه زما په غږ پخپل ځاې كې ودرېد چې ما بيا ورغږ كړل: سلام.

د سلام په غږ مې دا ځل په ډېر ورو ډول راوگرځېد. اوږد كوټ يې اچولې و چې لمن يې د سړك په خټو او اوبو كې لنډه شوی و، او يو غټه توره خولې په سر وه، په لومړۍ نظر كې ما يوازې د هغه دوه ځلانده سترگې وليدل. بيا كله چې مې د هغه گونځې وهلي مخ د خولې تر سيوري لاندې وليد، نو د حيرانتيا له امله مې ساه سينه كې بنده شوه. د هغه مخ بيحد بوډا و او گونځې دومره ډېر وه چې د عمر اټكل كول يې راته سخت و. د مخ پوست يې سپين خو بيحد ډېر زوړ و، د سترگو لاندې يې پوست راڅرېدلی و، او د نړيو شونډو په څنډه كې يې يو دردناك او عجيب حالت درلود.

د هغه د دومره بوډا خبرې باوجود، سترگې يې ډېرې تېزې او هوښيارې وې. او لومړۍ نظر کې د هغه تورې خولې لاندې چې ما ورته فکر شو همغه شني د الماسو په شان ځلېدونکې سترگې وه. بې له دې چې کومه خبره وکړي راوکتل. چې ما د موټر بښېنه لږه ټيټه کړه خو دومره چې يوازې غږ مې واورى او ومې ويل: و بښې، زه د "هلال مياشت" مېلمستون پسې گرځم، هغه ځاى رانېودلې شي؟

هغه بيا هم پرته له څه ويلو د څو شيبو لپاره راوکتل، بيا يې خپل يوه گوته پورته کړه، خپل د وچو شونډو مخې ته يې کېښوده: شېبېش ...

د هغه په دې کار حيرانه شوم، چې هغه خپل سر ټيټ کړ او په داسې حال کې چې د تور خولۍ له ځنډو څخه يې د باران څاڅکي څڅېدل، په لږزیدلو قدمونو مخکې روان شو. ما ژر خپل د موټر بښېنه بنده کړه، د بښېني په بندولو د موټر فضا راته امن ښکاره شوه، او ځان مې خوندي احساس کړ، په تياره کې مې د هغه سړي تلو ته سترگي ونيول چې ورو ورو راڅخه لری کيدى، کله چې ډاډه شوم چې لاړ، نو موټر مې چالان کړ او روانه شوم.

د سړک تر پايه چې ورسېدم نو د موټر سرعت مې ورو کړ او چپ او ښي خوا مې وکتل، خو هغه سړى مې ونه موند لکه ناڅاپه چې ورک شوى وي. ښي لور ته يو تنگ ډبرين سړک و، هماغه خواته ننوتلم. کورونه او دوکانونه ډېر نږدې، يو بل ته جوړ شوى وو. ناڅاپه مې بيا هغه خولۍ والا سړى وليد چې د يو دوکان مخې ته په تياره کې ولاړ و او دوه سترگي زما خواته نيولې وه. د هغه له نظر مې ټول بدن د ډېر وېرې څخه ولږېدې، د موټر سرعت مې زيات کړ او مخامخ روانه شوم.

لا د ماښام شپږ بجې نه وه شوى چې يو کوچنى سړک مې وليد کوم چې تر دې د مخه مې نه و ليدلى. د هغه سړک خواته مې موټر وگرځو. موټر مې په ډبرين سړک لږزېده. لږ لری مې د يوې سپينې ودانۍ مخې ته د شين څراغ ځلا وليده. کله چې مې د ودانۍ خواته وکتل نو ټول اضطراب او وېره مې ختمه شوه دا د پوليسو اداره وه، همغه چې زه ورته رالېږل شوې وم.

له ځان سره مې وويل چې اوس به هم د مېلمستون لاره پيدا كړم او هم به خپل د نور همكاراتو سره له كار مخكې آشنا شم. موټر مې د ودانۍ څنگ ته ودراره. خپل كوټ مې كلك په ځان راتاو كړ او د ودانۍ د لرگينې زړې دروازې په لور مې منډه كړه چې د شين خراغ لاندې ښكارېده، دروازه مې تېله كړه او د سخت باد او باران څخه مې د پوليسو اداره كې ځان خوندي كړ. زما حالت ډېر خراب و تور وېښتان مې د باد او باران له سبب گډوډ او په مخ و تندي نښتي وو، او د ډېر يخ څخه مې رنگ هم تښتېدلی و.

زه لا خپل په حال كې وم چې يو چا وويل: كولاى شم مرسته درسره وكړم؟

د هغه غږ په اورېدو مې سر پورته كړ. مخې ته مې يو كوچنى ميز و، چې د هغه شا ته يو پوليس افسر ناست و. هغه شاوخوا د څلوېښت كالو ښكارېدى، لنډ قد يې و، خړ وېښتان يې درلودل او مخ يې صفا خړيلی و. د پوليسانو درېښي يې اغوستی و او په خوله كې يې يو زوړ پايب و چې له هغه څخه شين لوگي پورته تلې. په گنگس انداز مې د هغه خواته كتل چې هغه يو ځل بيا وپوښتل: كولاى شم كوم مرسته درسره وكړم آغلې؟

د هغه په دويم ځل غږ په خود راغلم، ژر مې خپل وېښتان له مخه شاته واړول. او په خندا مې وويل: هادسون يم .. كيرا هادسون.

هغه داسې راکتل لکه زما په خبره چې نه پوهېږي. يو گام مخكې لاړم د مېز مخې ته ودرېدم او خپل رېږدونكى لاس مې د هغه خواته وغځاوه بيا مې وويل: زه كيرا هادسون يم، نوى كاركوونكې.

هغه بيا هم هماغسې راکتل، لکه زه چې په كوم بله ژبه ورسره خبرې كوم. لاس مې رانېسته كړ او ومې ويل: د قوماندې مركز رالېږلې يم. له نن څخه وروسته به دلته كار كوم.

زما په دې خبره ناڅاپه د هغه څېره بدله شوه، داسې لکه اوس چې يې تازه زما خبره سمه درک کړې وي. له څوکۍ پورته شو او زما خواته راغی. د هغه په راپورته کيدلو ما تازه د هغه درېشې ته پام شو، هغه بشپړ درېشې نه و اغوستی، تنگ پتلون او د کور خپلۍ يې په پښو وې. د تگ پر مهال به لږ ښې لوري ته ښکته کېدی او گوډ گوډ به روان و.

— هاپسون؟

د مېز پر سر پرته دوسيې يې سره واړولې او بيا يې وويل: کيرا هاپسون؟ هو، همدا ده.

زما دوسيه يې د ډېر نور پرتو دوسيو لمينځه راوويستل، بيا يې زما خواته راوکتل او په خدا يې وويل: کله چې نوی راغلی کارکوونکی ستا له لوبو څخه هم کشره ښکاري، نو سړی ځان زور احساسوي.

ما د هغه د اوږو نښانونو ته وکتل او ومې پوښتل: نو تاسې د دې ځای مشر ياست؟ هغه زما راخيستلې دوسيه د ميز په سر کيخودل او په موسکا يې وويل: څه ناڅه، خو بشپړ نه. زه ډلگۍ مشر مورفي يم. البته ملگري مې يوازې مورفي راغړ کوی.

د دې خبرې سره سم خپل لاس يې راوغځاوه. ما هم لاس ورکړ. هغه دومره په زوره زما لاس وڅوځو چې نږدې وو له اوږې څخه مې لاس جلا شې.

— زموږ اصلي مشر ډېر دې خوا نه راځي، کله نا کله راپيدا شي او بېرته لاړ شي. همدا وجه ده چې موږ ټول يې خوښوو، ځکه هېڅوک نه غواړي چې مشر يې هر وخت پر سر ولاړ وي.

د دې خبرې سره سترگې يې ووهله او بيا يې له خپل پيپ څخه يو کش واخيست. ما د هغه نکټايي ته پام شو چې د صليب په شکل يو سنجاق ورباندې لگېدلی و. دا راته لږ عجيبه ښکاره شوه، ځکه په نظامي ښوونځي کې موږ ته تل ويل چې له درېشې سره يوازې رسمي مډالونه او نښانونه تړلای شو، نور هېڅ شی نه، په ځانگړي ډول مذهبي نښې.

مورفي زما نظر تعقيب كړ، صليب ته يې په گوته اشاره وكړه او ويې ويل: پوهېږم په ذهن کېدی څه گرځې، په نظامي ښوونځي کې زموږ سروته د دومره اصولو او مقرراتو څخه ډك كړي چې هوسا ساه لا نشو اخيستلې. خو دلته نظامي ښوونځي نشته نو بيغمه اوسېږه.

سر مې وښوراهه، او كوم څه مې ونه ويل، نه مې غوښتل په لومړۍ ليدنه کې خپل ډلگۍ مشر له ځان خپه كړم. هغه بيرته خپل د څوكې خواته لاړ خو د كښېناستلو مخكې د مېز د شا څخه يې زما خوا ته لږ ځان راښكنه كړ او په ټيټ غږ يې وويل: يو مفت مشوره به دركړم ځوانې ميرمنې، دا كوچني شيان د مرچو د سپرې، مرمۍ، چاقو او ډېر نور وسلو څخه زيات ستا ساتنه كولای شې. دا په رگډ كوو کې احمقانه معنا نه لري.

د شا څخه مې يو غږ واوريده چې ويې ويل: د هغه احمق بوډا خبرو ته غوږ مه نيسه.

په تلوار شاته وگرځېدم. يو بل پوليس دفتر ته راننوت. د باران څاڅكي د هغه له باراني كوټ او د خولۍ له ځنډو څخه څڅېدل. خولۍ يې له سره پورته كړه او و يې ځنډله. د مورفي برعكس، دا ځوان و، داسې ښكارېده چې له ۲۲ كلونو زيات به نه وي. قد يې لنډ و، ويښتان يې تور، سترگې يې نساوي او مخ يې ښايسته و.

په گنگس انداز مې وپوښتل: وبخښې څه مو وويل؟

هغه صافه خو كلک زنه لرله، په زنه کې يې يوه کوچنۍ كنده وه، لكه په ميخ چې سوري شوې وي. سره له دې چې مخ يې پاك خرييل شوی و، خو د لنډو ويښتيانو سيوری يې لا هم د مخ په ښكته برخه کې ښكاره و. موسكی شو زما شاته د مورفي خواته يې اشاره وكړل او ويې ويل: هغه يادوم، وام د هغه احمق بوډا خبرو ته غوږ مه نيسه.

مورفي- نن مې ډېر درناوی نه كوي!

د هغه غږ کې قهر یا غوسه نه ښکارېده، داسې دا خبره کړې وه لکه ټوکه چې کوی؟
راغلي ځوان هلک خپل تور باراني کوټ وویست، پر مېز یې کېښود، بیا یې زما خواته
راوکتل او ویې ویل: زه لوک بیشاپ یم.

موسکی شو او زیاته یې کړه: هغه کس چې د دې ځای ټول کارونه یې پر اوږو دي.
مورفي په ملنډو وویل: حتی د خپلو خبرو په معنا لا نه پوهېږي.

د دې خبری سره خپل په څوکی کېناست، پښې یې پر مېز واچولې او خپل پیپ ته
یې یو کش ورکړ.

لوک وویل: نو ته باید نوی کارمنده اوسېږي کنه؟

لاس مې ورکړ او ومې ویل: هو، زه هاپسون یم.

لوک- د لیدلو څخه دې خوشحاله شوم.

د دی خبری سره ښه په څېر نظر یې راوکتل، د هغه دومره اوږد او څېر نظر زه لږه
ناارامه کړم، نو مجبوره شوم نظر ورڅخه واخلم او شاوخوا وگورم، چې پام مې یو
لیکنې ته وشو چې د رانوتلو سره سم په غټ تورو لیکل شوی وو «په دې ودانۍ کې
د سگریټو څکول په هر ځای کې منع دي.» د هغه لیکنې ویلو وروسته مې د مورفي
خواته وکتل. د هغه د پیپ څخه لا هم شین لوکي پورته کېدی، زما د نظر په لیدو
هغه سترګک راته ووهله او د مېز له سر څخه یې څو کاغذونه راواخیستل.

د مورفي له غیرحرفه یي چلند څخه ډېره حیرانه شوم. د هغه طرز چلند له هغه
نظامي طریقو سره بالکل مخالف و کوم چې موږ ته په نظامي ښوونځي کې ښودل
شوې و، هغه یو قانون هم سم نه مراعات کاوه. لوک زما د فکرونو لړۍ راپرې کړل او
ویې ویل: فکر کوم سبا شپه ستا رسمي دنده پیلیږي کنه؟ ته یوه شپه مخکې راغلي
یې.

د دې خبری سره موسکی شو، داسې موسکا چې د هغه ټول مخ یې روښانه کړ.
ما وویل: هو، زه یوه شپه مخکې راغلم تر څو خپل سامان ځای پر ځای کړم، خو ما

خپل د اوسېدو ځای پیدا نه کړو.

لوک- چېرته غواړي اوسېږي؟

- د هلال میاشت میلمستون کې، قومندان صیب هغه ځای کې راته یوه کوټه کرایه کړی.

زما په دی خبره لوک او مورفي په تیز نظر یو بل ته وکتل، د هغوی د داسی نظر په لیدو په مشکوک توګه مې وپوښتل: کومه ستونزه شته؟
لوک سر وښور او د مورفي څخه یې نظر واخیست او ویې ویل: نه، هېڅ ستونزه نشته. زه به درته هغه ځای وښایم چې چېرته دی.

بیا یې خپل باراني کوټ واغوست او خولی یې په سر کړه. زه هم د هغه پسې د ادارې څخه ووتلم. کله چې مې دروازه خپل شاته بندوله، نو مورفي مې ولید چې زما خواته یې سترګې نیولې وه ورو وویل: د رګډ کوو خوبجن ښار ته ښه راغلې کیرا هاپسون، سبا شپه اووه بجې به ستا لومړۍ ویمپایر "وینه څښونکی" دنده وی.

د هغه په خبره مې سر خلاص نه شو، دروازه مې بنده کړه او بیا له باران سره مخ شوم. لوک زما کوچني زور او خراب موټر خواته وکتل او ویې ویل: دا ستا موټر دی؟
- هو، ولې؟

زما موټر خراب او زور و خو ما ورباندې افتخار کاوه ځکه خپل په زحمت مې اخیستی وو. لوک پخند وویل: هېڅ.

بیا د موټر مخکې سیټ خواته لاړ دروازه یې خلاصه کړه او کښېناست، خپله خولی یې هم شا څوکی ته وغورځوله، د هغه پښې دومره اوږدې وې چې زنگونونه یې نږدې تر زڼې رسېدل. د هغه په دی ډول کښېناستو خدا راغلل، موټر مې چالان کړ او په شور ماشور روان شو. موټر پرته د کوم خبرې کولو ناست وو، او دا حالت زه نارامه کولم. هڅه مې وکړه یوه خبره وکړم تر څو هغه سکوت مات شي.

- ښه نو، هغه مسافرځانه چېرته ده؟

لوک- شاوخوا یو مایل مخکې ده. د دې سړک تر آخره مخامخ لاړه شه.

ما خپل غږ لږ لوړ کړ، ترڅو د موټر په هغه جیر جیر غږ کې یې واوري:

- ډلگۍ. مشر د رسمي درېشې سره صلیب تړلی و، او له بلخوا د راتګ وخت کې راته

وويل، سبا شپه خپل لومړی د ویمپایر(وینه څښونکي) نمبر ته ښه راغلې، د هغه دا

خبری څه معنا لري؟

هغه پرته له دې چې زما خواته وګوره مخامخ د موټر د ښیښې څخه یې بیرون ته

سترګي نیولې وه، او همغه حال کې وویل: ډلگۍ. مشر شوخ انسان دی ټوګي یې

درسره کول.

- خو د هغه خبرې ماته ټوګي نه ښکارېدی! هغه داسې خبرې کول لکه په غیر مستقیم

ډول چې غواړي ماته د کوم مصیبت په اړه خبرداری راکړي؟!

زما په دې خبره لوک د سترګو له کونج راوکتل او ویې ویل: نغواړم چې ودې ډاره

کړم، خو دا څو کاله په رګډ کوو کې عجیبه پېښې روانې دي، نو ځکه ډلگۍ مشر

خبرداری درکړ.

که څه هم د هغه په خبره لږ و ډاره شوم، خو پرته له دې چې ښکاره کړم سترګي مې

بیرون د سړک خواته ونيول او ومې ویل: عجیبه پېښې؟ لکه څه ډول؟

لوک- لکه د نوي راغلو افسرانو ورک کېدل، هغه کسان چې له نورو ځانګو دې ښار ته

رااستول شوي وه، نه یوازې دا بلکې په دې دومره کوچني ښار کې قتلونه هم ډېر تر

سره شوي او قبرونه هم سپړل شوي، کوم چې د دی ځای اوسیدونکي یې بیحد

وېرولې.

د دې خبرو وروسته هغه بیا د شپې تیارو خواته سترګي ونيول، چې ما په کرار

پوښتل: ورکېدل؟ مطلب دې څه دی؟ نوی راغلي کارمندان او افسران څنګه ورک

شوي؟

د وېرې څخه زیات د هغه کس احساس مې درلود چې چل یې خوړلې وی، گومان مې کاوه قومندان صیب چل راکړی او دلته یې راستولې یم.

لوک- مطلب هغوی کار ته نه دي راغلي. یوه ورځ راغلي، او بله ورځ بیخي غیب شوی، حتی خدای پاماني یې هم نه ده کړې.

- ش... شاید دنده یې بل ځای ته بدل شوي وي؟

لوک- د بدلیدو خبر ادارې ته ورکول کیږي، خو هغوی نادرکه شوي، هېڅوک ورڅخه خبر نه دی چې چیرته تللي؟

بیا یې زما وېرېدلې څېرې خواته راوکتل او ویې ویل: زما په خیال هغوی د دندې د ډېر فشار له امله تېنېدلې دي. شاید پوه شوي وي چې د پولیسو کار دومره هم آسانه نه دی څومره چې په فلمونو کې ښکاره کوي. نو ځکه شاید خپل کار یې پرې ایښی وی .

- یعنې پولیسي کار دومره سخت دی؟

د دي خبرې سره د موټر سرعت مې ورو کړ تر څو د سړک منځ جمپ څخه په کراره تېره شم.

لوک خپل اوږې پورته واچول او ویې ویل: شاید هغوی په دی دومره کوچني ښار کې د دومره کاغذي او اداري کارونو تمه نه لرله.

- خو دلته خو ډېر اداري کارونه نه وي. ځکه ښار کوچني دی، او له بلخوا پولیس خو باید تل مصروف اوسېږي!

لوک- ستا گومان سم دی، موږ په رګډ کوو کې د غلا، جنگ او جنجال دوسیي نه لرو خو دلته (لږ چوپ شو بیا یې زیاته کړه: دلته موږ قتلونه لرو. او قتلونه بیا ډېرې دوسیي او اداري کارونه جوړوي.

د موټر سرعت مې بیا زیات کړ او ومې ویل: قتلونه؟ د څو قتلونو په اړه خبرې کوي؟ لوک- که مفقود شوي کسان یا هغه کسان چې موږ نه پوهېږو څه ورسره شوي، کوم چې شمېر یې شاوخوا ډېرش یا تر دې هم زیات دی، یو طرف ته پرېږدو، نو په تېرو

درې کلونو کې شاوخوا شل قتلونه په رګد کوو کې ترسره شوي دي.
د حيرت څخه په پک غږ مې وويل: شل؟

د ډېر حيرت څخه مې خوله خلاصه پاتې شوه، دومره حيرانه وم چې نږدې و د موټر کنټرول مې له لاسه ووځې او د سړک غاړې بوټو ته وغورځو. حتی د انگلستان پر نفوس ښارونه لا په پنځو کلونو کې دومره شمېر قتلونه نه لري، داسې کوچني ښار خو لری پرېږده.

لوک- اول ډېر ورو پيل شول. په لومړي کال کې درې قتلونه او دوه ورکېدنې وې. په دوهم کال کې شپږ قتلونه وو، خو سړ کال بيا شمېر په وحشتناک ډول زيات شوی دی.

داسي حال کې چې لا هم د هغه د خبرو څخه گنگسه وم او باور مې نه راتلو ومې پوښتل: دا ټول قتلونه ايا سره تړلي دي؟

لوک- که د قتل طريقې ته وګورې، نو هو. ټول کسان يو ډول وژل شوی.
- نو ته غواړې ووايې، چې تاسو په رګد کوو کې يو زنجيري، سريالي قاتل لری؟

د دې خبرې په اورېدو مې حيرانتيا نوره هم زياته شوه. دا هغه موقع وه چې ډېر پوليسان ورته ټول عمر انتظار کوي، خو زه تازه څو ورځې مخکې له نظامي ښوونځي څخه فارغه شوی وم، نه پوهېدم داسې شرايطو کې يو تجربه کار پوليس څه کوی؟

لوک راوکتل او ويې ويل: خو زه فکر نه کوم چې دا دی کوم سريالي قاتل اوسيږي.

- خو تا ويل چې د ټولو قتلونو طريقه يو ډول ده. او سريالي قاتلان تل يو ډول طريقه خپل د کار لپاره کاروی.

لوک- هو طريقه يو شان ده، خو قاتل يوازې يو نه دی.

د موټر سټيرنگ مې کلک ونيو، تر دې حده چې د ګوتو بندونه مې سپين شول:

- څنګه پوه شوې چې قاتل يو نه دی؟

لوک- ځکه تل له يو څخه زياتې نښې د قتل ميدان کې پاتې وې او ..

داسي حال کې چې د ډېر وېرې څخه مې ساه نه وتل ومې پوښتل: او نور څه؟
لوک- د عدلي طب راپور وايي چې د غاښونو نښې د څو بېلابېلو کسانو دي.
چيغه مې کړه:

- د غاښونو نښې؟

لوک په ټيټ خو جدي غږ وويل: هو، د غاښونو نښې. لومړۍ مو گومان کاوه چې د
حيواناتو د غاښونو نښې دي، ځکه ...

خبره يې د درېشي مخکې جيب کې د کيخودل شوی مخابراتی په خش خش، چې له
هغه خوا د ډلگۍ مشر مورفی غږ راتلې پری شوه.
— اکو يو څخه اکو درې ته ... ځواب راکړه.

لوک د مخابراتی له لارې وويل: ادامه ورکړه ډلگۍ مشره. غږ دې راځي، څه شوی؟
د مورفي غږ د مخابراتی له هغه خوا راغی:

— زړه مې نه غوښتل چې دا خبر درته درکړم، خو بزگر مور (Moore) راپور ورکړی
چې د هغه سپي د بلیک (Blake) د کورنۍ د ماشوم پاتې شوني موندلي دي، همغه
ماشوم چې څو ورځې مخکې ورک شوی و.

لوک سره ساه واخيسته، ځان يې سم کړ او ويې ويل: سمه ده ډلگۍ مشره، زه همدا
اوس مستقیم هلته ځم.

بيا يې زما خواته راوکتل او ويې ويل: غواړې خپل لومړی کار د يوې شپې څخه
مخکې پيل کړې؟
- بې له شکه.

زړه مې له هيجان او اضطراب څخه په ټوپونو شو. لوک موسکی شو او ويې ويل:
ښه نو د همدا اوس څخه نوی دندی ته دې ښه راغلاست وایم اغلې هاپسون!

لوک زه د سمندر د غاړې يوې تنگې لارې خواته بوتلم. د باد او باران له شور سره سره
مې د لاندې ژورې درې په تيارو کې د اوبو د څپو غږ اورېده چې له ډبرو سره لگېدې.
ناڅاپه سخت باد مې په موټر ولگيد او زما د کوچنی موټر شاته ټايرونه ښوی شول

او د درې غاړې ته نږدې لار. ژوره ساه مې واخیسته او په کلک مې سټیرنگ ونيو تر څو د درې د څنډې څخه یې لری کړم او بلاخره وتوانیدم موټر کنټرول کړم.

لوک د دې دومره پېښې په جریان کې پرته له څه ویلو ناست و، خو د مخ رنګ یې تک سپین شوی و او داسې ښکارېده چې له ډېر وېرې څخه سمه ساه لا نه شي اخیستلای. څو شیبې وروسته د هغه تنګ ساحلي سړک څخه ووتلو، لوک یو تیاره او تنګه فرعي لاره وښوده. زه هم هغه لاری ته داخله شوم. د لارې په پای کې یوه دروازه وه، د یو فارم د ننوتلو دروازه. موټر مې د دراوړی مخې ته ودراره، خو څراغونه مې بند نه کړل. دواړه له موټر څخه ښکته شوو.

د دراوړی مخي ته یو بوډا سړی داسي حال کې چې خپل لکړی ته یې تکیه وهلې وه زموږ په تمه ولاړ و. د هغه په سر د ټوکرانو څخه جوړ یو خولی. وه چې مخ یې نیم ورڅخه پټ کړی و. او د سترګو لیدل یې سخت کول. د هغه د پښو ترڅنګ یو تور او سپین سکاټلنډي د رمې د ساتلو سپی هم ولاړ و.

— ماښام په خیر افسر لوک!

لوک- ستا دې هم ماښام پخیر وی، خوشحاله شوم چې وینم دې مور!

بیا دواړو یو بل ته لاس ورکړ، مور خپل د خولی د لاندې څخه زما خواته راوکتل. د هغه بوډا مخ د گونځو څخه ډک و، او پر زنه یې بېره ډېره پرته وه. پرته له دې چې زما څخه سترګې واړوی ویې ویل: دا نجلی څوک ده؟

لوک- دا اغلې هادسون ده، تازه ګمارل شوې افسره، تازه راغلې ده.

— ډېر مې زړه غواړې چې وګورم دا نجلی به څومره دوام راوړي؟

د هغه د خبرو کولو سره سمدستي پوه شوم چې هغه غاښونه نه لري او د غاښونو په ځای یوازې غوښه او لټې(و وری) ښکاره وې.

لوک د خپل کمربند څخه لاسې گروپ راواخیست او ویې ویل: جسد چېرته دی؟
 بوډا د خپلې لکړې په مرسته د هغو ونو خواته اشاره وکړه چې د هغه د فارم پوله یې
 جوړوله او ویې ویل: هغه خوا دی، خو ماشوم په ښه حالت کې نه دی. درته مې
 وویل چې د همدا اوس خبر اوسې.

لوک د لاسی گروپ رڼا د ونو پر لور واچوله او ویې ویل: ته همدلته تم شه مورا!
 بیا یې زما خواته راوکتل او ویې ویل: چمتو یې؟

خپل د کالو گریوان مې سم کړ او سر مې وښوراوه. راته معلومه نه وه چې واقعاً
 تیاره یم که نه؟ ما مخکې هم په نظامي ښوونځي کې څو مړي لیدلي وو، د خپل
 ملګري ټام هینډرسن سره د ځینو پلټنو پر مهال، خو خوشبختانه په هغه مړو کې
 هېڅکله د کوم ماشوم مړی نه و.

زاره خاطرات او خبرې مې له ذهنه وویستې او د لوک پسې روانه شوم. د ونو له
 مېنځه تېرېدو او د فارم بلې خوا ته روان وو. ځمکه لمده وه، بوټونه مې په خټو کې
 بندېدل او چرپ،چرپ غږ یې جوړاوه. ناڅاپه پېښې مې په خټو کې بند شول، داسې
 چې فکر مې کاوه پرته د بوټو ایستلو نشم کولای پېښې مې د هغه خټو څخه
 راوباسم، چې لوک لاس راوغځاوه د اوږې ونيولم او له خټو یې راویستم او تر فارم
 پورې یې راسره مرسته وکړه.

د ونو تر سیوري لاندې روان وو. د ونو ګڼ پاڼو د باران مخه نیولې وه، چې پر موږ و
 ورېږي، د لوک د گروپ رڼا یوازې د پښو مخې ته لاره روښانه کولای شول. دومره
 عجیب چوپټیا شاوخوا ښوره وه چې ما خپل د زړه درزا لا واضح اوریدلی شول.
 لوک ګامونه چټک کړل او نیم نظر یې شاته زما خواته راواچو او ویې ویل: هلته دی،
 هغه ځای.

ما هم خپل تګ تیز کړ او شاته یې ورسیدم. یو جسم مې ولید چې د ونو لاندې پر شا
 پروت و. له لرې داسې ښکارېده لکه د جامو یوه ټوټه چې وي، خو چې نږدې شوم،

پوه شوم چې د یو کوچني هلک مړی دی. پتلون او درېشي یې اغوستي وو، د مخ له خوا یې جامې شلېدلې وې. لوک د گروپ رڼا د هغه پر بدن واچوله. مخ یې سپین او پرسیدلی و، خو تر ټولو بد شی د هغه خلاصې او وېرېدلې سترګې وې، ما له دې مخکې هېڅکله داسې وېره د کوم انسان په سترګو کې نه وه لیدلې. بلخصوص د مرګ وروسته.

د هغه داسې خلاص او وېرېدلې نظر زړه کې وحشت راواچو، اخر دا څنګه موجود دی چې دا ماشوم هلک یې داسې حال ته رسولې چې د مرګ وروسته یې لا سترګو کې ډار او وحشت ښکاري!

لوک ټیټ شو په یوه زنگون د مړې مخ ته کښېناست. د هغه په کښېناستو زما د لیدو لاره بنده شوه، داسې ښکارېده لکه جسد چې معاینه کوي.

لوک- هو، سم خبر یې راکړې دا هنري بلیک دی.

زه هم ورسره څنګ ته کښېناستم او ومې پوښتل: څنګه دی وپیژندی؟

لوک- دا کوچني ښار دی، دومره نفوس نه لری نو پیژندل یې اسانه دی، البته ما یو ځل مخکې هم دا ماشوم لیدلي و ډېر شوخ ماشوم و، ډېرې ویشتل او خلکو ته یې مزاحمت کاوه(بیا یې اوږه پورته واچول او زیاته یې کړه: بس، همدومره یې پیژنم.

زه هم ټیټه شوم. او ښه په توجه مې د هنري خواته وکتل، او تازه هغه وخت مې د هغه د غاړې زخم ته پام شو. د زنې له لاندې تر سینې پورې یې غوښه څېرې شوې وه، او د بدن له هغې برخې څخه یې د غوښې ټوټې ایستل شوې وې. لاسونه مې خولې ته ونيول او یو څو گامه شاته لاړم. په سختۍ مې هڅه کوله چې کانګې ونه کړم، په ځانګړي ډول د لوک مخې ته.

لوک راوکتل.

— ښه یې؟

د هغه په سترګو کې اندېښنه ښکاره وه.

- ۵ .. هو ښه یم.

په سختۍ مې د خولې لارې تېرې کړې. ستونی مې سوځېده.
لوک خپل لاس زما پر ملا کېښود. او په آرامه یې وویل: که غواړې، لږ کېنه او ..

د هغه لاس مې خپل د ملا څخه لرې کړ، سم ودرېدم او هڅه مې وکړه ځان ارام
وښیم. بیا مې مړي ته وکتل او ومې ویل: فکر کوم شاوخوا درې ورځې مخکې مړ
شوی دی.

هڅه مې وکړل د یوه پولیس افسر په شان خبرې وکړم، نه د یو احساساتي او ډارنې
انجلی په شان.

لوک راوکتل او ویې ویل: له کومه پوهه شوې؟
د هغه د غږ له انداز داسې معلومېده لکه غواړي چې ووايي: ته له کوم خوا په دې
تحقیقاتو پوهیږی؟ ته تازه پرون د نظامي ښوونځي څخه فارغه شوی یې.

ما د هلك پر لاسونو او پښو هغه ژېړو پرسوبونو ته اشاره وکړه او ومې ویل: دا
پرسوبونه وینې؟

لوک- هو، نو څه؟

— بدن ته یې وگوره، بدن یې هم پرسېدلی دی.

لوک- هو، ښکاری نو څه؟

د هلك مخ ته مې اشاره وکړه او ومې ویل: او دا مایع چې له خولې، پوزې او غوږونو
څخه یې راوتلې، دا وینې؟
لوک- خبره دي وکړه څه ویل غواړی؟

- دا هغه نښې دي چې عموماً د مرګ درې ورځې وروسته ښکاره کېږي. البته زه دلته

نوی راغلې یم، خو دا هر څه په دې هم اړه لري چې هوا څومره گرمه وي.

لوک وپوښتل: د هوا له گرمۍ سره نو څه کار لری؟

- د مړي پرسېدل او د بدن نور بدلونونه د چاپېریال له تودوخې سره تړاو لري.

خومره چې هوا گرمه وي، همدومره دا بهير چټکېږي.
لوک موسکى شو او ويې ويل: دا شيان دې له کومه زده کړي؟

- پلار مې د عدلي طب متخصص وو.

لوک- وو؟

- هو، سرطان يې درلود. څه موده مخکې وفات شو.
زما په دې خبره د هغه له څېرې څخه موسکا ورکه شوه. او په خپه لهجه يې وويل:
خواشيني شوم چې دا مې واورېدل.
- زه هم.

يو څو شېبې مو د هلک مړې ته وکتل. بيا مې وويل: پلار مې تل د مړو او جنازو په
اړه عجيبې خبرې راته کولې. ځينې يې ويرونکې او د کرکې وړ وې، خو بيا هم ما ته
ډېرې په زړه پورې ښکارېدې.

لوک وخندل او ويې ويل: ښه نو نور څه وينې، شرلوک؟

(شرلوک چې بشپړ نوم يې شرلوک هولمز دی، د برتانوي ليکوال آرتر کونن ډويل د
ناول يو خيالي کرکټر دی. دا شخصيت د لومړي ځل لپاره په ۱۸۸۷ کال کې د ناول "A
Study in Scarlet" کې راڅرگند شو. وروسته دا کرکټر دومره مشهور شو چې په
دې باندې سلگونه فلمونه او سريالونه جوړ شول. شرلوک هولمز ډېر تېز ذهن درلود او
کولای يې شول ډېر پېچلي جنايي مسايل په اسانۍ حل کړي. نو دلته لوک همغه کس
هاډسون ته يادوی)

د هغه له لاسه مې گروپ واخيست، د پيښې پر ځای مې رڼا واچوله او ومې ويل: دا
هلک بل ځای وژل شوی او وروسته دلته راوړل شوی دی.

لوک تندي تريو کړ.

- له کومه پوه شوې؟

ما د هلك بوټونو ته اشاره وكړه.

- بوټونو ته يې وگوره. خټې پرې نشته. كه په خپلو پېښو تر دې ځايه راغلى واى، بوټونه به يې خامخا له خټو ډك وو، سمه ده؟

هغه سر وخوځاوه.

— هو، گومان كوم.

ورو مې وويل: خو، يوه شېبه صبر وكړه.

بېرته ټيټه شوم او د مړي شاوخوا ځمكه مې وكتله. په كوتو مې خاورې او پراته پاڼې لږ واړول. بيا مې مړي ته وكتل.
- دا خو هېڅ معنى نه لري.

لوک په گنگس انداز وپوښتل: څه؟

- هلك همدلته وژل شوى دى. وينه يې لا هم پر ځمكه شته.
لوک- نو ستونزه څه ده؟

- د هلك تر څنگ درې نور كسان هم دلته موجود وو. ټول هم لويان وو. دوه نارينه او يوه ښځه وه. لومړى سړى لوړ قد لري، شاوخوا شپږ فوټه او دوه اېنچه. دوهم تر هغه لنډ دى، نږدې پنځه فوټه او لس اېنچه. او يو له هغوى څخه مارلبورو (Marlboro) سگرت څكوي. البته لايت ... او هغه له نورو نه مخكې دلته راغلى او شاوخوا يو يا دوه ساعته يې انتظار ايستلى، د ښځې قد نږدې پنځه فوټه او شپږ اېنچه دى، تور ويښتان لري خو ژېړ رنگ كړي يې دي.

لوک زما له شا نه وويل: دا ټولې خبرې دې له ځانه جوړې كړې دي كنه؟ گوره د دې لپاره چې نوې راغلې يې اړتيا نشته ما په دى ډول بيځايه خبرو متاثره كړې.

پرته له دې چې له ځمكې څخه سترگي پورته كړم ومې ويل: هييسسس، يو شى دلته سم نه ښكاري.

لوک په بې حوصلې ډول وويل: څه؟

- هغوي دلته څنگه راغلي دي؟ زه پوهېږم چې ولې يې مړې دې ځای ته راوړې، خو...
لوک په غوسه وويل: خو څه؟

- وگوره، د مړي شاوخوا د څو کسانو د پښو نښې شته.
لوک رابښکته شو او زما ښودلې ځايونو ته يې وکتل او ويې ويل: هو، شته نو؟

- خو هېڅ د پښو نښه د مړي خواته نه ده تللې او نه هم له هغه خوا بېرته راغلې.
لوک- ستا مطلب څه دی؟

له دې چې دا واضح نښې نه ليدل او يوازې يوه خبره يې تکرارول غوسه راغلل، او
په قهر مې وويل: مطلب مې دا دې که قاتلان په پښو نه دی تللې نو څنگه جسد يې
تر هغه ځای وړی؟ او بېرته داسې حال کې چې د پښو نښه يې لا ښکاره شي راغلې؟!
الوتلي خو به نه وي؟

له دې مخکې چې لوک زما د پوښتني کوم ځواب راکړی يا زه کوم څه ووايم، د څو
کسانو د راتلو غږ مو واورېد. لوک په وېره وپوښتل: هلته څوک دی؟

د ونو د تيارو لمينځه يو غږ راغی:
— زه او افسر پاټر يو.

د لوک د گروپ په رڼا کې مې دوه کسان وليدل چې زموږ خوا ته را روان وو.
چې رانږدې شول، ومې پېژندل، يو يې ډلگۍ مشر مورفي و او بل يې هم شايد افسر
پاټر وو؟

پاټر جگ او نری سړی و. تور ويښتان يې درلودل چې شاته يې برس کړي وو. د لوک
نه لږ مشر ښکارېده، ښايي شاوخوا څلورويشت کلن به و. دواړو گروپونه په لاس کې
نيولي وو. کله چې راورسېدل، مورفي د مړي خواته ټيټ شو او رڼا يې پرې واچوله.
ژوره ساه يې وايسته او ويې ويل: يا عيسی مسيحه!

بيا يې هغه صليب مچ کړ کوم چې د هغه د نکټايي پورې تړلی و.
پاټر يو سکرټ په خوله کې کېښود، بل يې کړ او ويې ويل: داسې ښکاري چې يو بل

ورک شوی کس مو هم بالاخره پیدا کړ.

له خولې مې بې اختیاره ورته ووتل: فکر نه کوم دلته دې سکرټ ځکول مناسب کار وي.

پاټر، چې سکرټ یې لا هم د خولې په کونج کې ځوړند و، خپل یوه وریځه یې پورته واچول او ویې ویل: ته بیا څوک یې؟

زما د ځواب ورکولو مخکې ډلگۍ مشر مورفي وویل: کیرا هاپسون، نوې گمارل شوې افسره ده.

پاټر سکرټ له خولې وویست، موسکۍ شو او ویې ویل: زما د سکرټ ځکولو سره کومه ستونزه لرې؟

ما نېغ د هغه سترگو ته سترگي واچول او ومې ویل: نه، خو فکر نه کوم دلته دې سکرټ ځکول سم اوسېږي. دا د جرم ځای دی. په نظامي ښوونځي کې ...

لا مې خبره نه وه بشپړه کړې چې هغه مې خبره پرې کړه او ویې ویل: په نظامي ښوونځي کې هغوي ستاسو سرونه د بیځایه او بې‌گټو خبرو څخه ډک کړي دي. دا ریښتینې دنیا ده، گراني ښوونځي نه دی.

غوښتل مې ورته ووايم چې زه د هغه "کرانه" نه يم، او زما نوم دی صحیح واخلي، خو زما د څه ویلو مخکې لوک وویل: هاپسون وايي قاتلان درې کسان وو او هلک یې درې ورځې مخکې دلته راوستی دی.

د لوک لهجه داسې نه وه چې مثلاً وغواړي پر ما ریشخند ووهې، برعکس داسې ښکارېده لکه هغه چې د ریښتیا هم زما له خبرو څخه اغېزمن شوی وی.

پاټر د سکرټ لوکی خپل له پوزې وایست او په خندا یې وویل: لکه چې دلته مو یوه کوچنۍ شرلوک پیدا کړې ده!

ډلگۍ مشر مورفي د پاټر خواته وکتل او ویې ویل: شان (پاټر شان د هغه کامل نوم دی) بس دي، پرېږده د دې جنۍ خبره واورو.

چوپه پاتې شوم. وېرېدم چې پاتر به زما په خبرو ریشخند ووهې، که څه هم یوازې خو دقیقې کېدل چې هغه مې پېژندلی و، خو همدا څو دقیقو کې د هغه څخه مې بد راغلي وه او نه مې خوښېدې.

لوک- خبری وکړه هاپسون، هماغه څه ورته ووايه کوم چې ما ته دې وویل. د لوک خبری راته د یوه ښه ملګري او ملاتړ کوونکي په څېر ښکاريږل. مورفي هم وویل: هو، ووايه هاپسون موږ ستا دښمنان نه یو، په آرام خپل خبری وکړه.

د هغوي خبرو راته جرئت راکړ د ګروپ رڼا مې د هنري بلیک د مړي خواته واچوله. ټیټه شوم او هغوی ته مې د پښو نښې، د بدن پړسوبونه او هغه مایع وروښوده چې د مړي له خولې، پوزې او غوږونو راوتلې وه. بیا مې خپل خبرې کوم چې لوک ته مې کړې وه ټول له سره هغوی ته تکرار کړل، خو لا مې خبره نه وه ختمه کړې چې پاتر په خندا شو.

پاتر- دا نو څه بې معنا خبرې دي! نه پوهېږم په نظامي ښوونځي کې یې درته څه درښودلي، خو هر څه چې وو، ته د CSI (دا یو جنایي سریال دی چې پکې د پولیسو ځانګړې ډله د جرم ځای ته ځي، شواهد (لکه وینه، کوتې، وسلې) خپرې او معلوموي چې جرم چا کړی دی) د کوم تلویزیوني سریال په منځ کې نه یې، چې داسې بې ځایه ایلتي وای.

له ځمکې راپاڅېدم په وېره او شرمندګۍ مې د لوک خواته وکتل. له ځانه سره مې وویل، چې ای کاش کومه خبره مې نه وای کړې. د پاتر ریشخندي خندا چې کله ختمه شوه، نو خپل سګرټ یې د ونو خواته وغورځاوه. مورفي هم په دې وخت کې زما خواته راغی او په آرام غږ یې وویل: هاپسون! زه ستا هڅه او لېوالتیا ستایم، خو په دې برخه کې د شان خبره سمه ده. دا کوم تلویزیوني پروګرام نه دی، دا حقيقي ژوند دی. د پولیسو کار په ریښتیني ژوند کې هغسې نه وي لکه په فلمونو کې چې یې وینې.

که څه هم مورفي غوښتل ماته دلدارۍ راکړي، خو د هغه خبرو زه خحالت زده کړم، هغوي ټولو گومان کاوه ما دا خبری خپل د ځان څخه جوړ کړی دې، تر څو هغوی ته ځان هوښیاره وښایم. په نامیده هڅه کې مې کرار وویل: خو زه هېڅکله هغه ډول فلمونه نه گورم ..

مورفي- هاپسون، دا یوه عمومي لاره ده. په دی لاره د ورځې سلگونه کسان منزل کوی، دا د پښو نښې د هر چا کېدای شي. نو څه اهمیت لري که د مړي خواته دا نښې تللې وی او کنه؟ تر کومه چې موږ پوهېږو، نن بغیر د دي دوه ساعتونو څخه هوا ډېره گرمه وه او ځمکه وچه وه، نو ښایي هېڅ د پښو نښې نه وي پاتې شوې.

ما غوښتل ورته ووايم چې د ونو د سیوري او یخوالي له امله د ځنګل دا برخه دومره وچه نه شي پاتې کېدلې. خو په یوه خبره ښه صحیح پوهه شوم، او هغه دا چې هغوي نه غوښتل چې یو نوی راغلې پولیس هغوي ته وښيي چې خپل کار څنګه وکړي. له همدې امله، که څه هم راته سخته وه، خو چوپه پاتې شوم.

د باران او یخۍ له امله مې جامې لمدې شوې وې او بدن مې رېږده. لوک رانږدې شو، لاس یې زما پر اوږه کېښود او ویې ویل: راځه، د نن لپاره بس دی، زه به دې تر میلمستون ورسوم.

د لوک په خبره مې کوم مخالفت ونه کړ. اجازه مې ورکړه چې هغه مې د هغه بېچاره هلک د مړي له ځایه لرې بوځي. کله چې روان وو، یو ځل مې شاته وکتل. پام مې شو چې پاتړ یو بل سکرټ هم بل کړ، ماته یې وکتل، موسکی شو او لوکی یې هوا ته خوشې کړ. زما سترګې د هغه د سګریټ د لوګي پسې پورته ولاړې. کله چې لوکی خپور شو، یو شی مې ولید. سمدستي مې د لوک د گروپ رڼا د ونو پر لور ونيوه. د مړي د سر له پاسه د ونې څو څانګې ماتې شوې وې، داسې لکه یو څوک یا یو شی چې له پاسه راپرېوتی وي.

بيا مې مخ واپاوه او د لوک سره د موټر خواته روانه شوم، شاوخوا لس دقيقې وروسته د «هلال میاشت» مسافرځانې ته ورسېدو. د موټر له کړکۍ مې د ودانۍ خواته وکتل او ومې ویل: همدا ده؟

ودانۍ داسې ښکارېده لکه یوې خوا ته چې کړه شوې وي او هره شېبه د نږېدو امکان ولري. چټ یې زوړ و، کړکۍ یې په جالیو پوښلې وې او وحشي پیچکونه د جولاکې د ځالې په شان ټول هوټل رانغاړلې و، د دننه رڼا له سبب کړکۍ ځلېدې. او هغه تخته چې پرې لیکل شوي وو "د هلال میاشت مسافرځانه" د باد له امله مخکې او شاته خوځېده او جیر جیر غږ یې کاوه. لوک د موټر دروازه خلاصه کړه غوښتل یې چې ښکته شي، خو ناڅاپه ودرېد. زما خواته یې راوکتل او ویې ویل: تا خو هغه خبری له ځان څخه جوړې کړې نه وه کنه؟

- نه.

لوک- نو څنگه په هغه خبرو پوهه شوی؟

هغه یو ځل بیا راته څیر شو. د هغه څېر او دروند نظر ناارامه کړم.

لوک- تا د قاتلانو قدونه څنگه معلوم کړل؟ له کومه پوهه شوی چې یو یې له نورو مخکې راغلی و؟ د سګرټ ډول دي څنگه وپېژاندې؟ او څنگه پوهه شوی چې د ښځې اصلي ویښتان تور دي خو رنګ کړي یې دي؟ دا ټول معلومات دی هسې اټکلې وویل؟

- نه، ما اټکلې کومه خبره نه ده کړې.

لوک- نو بیا څنگه پوهه شوی؟ غیب ویني؟

هغه دا خبره پخندا وکړل، چې ما خپل اوږې پورته واچول او ومې ویل: مهمه نه ده. له موټره ښکته شوو. لوک خپله خولۍ پر سر کړه، د کوټ گریوان یې پورته کړ او ویې ویل: خدای پامان، هاپسون. سبا ماښام اووه بجې به دې ووینم.

د مسافرځانې خوا ته مې مخ واپاوه، غوښتل مې ژر له باران څخه ځان وژغورم او دننه لاړه شم، خو ناڅاپه ودرېدم. اوس چې مې د مسافرځانې آدرس زده کړی و، نو

بايد لوک مې بېرته د پوليسو تر مرکز رسولې وای، په دې باران کې هغه پياده نه شو تللې. په دې فکر شاته وگرځېدم، خو په حيرانتيا مې وليدل چې لوک نشته او تللې دی.

که څه هم د لوک په داسې ناڅاپه تلو حيرانه وم، خو خپل لږ سامان چې له ځان سره مې راوړی و، راواخيست او مسافرځانې ته ننوتم. د هوټل کونج کې د دېوال ترڅنګ د هلال په شکل يو ميز کيځودل شوی و. چې ښکاريډل د حساب کتاب ځای هملته دی. مسافرځانه ډېره ګڼه ګوڼه نه لرله، خو چې دننه شوم، ټول هغه کسان چې د اور ځای ته نږدې پر مېزونو ناست وو، چوپ شول او زما خواته يې راکتل پيل کړل. داسې حال کې چې د ميز پر لور روانه وم، د هغوی نظرونه مې پر ځان احساس کولای شول.

چوپتيا دومره زياته وه چې د اور په لمبو کې د لرګيو د سوځېدو او چرچ،چرچ غږ مې لا واضح اورېدلې شو. شاوخوا مې وکتل. د اور ځای له پاسه پر دېوال يوه پنځه کونجه ستوري کښل شوی و. د مسافرځانې په يوه کونج کې يو سړی يوازې ناست و. د هغه مېز يوازې د يوې شمعې په رڼا روښانه و. په لاس کې يې د ويسکي ګيلاس نيولی و. خولۍ يې دومره مخ ته راښکته کړې وه چې مخ يې بشپړ پټ و. که څه هم سترګې يې نه ښکارېدې، خو زه پوهېدم چې ما ته ګوري. د هغه د نظر دروندوالی مې احساس کولای شول. لومړی مې فکر وکړ هماغه نااشنا سړی به وي چې د رګډ کوو ښار ته د ننوتلو پر مهال مې ليدلی و.

خو لاسونه يې د هغه سړي په څېر ګونځې او زاړه نه وو. ګوتې يې اوږدې او سمې وې، نه کېږې وې او د ګونځو ډکې. هڅه مې وکړل چې له هيچا سره سترګې په سترګو نه شم. د ميز پر لور روانه شوم. په خپل ټول ژوند کې مې دومره نارامي او پرديتوب نه و احساس کړی. حيرانه وم چې اخر قومندان فيليپس ولې زما لپاره په داسې ځای کې کوټه نيولې ده.

د هغوی خبر نظر دومره دروند و چې زړه مې غوښتل خپل بکس راواخلم او له کوم لاری چې راغلې يم په همغه وتښتم. همدا چې د ميز تر څنگ ورسيدم يوه بوږۍ ښځه له هغه کوچني دفتره راووتله کوم چې د ميز شاته و. سپين، تاو تاو ويښتان يې پر تندي راڅرېدلي وو. مخ يې نری او له ژورو گونځو ډک و. داسې ښکارېده لکه تازه له قبره راوتلې مړه ښځه وي.

هغې په کمزوري او مات غږ وويل: څه مرسته درسره کولی شم؟

- ما دلته يوه کوټه کرایه کړې ده.

هغې خپله کوټه د دوړو نيولي ثبت کتاب پر غاړه تېره کړه او ويې پوښتل: په کوم نوم؟

- کيرا هاپسون په نامه.

هغې پوزه کش کړه، د لږ کتلو وروسته يې سر وخوځاوه او د گڼ کليانو له منځه يې يوه کيلې راويسته د مېز پر سر يې کېښوده او ويې ويل: دويم نمبر کوټه.

کيلې مې واخيسته او ومې ويل: مننه...

خو هغې زما خبره پرې کړه:

- پورته منزل، ښي لاس خواته. دويم نمبر کوټه، د سهار نارې له شپږو تر اوو بجو ورکول کېږي. او ماښامنی. هم د شپې له اتو تر لسو.

خپل لاسې ساعت ته مې وکتل. له لسو څو دقيقې اوښتې و. ومې پوښتل: يعنې اوس څه نه شم خورلې؟

هغې پرته له کتلو وويل: ماښامنی. د اتو او لسو ترمنځ ورکول کېږي.

- پوهېږم، خو اوس يوازې څو دقيقې له لسو اوښتي دي. که امکان وي ...

هغې بيا هماغه خبره تکرار کړه:

- د اتو او لسو ترمنځ.

دا ځل يې راته وکتل. د هغې سترگې دومره کمزور شوي وه چې ما کومان کاوه

سپینې شوی دی، او د اوبو هم ډکې وی، ما خپل اوږې پورته واچول او ومې ویل:
بڼه سمه ده، مهمه نه ده.

بکس مې راواخیست، تر څو خپل د کرایه شوی کوټي خواته لاړه شم، خو همغه وخت یو عجیب شئ ته مې پام شو. د میز ټول لرګي ستنې د هوږو(سیر) له ګېډیو ډکې وې. هوږې په تارونو سره تړل شوې وې او د حلقو په بڼه ځوړندې وې. سلگونه .. نه، زرگونه هوږې نه یوازې د میز شاوخوا بلکې د چت نه، د شا دروازې نه او تقریباً د ټولو دېوالونو نه هوږې ځوړندې وې. په حیرانتیا مې وویل: د دې دومره هوږو کیسه څه ده؟

د میز خواته مې وکتل خو بوډی. بڼه لا له مخکې خپل کوچني دفتر ته ننوتې وه. ما هم نور شاوخوا ونه کتل هغه ټولو خلکو ته مې شا واپوله کوم چې لا هم دروند او څېر نظر مې خپل د ځان پسې احساس کاوه او پر زینو وختم.

د بکس له امله مې په آساني دروازه نه شو خلاصولې. څو ځله مې کیلې په تیاره کې د قلف شاوخوا وګرځوله، تر دې چې بالاخره مې ځای ورڅخه پیدا کړ. کله چې د قلف د خلاصېدو «کلیک» غږ مې واورېد نو دروازه مې شاته تېله کړه، کوټې ته ننوتم او دروازه مې تر شا بنده کړه. کوټه تیاره وه. لاسونه مې پر دېوال کش کړل تر څو د څراغ بټنه پیدا کړم. لږ وروسته مې پیدا کړل او چې کېکابل مې نو د کوټې د چت د منځ څخه یو کمزور رڼا روښانه شوه.

شاوخوا مې وکتل او تازه هغه وخت پوه شوم چې ولې هېڅ نوی ګمارل شوی افسر دلته تر یو کال زیات دوام نشي راوړلې. په کوټه کې یوازې یو تقریباً مات شوی کټ، یو زوړ او له فېشن لوېدلی الماری، یو کوچنی مېز او د مطالعې څراغ وو. غالی زړې او شلېدلې وه، او دېوالونه د ډېر دوږو او خیرنوالي له امله خړ ښکارېدل. یو کوچنی حمام هم کوټه کې وو، چې یوازې یو تشاب او یو د اوبو ټب(فارسي کې ورته وان وايي انگلیسي کې ورته Bathtub او پښتو کې ګومان کوم همدا ټب وايي، خلاصه که ووايم شاید فلمونو کې مو لیدلی وی، یو اوږد د لکن په شان وسیله ده د اوبو څخه

یې ډکوی او بیا پکې لمبیږی، خدای دی وکړی چې زما د خبری مفهوم مو اخیستی وی)

ټول موجود وسایل همدا وه، نه پوهېدم چې مرکز به لاندې هغې بوږی. ښځې ته د دې کوټې لپاره څومره پیسې ورکړې وې، خو هر څومره چې وې، ښکاره درغلي وه. بکس مې پر کټ کېښود، تشناب ته ننوتم او د ټب نل مې خلاص کړ چې له گرمو اوبو ډک شي. بیا مې بکس تش کړ او جامې مې په الماری کې کېښودې. کله چې هر څه سم شول، جامې مې بدلې کړې او د گرمو اوبو ټب ته وربښکته شوم. سترگې مې پټې کړې، سر مې د ټب پر غاړه کېښود او د نن ورځې پېښو ته مې فکر کول پیل کړل.

له هغه وخته چې رگډ کوو ته راغلې وم، ډېر عجیبه شيان پېښ شوي وو. خو ډېر ژر مې فکر د لوک بیشاپ خواته لاړ. د ټولو هغو خلکو له منځه چې ما نن په ښار کې لیدلي وو، لوک تر ټولو مهربان او ښه انسان راته ښکارېدی. هغه صادق او خواخوږی و، او زه ځکه ترې منندویه وم چې د پاټر په وړاندې یې زما ملاتړ کړی و. وروسته مې پاټر رایاد شو. هغه ځان خوښوونکی او مغرور سړی و. بیا مې د گروپ ډلگۍ مشر مورفي په اړه فکر وکړ.

داسې معلومه چې په خپلو خبرو کلک ولاړ وي او نه غواړي یو ځوان پولیس ورته ووايي چې کار څنگه وکړي. که څه هم ما هم داسې نیت نه درلود. خو بیا هم زما په نظر د جرم صحنه کې داسې بې پروا یې نه وه پکار، ماته مهمه نه وه چې هغه ټوله شپه او ورځ د پولیسو په اداره کې پيپ ووهې او سگریټ وڅکوي. خو د جرم د ځای په اړه د هغه دا ډول بې پروايي راته د منلو نه وه. هلته د اته کلن هلک مړې مخې ته پروت و، او هغه پاټر ته اجازه ورکوله چې د جرم په ځای کې سگریټ وڅکوي او په بې پروا گرځېدو سره هلته موجود احتمالي شواهد هم له منځه یوسي.

که هغوی لږ هوښیار او زیرک واې نو هغه څه به یې لیدلي واې کوم چې ما د مړې د جسد سره ولیدل، دا کوم جادو نه و. که یو څوک په دقت وگوري نو نښې او شواهد

تل پخپل ښکاره وي. زه له کوچنيوالي همداسې وم. پلار مې زما دې کار ته د خدای د
ډالۍ يا نعمت نوم ورکاوه، خو زه له دې نوم سره موافقه نه وم. زما په اند دا کومه
جادويي ډالۍ نه وه.

ما به ورته ويل: د هغو شيانو د ليدلو وړتيا کوم چې نور خلک ورته پام نه کوي.
ما يوازې هغه څه ليدلي شول کوم چې نور کسانو ورته چندان توجه نه کول. او له
پامه يې غورځول. دا نه جادو و او نه کوم فوق العاده ځواک. زه ورته يوازې يو نوم
ورکولای شم "لیدل"

خو د لوک په اړه څه؟ زه د هغه په اړه څه ليدلی شم؟ هېڅ .. لوک د سپين کاغذ د
يوې پاڼې په څېر و. د هغه له ښکلي مخ او زړه رابښکونکې موسکا پرته، همدا د هغه
مرموز او پټ شخصيت و چې زه يې د هغه خواته جذبولم. ناڅاپه مې خپل ملگری،
ټام هينډرسن، رايد شو او د گناه احساس مې ټول وجود ونيو. ملگری؟ ايا هغه ماته
يوازی يو ساده ملگری و؟ هر څه چې وو، اوس هغه خبری ختم شوي دی، موږ مجبور
وو چې هغه اړيکه هملته پای ته ورسوو. دا زموږ د دواړو په گټه وه.

د ټام په اړه فکر کول او دا چې اوس به څه کوي، زړه مې ناارامه کاوه.
ايا هغه به هم زما په اړه فکر کوي؟ يا که له بلې نجلۍ سره اشنا شوی او زه يې هېره
کړی يم؟ زما د زړه يوه کوچنۍ برخه هيله لرله چې هغه له بل چا سره اشنا شوی وي
او خوشحاله وي، ما د ټام خوشحالي غوښتل، لکه څنگه چې پوهېدم هغه هم زما
لپاره همدا غواړي. اوس مهال موږ بايد له يو بل څخه لرې پاتې شوي وای.
شايد يوه ورځ، په يو بل ځای او بل وخت کې بيا سره ووينو. خو اوس زما مخ ته
ډېر لاره پرته وه، د دې خبرو په اړه فکر کولو عذاب راکاوه، نو ځکه مې ځان لا ډېر د
گرمو اوبو په ټب کې ډوبه کړل او هڅه مې وکړه ذهن مې د هنر د مړي او د هغه د
څېرې شوې غاړې پر لور بوځم.

بيا مې ټول پام د جرم پر ځای ورتول کړ. دوه خبرې وې چې زما ذهن پرې بوخت و.
پلار مې څو څو ځله راته ويلي وو چې د جرم په ځای کې د وينې له بڼې او داغونو

څخه ډېر څه معلومېدای شي. خو د جرم په ځای کې د وينې اندازه، د هلك د غاړې د دومره ژور زخم په پرتله، ډېره كمه وه. د هلك شاه رگ پرې شوی و. تر كومه چې مې په ياد وو، پلار مې يو ځل راته ويلي وو چې د هغو مړو په معاينه كې يې كار كړي چې ستوني يې پرې شوي وو. كله چې شاه رگ پرې شي، نو د بدن ډېره وينه له هماغه ځايه بهر وځي.

نو بيا د جرم په ځای كې يوازې دومره لږه وينه ولې وه؟ پاتې وينه چېرته تللې وه؟ داسې معلومېده لكه هېڅ وينه چې د مړي له بدن څخه نه وي وتلې. له دې سره يوه بله پوښتنه هم وه. د جرم په ځای كې د پښو نښې ولې نه وې؟ زه د مورفي له دې خبرې سره موافقه نه وم چې ځمكه وچه وه. كه د بوټونو نښې پر غالي او د كوټي پر فرش پاتې كېږي، نو پر خاوره هم پاتې كېدای شي، كه هر څومره وچه هم وي. نو قاتلان د جرم ځای ته څنگه راغلي وو؟ يوازينی نښه چې ليدل كېده، د مړي د سر له پاسه د ونې ماتې څانگې وې. داسې ښكارېده لكه يو څوك، يا كوم شی، له پاسه د جرم صحنې ته راكوز شوی وي. خو دا خو ناشونی وه كنه؟

په همدې فكرونو كې ډوبه وم چې ناڅاپه مې د خپلې كوټې له دباندي څخه يو غږ واورېد. له وېرې سمدستي له تېه راووتلم، ځان مې په جان پاك كې ونغاړه او له تشنابه ووتم. د پښو پر گوتو ورو ورو د دروازې خواته ورغلم. له دباندي څخه د خش خش غږ راتلو. د دروازې د لاندې څخه مې د يوه كس سيوری وليد. كيلې مې په قلف كې تاوه كړه او په لوړ غږ مې وويل: هلته څوك دی؟

هېڅ غږ رانغې، بيا مې وويل: څه غواړې؟

ناڅاپه مې د پښو غږ واورېد. داسې ښكارېدل چې يو څوك په بېړه لرې روان دی. جان پاك مې لا كلك پر ځان راتاو كړ او دروازه مې په بېړه خلاصه كړه، خو مخ ته مې تش دهلبز پروت وو. خو هماغه شېبه مې د سترگو له كونج د يوه كس سيوری وليد چې په منډه د زينو له لارې ښكته روان و. زړه مې ويل چې ورپسې منډه كړم، خو د منډه كولو پر ځان جان پاك مې لا كلك پر ځان راتاو كړ او د كوټې خواته

وگرځيدم، خو د ننوتلو مخکې يو کوچني سپين پاکټ مې وليد چې د کوټې پر دروازه نښلول شوې و.

پاکټ مې له دروازې راجلا کړ کوټې ته ننوتم او دروازه مې بنده کړل، د پاکټ په سر په خراب او گډوډ خط ليکل شوي وو: کيرا هادسون ...
پر کټ کښېناستم او پاکټ مې خلاص کړ. همدا چې خلاص مې کړ نو يو کوچنی صليب مې په لاس کې راولوبد. صليب مې د کټ ترڅنگ پر کوچني مېز کېښود او بيا مې پاکټ ته وکتل. زړه مې په تېزۍ درزېده، په دويم ځل کتلو پوهه شوم چې دا صليب راته همغه سړي راوړی کوم چې د مسافرځانې په اخري کونج کې ناست و او د خولۍ په واسطه يې خپل ټول مخ پوښلې و، خو ولې صليب راکړ؟!

سبا سهار، لا شپږ بجې نه وې شوې چې له خوبه راويښه شوم. نه مې غوښتل لکه د تېرې شپې په شان چې د ماښام ږوۍ مې له لاسه ورکړل د سهار ږوۍ هم له لاسه ورکړم. داسې ښکارېده چې د مسافرځانې ږوۍ ښځه د خوړو د وخت په اړه ډېر سخت اصول لري. کالې مې واغوستل کله چې مې تڼۍ تړلې او بوټان مې په پښو کول، نو د ډېر لوږې له امله مې خپل د نس غږونه اورېدل. هماغه وخت راياد شول چې له پرون راهيسې، له هغه وخته چې مې په هونشاير کې خپل کور پرېښی و، هېڅ مې نه وو خوړلي.

د زينو څخه د راکښته کېدو په حال کې مې موبايل چالان کړ. د اړيکو لېست مې خلاص کړ او د قومندان فيليپس شمېره مې پيدا کړه. د زنگ تڼۍ مې کېکارېله، خو يوازینی غږ چې راتلو د اړيکې د نه ټينگېدو غږ وو. کله چې د ږوۍ خوړلو کوټي ته ننوتم نو تازه مې پام شو چې د موبايل د شبکې نښه سره شوې ده. يعنې هېڅ انټن نه و او اړيکه نه جوړېده. د قومندان فيليپس سره د اړيکې له نه جوړېدو ناهيلې شوم او موبايل مې بېرته جيب ته واچاوه.

ما غوښتل هغه ته زنگ ووهم او ورته ووايم چې زما د اوسېدو لپاره کوم بل ځای پيدا کړي، دا ځای مې هېڅ خوښ نه شو. همدغه وخت کې هماغه ږوۍ ښځه، چې

تېره شپه مې ورسره خبرې کړې وې، زما د مېز خوا ته راغله، د مېز پر سر یوکاسه او یو لاستی لرونکی گیلان ایښی وو. زما پرته بل هېڅوک د پوږۍ خوړلو په سالون کې نه وو.

پوږۍ ښځه، پرته له دې چې سر له هغه کتابچې کوم چې خپل د گونځو څخه ډک لاسونو کې نیولې وه، پورته کړې په کلک غږ وپوښتل: چای که قهوه؟

- سهار مو پخیر.

موسکۍ شوم ورته او هېله مې لرله چې نن راسره لږ نرم چلند وکړي د تېرې شپې په پرتله، خو هغې پرته له کوم خاص حس څخه راکتل، خو زه بیا هم نامید نه شوم په موسکا او نرمه لهجه مې وویل: مهرباني، یوه قهوه.

هغې خپل قلم د کتابچې پر سر ودرولو او بیا یې وپوښتل: پوږۍ او هګۍ؟ که یوازې پوږۍ او قهوه؟

- یوه قهوه او یوه پوږۍ مننه.

که څه هم ډېره وږې وم، خو اراده مې لرله چې د پوږۍ خوړلو وروسته لږ منډه ووهم، نو نه مې غوښتل غوړې هګۍ وخورم او ورزش کول ځانته سخت کړم. پوږۍ ښځې زما فرمایش ولیکه، بیا ورو ورو د پخلنځي خوا ته روانه شوه. د خوړو سالون هم د مسافرځانې د سالون په شان په هوږو سپنگار شوی و، خو یو توپیر یې درلود. د سالون د مقابل دېوال ترڅنګ یو کوچنی د چای مېز ایښی و، چې سپینه ټوکر پرې غوړول شوی و. او د مېز پر سر څو صلیبونه او څو واړه بوتلونه پراته وو.

پر بوتلونو باندې په تور توش لیکل شوي وو: مقدس اوبه.

(مقدس اوبه هغه اوبه دي چې د کشیش لخوا پرې دعا او برکت شوی وي، او په مذهبي مراسمو کې د برکت او روحاني پاکوالي لپاره کارول کېږي) د هغه اوبو په لیدو له ځانه سره مې وخنډل. زما په نظر دا ټول خرافات وه ما هېڅ په دې شيانو باور نه درلود.

د څوکی پورته شوم او د هغه مېز خواته ورغلم. د دې ټول صلیبونو شکل د هغه صلیب په شان وه کوم چې تېره شپه ما خپل د کوټې د دروازې مخې ته موندلی و. یو بوتل مې راواخیست. چې د ډوډۍ بڼې غږ مې واورېد، داسې حال کې چې زما راغوبنټل شوی شیان یې د میز پر سر کیخودل ویې ویل: دا د خرڅلاو لپاره دي. که غواړې نو اخیستلې شې.

بیا یې ډوډۍ پر میز کېښوده. ما بوتل پر میز کېښود او خپل د څوکی خواته راوگرځېدم او کېښاستم. له ډوډۍ څخه مې یوه مړۍ وخوړه او ومې پوښتل: ولې باید د مقدسو اوبو یو بوتل واخلم؟ هغې زما په گیلان کې قهوه واچوله او ویې ویل: د ځان د ساتنې لپاره. بې اختیاره مې موسکا پر شونډو خپره شوه او ومې پوښتل: له څه شي څخه د ځان ساتنې لپاره مقدې اوبه په کار راځي؟

هغې خپل شاته وکتل، لکه وېرېده چې څوک یې خبرې وا نه وړي. بیا لږ رانږدې شوه او په ورو غږ یې وویل: له وینه څښونکو څخه ...

مخامخ مې ورته وکتل او ومې ویل: زه پر وینه څښونکو او داسې خیالې او خرافاتې خبرو باور نه لرم.

هغې بیا شاته وکتل، لکه څوک یې چې خبرې اوري. بیا یې په ټیټ او پټ غږ وویل: همدا خبره هغه نورو هم کوله، کله چې ما غوښتل خبرداری ورکړم.

له قهوې مې یو غوړپ وکړ او ومې پوښتل: کوم نورو؟ څوک یادوی؟ هغې په سترې ساه وویل: هغو نورو .. هغو پولیسو چې تر تا مخکې دلته راغلي وو. د هغې سترگو ته مې وکتل او ومې ویل: ته پوهېږې چې پر هغوی څه وشول؟

هغې غوښتل څه ووايي، خو ناڅاپه د کوټې له یوه کونجه یو دروند او تریخ غږ پورته شو.

— بس دی، مورې!

سر مې پورته کړ، یو چاغ او گنجې سړی سالون ته راننوت. سور رنگه بې لستونو څلورخانې کمیس یې اغوستی و او سپین (apron) فارسي کې ورته پېش بند وایې پښتو کې کومان کوم مخ بند وایې، آشپزان او گارسونان یې د کار کولو وخت کې خپل د کالو په سر اغوندې تر څو کالې خیرن نشې) مخ بند یې تړلې وو، چې د خوړو او شرابو له داغونو ډک و. مخ یې سور و او تندۍ یې له خولو لوند و.

بوډۍ په غوسه ورته وویل: دا نجلۍ حق لري چې په حقیقت وپوهېږي!

زوی یې په توندۍ ځواب ورکړ:

— د دې نجلۍ لپاره د پوهېدو هېڅ شی نشته.

بیا د هغه مېز خواته ولاړ، پر کوم چې صلیبونه او د مقدسو اوبو بوتلونه ایښي وو،

او ویې ویل: څو ځله مې درته ویلي چې دا بې معنا شيان لرې کړه هان؟

بوډۍ په غوسه وویل: خپل خبرې او امرونه له ځان سره وساته، رونالد! دا

مسافرخانه زما ده، لا تراوسه ستا نه ده شوې.

د رونالد ژامه له غوسې ورپېده او ویې ویل: خو ته په دې خبرو مېلمانه وېروي.

بوډۍ په کلکه وویل: زه یې نه وېروم، هغوی یې وېروي، هماغه موجودات.

رونالد، چې ولیدل زه د دوی خبرو ته گورم، مصنوعي موسکا یې وکړه، خپل غوښین

لاسونه یې په په مخ بند پاک کړ، زما خواته راغی او ویې ویل: زما خپل د مور د

خبرو له امله بېښنه غواړم. د هغې خبرو ته پام مه کوئ.

د ږوډۍ وروستۍ مړۍ مې وخوړه، موسکۍ شوم او ومې ویل: زما غم مه کوئ، زه

دومره ژر نه وېرېږم.

بوډۍ چې دا خبره واورېده، نو په گوډه، گوډه پښه زما خواته راغله، ځان یې رابښته

کړ او په ستمي وویل: وېره به خامخا درشي.

رونالد د خپلې مور لاس ونيو او پخلنځي ته یې بوتله. بیا څو شېبې وروسته بېرته

راغی، تر څو زما د مېز لوبې ټول کړې چې ما ورڅخه وپوښتل: د وینه څښونکو

موضوع څه ده؟

رونالد پرته له دې چې ماته وگوري وويل: يوازې کيسې دي. البته دلته کله ناکله عجيبې پېښې هم کېږي، خو زه دا نه خوښوم چې خلک په داسې بې بنسټه خبرو ووېرول شي. په پيل کې دا خبرې د کاروبار لپاره ښې وې. خلک به د نړۍ له بېلابېلو ځايونو څخه رگډ کوو ته راتلل تر څو د وينه څښونکو ښار وويني. لکه څنگه چې ويني، موږ دا مسافرځانه د همدغو سېلانيانو لپاره جوړه کړې وه.

موږ آن د سيلانيانو د راجذب کولو لپاره دا صليبونو او مقدس اوبه هم راوړې وې او پلورل مو، کار مو ښه په کش کې روان و او ښه گټه مو هم کول تر دې چې ..
- تر دې چې څه؟ بيا څه وشول؟

رونالد خپل لاسونه سره کلک ونيول او ويې ويل: تر دې چې پرله پسې وژنې پيل شوې. خلک ورکېدل، او وروسته بيا د قبرونو سپرل هم پيل شول.
- د قبرونو سپرل؟

د رونالد غږ نور هم ټيټ شو او په ورو يې وويل: هو، خو خبره يوازې همدومره نه وه. بلکې د هغه بېچاره خلکو مړي يې هم له قبرونو راايستل او غلا کول.

- دا کار چا کاوه؟

رونالد- حريصو او طمعه کارو خلکو. ورو ورو هر څه زموږ له لاسه ووتل. تر هغه مخکې د رگډ کوو خلکو د وينه څښونکو د کيسو له برکته ډېرې پيسې گټلې وه، زه هم يو له هغو وم. خو وروسته سېلانيان ستړي شول، يا ښايي وېرېدلي وو. هر څه چې لامل و، نور يې ښار ته راتگ بند کړ.

هغه کورونه چې د روح اوسيدلو په نوم زرگونه سيلانيان ورته راتلل تش پاتې شول، رستورانټونه نور نه ډکېدل، لويه لاره هم خاموشه او تشه شوه. خو اوازې لا زياتې شوې. زما په اند دا ټول د رگډ کوو د ځينو ځايي خلکو کار و. هغوی غوښتل د همدې کيسو او ډارونکو کارونو په وسيله خلک بېرته دې ښار ته راجلب کړي.
بيا يې زما خواته وکتل او ويې ويل: خلک خو له ډارونکو شيانو سره مينه لري، کنه؟

- هو، شاید همداسې وي، خو د قبرونو سپړل او د مړو رايستل د وېرولو لپاره بيخې زياتې ته.

رونالډ- نه، كله چې د ډوډۍ پيدا كولو او د ژوند د چلولو خبره وي، خلك هر ډول كار ته لاس اچوي. انسان د ژوندي پاتې كېدو لپاره ډېر عجيب كارونه كوي. په ځانگړې ډول د رگې كوو خلك چې په همدې وېرولو پيښي گټې او خپل ژوند مخ ته وړي.

- نو ته د دې قتلونو په اړه څه فكر لري؟

غوبنټل مې د دې موضوع په اړه د هغه نظر واورم، ځكه هغه هم زما په شان د وينه څښونكو په كيسو باور نه درلود. او امكان يې و د اصل قاتل يوه نښه راکړې كوم چې د وينه څښونکې په نوم يې خلك وژل او ښار يې په وېره او وحشت کې اچولې وو.

رونالډ په ډاډه غږ وويل: وينه څښونکي په نوم كوم موجود نشته، زه سل په سل ډاډه يم چې دا د يو رواني انسان کار دی او غواړي په دی ډول د ښار اوسيدونکې و وېروي، او بدبختانه چې زموږ د خلکو دا شور ماشور او تبليغات هغه نور هم زړور او هېجانې کوی تر څو لا ډېر بېگناه خلك ووژني.

ما هغه ته د هنري بليک د مړي شاوخوا د هغو درېيو پښو نښو په اړه څه ونه ويل چې ما ليدلې وې. پرې مېښود چې هغه فکر وکړي کواکې دا ټولې وژنې د يوه کس کار دی.

- له هېجان څخه ستا مطلب څه دی؟

رونالډ- روانې او سريالې قاتلان خوبوي چې رسنۍ د هغوی په اړه خبرې وکړي، همداسې نه ده؟

دا يې د پوښتنې په شان نه، بلکې د يوه حقيقت په شان وويل.
بيا يې خبرې ته دوام ورکړ:

- هغوی دا هم خوبوي چې په تلویزیون کې يې وښيي او ورځپاڼې ورته داسې

نومونه ورکړې لکه "وحشي" يا "تور پړانگ" دا کار هغوی ته د اهميت احساس ورکوي، حال دا چې په حقيقت کې هغوی د ټولنې له يوه بې ارزښته چټلې څخه زيات څه نه دي.

- نو ته کوم پلان لری؟

رونالډ- د څه په اړه؟

- ستا په خيال دا رواني او سريالې قاتل څوک کېدای شي؟

هغه نيغ زما سترگو ته سترگي راواچول او ويې ويل: کومان کوم دا پوښتنه زه بايد ستاسو څخه وکړم؟ ځکه تاسو پوليسه ياست کنه؟
له خپلې څوکۍ پورته شوم، د دروازې پر لور روانه شوم او ومې ويل: پر همدې موضوع کار کوم.

رونالډ- ډاډه شه چې همداسې وکړې، ښکلې مېرمنې. ځکه ستا ډلگۍ مشر د دوه لاسونه او يوه گروپ په لرو لا هم نه شې کولای خپل شا لا وگوری، قاتل پيدا کول خو لېرې خبره.

د تلو څخه و درېدم مخ مې وروگرځو او ومې ويل: ډاډه يم چې ډلگۍ مشر مورفي خپله ټوله هڅه کوي، تر څو قاتل پيدا کړی.

که څه هم د زړه څخه خپل په دې خبره مې شک درلود، خو بيا هم ما نه بايد چا ته دا اجازه ورکړې وای چې زما و مشر ته سپکاوی وکړی.

د مسافر خانې څخه چې ووتلم نو هوا وربځ وه او اسمان پټ و، خو لږ تر لږه د تېرې شپې باران نه و او بند شوی و. لا مې ښار ښه نه پېژانده، نو پرېکړه مې وکړه چې په ښار کې وگرځم او لارې او کوڅې وپېژنم. زما لومړۍ رسمي دنده د ماښام په اوو بجو پيلېده، او غوښتل مې تر هغه مخکې له ښار او خلکو سره لږ اشنا شم. د بريالي توب لومړۍ راز خپل د شاوخوا ماحول پيژندل دی. په دې فکر په هغه لارې روانه شوم کوم چې تېره شپه لوک ورباندې راوستې وم.

ورو ورو مې منډه پیل کړه. هلته د پلي تگ لپاره ځانگړې لاره نه وه، نو د سړک پر غاړه مې منډه وهله. لږ وړاندې د سړک غاړه په ځنگلي واښو پوښل شوی وه

نو مجبوره شوم نږدې د سړک په منځ کې منډه وهل پیل کړم. سړک ډېر تش و، نو داسې نه ښکارېده چې د کوم خطر سره دې مخ شم. له شل دقیقو راهیسې نه کوم موټر پری تېر شوی و او نه کوم انسان. سرعت مې لږ ورو کړ، چپ او بیا ښي لور ته مې وکتل چې کومه لاره واخلم. د اوږې له شا مې شاته هم وکتل چې ناڅاپه مې هماغه خولۍ واله سړی ولید کوم چې پرون مې هم لیدلی و.

د هغه په لیدو د زړه درزا مې تېزه شوه، هغه په بایسکل باندې سپور و او زما خوا ته راتلو. مخ یې همغه د پرون شپې د خولۍ لاندې پټ و. مخ مې ورڅخه وگرځو او چپ خواته لاړم. غوښتل مې وگورم چې ایا د رښتیا زما پسې دی او کنه؟ لږ مخکې چې لاړم، بیا مې شاته وکتل، هغه هم زما پسي هماغه لارې باندې راغی په کوم چې ما منډه وهله. ځان سره مې وویل چې ښايي هسې تصادف وي، او هغه زما پسي نه دی که څه هم زړه مې ویل هغه ستا پسي دی خو په خبرو مې غوښتل ځانته دلدارۍ ورکړم، پوهېدم چې دا همغه سړی دی کوم چې پرون شپه زما د کوټې مخې ته یې صلیب ایښی و. خو ولې؟

منډه وهل مې ورو کړل، د سړک په مېنځ کې ودرېدم او بیا مې شا ته مخ وگرځو لږ ټیټه شوم، لاسونه مې په زنگونو کېخودل او څو ژوری ساه گانې مې واخیستل، داسې مې وښودل لکه ستړی شوې چې یم او غواړم دمه وکړم. هغه هم ودرېد. د څو شیبو لپاره دواړو یو بل ته وکتل، ما هغه ته او هغه د خولۍ لاندې ما ته سترگي نیولې وه. بیا مې شا ورواړوله او په تېزۍ مې منډه وهل پیل کړل. لږ وروسته مې بیا شاته وکتل هغه هم خپل سرعت تېز کړی و، د هغه د تیز سرعت په لیدو د منډې وهلو لځایه خپل سرعت مې ورو کړ، هغه هم ورو شو.

هغه داسې زما پسې و چې نه ډېر رانږدې کېدی او نه هم ډېر لری پاتي کیدی، په یو مناسب واټن کې څارلم. د تلو حال کې ناڅاپه ودرېدم او د هغه خواته مې مخ

وگرځو، زما په درید هغه هم ودرید او کتل یې راته پیل کړل چې ما وویل: څه غواړې زما څخه؟ زما نوم دې له کوم زړه کړی؟

هغه هېڅ ځواب رانکړ یوازې د خولۍ لاندې دوه سترګې زما خواته نیولې وه، چې ناڅاپه مې ورمڼده کړل تر څو ویې نیسم. زما په منډه کولو هغه هم په تلوار خپل د بایسکل مخ تاو کړ، پښو ته یې زور ورکړ او له ما لرې وتښتېد. د لږ ځغاستلو وروسته پوهه شوم چې نه شم وررسېدای، نو ودرېدم. هغه هم ودرېد، د بایسکل مخ یې بېرته زما خواته راواړاوه او بیا یې راته کتل پیل کړل.

ژوره ساه مې واخیسته او په لوړ آواز مې ورته چیغه کړه: ولې دې زما د کوټې د دروازې شا ته صلیب ایښی و؟ هغه هېڅ ونه ویل، یوازې خاموش ناست و.

- زه پوهېږم چې هغه ستا کار و، خو ولې؟ ولې دی دا کار وکړ؟

هغه بیا هم پرته له څه ویلو راوکتل، د هغه د ځواب ورکولو څخه چې نامیده شوم نو مخ مې ورڅخه وگرځو او له ځان سره مې وویل: سمه ده اوس چې ستا زړه لوبې کول غواړي نو زه هم درسره لوبه کوم.

لږ مخکې د سړک په غاړه یو کوچني لار تللې وه، په ډېر سرعت هغې خوا ته مې منډه کړه او ورننوتم. هلته یوه پراخه او هواره سیمه وه چې شګې او وحشي واښه پرې خپاره وو، او تر هغو ډېرو رسېده چې د درې په ښکته برخه کې پرتې وې. زما ښي لوري ته د ډېرو ترمنځ یوه تنګ د غار په شان ځای و، هملته ننوتل مخو ځای دومره کوچني و چې دریدلې نه شوم نو پر ځمکه وغځېدم. له هغه ځایه چې پټ وم، د سمندر د څپو غږ مې اورېده چې له ساحل سره لګېدې، او د سمندري مرغانو چیغې هم د سمندر له پاسه تر غوږ کېدې.

د ډېرو له شا مې بلې خوا ته وکتل. بایسکل سپور هم همدغه کوچني نرې لاری ته راننوت. چپ او ښي خواته یې وکتل. خولۍ یې دومره ټیټه وه چې د مخ یوه

کوچنی برخه یې هم نه ښکارېده. خو شېبې وروسته یې بایسکل روان کړ او د همدې غار خواته راغلو هر څومره چې رانږدې کېده، هغومره مې ښه لیدلی شو. دست کښې په لاس وه، پتلون او سپورتی بوتان یې اغوستي وو. د دست کښو اغوستل یې لږ عجیب راته ښکاره شول. که څه هم هوا سړه وه، خو دومره نه وه چې دست کښو ته اړتیا وي. داسې معلومېده چې هغه نه غواړي د خپل بدن یوه کوچنۍ برخه هم ښکاره کړي.

د غځېدلې حالت راپاڅیدم کښېناستم او انتظار مې وکړ چې ښه رانږدې شي. کله چې نږدې راوړسېد، د غار له خولې څخه مې ناڅاپه ټوپ واچو او د هغه د بایسکل لاستی مې په کلکه ونيو. غوښتل مې مخکې له دې چې لاستی واړوي او وتښتي، هغه ونیسم. په ټول زور مې لاستی نیولی و. بایسکل وخوځېد او سپور یې د دې لپاره چې خپل توازن وساتي، پښې یې په زور په شگو باندې کېښوولې.

په لوړ غږ مې ورته وویل: ته څوک یې؟

هغه خپل سر ټیټ نیولی و، د خولې لاندې یې مخ نه ښکارېده. بیا مې ورته غږ وکړ: ته څوک یې؟

هغه هېڅ ځواب را نه کړ. یوازې یې بایسکل تاو کړ. زما لاس هم د بایسکل له لاستې سره کش شو. توازن مې له لاسه ورکړ، پر ځمکه ولوېدم او لاستی مې له لاسه خلاص شو. همدا چې ولوېدم د لاس مړوند مې د بایسکل له پېډل سره ولگېد او پوستکی یې ژور پرې شو. له سخت درد څخه مې چیغه کړه، پر شگو ولوېدم او له لاسه مې وینه روانه شوه.

خپل په وینو لړلی لاس مې په کلکه ونيو. سر مې واړاوه، ومې لیدل چې بایسکل سپور په ټول زور بایسکل چلوي او له ما لرې کېږي او هغې تنکې لارې ته روان دی چې خلیج ته تلله. په لوړ غږ مې نارې کړل ورپسې: بېرته راشه!

خو هغه له وخت د ډبرو ترمنځ ورک شوی و او نور نه ښکارېده.

پر شا د شگو پر سر وغځېدم او خپل ټپي لاس مې په کلکه ونيو، تر څو وینه یې ودرېږي. سره او غلیظه وینه مې د گوتو له منځه راوتله. سر مې تاوېده او هر څه راته تیاره ښکاره کېدل. چې ناڅاپه د یوه چا غږ راغی: ښه یې؟

سترگې مې خلاصې کړې. او لوک مې خپل سر ته ولاړ ولید چې په اندېښمنو سترگو یې راته کتل.

لوک- څه شوي دي؟

- ولوېدم.

غوښتل مې پاڅېدم لوک هم د مرستي لپاره خپل لاس راوغځاوه او ویې ویل: لاس راکړه، زه دې پورته کوم.

خو هماغه شېبه زما د لاس وینو ته یې فکر شو، د مخ رنگ یې تک سپین شو او وارخطا راته معلوم شو.

کله چې خپل پر پښو ودرېدم نو ومې پوښتل: څه شوي؟

ښه مې چې ورته وکتل، پوه شوم زما زخم ته ځیر دی. هغه وینې ته یې کتل چې د مړوند له زخم څخه تر څنګلې روانه وه. رنگ یې الوتی و او داسې ښکارېده لکه هره شېبه چې امکان لرې کانګې وکړې.

- لکه ته ښه یې؟

هغه یو ګام شاته شو، خو لا یې هم سترګې زما پر لاس وې او ویې ویل: ما له وینو څخه بد راځې، کله چې وینه ووینم نو زړه مې خرابېږي. زه چې له درده لړزېدم ومې ویل: خو ته خو پولیس یې، نه باید د دی شيانو سره حساسیت ولری!

لوک- هو، همداسې ده، خو څه وکړم له وینو څخه مې سخت بد راځې.

د دی خبرو حال کې زما د لاس زخم ته څېړ و، چې ما وویل: ښه سمه ده، خو اوس هلته همداسې مه درېږه راشه لږ مرسته راسره وکړه.

زما په دی خبره هغه لکه د کوم ژور فکر څخه چې راوینس شوی وي، سر یې وخوځاوه او ویې ویل: وبښه، سمه ده.

بیا یې خپل جمپر وایست او زما د لاس شاوخوا یې کلک وتاړه. ډېر پام یې کاوه چې زما پر وینو یې لاس ونه لگېږي. د جمپر لستونې یې د بندار پر ځای زما د لاس شاوخوا وتړو چې ما ترې وپوښتل: ته دلته د څه لپاره راغلی وي؟
لوک- همدا پوښتنه ما هم غوښتل له تا وکړم.
- ما غوښتل لږ منډه ووهم، خو له هماغه پیله یو سړی تعقیبولم.
هغه په حیرانتیا وپوښتل: ته یې تعقیب کولای؟ څوک وو؟

اوږې مې پورته واچول او ومې ویل: نه پوهېږم. مخ یې پټ کړی و. بېګاه یې هم زما د کوټي د دروازې مخې ته یو صلیب ایښی و.
هغه په حیرانتیا وپوښتل: صلیب؟ د څه لپاره؟
- په دې هم نه پوهېږم.
لوک- اوس چېرته لاړ؟

- کله چې زه یې وغورځولم، په خپل بایسکل سپور شو او هغه لوري ته ولاړ.
هغه ناهموارې لارې ته مې اشاره وکړه چې بایسکل سپور پرې تللی و، بیا مې د لوک څخه وپوښتل: ته له کومې لارې راغلی؟

هغه هم هماغه لوري ته اشاره وکړه او ویې ویل: زه هم له هماغې خوا راغلم.
- نو باید په لاره کې دې لیدلی وای. هغه په بایسکل سپور و.
هغه سر وخوځاوه او ویې ویل: نه، هېڅ بایسکل سپور ما په لاره ونه لید.
په حیرانتیا مې وپوښتل: ډاډه یې؟

لوک- هو، پوره ډاډه یم. راځه، مخکې له دې چې ډېره وینه دې لاره شي، بېرته دې مسافرځانې ته ورسوم.

- سمه ده، خو تا ونه ویل چې دلته د څه لپاره راغلی وي؟

لوک موسکی شو او ویې ویل: اوه... زه کله ناکله په موټر کې دې سیمې ته راځم، موټر مې یو ځای دروم او راځم د سمندر ننداره کوم.

- ډېر ښه، نو موټر دې چېرته ولاړ دی؟

هغه د ډېرو هغې غاړې ته اشاره وکړه او ویې ویل: هلته یوه هواره ټوټه ځمکه ده، موټر مې هماغلته درولی دی. یوه ډېره تنګه لاره ورغلې، خو که احتیاط وکړې، موټر پرې تېرېدای شي.

خبرې یې چې پای ته ورسېدې، خپل لاس یې زما پر اوږه کېښود او ورو ورو یې د سرک پر لور بوتلم.

کله چې بېرته مسافرځانې ته ورسېدو، لوک مې خپلې کوټې ته دعوت کړ، هغه هم دننه راغې دروازه یې وتړله او د مېز ترڅنګ پر څوکی کېښناست. زه هم تشناب ته لاړم. که څه هم لوک مې ډېر نه پیژندي، خو بیا هم نه ورڅخه وېرېدم ځکه هغه هم زما په خبر پولیس و، او همدا خبره راته د ډاډ لپاره بس وه.

تشناب ته چې ننوتم، لومړی مې د لوک جمپر له خپل لاسه خلاص کړ. بیا مې خپل جمپر هم وایست او ټپي لاس مې د یخو اوبو لاندې ونيو. یخې اوبه چې مې په زخم ولګیدل نو لاس یې راته سخت وسوځاوه او له ډېر درده مې ټول بدن ولړزېد.

چې هماغه وخت لوک د تشناب په دروازه کې راښکاره شو او ویې پوښتل: هر څه سم دي؟

کله چې سترګې یې پر ما ولګېدې او زه یې یوازې په یو نری دریشې کې د تشناب په منځ کې ولیدم، سمدستي یې مخ د شرم څخه سور شو. که څه هم ډېر شرمېدلی ښکارېده، خو سترګې یې راڅخه وا نه ږولې. هماغسې په خپل ځای ولاړ و او راته یې کتل. (د خارجي ناولونو یوه ستونزه همدا ده چې محرم نامحرم پکې نشته، صبر دا برخه ښه سم سانسور او فلټر کړم لوک جووو داسې کوفته مفتنه منظرو ته گوري شیطان واي ښه جوړ یې 😞)

زه که څه هم پوهېدم چې ځان بايد ورڅخه پټه کړم، خو بدن مې حرکت نه کاوه. داسې لکه کوم ناڅرګند ځواک چې په خپل ځای ټينګه درولې وم. څو شېبې دواړه بې حرکتې يو بل ته کتل، خو بيا زه ځان ته متوجه شوم. خپل روغ لاس مې د سينې مخې ته ونيو او ومې ويل: کولای شې له الماری څخه راته پاکې جامې راوړې؟ زما په غږ لوک تازه لکه چې په ښود راغې ځکه ژر يې مخ وړاوه، دومره وارخطا و چې د دروازې له چوکاټ سره يې سر ولګېد. خو ويې ويل: هو، هو يوه شېبه صبر وکړه.

ما بيا خپل ټيبي لاس د اوبو لاندې ونيو او زخم مې په کاغذي دستمال ورو پاک کړ. چې ښه مې ورته وکتل، نو پوه شوم زخم دومره ژور نه دی او شکر کوک کولو ته اړتيا نه لري. زړه مې لږ آرام شو. څو شېبې وروسته لوک غږ کړل: دا واخله.

ومې کتل، هغه د تشناب په دروازه کې ولاړ و او يو پاک کميس يې په لاس کې نيولې وه. دا ځل يې سترګې زما پر لور نه وې. اوبه مې بندې کړې، زخم مې په احتياط وچ کړ، کميس مې ترې واخيست او واغوسته مې. کله چې بېرته کوټي ته راغلم، نو لوک بيا د مېز ترڅنګ پر هماغه څوکۍ ناست و.

لوک- اوس ښه يې؟

- ژوندی يم.

هغه بيا هماغه همېشنى موسکا وکړه او ويې ويل: خوشحاله شوم.

خپل د سينګار بکس څخه مې د زخم پلستر راوويست، پر زخم مې ولګاوه. کله چې مې کار خلاص شو، لوک وپوښتل: له دې مخکې دې هم هغه بايسکل سپور ليدلى و؟ - هو، پرون شپه مې د مسافرځانې په سالون کې ليدلى و.

لوک- همدغه کس بيا ستا د کوټي مخې ته صليب کېښود؟

- نه، ما مخامخ ونه ليد چې هغه اوسيدى.

لوک- نو بيا څنګه ډاډه يې چې همدا کس پرون شپې ستا د کوټي مخې ته صليب کيخودلې او همدا کس ته نن تعقيب کولای؟

ما د هغه پاکټ خواته اشاره وکړه چې پر مېز پروت و او ومې ويل: دا هماغه پاکټ دی چې هغه راته پرېښی و. لږ ورته وگوره، څه پکې وینې؟
لوک پاکټ راواخیست، مخ او شا یې وکتل. څو شېبې وروسته یې سترگې راواړولې او ویې ويل: ستا نوم پرې لیکل شوی دی بس.

په ټینگار مې وویل: ښه ورته وگوره بل څه پکې نه وینې؟
هغه په حیرانۍ پاکټ ته وکتل او ویې ويل: نه، بل هېڅ شئ پکې نه وینم.
لاس مې ور وغځاوه او ومې ويل: ماته یې راکړه.
هغه را نږدې شو، زما تر څنګ پر تخت کېښناست او پاکټ یې راکړ.
- هغه سړی چې پرون ماښام ما د مسافرځانې په سالون کې ولید خولۍ یې پر سر وه. خولۍ یې دومره پر مخ راکښته کړې وه چې مخ یې د ماسک په څېر پټ کړی و.
لوک- نو چې مخ دې نه و لیدلی، څنګه پوه شوې چې همدا د نن ورځې بایسکل سپور و؟
- صبر درته وایم. هغه خولۍ وال سړی د مسافرځانې په یوه تیاره کونج کې ناست و، له نورو خلکو جلا. پر مېز یې یوه شمع بلېدله او هماغې د هغه مېز روښانه کړی و.
په چپ لاس کې یې د ویسکي گیللاس هم نیولی و.

لوک- ښه، بیا؟

پاکټ مې پورته کړ او ومې ويل: دې پاکټ ته لږ په غور وگوره. دا لیکدود د یوه چپ لاسي سړي دی. گوره، توري ټول ښي لوري ته مایل دي. دا عموماً د چپ لاسو کسانو د لیکلو نښه وي.

لوک لږ رانږدې شو او ویې ويل: خو دا لا هم نه ثابتوي چې...

ما د پاکټ پورتنۍ ښۍ برخې ته اشاره وکړه او ومې ويل: دلته وگوره، دا واړه داغونه وینې؟ هماغه شمع چې پر مېز یې بلوله، د دې پاکټ د لیکلو پر مهال یې څو څاڅکي موم پرې څڅېدلي دي.

لږ موسکۍ شوم او ومې ويل: په پوځي ښوونځي کې له همدې ډول يوې وړې نښې څخه ما او زما ملګري ټام يوه مهمه معما حل کړې وه. يوازې د شمعي څو څاڅکي .. لوک غوښتل څه ووايي، خو ما خبره پرې کړه.

- اوس ديته وګوره.

د پاکټ يوه څنډه مې پورته کړه، کاغذ مې خپلې پوزې ته ونيوه او بوی مې کړ.

- د ويسکي بوی ترې راځي. گومان کوم هغه لومړی د ويسکي څخه يو غږ کړې، بيا يې خپله ژبه لمده کړې او د پاکټ د بندولو لپاره يې پر کاغذ وهلې.

لوک په حيرانتيا وويل: نو د صليب خبره څه ده؟

موسکۍ شوم او ومې ويل: هغه خو تر ټولو اسانه برخه ده. دا ډول صليبونه دلته په مسافرخانه کې پلورل کېږي.

لوک په سوچ کې لاړ او ورو وويل: خو ..

ومې ويل: پوهېږم، دا ټول لا يوازې اټکلونه کېدای شي. خو نن سهار چې مې هغه بايسکل سپور وليد، نو سل په سل ډاډمنه شوم چې هماغه سړی و.

لوک- څنگه؟ څنگه ډاډه شوی؟

- کله چې مې د بايسکل لاستی ونيو، د هغه د تورې خولۍ پر څنډه مې د شمعي د موم څو سپين څاڅکي وليدل. که دا نښې څوک ونه ويني نو خامخا ږوند به وي.

لوک څو شېبې چوپ پاتې شو. بيا يې وويل: هاپسون، دا خو رښتيا هم حيرانوونکې ده! پېره حيرانوونکې ده.

ما په شرمېدلې موسکا وويل: و دې لېد! درته مې ويلي وو دا کوم جادو نه دی زه يوازې هغه وړې نښې وينم کوم چې نور خلک ورته پام نه کوي.

لوک- نو پرون ماښام دې هم د جرم په ځای کې همداسې هر څه معلوم کړي وو؟

- هو.

هغه سر وخوځاوه او ويې ويل: خو زه لا هم فکر کوم دا ټول يوازې ستا اټکلونه وو.

- نه، ما اټکل او گومان نه دی کړی.

لوک- نو څنگه پوهه شوی. چې قاتلان درې کسان وو؟ څنگه دې معلومه کړه چې یوه
ښځه او دوه نارینه پکې وو؟ او دا چې یو یې تر نورو مخکې راغلی و او نږدې یو
نیم ساعت یې انتظار ایستلی و؟ آن دا چې یو یې خپل ویښتان رنگ کړي وو، دا دې
څنگه معلوم کړل؟

هغه چې خبرې کولې، ټول وخت یې سترگې راته نیولې وې. ما خپلې سترگې ترې
واړولې او ومې ویل: لومړی، د جسد شاوخوا درې بېلابېل د پښو نښې وې. له هغو
څخه دوه دومره لویې وې چې د ښځې کېدای نه شوې. درېیمه نښه نه دومره
کوچنۍ وه چې د ماشوم وي او نه دومره لویه چې د سړي وي. نو پوهه شوم چې د
یوې ښځې ده. د قدمونو ترمخ له واټنه مې د هغوی د بدن وزن هم اټکل کړ.

هغه سړی چې قد یې شاوخوا پنځه فوټه او لس اینچه و، هماغه و چې سگرت یې
ځکول. د هغه د پښو نښې د هغې ونې تر څنګ روښانه ښکارېدې چې جسد لاندې
پروت و. د هماغو نښو ترمخ د مارلبرو د سگرتو څو پاتې شوني پراته وو. دا ښيي
چې سگرت هماغه سړي ځکولي وو. د سگرتو د پاتې شونو له شمېر څخه هم
معلومېږي چې هغه ډېر وخت هلته ولاړ و او د وخت تېرولو لپاره یې سگرت ځکول.
که په منځنۍ کچه حساب وکړو او فرض کړو چې په یوه ساعت کې یې څلور یا
پنځه سگرتې ځکولي وي، نو نږدې یو نیم ساعت یې هلته د نورو انتظار ایستلی و.

بله نښه دا وه چې د مړي د یوې گوتې پر شاوخوا طلاي رنگ یو اوږد ویښته تاو
شوی و. په لومړي سر کې کېدای شول د سړي هم وي، خو کله چې مې د څراغ په رڼا
کې ښه ورته وکتل، ومې لیدل چې د ویښتې رېښه نږدې نیم اینچ توره ده او یوازې
پاتې برخه یې رنگ شوې ده. نو پوهه شوم چې دا د یوې ښځې ویښته دي، ځکه
نارینه معمولاً خپل ویښتان په داسې روښانه طلايي رنگ نه رنګوي. بس همدومره
وو.

لوک په حیرانتیا شپېلی ووهله او ویې ویل: بس همدومره؟ تا دا ټول معلومات په دومره لږ وخت کې ولیدل؟
- هو، ما دا هر څه ولیدل.

لوک- ستا دومره هوښ وېروونکې دی.
- نه، دې ته د یوه ښه پولیس کار وایي. ما هېڅ داسې خبره ونه کړه چې عدلي ډاکټر یې ونه شي ویلای.
هغه په ورو غږ وویل: عدلي ډاکټر؟
- پوهېږم چې دا ښار د نړۍ له نور ښارونو څخه ډېر لری دی او کلي و دهات په حساب راځي، خو لږ تر لږه یو عدلي ډاکټر خو تاسو لرئ، که نه؟
لوک- هو، یو لرو ...

داسې مې احساس کړه لکه هغه چې غواړي کوم څه رانه پټ کړي، نو ځکه مې وپوښتل: ستاسو عدلي او د جرم د صحنې لټونکې ډاکټر څوک دی؟
لوک په شرمېدلي ډول بلې خوا ته وکتل او ویې ویل: پاتړ.
د ډېر حیرت څخه مې چغه کړل:
- هغه ریشخندې بیعقل ښايي؟ هغه دومره نالایق دی چې خپل سیده لار لا نشي تللې.

لوک په داسې انداز چې غوښتل یې ماته دلداری راکړې وویل: هغه یوه جلسه د دی کار کورس ویلې.
په ناباورۍ مې وویل: یوازې یو کورس؟ نو بیا د حیرانتیا خبره نه ده چې قاتلان نه نیول کېږي، ځکه د جرم ځای داسې یو کس خپري.

لوک- هغه خپل کار په دقت کوي. ما په خپلو سترگو لیدلي چې شواهد راټولوي، ښه پرې لگوي او د ازموینې لپاره یې لېږي.
- ایا تا کله لیدلي چې د جرم د صحنې متخصصین دلته راشي او شواهد وڅېړي؟
هیله مې درلود چې هغه "هو" ووايي، خو هغه وویل: نه. پاتړ شواهد راټولوي او د

پولیسو د مرکز تر شا یې په یخچال کې ساتي. وروسته یا متخصصین راځي او وړي،
یا هم پاتړ یې په پوست لېږي.
- تر اوسه یې کومه ګټه کړې ده؟

لوک- سم نه پوهېږم، خو لږ تر لږه موږ اوس یو بندی خانه لرو چې قاتلان پکې
وساتو.

- د هغو غاښونو د نښو په اړه چې مخکې دې راته وویل، څه معلوم شول؟
لوک- لا ډاډه نه یو چې د کوم حیوان دي. داسې نه ښکاري چې د انسان د غاښونو
نښې وي. ډېر احتمال لري چې د کوم وحشي سپي یا هغه ته ورته د کوم بل حیوان
وي.

- نه، هېڅ وحشي سپی یا بل حیوان د هنري بلیک په وژنه کې لاس نه شي لرلای.
لوک- نو ته خپل د دې تیز نظر په مرسته نه شې معلومولای چې قاتلان د جرم ځای
ته څنګه راننوتلې وه؟

ورته ومې کتل. سمدستي مې د هغې ماتې شوې ونې څانګې په ذهن کې راژوندی
شوې چې د وژل شوي هلك د جسد له پاسه پرتې وې. لوک په بې صبری وپوښتل:
ښه؟ د دې په اړه کوم شئ دی ولید؟

- نه پوهېږم.

کله چې مې د ونې ماتې څانګې په ذهن کې راګرځولې، یوازینی خبره چې راته
ممکنه ښکارېده دا وه چې قاتلان له پورته خوا د جرم ځای ته ننوتي وو. خو دا خبره
مې لوک ته ونه کړه، ځکه دا ناشونې برېښېده.

لوک د تخت له غاړې پورته شو او ویې ویل: هاپسون ګوره څو کاله کېږي چې موږ له
دې وژنو سره لاس او ګرېوان یو. سمه ده، کېدای شي موږ د مرکزي ادارې تر ټولو
غوره پولیس ونه اوسېږو، خو موږ له همدې کم امکاناتو سره چې لرو، خپله ټوله
هڅه کوو.

لاس مې ور وغځاوه او ومې ويل: لوک، زما موخه دا نه وه چې پر تا يا ستا پر ډلې نيوکه وکړم.

لوک- نو موخه دې څه وه؟

څو شېبې چوپ پاتې شو، بيا يې وويل: دا چې موږ ستا په شان ځيرک او هوښيار نه يو؟ همدا دې ويل غوښتل؟

په چوپتيا مې سر ښکته واچو او بلې خوا ته مې وکتل. چې هغه وويل: پرون ماښام لا پنځه دقيقې هم نه وې تېر شوي چې ته رگډ کوو ته راغلې وې، خو داسې دې خبرې کولې لکه له موږ ټولو څخه چې ډېر څه د دې ښار او دې قضيو په اړه درته معلوم دی، خو يوه خبره درته کوم دا کوم عادي ښار نه دی، او دلته کېدونکې وژنې هم عادي نه دي. خو هر څوک، يا هر څه چې د دې پېښو تر شا وي، يوه ورځ به يې خامخا ونيسو.

په ارام غږ مې وويل: ښه غواړم. ما نغوښتل خپل په خبرو کوم څوک خپه کړم. لوک- مخکې له دې چې هر ډول پرېکړه وکړې، لږ وخت ورکړه. دا ښار او خلک يې وپېژنه، بيا قضاوت وکړه.

غږ يې بيا نرم شو. رانږدې شو زما دواړه لاسونه يې خپل په لاسونو کې ونيول. لاسونه يې يخ وو، لکه هماغه وخت چې په تشناب کې ولاړ و. څو شېبې يې زما سترگو ته راوکتل، بيا يې وويل: هيله لرم ته د هغو نورو پوليسو په څېر ونه اوسيږي چې دلته به راتلل او ژر به تلل. غواړم ته دلته ډېر وخت پاتې شې. ما د هغه شنو، روښانو سترگو ته وکتل او ومې پوښتل: ولې؟ لوک موسکي شو او ويې ويل: ځکه خوښېږي مې تا تل خپل شاوخوا ووينم.

د هغه کوتې ورو ورو زما له گوتو وښوېدې. خپل لاس يې بېرته واخيست او د دروازې پر لور روان شو. چې ما ترې وپوښتل: يوازې همدا لامل دی؟

نه پوهېدم ولې راته دومره مهمه وه چې پوه شم لوک غواړي زه په راکډ کوو کې پاتې شم که نه. هغه بېرته راوگرځېد، موسکې شو او ويې ويل: او ځکه هم چې ته يوه ښه پوليسه يې.

ما په خندا وويل: يوازې ښه؟

هغه هم وخندل او ويې ويل: که رښتيا غواړې حيران مې کړې، نو د هغه سړي نوم راپيدا کړه چې ستا په تعقيب و. او دا هم معلومه کړه چې قاتلان د جرم ځای ته څنگه ننوتې؟ که دا دې وکړل، بيا به نه يوازې ښه، بلکې يو بې ساری پوليسه يې.

لوک خپل جمپر چې زما د لاس په وينو لړلی و، په کلکه ونيو، له کوټې ووت او دروازه يې تر شا وتړله. زه د کړکۍ خواته ورغلم او دباندې مې وکتل. لږ وروسته مې وليدل چې لوک د ودانۍ مخې ته د خپل موټر پر لور روان شو. هغه نه پوهېده چې زه ورته گورم. د موټر دروازه يې خلاصه کړه او کېناست. خو ناڅاپه داسې يو کار يې وکړ چې زما ساه يې د وحشت څخه سينه کې بنده کړل.

زما په وينو ککړ جمپر يې خپل د پوزې مخې ته ونيو او بوی کړ، يو ځل هم نه څو ځله يې ژور بوی کړ، بيا يې موټر چالان کړ په چټکۍ روان شو او زما له سترگو د وړاندې څخه ورک شو.

د ماښام تر شپږو بجو پورې ویده وم. کله چې راويښه شوم نو ټوله کوټه په تیاره کې ډوبه وه. د جامو د اغوستلو پر مهال مې راياد شول چې د لوک له تلو وروسته څنگه ځان مې پر تخت وغورځاوه. غوښتل مې يوازې لږه شېبه سترگې پټې کړم، خو اوس خوشحاله وم چې ښه خوب مې کړی و، ځکه نږدې يو ساعت وروسته به مې لومړۍ کاري وخت پيل کېده.

کړکۍ ته ورغلم او د دسمبر سړې ماښامنۍ ته مې وکتل. يو ځل بيا باران ورېده.

له ځانه سره مې وويل: لکه چې په دې ښار کې باران هېڅکله نه درېږي؟

ژر مې حمام وکړ، د پوليسو دريشي مې واغوستل او لاندې منزل ته ښکته شوم. له کوټې د وتلو مخکې مې هغه کوچنی سپين زرین صليب له مېزه راواخيست، د کميس

په جېب کې مې کېښود او له ځانه سره مې وویل: هسې، د نېکمرغۍ لپاره یې وړم. همدا چې پښه مې زینو ته ورسیده د لاندې منزل څخه د پخې شوې غوښې خوړ بوی راغی. خېټه مې له لوړې شور جوړ کړ، خو د درېدو او ږوې خوړلو وخت نه و. له ځان سره مې وویل چې د گزمې کولو په وخت کې به په موټر کې یو څه وخورم.

کله چې لاندې ورسېدم، موبایل مې له جېبه راویست. د شبکې نښه لا هم سره وه، یعنې هېڅ سیګنال نه و او زنگ وهل ناشوني وو. لا هم غوښتل مې له قومندان فلیپس سره اړیکه ونیسم او د خپل وضعیت په اړه یې خبر کړم. کله چې د سالون له منځه تېرېدم، هغه بوډۍ ښځه مې ولیده چې د مېز تر شا په ورو ورو، او گوډه توګه ګرځېده. ورته مې وویل: دلته ټیلیفون شته چې ترې استفاده وکړم؟ هغې په حیرانتیا وویل: ټیلیفون؟

- هو، باید یو زنگ ووهم، خو موبایل مې سیګنال نه لري.

بوډۍ ښځه- هو، البته چې ټیلیفون لرو.

- نو کولای شم ورڅخه استفاده وکړم او یو زنگ ووهم؟

بوډۍ ښځې په هغه ځلېدونکو سترګو راوکتل او ویې ویل: هو، البته که کار یې وکړ.

- ستاسو مطلب څه دی؟ ایا ټیلیفون خراب شوی؟

هغې وخنډل او ویې ویل: نه خراب نه دی، خو دا لعنتي هوا د ټولې سیمې د اړیکو

کړښې خرابې کړي. او هېڅ زنگ نه ځي، نه پوهېږم دا خلک ولې بیا هم خپل پیسې

بیځایه مصرفوی او ټیلیفون کاروی داسې حال کې چې هېڅکله سم کار نه کوی.

د هغې سترګو ته څېر شوم او ومې ویل: اندېښنه مه کوئ، زه به د ادارې له ټیلیفونه

څخه استفاده وکړم.

هغې نیمه موسکا وکړه او ویې ویل: ښه پریکړه ده، بریا درته غواړم، ګراني.

خپل خولې او کمربند مې د موټر شاته څوکی خواته وغورځول او د ادارې پر لور

روانه شوم. بیا هم لکه د تېرې شپې په څېر باد او باران زما کوچني موټر ته سخت

ټکانونه ورکول. ما په کلک سټیرنګ نیولی و او دعا مې کوله چې موټر په کنټرول کې

وساتم او له سپرکه ونه وځم. مخ ته لږ ورټيټه شوم او راډيو مې چالانه کړه، خو له هغې څخه يوازې د شور او خش خش غږ راتلو، سمدستي مې راډيو بنده کړه او سم څوکی کې کښېناستم.

احساس مې کاوه چې د رگډ کوو له ښار څخه نږې هره شېبه لرې کېږي او ورو ورو ورکېږي. ادارې ته ورسېدم، موټر مې پارک کړ، کيلي مې واخيسته او په چټکۍ دننه لاړم. ډلگۍ مشر مورفي لکه د تېرې شپې په څېر د ميز تر شا په چپلکو کې ناست و، پښې يې پر مېز ايښې وې او پايپ يې د خولې له کونج څخه څرېده. پاټر بلې خوا ته ناست و او خپل مخ ته پراته کاغذونو باندې يې يو څه ليکل. په سگريټ دانې کې يو سگريټ سوځېده. بيا مې ديوال په سر ليکنې ته وکتل چې پرې ليکل شوي وو: سگريټ ځکول منع دي. پاټر زما د کتو لورې تعقيب کړ او په ريشخند موسکا وکړه.

د مخامخ دفتر دروازه خلاصه شوه او لوک بهر راووت. زما په ليدو موسکې شو او ويې ويل: ماښام مو پخیر، هاپسون.
- سلام لوک.

بيا مې هغه شېبه راياوه شوه چې هغه په وينو لړلی جمپر خپل د پوزې مخې ته نيولی و او بوی کاوه يې.

لوک- ښه يې؟

- هو.

لوک- خو ماته لږ وېرېدلې او اندېښمنه ښکاري!

- نه، يوازې د لومړۍ کاري وخت له امله لږ اندېښمنه يم.
ډلگۍ مشر مورفي په ډاډه غږ وويل: د اندېښنې هېڅ اړتيا نشته، هاپسون موږ دلته ټول د يوې کورنۍ په شان يو.

لوک- زه به يې له دې ځای سره اشنا کړم.
خو مورفي سمدستي وويل: نه، پاټر به دا کار وکړي. ما يو راپور ترلاسه کړی او

غواړم له تا سره يې په اړه خبرې وکړم.

پاتړ له خپلې څوکۍ پورته شو. ما هېڅ نه خوښېده چې له هغه سره وخت تېر کړم، خو له ځان سره مې وويل: د لوک څخه خو ډېر عجيب او بد نه ښکاري. که څه هم لوک ډېر مهربان او خوش اخلاقه و، خو بيا هم هغه صحنه مې هېره نه وه چې زما په وينو لړلی چمپر يې بوی کاوه.

پاتړ په تړيو تندي د دفتر يو بلې دروازې خواته اشاره وکړه او ويې ويل: راځه. هغه مخکې روان شو او زه ورپسې شوم. دهليز تنگ و او د هغه د سکرټ لوکي د شا له خوا په هوا کې خپرېده. لومړی يې د ښځو تشناب، بيا د جامو بدلولو کوټه، د ډوډۍ خوړلو کوټه او د دوسيو خونه راته وښودله. د دهليز په پای کې څو الماری ولاړې وې. له جبهه يې يوه کيلي راوويسته او ويې ويل: دا کيلي ستا ده، اړتيا به ورته ولري.

زما لاس يې ونيو او کيلي يې په ورغوي کې راته راکښوده. لاس يې ډېر يخ و، لکه همدا اوس چې يې له يخو اوبو رايستلی وي. ما ژر خپل لاس ترې خلاص کړ. هغه په ريشخند موسکا وخنډل او په شیطنت يې راته وکتل. ما کيلي په مټ کې ټينګه ونيوله او سترګې مې ترې واړولې.

پاتړ- په دې الماری کې د مرچو سپرې او نور وسلې ساتل کېږي. ستا الماری څلورم نمبر ده.

عجيب وه د کوټي مينځ کې د ځمکې په سر يو فلزي دروازه وه چې غټ قلف ورباندې لګول شوی و، هغه خواته مې اشاره وکړه او ومې پوښتل: هلته لاندې څه دي؟

هغه د سکرټ پاتې شونې پر ځمکه وغورځاوه، په پښه يې مړ کړ، بل سکرټ يې بل کړ او ويې ويل: د هغه په اړه فکر مه کوه. هغه يوازې زیرزمینی ده. د ادارې زاړه وسايل او نور بې کاره شيان مو هلته ايښي دي.

بيا يې له اوږې ونيولم او له هغې دروازې څخه يې لرې کړم. خو ما په تلوار خپل اوږه د هغه له لاس څخه کش کړل، د سترگو له کونجه مې وليدل چې هغه له ځان سره موسکې و، لکه کومه ټوکه چې کړې وي. د دهلبز په پای کې يوه غټه اوسپنيزه دروازه وه. قلف يې خلاص کړ، دروازه يې پرانيسته او ويې ويل: دا د بنديانو کوټې دي. درې کوټې لرو. ډېر وخت تشې وي، خو کله ناکله مو کار پرې کېږي.

بيا يې څراغ مړ کړ، دروازه يې وتړله او ويې ويل: وسایل دې واخله، څو گز مې ته. ما په حيرانتيا پوښتل: خو ما فکر کاوه چې نن به له لوک سره گز مې ته څم؟

له شا نه غږ راغی:

— داسې ښکاري چې زموږ د شپې لومړۍ گزمه به ډېره سترې کوونکې وي؟ شاته مې وکتل، لوک ولاړ و. خوشحاله شوم چې نور به له پاتړ سره وخت نه تېرووم. - ولې؟ څه شوي؟

لوک- ډلگۍ مشر مورفي راته وويل چې د سېنټ ماري کليسا پادري، فادر ټېلر، د يو بل قبر د سپړل کېدو راپور ورکړی دی.

- د چا قبر؟

لوک- د يوې پنځلس کلنې نجلۍ. نږدې يوه مياشت مخکې وژل شوې وه. نوم يې کرسټي هال و.

که څه هم اټکل مې کاوه، بيا هم ومې پوښتل: څنگه وژل شوې وه؟ لوک په ارام غږ وويل: لکه د نورو قربانيانو په شان د هغې هم ستونی پرې شوی و. بيا مخ يې وگرځو او تلو حال کې وويل: پنځه دقيقې وروسته به دې بهر ووينم.

په تلوار خپل د الماری خواته لاړم، وسایل مې راواخيستل. مخابره مې واخيست، کوټ مې واغوست او د ټيټو په تړلو بوخته وم، خو احساس مې کاوه چې پاتړ په ځير ځير راته گوري. هڅه مې کوله بېخي ورته پام ونه کړم، ځکه هغه راته تل بد احساس زړه کې راپيدا کوو.

ډلگۍ مشر مورفي له خپلو کاغذونو څخه سر پورته کړ او ويې پوښتل: هادسون، هر څه دې واخيستل؟

د کوټ وروستۍ تڼۍ مې وتړله او ومې ويل: هو، فکر کوم هر څه مې واخيستل. پاټر خپل د سگرت څخه وروستۍ کش واخيست بيا يې په تمسخر وخنډل او ويې ويل: بهر ځان ته پام کوه.

مورفي - د هغه خبرو ته غوږ مه نيسه. زه ډاډه يم چې لوک به دې ښه ساتنه وکړي. هغه ښه هلک دی. لږ ساده او بې تجربې دی، خو زړه يې پاک دی. پاټر بيا موسکۍ شو او ويې ويل: لوک تا وړی هديرې ته کنه؟ - هو، نو؟

پاټر په شیطاني موسکا وويل: نو د وينه څښونکو څخه ځان ساته!

په حيرانۍ مې وپوښتل: وينه څښونکي؟

هغه ځان ناپوهه وښود او ويې ويل:

پاټر په دروغجن حيرت وويل: ولې؟ تر اوسه دې د هغوی په اړه کوم څه نه دي اورېدلي؟

ما هم ځان ناگاره واچو او ومې پوښتل: د څه په اړه؟

ډلگۍ مشر مورفي په غوسه پاټر ته وويل: خوله دې بنده کړه.

بيا يې زما خواته راوکتل او ويې ويل: هادسون، يوازې احتياط کوه. هېڅ خبره نشته.

څه مې ونه ويل، شا مې ورواړوله او له ادارې ووتم. لوک د پوليسو د گزمې په موټر کې راته منتظر و. د موټر دروازه مې خلاصه کړه، کښېناستم او خپله خولۍ مې شاته پر څوکۍ وغورځوله.

لوک راوکتل او ويې پوښتل: هر څه سم دي؟

د پاټر او مورفي خبرې مې له ذهن وويستل او خپل ځان مې په دې خوشحاله کړو چې بلاخره د دومره وخت وروسته مې خپل د پوليسي دريشي اغوستي او خپل لومړۍ رسمي دندې ته ځم، په دې فکر په خوشحالي مې وويل: هو، هر څه سم دي. لوک موسکي شو او ويې ويل: نو راکه، چې لاړ شو.

موټر يې چالان کړ او په چټکۍ يې د سېنټ ماري د کليسا د هديرې پر لور روان کړ. تر ډېره وخته دواړه غلي وو. زما ذهن يو ځل بيا د هغه ورځ صحنې خواته تللې وو، هغه شېبه مې له ياده نه وتله چې لوک زما په وينو لړلې جمپر بوی کاوه. غوښتل مې چوپتيا ماته کړم او د هغه په اړه لږ څه پوه شم، نو ومې پوښتل: ښه نو ستا د ژوند کيسه څه ده؟

لوک پرته له دې چې له سړک څخه سترگې واړوي په موسکا يې وويل: ته خو ځان ډېر تکړه پلټونکی بولي، خپله يې معلومه کړه. - همدا خو ستونزه ده، ته د خپل ځان په اړه ډېر څه نه ښکاره کوي. هغه خپل غږ لږ لور کړ، تر څو د باران او د ښيښو پاکوونکو د غږ لمينځه يې واوريدلې شم او ويې ويل: نو خپل د هغه جادوی استعداد څخه کار واخه، شايد کوم شئ وويني؟

د هغه په دې خبره څو شيبې ورته څېر شوم بيا مې وويل: تا واده نه دی کړی، نه هم کوم انجلۍ ملگرې لرې او يوازې ژوند کوې. هغه په حيرانتيا وپوښتل: څنگه دومره ډاډه يې؟ - ځکه تا د واده گوتمې نه ده په گوته کړې. لوک- شايد واده مې نه وی کړی، خو انجلۍ ملگرې به لرم او د هغې سره به ژوند کوم!

- نه، گومان نه کوم داسې نه ښکاري. لوک- له کوم ځايه دومره ډاډمنه يې؟ - ته يو ارزانه صابون کاروې او د ډيرې له خريلو وروسته عطر هم نه وهې. دا ښيي

چې د کوم جنۍ د اغېزمنولو هڅه نه کوي. بېگاه، مخکې له دې چې کار ته راشي، په بېره دې د هگۍ يو ساده سينډويچ خوړلی و. له دې ښکاري چې په پخلي نه پوهېږي او داسې څوک هم نه لري چې درته خواږه تيار کړي. نو يوازې ژوند کوي. او هغه جمپر چې پرون دې ماته راکړ، له هغه وخت راهيسې نه و مينځل شوی چې وروستی ځل دې ويښتان لنډ کړي وو. زما په اټکل شاوخوا څلور اوونۍ کېږي.

دا ټول ښيي چې ته هغه سړی يې چې خپل کارونه پخپله کوي او د داسې کارونو لپاره پر چا، په ځانگړي ډول پر ښځو، تکيه نه کوي. جامې هم يوازې هغه وخت وينځي چې بېخي اړتيا ورته پيدا شي. او بله خبره... په تېرو شاوخوا شپږو مياشتو کې ستا په موټر کې هېڅ ښځه نه ده سپره شوې البته، زما له راتلو مخکې. که دا ټولې ښې سره يو ځای کړو، پايله دا ده چې ته مجرد يې او يوازې ژوند کوي.

لوک موسکي شو او ويې ويل: ښه تحليل دې وکړ. د ځينو خبرو دليل دې هم منطقي او د منلو وړ وو، خو په دې څنگه پوهه شوی چې پرون ماښام ما څه خوړلي وو؟ څنگه پوه شوی چې جمپر مې د ويښتانو له لنډولو وروسته نه دی مينځلی؟ او دا چې په تېرو شپږو مياشتو کې هېڅ ښځه زما موټر ته نه ده ختلې؟ البته متاسفانه په حقيقت کې له شپږو مياشتو هم ډېر وخت تېر شوی، خو دا هر څه تا څنگه معلوم کړل؟

د موټر له کړکۍ څخه مې دباندې تيارو ته وکتل، بيا له ځان سره موسکي شوم او ومې ويل: ستا د نيکتای پر سر او د پتلون مخې ته د کيچپ ساس او د هگۍ داغونه وو، چې پرون نه وو. له دې پوه شوم چې نن کار ته له راتلو مخکې د هگۍ سينډويچ خوړلی و. بله خبره دا چې کله دې پرون جمپر راکړ، د غاړې پر برخه يې د لنډ شويو ويښتو وړې ټوټې نښتې وې. دا ښيي چې هماغه جمپر دې هغه ورځ اغوستی و چې ويښتان دې لنډ کړي وو. ځکه چې هغه ويښتان لا هم پرې وو، نو معلومه ده چې له هغه وروسته دې نه دی مينځلی.

او د موټر خبره، د مسافر د څوکی مخې ته پر هندارې د غوړ لاس یوه نښه وه. گومان کوم دا د هغه موټر جوړونکي مستری د لاس نښه ده چې ستا موټر یې جوړ کړی و. که په دې موده کې کومه بڼه ستا په موټر کې سپره شوې وای، خامخا به یې هغه هنداره پاکه کړې وه، ځکه بڼې عادت لري چې په هنداره کې خپل ځان ته وگوری او ځان سینگار کړی. بله نښه دا وه چې د موټر په مخکینۍ برخه کې، د نورو کاغذونو ترمنځ، د یوه ورکشاپ رسید پروت و. پر رسید لیکل شوې نېټه د شپږو میاشتو پخوانۍ وه.

لوک په حیرانتیا وویل: یا عیسی مسیح! ته راورسېږی داسې ښکاري چې له سترگو دې هېڅ شی نه پټېږي. فکر کوم چې کله ستا ترڅنګ یم، باید ډېر احتیاط وکړم. - ولې؟ داسې کوم راز لرې چې غواړې له ما یې پټ کړې؟ د کوم ځواب راکولو مخکې موټر ورو کړ او ویې ویل: راورسېدو.

له کړکۍ مې بهر وکتل. د هدیرې په منځ کې د کلیسا لوړې منارې له لرې ښکاره کېدې. لوړې، بې پانې ونې د باد په زور ښورېدې او تورې څانګې یې داسې ښکارېدې لکه د چا لاسونه چې یو له بل سره تاو شوي وي. همدا ساده منظره د شپې په تیاره کې دومره ډارونکې وه چې زما بدن یې له وېرې ولړزاه.

خپله خولۍ مې له شا څوکی راواخیسته، له موټره ښکته شوم او د باران او توپان یخې هوا ته ووتم. هدیره د ډبرینو دېوالونو تر منځ جوړه شوی وه. د سخت باد له امله سرونه مو ټیټ کړل د دېوال له څنګ تیر شو او ځانونه مو تر هغه زړې لرګینې دروازې ورسو کوم چې کلسیا او هدیرو ته ننوتل. لوک دروازه خلاصه کړه او دواړه دننه لاړو. د قبرونو ترمنځ د کلیسا پر لور روان شو. هوا ډېره سړه وه. باد داسې پر مخ لګېده، لکه د ستنې څوکه چې پوستکی سوری کوي.

ناڅاپه د کلیسا له سیوري یو سړی راووت او ویې ویل: دا تر ټولو خراب موسم دی چې ما خپل عمر کې لیدلی. د هغه ناڅاپي راتلو دومره ووبړولم چې بې اختیاره مې چیغه کړه.

هغه په نرم غږ وويل: وبښه، لورې! نه مې غوښتل ووېروم دې.
پر سر يې يوه توره، پراخه خولۍ وه او د باران اوبه يې له څنډو په څاڅکو
راڅڅېدې.

مخ يې دومره نرۍ و چې هډوكي يې راوتلي وو، خو سترگې يې ډېرې تېزې او
ځلېدونكې وې. دومره تېزې چې په تياره كې داسې ښكارېدې لكه رڼا ترې څېږي.
د هغه نرۍ شونډې په يوې سړې او بې احساسه موسكا لږ پورته خواته تللې وه او د
اوږده تور كوټ له جگې غاړې لاندې يې د كشيښانو سپين ښه نيكتايي ښكارېده، دا
ډول نيكتايي يوازې كشيښانو تړل.

لوک په ډېر درناوي، چې لږه وېره هم پکې وه، وويل: ماښام مو پخیر،
پلاره (عيساويان خپل مذهبي مشرانو ته پلار واي)

كشيش وويل: ماښام مو پخیر، افسر لوک! خوشحاله يم چې تا او ..
بيا يې سترگې زما خواته راواړولې، او هماغه سره موسكا يې وکړه، د دی لپاره چې
زما غږ د باد د شور لمينځه واوری په وړ غږ مې وويل: کيږا هاپسون مې نوم دی.
هغه سر تر پښو پورې ښه راوکتل، بيا يې سترگې لږې نرۍ کړې او ويې ويل: ښه ده.
د لوک په غږ زما څخه يې نظر واخيست.

لوک- پلگۍ مشر مورفي وويل چې تاسو د يو بل قبر د سپړلو خبر ورکړی؟
کشيش سر و خوځاوه او موږ يې د هديرې شاته بوتلو او په خواشینیۍ يې وويل: هو،
له بده مرغه. خدای دې د هغې پر روح رحم وکړي. بېچاره کرسټي يوازې پنځلس
کلنه وه. داسې احساس کوم لکه پرون چې ماشومه وه او ما ورته د تعمید مراسم
ترسره کړل.

(تعمید هغه مراسم دی چې عيساويان د مذهبي مشرانو لخوا په هغه اوبو کې کوم
چې مثلاً دوی مقدسي کړي غسل کوی او د عيساويت نړۍ ته داخلېږي، لکه اسلام
کې د مسلمان کيدلو لپاره کلمه شهادت ويل شرط دی. هغوی ته غسل کول شرط
دی.)

له كليسا لږ نور هم لرې شوو او د هديرې تر ټولو تياره كونج ته ولاړو. ما خپل د كمربند څخه څراغ راويست، روښانه مې كړ او د خپلو پښو مخې ته مې رڼا اچوله. په رڼا كې مې د قبرونو اوږده كتارونه وليدل. ځينې كږه شوي وو، ځينې مات شوي او ځينې نور بيحد زړه وه، د ډېرو قبرونو ليكنې يا له منځه تللې وې او يا هم پرې شين چمن راغلې و او ليكنه يې پوښلې و او لوستل يې ناشوني وو.

كشيش - له دې خوا.

هغه موږ يوې سترې ونې خواته بوتلو. ونه دومره لويه وه چې په تياره كې د يوه لوی ديو (بلا) په شان اسمان خواته پورته شوی وه. كله چې ورنږدې شو نو لوك هم خپل څراغ بل كړ. د دواړو څراغونو په رڼا كې مې د تازه ايستل شوې خاورې يوه غونډۍ وليده. زړه مې په زور درزېده او معده مې له وېرې څخه راټولېده. ورو ورو د قبر پر لور ورنږدې شوو. لا څو گام د قبر خواته پاتې وه چې كشيش ودرېد.

لوك وپوښتل: څه خبره ده، پلاره؟

هغه پر خپله سينه د صليب نښه وكنبله، د خولۍ له سيوري يې موږ ته وكتل او په ټيټ غږ يې وويل: زه نور مخكې نه شم تلای، نن شپه شيطان دلته حاضر دی. بيا يې پر خپله سينه د صليب نښه وكنبله. ما په حيرانتيا وپوښتل: شيطان؟

خو هغه زما پوښتنه هېڅ وا نه وږېده، يا يې قصداً ځواب رانكړ، او لوك ته يې وويل: غوره به دا واې چې زه بېرته كليسا ته ولاړ شم او د دې بېچاره نجلۍ د روح لپاره دعا وكړم.

بيا يې موږ دواړو ته وكتل او ويې ويل: ستاسو دواړو لپاره به هم دعا وكړم.

له دې پرته يې نور هېڅ څه ونه ويل. وگرځېد او په چټكو گامونو د شپې په تياره كې د كليسا پر لور روان شو. لوك ماته وكتل او ويې ويل: داسي ښكاري چې نور بايد

یوازې خپل کار ته دوام ورکړو.

د هغه خواته مې وکتل، چې هغه وپوښتل: غواړې دوام ورکړو؟
هڅه مې وکړه خپله ویره پټه وساتم او ومې ویل: هو، بلکل زما غم مه کوه، زه ښه یم.

بیایې له څنگ تېره شوم او د قبر څنگ ته لاړم. د خراغ رڼا مې دننه واچول لوک هم راغی او زما تر څنگ ودرېد. د باران څاڅکي د تابوت په ماتو لرگیو لکېدل او داسې غږ یې کاوه لکه څوک چې پر ډول وهي. زه لږ ښکته ټیټه شوم چې ښه یې وگورم. تابوت تش و د کرسټي هال جسد یې وړی و. له قبره خراب بوی راپورته شو، ژر مې پوزه او خوله په لاس پټه کړل.

لوک زما تر څنگ په گوندو شو او ویې پوښتل: څه وینې؟
- تر اوسه کوم مهم شی نه ښکاري.

د خراغ رڼا مې د قبر پر دېوالونو او شاوخوا ځمکه وگرځوله. بیا مې خراغ په غاښونو کې ونيو او یوه پښه مې د قبر دننه ښکته کړه. لوک مې پر اوږه لاس کېښود او ویې ویل: دا څه کوې؟

خراغ مې له خولې وایست او ومې ویل: غواړم له نږدې یې وگورم.
هغه په حیرانتیا وویل: لېونی شوې یې؟ غواړې دننه قبر ته ښکته شې؟

د باران څاڅکي د هغه پر مخ داسې روان وو. لکه اوبښکې!
لوک- تر سبا سهار صبر نشې کولای؟

- په دې باران کې نه. باران هره دقیقه هغه ښې له منځه وړي چې ښایي پاتې وي.
د دې خبرې وروسته خراغ مې بېرته په غاښونو کې ونيو او قبر ته مې ورټوپ کړ.
لوک چیغه کړه:

— ودرېږه!

خو ناوخته شوې وه. زه له وخت قبر ته ښکته شوې وم. د تابوت پر ماتو لرگیو راولوېدم. سترگې مې وموښلې او د تابوت مات شوی سرپوش مې یوې خوا ته کړ.

د سپين وړبښمين ټوکر دننه د باران او خټو له امله ټول لوند او چټل شوی و. جولاګي او چينجي د خراغ له رڼا ووېرېدل او په بېرېه يې د کوم تياره ځای په لټه کې هرې خوا ته مڼې وهلې.

د تابوت دننه مې يو کوچنی د اېږ نانځکه وموندل. ښايي د نجلی مور او پلار له هغې سره يو ځای ايښی و، تر څو د هغوی د لور په وروستي سفر کې ورسره ملګری وي. د دې لپاره چې په خټو کې ونه ښويېږم، لاس مې د قبر دېوال ته ونيو او لږ مخکې ټيټه شوم. د تابوت په يوه کونج کې مې يو ځلاند شی وليد. ښکته شوم را واميځيست او د خراغ رڼا ته مې ونيو. د تسبيح يوه دانه وه.

نانځکه او د تسبيح دانه مې بېرته خپل ځای کې کېښودل. بيا مې د تابوت مات شوی سرپوش نور هم يوې خوا ته کش کړ، چې هماغه شېبه مې داسې يو څه وليدل چې زړه مې له وېرې، حيرت او وحشت څخه ودرېد او ټول بدن مې يخ شو

د تابوت د سرپوش لاندې له نوکانو پک ژور خراشونه وو. دا خراشونه د دباندي څخه نه وو، چې ووايم مثلاً چا غوښتل تابوت له بهر مات کړي. نه ټول خراشونه د تابوت د سرپوش له دننه خوا وو. سره له دې چې باور پرې سخت و، خو يوازې يوه پايله د دې کار څخه اخيستل کېدې شول هغه دا چې کرسټي هال ژوندۍ خاورو ته سپارل شوې وه او هغې هڅه کړې وه چې د تابوت سرپوش په نوکانو خلاص کړي او ځان وژغوري. د لرګيو ماتې ټوټې مې لرې کړې او د خراغ رڼا مې د قبر پر دېوالونو واچوله. هلته هم هماغه د نوکانو خراشونه وو.

داسې ښکارېده چې کرسټي له خاورو لاندې د راوتلو هڅه کړې وه. په دې خبره د پوهېدو وروسته د وېرې او وحشت څخه مې سخت ټکان وخوړ، څنگه؟ څنگه امکان لری چې يوه ژوندۍ جنۍ خاور کې ښځ کړی وی؟ په لوړ غږ مې چيغه کړه: لوک باور به دی ونه شي.

خو هېڅ ځواب له هغه خوا رانغی. یوازې د باران د څاڅکو ټک ټک او د باد غږ اورېدل کېده. بیا مې په لوړ غږ نارې کړل: لوک! لوک هلته یې؟ خو بیا هم یوازې چوپټیا تر غوږ کېدل.

- لوک!

دا ځل مې په خپل غږ کې د وېرې رپ احساس کړ او پر ځان غوسه شوم. له ځان سره مې وویل: چېرته لاړ؟ ښایي موټر ته تللی وي چې د شواهدو د ساتلو لپاره پلاستيکان راوړي، تر څو د لومړۍ ځل لپاره په جدې توګه خپل کار تر سره کړو. په دې فکر مې ځانته پاډ ورکړ، او پرېکړه مې وکړه چې له قبره ووځم. خراغ مې مړ کړ، بېرته مې په کمربند وځړاوه او هڅه مې وکړه ځان پورته کړم. ځمکه د باران له امله لنډه او ښویېدونکې وه. خو ځله وښوېدم او بېرته د تابوت پر سر ولوېدم.

په غوسه مې وویل: لوک، لعنت دې وي پر تا..

یو ځل بیا مې هڅه وکړه تر څو د قبر څخه ووځم، کله چې د قبر تر سر ورسېدم، ناڅاپه مې ولیدل چې د قبر له پاسه د یوه کس سیوری په چټکۍ تېر شو. په لوړ غږ مې وویل: بالاخره بېرته راغلې.

له قبره په سختۍ راووتلم. له سره تر پښو پورې په خټو او چټلیو ککړه شوې وم. لاسونه، د کوټ او پتلون مخ، ټول په خټو لړلي وو. بوټان مې هم د ډبرو او خاورو له امله خراب شوي وو. راوګرځېدم. فکر مې کاوه لوک به مې مخې ته ولاړ وي، خو د مخامخ صحنې په لیدو دومره حیرانه او و ډاره شوم چې نږدې و بېرته قبر ته ننوځم.

زما څخه څو قدمه وړاندې یوه ځوانه نجلۍ ولاړه وه. په بیرې مې خپل خراغ ولټاوه، له کمربنده مې راویست، روښانه مې کړ او رڼا مې پرې واچوله. هغې سمدستي دواړه لاسونه د مخ مخې ته ونيول او په درد یې یوه زوروره چیغه وکړه.

- وېښه.

خپل په کار غوسه راغلل، د خراغ رڼا مې لږ ورڅخه لری کړل، خو ښه په خبر مې ورته وکتل، د جنۍ اغوستي کالي ډېر چټل وو. داسې ښکارېدل چې پخوا سپین وو، خو اوس دومره په خاورو او خټو ککړ شوي وو. چې خړ ښکارېدل. اوږده، گډوډ او له خټو پک وښتان یې پر سپین مخ خپاره وو. د نوکانو لاندې یې خټې نښتې وې، او لوڅې پښې یې تر کوتو پورې په خټو پوښلې وې.

په احتیاط مې وپوښتل: ښه یې؟

نه پوهېدم څه ووايم. لا هم د هغې ناڅاپي راڅرگندېدو حیرانه کړې وم.

هغې په ورو غږ وویل: مور مې ..

بیا یې په یوه ژور او بې احساسه زیاته کړه: مور مې چېرته ده؟

د هغې غږ عجیب و، دومره چې څو گامه بې اختیاره ورڅخه شاته ولاړم او لاس مې د مخابراتی پر لور یووړ، غوښتل مې لوک راوغواړم. خو نجلی ورو ورو زما پر لور را روانه شوه. گامونه یې ورو، خو اوږده وو. په داسې حال کې چې مخابره مې لټاوه، ومې پوښتل: کرسټي ... ته کرسټي هال یې کنه؟ سمه ده؟

هغې په ارام غږ وویل: زه خپل مور غواړم، وږې يم.

بیا یې هوا بوی کړه او په خپلې وچې ژبې یې شونډې تېرې کړې.

- زه ستا مور پیدا کوم کرانی.

سر مې د مخابراتی پر لور ټیټ کړ، غوښتل مې مرسته وغواړم. هغه هم پوهه شوه چې مرسته غوښتل غواړم، نو ځکه خپل چټل لاس یې زما د مخابراتی پر لور اوږد کړ. کله چې یې لاس راوغځاوه، نو د هغې کوتو ته مې پام شو. کوتې یې غیرعادي اوږدې وې، د انسان د کوتو په خبر نه وه، بلکې د کوم ځناور د پنجو غونډې ښکارېدل.

ورو ورو شاته شاته شوم او په مخابره کې مې چيغه کړه:
- لوک! که مې غږ اورې، زه سمدستي مرستې ته اړتيا لرم.

له مخابرې يوازې د خش خش او شور غږ راتله. نجلی خپل غوږونه ونيول. داسې چيغې يې وهلې لکه د مخابرې غږ چې ورته د زغملو نه وي. د باد او باران تر منځ مې د څه شې د څېرې کېدو غږ واورېد. هغه غږ لوند او دروند و، لکه د غوښې د هډوکي نه د جلا کېدو غږ. ناڅاپه نجلی خپل بدن راکش کړ او شاته يې تاو کړ. سر يې تر شا واپاوه، خوله يې خلاصه کړه او د درد نه يې چيغه ووهل.

زما مخې ته يې بدن په لړزېدو او بدل کېدو پيل وکړ، داسې لکه د انسان څخه چې په بل څه بدلېږي. بيا مې په مخابره کې چيغه کړه:
- لوک! عاجل مرسته ته اړتيا لرم.

خو بيا هم يوازې د خش، خش غږ مې تر غوږ شو. نجلی خپل سر رانېکته کړ او ماته يې وکتل. سترگې يې د سور اور په شان ځليدې. خوله يې خلاصه کړه، دوه مخکيني غاښونه يې اوږده او تېره شوي وو. را نږدې شوه له ځايه نه شوم خوځېدلای، د هغې څيرې او سترگو هر ډول حرکت کول زما څخه اخیستې وه. هغې د قبرونو تر منځ حرکت کاوه او ما ته را نږدې کېده. ويښتان يې د باد له امله لکه د اوبو څپې ښورېدل.

ناڅاپه يې اوږې شاته واپولې. د هډوکو د څرخېدو او کش کېدو غږ يې د پوست لاندېچ راغې او د هغه غږ په اوریدو په ښود راغلو او پوه شوم چې زما مخې ته يو خطرناک مخلوق ولاړ دی. کوم چې هېڅ د انسان په شان نه دی، ټول وجود مې يوازې يوه خبره راته کوله.

- وتښته ...

په دې فکر مخ مې واپاوه او په ټول قوت مې منډه وهل پېل کړل. پښې مې رېږدې، زارۍ مې خپل پښو ته کول چې ونه غورځېږي او ما په نيمه لاره کې پاتې نه کړي. له

خولې مې سپين بخار راوتلو او په يخ او تياره شپه کې ورک کېده. د هغې د منډې وهلو غږ مې له شا څخه اورېدی چې شيبه په شېبه رانږدې کېده. کله چې مې شاته وکتل نو نجلۍ مې ولېده چې د ټوپ اچولو لپاره يې ځان چمتو کړی و.

د هغې د دی حال په ليدو په ځمکه مې ځان واچو، چې د هغې ټوپ بې ځايه لاړ او زما د نيولو لځايه زما د سر له پاسه تېره شوه او پر ځمکه وغورځيدل، خو ډېر ژر بېرته راپاڅيد او زما پر خوا راروانه شوه، په بيحد يو حيرانوونکي سرعت را نږدې کېده، ويښتان يې د اس د لکۍ په شان په هوا کې رقصېدل. د حيواناتو د پنځو په شان لاسونه يې زما لور ته راغځول.

ژوره ساه مې واخيسته او په يو جست لځايه پورته شوم او د هديرې د دروازې په لور مې منډه کړه.

له هديرې نه په منډه راووتلم. داسې مې احساس کاوه لکه هره شېبه چې به زړه مې له سينې راووزي. خپل د تعادل ساتلو لپاره مې دواړه لاسونه خلاص نيولې وه او يوازې د خپل ځان د ژغورلو لپاره مې منډې وهلې. دروازې ته ورسېدم، په بېرې مې خلاصه کړه او د پوليسو د موټر پر لور ورمنډه شوم. له بونټ نه مې ټوپ وکړ، د موټر دروازه مې خلاصه کړه او پر څوکۍ کېښناستم.

په بېرې مې د دروازو د قلف تېۍ کېکاږله او وروستی ځل مې په مخابره کې په لوړ غږ نارې کړې: لوک! لوک! ژر مرسته راولېږه، خير دی زه مرستې ته اړتيا لرم.

خو هېڅ ځواب رانغی، د موټر کيلي ښه وه د موټر په ځای کې وه پيدا مې کړل او تاو مې کړل، موټر په لوړ غږ چالانده شو، سټيرنگ مې ټينگ ونيو او مخ ته مې وکتل. هماغه شېبه نجلۍ په هوا کې راټوپ کړه او نېغه د موټر د مخ ښيښې ته راغله. ما موټر ژر تاو کړ او تنگې لارې ته وخوځېدم، خو هغه له ما ډېره تېزه وه. په زور يې ځان د موټر په ښيښه وواهه. ښيښه سمدستي درز وکړ او د جولاکي د ځالې په شان خطونه پکې پيدا شول.

خپل اوږده پنډې د موټر په بونټ کې ښخې کړې او اوسپنه يې داسې څيرله لکه کاغذ. سر يې شاته يووړ او څو ځله يې پرله پسې خپل مخ په ښيښه وواهه. په پای کې ښيښه ماته شوه او د ښيښې وړې ټوټې زما پر مخ او کالو راوولېدل. په چيغه مې وويل: لرې شه زما څخه پدرلعتني ..

سمدستي مې موټر گير ته واچاوه. هغه عجيب مخلوق نور هم را نږدې شوه او خپل سر يې د ماتې ښيښې له سوري موټر ته دننه کړ. د هغې تېره غاښونه زما له مخه يوازې څو گوتې لرې وو. لارې يې زما پر مخ وشيندل شول. ما بې له ځنډه په بريک پښه ټينگه کېښوده. د موټر په ناڅاپه درېدو هغه په زوره شاته وغورځېده او د هديرې له ډبرين دېوال سره په درز ولگېده. زه هم مخ ته وغورځېدم او مخ مې په سټيرنگ ولگېد.

له پوزې مې گرمه وينه راوبهيدل او پر شونډو او زنې مې روانه شول، سر مې سخت درد کاوه. مخ ته مې وکتل. نجلی. د دېوال مخې ته پر ځمکه پرته وه او داسې ښکارېده چې لا هم د ټکر له امله گنگسه ده. ما سمدستي پر ايکسلټر پښه کېښوده او موټر مې نېغ د هغې پر لور روان کړ. غوښتل مې په موټر يې ووهم. خو لا نه وم ورسېدلی چې هغې سر پورته کړ، موټر يې وليد او په يوه ټوپ له مخې نه لرې شوه او د شپې په تياره کې ورکه شوه.

دومره ژر دا کار وشو چې ما حتا د موټر درلود وخت لا ونه موند او موټر په زور د ډبرين دېوال سره وجنگېد. د موټر مخکينې برخه يو دم لمينځه لارل، زه هم له څوکۍ په زور مخ ته وغورځېدم. لاسونه مې د مخ مخې ته ونيول چې لږ ځان وساتم، خو بيا هم له درده مې يوه زوروره چيغه وکړه.

څو شيبې لا زما د ټکر څخه نه وه تېر شوی چې د درز غږ مې واوږېد، داسې لکه څوک چې د موټر پر چت رالوبدلي وي. ژر مې سر پورته کړ. د موټر په چت کې يوه لويه کنده جوړه شوې وه. هغې په خپلو پنډو چت وهه او هر ځل يې کنده نوره هم ژوره کوله. سرگردانه شوم او په بيره مې د هغې ټنۍ لټول پيل کړل چې د پوليسو د

موټر څراغونه پرې چالانېدل. تنې چې مې وموندله، په سوک مې ووهله او سمدستي د پوليسو د موټر شين او سور څراغونه ولگېدل او ټوله شپه يې روښانه کړه.

د څراغو د چالانده کيدو سره د پوليسو د موټر غږ هم پورته شو، او ما د هغه غږونو تر منځ د نجلۍ دردناکې چيغې هم اورېدې. پر څوکۍ لږ ټيټه شوم، سر مې له کړکۍ بهر وايست او د موټر چت ته مې وکتل. نجلۍ دواړه لاسونه پر غوږونو ايښي وو او په زوره زوره يې چيغې وهلې. له دې فرصته مې ګټه واخيسته او کيلې مې تاو کړل. کله چې مې وليدل موټر، سره له دومره ټکرونو، بيا هم په درز چالان شو، له خوشحالۍ مې چيغه کړه. يو لاس مې پر سټيرنگ کېښود، له اوږې مې شاته وکتل او موټر مې په شا روان کړ.

بيا مې په مخابره کې په لوړ غږ وويل: لوک! لوک! که غږ مې اورې، هيله کوم زه مرستي ته اړتيا لرم راشه ..

خو بيا هم هېڅ ځواب رانغی. د پوليسو د شنو او سرو څراغونو رڼا او غږ ټوله سيمه روښانه کړې وه، موټر مې تاو کړ او د ښار پر لور روانه شوم. هغه عجيب مخلوق تراوسه د موټر پر چت ناسته وه، چيغې يې وهلې او ځان يې پر چت واهه. په لاره کې يوه ژوره کنده وه، له هغې نه مې ځان تېر کړ، له کليسا لرې شوم او د ښار پر لور مې تېز موټر وچلاوه.

د پوزې وينه مې لا هم نه وه درېدلې. وينه په زور راوتله او خولې ته مې راتله. خوند يې د اوسپنې غونډې و. د لستونې په شا مې وينه پاکه کړه. خو هماغه شېبه کريستي له چت نه د موټر پر بونټ راټوپ کړه. سترګې يې د اور د لمبو په شان سړې بلېدې. خوله يې خلاصه وه او په زوره زوره يې چيغې وهلې. بيا يې يو لوی ټوپ وکړ او د موټر د ماتې ښيښې له لارې يې ځان زما پر لور راوغورځاوه. ما د موټر کنټرول له لاسه ورکړ.

موټر له سړکه ووت او يوې کنډې ته ولوېد. زه له څوکۍ پورته وغورځېدم او سر مې د موټر له چټ سره ولگېد. او هر څه مې د سترگو وړاندې تیاره شول خو هڅه مې کوله بې هوښه نه شم. ځکه پوهېدم که بې هوښه شم، ژوندی به له دې ځایه ونه وځم.

کریسټي د موټر له کړوپ شوي بونټ څخه ورو پورته شوه او په دواړو لاسونو او پښو زما پر لور راروانه شوه.

په چيغه مې وويل: ما ته مه رانږدې کېږه بدبختي ...

خو هغه همداسې ورو، ورو رانږدې کېده، کله چې ومې لېدل بل چاره نه شته نو ژر مې خپل ټېزر (شاید فلمونو کې مو ليدلې وی لنډ کوچني اوسپنه ده، د هر پولیس افسر سره وی برېښنايي وسله ده، هغه ته ټېزر وايي). ته لاس کړ، خو په وروستۍ شېبه کې مې فکر بدل شو. لاس مې د ټېزر راخيستلو له ځایه خپل د کوټ جیب ته دننه کړ.

هغې په یو مردار چغیدونکې غږ وويل: وږې يم ..
 بیا د موټر د ماتې ښیښې له لارې دننه راغله. په خپل شونډو یې سره ژبه تېره کړل او لارې یې د تېرو غاښونو له منځه راوبهږدې. د هغې سترگو ته مې وکتل. داسې ښکارېده لکه ټول وجود یې اور اخیستی وي او سترگې یې د اور په لمبو کې بلېږي.
 بیا یې په ډارونکي غږ وويل: وږې يم ..

د دې لفظ سره یې خوله خلاصه کړه او پر ما یې برید وکړ، خو له دې مخکې چې هغه مردار تېز غاښونه یې پر ما ولگې ژر مې هغه کوچنی د سپینو زرو صلیب د هغې پر ژبه کېښود او په لوړ غږ مې وويل: دا وخوره، خیرني ..

هماغه شېبه د کریسټي سترگې غټې شوې او د سترگو سره لمبه یې مړه شوه. لاس یې خولې ته یووړ او داسې یې کانکې کولې لکه ساه یې بنده شوې وي. سپین ځگ لرونکې اوبه یې د کوتو له منځه راوتلې. خوله یې لکه د لېوني سپي په شان ځگ

ونیوله. ورو ورو شاته شوه او د موټر له بونټه لاندې ونښوده، داسې لکه چا چې له پښو نیولې وي او راکاږي یې. یوه زوروره چیغه یې کړه. بیا یې له خولې سپین رنگه مایع راووتله. هغه مایع چې د موټر پر بونټ ولوېده، د موټر رنگ یې وسوځاوه او له اوسپنې څخه یې بخار پورته شوه، ته وا تیزاب چې پری توی شوی وی.

ما ژر خپل مخ په لاسونو پټ کړ. او د گوتو لمینځه مې ورته وکتل چې د هغې بدن ورو ورو هوا ته پورته شو او بیا ناڅاپه په یوه زوروره چاودنه سره ټوټې ټوټې شوه او یوازې ایرې ترې پاتې شوې. کله چې پوهه شوم خطر ختم شوی، ځان مې پر څوکی وغورځاوه. سینه مې په زور پورته او ښکته کېده. ټول بدن مې رپېده او لا هم وېره راسره وه. هماغه وخت چې فکر مې کاوه هر څه خلاص شوی، د یو چا د منډو غږ مې واورېد.

د موټر له هېندارې مې شاته وکتل. د هغه کس مخ نه ښکاریدي یوازې بوتان مې ورڅخه لیدل چې په منډه زما پر لور راتلل. په رپېدونکو گوتو مې ټېزر ته لاس وغځاوه، خو پېع سترگو مې ورو ورو تیاره خپره شوه او نور مې هېڅ شی نه شو لېدلې او بې هوښه شوم. خو د کامل بې هوښه کېدلو مخکې مې د لوک وېرېدلی څېره ولیده چې د موټر د ښیښې څخه یې زما خواته په اندیښمن نظر راکتل.

کله چې راوینښه شوم، هوا تیاره وه، پر یوه نرم ځای پرته وم. سر مې دروند و او نه پوهېدم چېرته یم. د چا د رانږدې کېدو غږ مې واورېد. په کمزوري غږ مې وپوښتل: څوک یې؟

— زه یم .. لوک!

- زه چېرته یم؟

لوک- په خپل کوټه کې یې.

سر مې سخت درد کاوه او ټول مخ مې خوړېده. خپل ځان مې نه شو لیدلې سترګې مې هم سم نه شو خلاصولې، نو ځکه په سترګې او خوبولي غږ مې وپوښتل: زه ښه

یم؟

د تیارو لمینځه د هغه غږ راغی: ښه به شې. یوازې لږ ټپي شوې یې او بدن دې هم درد نیولی. ما ته په هغه ټکر شوي او خراب موټر کې پیدا کړې.

ورو مې وویل: ټکر...؟

بیا مې سترگې درنې شوې او هوښیارتیا مې ورو ورو له لاسه ورکړل، خو له دې مخکې چې کامل بې هوښه شم په کمزوري غږ مې وویل: ما ټکر نه دی کړې ... هلته... هلته یو وینه څښد ...

لوک مې خبره پری کړل او ویې وویل: سبا به په دې اړه خبرې وکړو.

- مه ځه.

لوک- څه دې وویل؟

په کمزوری او مات غږ مې وویل: همدلته راسره پاتې شه، نه غواړم یوازې پاتې شم. ما په خپل ژوند کې ډېر عجیب شيان لیدلي وو، خو دا پېښه هېڅ د باور وړ نه وه راته، هر ځل چې مې سترگې پټولې، هماغه وېروونکی وینه څښوونکی مې سترگو ته درېده چې په تیاره کې یې چیغې وهلې. لوک زما د تخت خواته راغی او ویې پوښتل: ولې؟

- نه غواړم یوازې پاتې شم.

ما تل فکر کاوه چې کله له خپل ملګري ټام څخه بېله شوم، نو یوازې شوم. خو کوم یوازیتوب چې ما اوس احساساوه، هغه تر هر وخت ډېر سخت او دردونکی و. بیا مې وویل: لوک... مه ځه.

هغه هېڅ ونه ویل، خو څو شیبې وروسته تخت وخوځید او هغه پر تخت زما څنګ ته کښېناست، دومره وېرېدلې وم چې همغه زخمي او بد حالت کې د هغه خواته مې ځان نږدې کړ او لاس مې ورڅخه ونيو، غوښتل مې ډاډمنه شم چې دا ځل مې

یوازی نه پریږدی، د هغه لاس یخ و، د یخوالې څخه یې ولړزیدم خو شتون یې د امنیت احساس راکړ او سترګې مې وتړل.

کله چې راویننه شوم، سهار شوی و. د لمر رڼا له کړکۍ څخه دننه راتله او ټوله کوټه یې روښانه کړې وه. سر مې لا هم درد کاوه، پوزه مې هم خوږېدله او خوله کې مې بد خوند درلود. پر خپل تخت پرته وم. چمپر او د خوب پتلون مې اغوستی و. له ځانه سره مې وویل: زه دلته څنگه راغلم؟ او جامې مې چا بدلې کړې؟

تازه مغزو مې کار پیل کړل او د تېرې شپې پېښې راپه یاد شوې. یاد مې شول چې لوک زه خپلې کوټې ته راوستلې وم. هغه شېبه هم راپه یاد شوه چې ما نه غوښتل هغه لار شي او له لاسه مې کلک نیولی و. له شرمه مې مخ تک سور شو. کمپل مې تر زنې پورې راکش کړ او غږ مې وکړ: لوک!

خو هېڅ ځواب رانغی، د تشناب دروازه بنده وه، نو فکر مې وکړ چې ښايي تشناب کې وی.

خو د څو شیبو وروسته چې بیا هم کوم ځواب رانغی. نو پېښې مې د کټ له څنډې رابښکته کړې. ټول بدن مې د سر درد له امله ورپېده. په اصل کې ټول بدن مې درد کاوه او داسې احساس مې کاوه لکه یو خطرناک ټکر مې چې کړی وی او بدن مې تراوسه د کړوپ شوی موټر په لای کې بند پاتی وی. ناڅاپه د تېرې شپې ټولې پېښې مې ذهن ته په زور راغلې، لکه چا چې سوک راکړی وي.

دا هر څه داسې وه لکه په وینښه چې بد خوب وینم. له قبره راوتل، د تابوت لاندې د پنځو نښې، د لوک ناڅاپي ورک کېدل او زما د مرستې غوښتنو ته ځواب نه راکول او هغه نجلۍ کریسټي هال چې په وینه څښوونکې بدله شوې وه او د پولیس تر موټر زما پسي وه او موټر یې واهه، حتی هغه وېروونکې شېبه مې هم راپه یاد شوه چې صلیب مې د هغې خولې ته ورواچاوه او هغه په یوه چاودنه کې په ایرو بدله شوه.

له وېرې مې ټول بدن ولړزېد. ایا دا ټول رښتیا وو؟ عقل مې ویل نه، دا حقیقت نه لری. خو زړه مې ویل چې دا هر څه رښتیا وه، ناڅاپه د ډېر وېرې او فکرونو څخه زړه مې بد شو او د تشناب خواته لاړم. د کیمود (فارسي کې ورته توالټ وای نه پوهېږم تاسو ورته څه وایست) ترڅنګ مې زنگونونه ولګول او قی مې وواهه. د قی وهلو وروسته بې حاله ټب ته مې تکیه ووهل کښېناستم او له ځانه سره مې وویل: پر ما څه شوی؟ په رګډ کوو کې څه روان دي؟

ټول بدن مې درد کاوه شاور مې خلاص کړ او ټب مې د گرمو اوبو لپاره ډک کړ. بیا په ورو او لړزېدلو ګامونو کوټي ته لاړم او خپل د موبایل پسي په ګرځیدو شوم کله چې مې پیدا کړ نو د لمر په رڼا کې مې سکرین ته وکتل، خو د انټن په ځای کې سور خط و.

له خولې مې آه ووت.

- په دې ښار څه شوي؟ ولې داسې ښکاری لکه له ټولې نړۍ چې جلا وي!
بیحد ډېر مې زړه غوښتل له قومندان فیلیپس سره اړیکه ونیسم او ټولې پېښې ورته ووايم. نه پوهېدم چې باور به راباندی وکړي که نه، خو باید مې ورته ویلي وای.
دلته په دې خاموش او پرېښودل شوي ښار کې هېڅ شی سم روان نه وو. رګډ کوو داسې ښکارېده لکه خپله جلا نړۍ چې لری. د ټول نړۍ څخه جلا او بیل. نه ټیلیفون پکې کار کاوه، نه د پولیسو مخابره، نه هېڅ سیګنال د ښار په کوم کونج کې کار کاوه، حتی د موټر راډیو هم خاموشه وه.

په یاد مې شول چې له دوو ورځو راهیسې مې هېڅ سندره نه ده اورېدلی. آی ډې مې له خپل بکس راواخیست او له ځان سره مې حمام ته یووړ. د گرمو اوبو څخه ډک ټب کې کېناستم، سترګې مې پټې کړې، ګوشکې مې په غوږونو کې کېښودل او آی ډې مې چالان کړ. د ریحانا په غږ کې د "Only Girl In The World" د سندری نوم دی یوه جنۍ په نړۍ کې "سندره چالانده شوه. د هغه سندری په چالانده کیدو ما داسې

احساس وکړو لکه واقعاً چې په دې نړۍ کې یوازینی نجلۍ زه یم چې پاتې یم. هغه هم بنده پاتې یم، په دې منحوس ښار کې.

سترګې مې پټې کړې، د سندری غږ مې لوړ کړ او سر مې د ټب د څنډې سره ولکاوه. د تېرې شپې پېښې مې بیا بیا په ذهن کې راگرځېدې. ایا ممکنه وه چې یو وینه‌خښوونکی دا قتلونه کړي وي؟ خو دا خو یوازې د کتابونو او فلمونو خبرې دي که نه؟ البته تر هغه وخت د کتابونو او فلمونو خبرې وه چې یوه یې پر ما حمله نه وای کړې، خو اوس ډاډمنه نه وم.

ایا هغه هلک هنري بلیک هم د همدې له لاسه وژل شوی و؟ خو دا ډول شیان خو په حقیقت کې نه پېښېږي. ما هم خپل د پلار په شان یوازې په حقیقتونو باور درلود،

خو د پلار یوه خبره مې راپه یاد شوه هغه راته ویلې وه: کله چې شواهد وګورې او اوازې او گمانونه پرېږدې، هغه څه چې پاتې کېږي که څومره هم ناممکن ښکاري خو هماغه حقیقت دی.

نو که فرض کړو چې دا قتلونه او ورک کېدل واقعاً د وینه‌خښوونکو له خوا شوي دي، نو بیا هغوی څوک دي؟ د ورځې په وخت د خلکو تر منځ ګرځي او د شپې لخوا وژني کوي؟ د هغوی پټ ځای چېرته دی؟ او څو کسان دي؟ له ډېر فکره مې سر بیا په درد شو، خو یوه پوښتنه مې هېڅ له ذهنه نه وتله: لوک تېره شپه چېرته ورک شو؟ کله چې ما ورته اړتیا لرله، هغه چېرته لاړ؟

له ټب څخه راووتم، ځان مې وچ کړ، غاښونه مې برش کړل. پتلون او یو پراخ بلوز مې واغوست. ویښتان مې پورته وتړل او د تشاب په هېنداره کې مې خپل مخ ته وکتل. په تندي مې شین رنګه ټپ و، شونډه مې پر سپدلې وه او د زنې لاندې مې خراش و. که د لاس ټپ مې هم حساب کړم نو په دومره کم وخت کې ډېره زخمي شوې وم، هېڅکله عمر کې تر دې حد نه وم ټیټ شوې.

درد یو خوا او لورې بلخوا راباندې فشار راوړې و، نو له همدې امله اراده مې وکړه چې نن هگۍ او ږوږۍ وخورم. یوازې ږوږۍ د نن سهار لپاره بس نه و. د خپل کوټې دروازه مې خلاصه کړه، خو هلته مې یو بل پاکټ ولید هماغه د لومړۍ شپې په شان یو دروازې پورې نښلول شوی و. بیا هم یو لفظ پرې لیکل شوی وو: هادسون.

پاکټ مې راواخیست، خلاص مې کړ دننه یې یو صلیب و، د هماغه لومړۍ صلیب په شان. د پاکټ پورتنۍ برخې ته مې وکتل، داسې ښکاریدل لکه دا پاکټ چې څو دقیقې مخکې دلته ایښودل شوی وي. په بیرې مې دروازه خلاصه کړه او لاندې د سالون خواته مې منډه کړه ...

د مسافرځانې څخه د سړک خواته ووتلم. چپ او بیا ښي لور ته مې وکتل، خو سړک تش و. زه پوهېدم چې څو دقیقې مخکې دلته یو څوک و او دا صلیب یې زما د کوټې د دروازې شاته ایښی. خو دا خبره مې نه شو درک کولای چې هغه کس له کومه پوه شوی و چې ما یو بل صلیب ته اړتیا ده؟!

بیرته مسافرځانې ته ننوتلم او د ږوږۍ خوړلو سالون کې د یو مېز تر شا کېناستم. ږوږۍ ښځه د مېزونو او څوکیو تر منځ وگرځېده او زما خواته راغله. زما د مخ زخمونو او شین شو ځایونو ته یې وکتل او ویې ویل: لکه له جنګه چې راغلې یې! ما په زور موسکا وکړه او ومې ویل: زه ښه یم، کومه خبره نشته. هغې راته یوه پیاله قهوه واچوله او ویې ویل: دا سمه نه ده. ومې پوښتل: څه سمه نه ده؟

ږوږۍ - دا چې ستا په شان ښکلې نجلۍ پولیسې وي. د هغې دې اشارې ته چې ماته یې ښکلۍ وویلې خوشحاله شوم او ومې ویل: ولې؟ هغې شاته وکتل تر څو څوک یې خبره وانه وري، بیا ما ته را نږدې شوه او ویې ویل: که پام دې ونه ساتې، ژوند به دې له لاسه ورکړې، یا لا هغه څخه بدتر څه به درباندې وشي.

ما د قهوې یو غوړپ وڅښه او ومې ویل: تر مرګه بدتر څه کېدای شي؟

هغې په ټيټ خو سره لهجه وويل: بدتره يې دا ده چې ظاهره ژوندی اوسيدی خو روح دی بدن کې ونه اوسيدی، او يو متحرک مړی درخه جوړ شې.

ما د هغې خړ او تياريه سترگو ته وکتل، غوښتل مې نور وضاحت ترې واخلم، خو په همدې وخت کې رونالد د سالون له دروازې رابنکاره شو او په لوړ غږ يې وويل: موري!

بودی ښځه د خپل زوی له غږه وډاره شوه او له ځايه پورته شوه. رونالد- ما څو ځله درته ويلي چې دا احمقانه کيسې دې له مېلمنو سره مه شريکوه!

بودی ښځې مخکې له دې چې زوی ته مخ واړوي، لاس يې خپل د جيب خواته وويوړ يو څه يې راوويستل په پټه يې ما ته راکړل. بيا يې سترگه ووهله او ويې ويل: د ساتنې لپاره.

ما لا ځواب نه و کړی چې هغه لار. خپل په لاس کې هغه بوتل ته مې وکتل په کوم کې چې مقدسې اوبه وه، دا بوتل ما پرون هم په سالون کې ليدلی و. په بيره مې لاس د مېز لاندې پټ کړ او رونالد ته مې وکتل چې راته رانږدې کېده. د هغه مخ غوښن، سور او ستړی و، کله چې رانږدی شو نو په بخښنې سره يې وويل: د دې لپاره بخښنه غواړم.

بيا يې لږ په غوسه او تنده لهجه کې وويل: زما مور نه پوهېږي چې کله بايد خوله بنده کړي.

- هيڅ خبره نه ده.

هغه خپل غوړ لاسونه خپل د کالو مخکې تړلې مخ بند باندی پاک کړل او ويې ويل: څه درته تيار کړم؟

رښتيا که ووايم، نو لږ مې زړه نه کېده چې د هغه له لاسه جوړ شوی خواړه وخورم، ځکه نه يې لاسونه پاک ښکارېدل او نه هم ډېر د صفایۍ خيال يې ساته. خو دومره

وږې وم چې نس مې شور کاوه. نو ومې ويل: ډوډۍ او هگۍ ښه دي.
هغه موسکي شو او ويې ويل: سمه ده، ډوډۍ او هگۍ.

کله چې ورو ورو د پخلنځي خوا ته روان شو، نو ما غږ پرې وکړ او ومې پوښتل: نن
سهار دې دلته کوم نااشنا سړي ليدلي؟
هغه راوگرځېد او ويې پوښتل: نه، فکر نه کوم. څنگه سړي و؟
- سم نه پوهېږم. خو خولۍ يې پر سر وه او مخ يې ښه نه ښکارېده.
بيا مې پاکټ له جيبه راوويست، پورته مې ونيو او ومې ويل: شاوخوا پنځه دقيقې
مخکې يو چا دا پاکټ زما د کوټې په دروازه نښلولې و.

هغه سر وخوځاوه او ويې ويل: نه، داسې څوک مې نه دي ليدلي. او که تا خپل نه
وي ليدلې نو څنگه پوهه شوې چې همدا پنځه دقيقې مخکې يې کاغذ ايښی؟ کېدای
شي کوم بل وخت يې ايښی وي.
- ځکه د پاکټ مهر لا هم لوند دی. چا چې تړلی، لا يې د ژبې لندوالی پرې پاتې دی.
هغه خپل اوږې پورته واچول او ويې ويل: اوه، څومره جالب.
- دلته د امنيتي کامرو (CCTV) سيستم نه لري؟
هغه په حيراني وويل: سي سي څه؟

ما وخنډل او ومې ويل: پرېږده، هېڅ خبره نه ده.

سره له دې چې د رونالډ لاسونه او مخ بند غوړ وو، خو ډوډۍ او هگۍ يې ډېرې
خوندورې وې. ډوډۍ ښه گرمه او کوکرک شوی وه، او د هگۍ ځاگينه گرمه، نرمه او
پرسيدلې وه. له ډوډۍ خوړلو وروسته مې په مينه ترې مننه وکړه، بيا خپل موټر ته
وختم او ښار ته روانه شوم. غوښتل مې هم ښار لږ وپېژنم او هم د پوليسو مرکز ته
ولاره شم، تر څو د تېرې شپې د پېښو په اړه له ډلگۍ مشر مورفي سره خبرې وکړم.

هوا ډېر سړه وه، خو لږ تر لږه باران بند شوی و. شين ورېځو لمر پټ کړی و او اسمان
داسې ښکارېده لکه شين شوی پوستکی. د موټر بخارۍ مې چالانه کړه، ځان مې لږ

گرم کړ او په تنګه او تاو راتاو سپرک روانه شوم. کله چې ښار ته ورسېدم، ومې لیدل چې کوڅې او دوکانونه تقریباً تش وو. یوازې څو کسان مې ولیدل چې سرونه یې ټیټ نیولي وو، لکه له خلکو سره د سترګو له لګېدو وېرېږي.

موټر مې د کوچني پوستېخانې مخې ته ودراره. بیا د ښار په اصلي کوڅه کې روانه شوم او د پولیسو د مرکز پر لور لاړم. د لارې په غاړه یو کوچنی چای ځای و، څو سپین ږيري د یوه مېز شاوخوا ناست وو.

د یوه دوکان مخې ته تېره شوم چې د غر ختلو او چکر وسایل یې خرڅول. د دوکان پر دروازه د «بند دی» لوحه ځورېده وه او څراغونه یې هم مړه وو. د کبانو دوکان، قصابي او د ترکاری دوکان هم ول، خو هېڅ یو پکې ګڼه ګوڼه نه وه. له ځان سره مې بیا وویل: اخر دا دوکانونه څنګه ګټه کوي، کله چې تل بند دی؟ له سپرکه واوښتم، د ډبرو پر فرش شوې پلې لارې روانه شوم او د پولیسو مرکز ته ورسېدم.

دروازه مې وټکوله، خو بنده وه. په ګوتو ودرېدم او له مخکینۍ ښیښې مې دننه وکتل. اداره تیاره وه.

پورته شونډه مې وچيچله او له ځانه مې وپوښتل: ولې د پولیسو مرکز بند دی؟ دوی د ورځې کار نه لري؟

هماغه وخت چا زما له شا څخه غږ کړل او ویې ویل: په دې وخت کې دلته هېڅوک نه پیدا کېږي.

شا ته مې وکتل. یو سپین ږيري مې شاته ولاړ و چې خپل سپی یې د چکر لپاره بیرون راییستلی و. تور د لابراډور د نسل سپی یې د څراغ د ستنې ترڅنګ ولاړ و او متیازې یې کولې.

- څه مو وویل؟

سپین ږيري- دوی یوازې د شپې لخوا کار کوي.

سرې د شپېتو کالو شاوخوا ښکارېده. ډنګر و، مخ یې له ګونځو ډک و، لنډه سپینه ډبره یې لرله او شنې سترګې یې ډېرې تېزې ښکارېدې. پر سر یې پراخه خولۍ وه، په لاس کې یې د سپینو زرو لاستی لرونکې لکړه نیولې وه. شین خټه کوټ، ورپن پتلون او د ورزش بوټان یې اغوستي وو. بې له دې چې ډېر فکر وکړم، یو څو خبرې مې ترې درک کړې. ښکاره وه چې ډېر سګرېټ څکوي، ښه شراب خوښوي او د کتاب لوستلو پر وخت عینکې کاروي. داسې هم ښکارېده چې پخوا پوځی و او د فراشوټ بازانو په قطعه کې یې دنده ترسره کړې وه.

اوس هم د پلې قدم وهلو د اوږد مزل څخه کوم چې لاره یې د ساحل لاره وه نه د ځنګل دیخوا راغلې و. د ماښام ډوډۍ یې ساسیج خوړلی و او یوه برخه یې خپل سپي ته هم ورکړې وه. داسې معلومېده چې مېرمن یې تازه مړه شوې وی.

هغه په تنده لهجه وویل: نه پوهېږې چې خلکو ته داسې خیر خیر کتل بې ادبي ده اغلې؟
- بښنه غواړم.

خو بیا هم ومې نه شو کړی نظر ورڅخه واړوم، د هغه د ښي لاس د دوو ګوتو پر سر نسواري داغونه وو. پر مخ یې د شرابو له امله سره رګونه ښکاره وو. د عینکو نښه یې پر پوزه پاتې وه. د فراشوټ بازانو د قطعې نښان یې د کوټ په یخن کې لګېدلی و. او د سپي او د لکړې پر سرونو شکه نښتې وه. د ساسیج پاکټ یې له جیبه راوتلی و، او پر چپ مټ یې د غم تور پټۍ تړلې وه. کله کله مې له زړه هیله کوله چې کاش دا هر څه مې نه لیدل. ولې زه خلکو ته د عادي انسان په شان نه شم کتلای؟

پلار مې دې وړتیا ته ډالۍ ویله، خو زه کله کله فکر کوم دا یو لعنت دی. ځینې وخت داسې احساس کوم چې یوه ورځ به مې سر د دومره معلوماتو له لیدو له امله وچوي.

سپين پيري بيا وويل: خپل وخت دلته په درېدو مه ضايع كوه لورې! په دې وخت كې دلته هېڅ پوليس نه پيدا كېږي. كه غواړې كوم جرم راپور كړې، وروسته راشه. - سمه ده، مننه.

هغه په شك راوكتل او ويې پوښتل: ته دلته د چكر لپاره راغلې يې كنه؟ خبرياله خو نه يې؟
په حيراني مې وپوښتل: ولې مو فكر وكړ چې زه بايد خبرياله اوسېږم؟

سپين پيري - ځكه بيكاره خلك راځي او د دې ځاى د پېښو په اړه دروغ ليكي او اوازې خپرې كوي.

- لكه څنگه اوازې؟ دلته څه پېښېږي؟

هغه خپل اوږې پورته واچول او ويې ويل: كه د رښتيا هم له كوم پېښې څخه خبره نه يې، نو غوره به دا وي چې زه هم كوم څه درته ونه وايم.

بيا يې خپل سپي ته شپېلى ووهله او راته يې وويل: كله چې څوك په څه نه پوهېږي، نو موږ ته هم تاوان نه شي رسولى.

هغه بيا سپي ته شپېلى ووهله، خو سپي رانږدې نه شو.

سپين پيري په غوسه ورته وويل: راشه دلته، ټېبل سپيه.

خو سپي د څراغ د ستنې ترڅنگ راټول شوى و او له ستوني يې د وېرې غوندې نرۍ غږ راوت. سپين پيري بيا ورته وويل: ما درته وويل دلته راشه.

خو سپي بيا هم نرۍ غږ وكړ. داسې ښكارېده لكه له كوم شي څخه چې سخت وېرېدلى وي.

سپين پيري د خپل سپي خواته ورغى او ويې ويل: څه مرگ درباندى شوي؟

د سپي پرې يې ونيو او د پوليسو د دفتر خواته يې راكش كړ، خو چې دفتر ته نږدې شول، سپي بيا په لوړ غږ غږا پيل كړه. ودرېدم او د سپين پيري او سپي كشمكش ته

مې سترگی ونيول. سپی خپلې پنډې په ځمکه کې ټينګولې او هېڅ يې نه غوښتل چې د پوليسو د دفتر خواته ورنږدې شي.

سپين پيری په شا يو څپېړه ورکړه او په قهر يې وويل: دومره مې اعصاب مه خرابوه، احمقه!

کله چې يو څه نور هم د دفتر خواته ورنږدې شول نو سپي په زور د گواښ ليدلو په انداز غپېدل شروع کړل. کله چې سپين پيری په ډېر زحمت سپی زما تر څنگ راورسوه نو سپي ناڅاپه ماته غپېدل پيل کړه. حيرانه شوم، دا ولې ماته غپېږي؟

شونډې يې شاته تللې وې او تېره غاښونه يې راښکاره کړي وو. داسې ښکارېدل چې يا له ما وېرېږي او يا په ما شک لري. داسې احساس مې وکړ چې گوندې هغه زما دننه داسې څه احساس کړي چې نه يې خوښېږي، يا ترې ډارېږي. شاته وگرځېدم، د پوليسو تشه ودانۍ ته مې وکتل او له ځان سره مې وويل: دلته څه شی دی چې دا سپی دومره ډارولې؟

له ډېرې خوازي وروسته سپين پيری بالاخره خپل سپی د پوليسو د دفتر له مخې تېر کړ. همدا چې له دفتره واوښت، سپی هم آرام شو. بوډا شاته راوکتل او ويې ويل: خدای دې مل شه، ځوانې مېرمنې. هر کار چې په رګډ کوو کې لرې، ژر يې خلاص کړه او هر څومره چې ژر کولای شې له دې ښاره ووځه.

د دې خبری وروسته وگرځېد، خپل د سپي پړی يې کش کړ او دواړه روان شول. ما يو ځل بيا د پوليسو د دفتر د دروازی لاستی وښوراه، خو لا هم بند و. خپل د موټر خواته لاړم، په څوکی کېښناستم او د سپين پيری د خبرو په اړه مې فکر کول پيل کړل: ولې په رګډ کوو کې د ورځې هېڅ پوليس کار نه کوي؟

ناڅاپه مې دا موضوع درک کړل چې زه د خپلو همکارانو په اړه په هېڅ نه پوهېږم. نه پوهېدم چې چېرته اوسېږي، چېرته ژوند کوي او کله چې دندی ته نه راځي نو په دې کوچني ښار کې څه کوي؟

د اداري څنگ کې د زنگ وهلو سره غره وه، د هغه په لیدو یو فکر مې ذهن ته راغې. له موټره بڼکته شوم، د ټیلیفون کوټې دروازه مې خلاصه کړه او ټیلیفون مې راپورته کړه. خو ټیلیفون د تل په شان کار نه کوو، حیرانه نه شوم، دا یو منحوس ښار و چې هې شئ پکې کار نه کوو، زما د ښه بخت څخه دا کوم عادی د زنگ وهلو غره نه وه دلته ښار کې موجود د ټول کسانو نمبرونه شتون درلود، په دې فکر چې شاید د هغه نمبر څنگ کې د هغه کسانو ادرس هم شاید وې کتابچه مې راواخیستل، او د "م" توري پسې په گرځېدوم شوم.

له ځان سره مې وویل: په دومره کوچني ښار کې به څو مورفيان ژوند کوی؟ په لېست کې مې د مورفي نوم ولټاوه، خو پیدا مې نکړ. بیا مې د «پ» توري ته وکتل چې د پاټر نوم پیدا کړم، خو د پاټر په تخلص هم په ټول ښار کې د هېچا نوم نه و ثبت شوی.

ژوره ساه مې واخیسته، او د "ل" توری پاڼه مې خلاصه کړه، خو بیا هم لکه د نورو نومونو، په شان په ټول ښار کې د لوک په نوم هېڅوک نه اوسېدی. د ټیلیفون د کوټي راووتم او د خط استولو دفتر ته لاړم. د دروازې ترڅنگ ورقي کیخودل شوی وه یو ورقه مې راواخیستل او دا پیغام مې پرې ولیکه:

ښاغلي قومندان فلیپس صیب!

زه فکر کوم چې په رګډ کوو کې له یوه ډېر لوی خطر سره مخ یم. نه غواړم خپله دنده پرېږدم، نو مهرباني وکړئ خپله دلته راشئ. زه ستاسې مرستې او مشورې ته سخته اړتیا لرم. په احترام پولیس افسره کیرا هابسون.

په بیرې مې د مرکزي دفتر آدرس هم پرې ولیکله او د پوستې له مسؤل څخه مې یو ټاپه واخیسته. هغه ورقه رانه واخیست او هغه کڅوړه کې یې واچاوه چې د ده تر شا په دېوال راڅرېدلې وه. له پوستې خاني ووتلم، خپل موټر ته وختم او روانه شوم.

لا د ورځې پیل و، نو پرېکړه مې وکړه چې بېرته کلیسا ته ولاړه شم. غوښتل مې د ورځې په رڼا کې هغه تش قبر یو ځل بیا ښه وگورم.

شاید کوم مهمه نښه مې د شپې له سترگو پټ پاتې شوی وي. همدارنگه غوښتل مې داسې څه پیدا کړم چې ما د هغه وینو څښونکو موجوداتو تر ځایه ورسوی، البته که هغه څه چې کریسټي هال پرې بدله شوې وه، د رښتیا هم وینه څښونکی وي او کوم بل عجیب مخلوق نه وي.

له دې سره اراده مې درلود چې د شپې د گزمې د پیل کېدو مخکې، د دې قضیې په اړه نور معلومات هم راټول کړم. زما په اند ډلگۍ مشر مورفي باید د تېرې شپې د پېښې پخه بشپړ حقیقت خبر شوی وي. په تاو راتاو سړک مې موټر وچلاوه، له ښاره ووتم او د کلیسا لاره مې ونيوله. د هدیرې د دروازې مخې ته مې موټر ودرولو او ښکته شوم.

هوا ډېره سړه وه. دواړه لاسونه مې د کوټ جیبونو ته ننه ایستل. گوټې مې د مقدسو اوبو په کوچنۍ بوتل او د سپینو زرو په صلیب ولگید، په زړه کې مې دعا وکړل چې بیا دومره ژر د هغو کارولو ته اړتیا پیدا نه کړم. کله چې د هدیرې دېوال ته ورنږدې شوم، هماغه ځای کې چې تېره شپه مې ټکر کړی و، سپینې نښې مې ولیدې.

د هدیرې زوړ اوسپنیز دروازه مې خلاصه کړه. د زنگ وهلو اوسپنو داسې غږ وکړ لکه څوک چې د ډېر درد څخه زگیروي کوی.

د قبرونو ترمنځ روانه شوم. که څه هم ورځ وه او هوا روښانه وه، خو بیا هم هدیره هماغسې وېرونکې ښکارېده. کله چې د هدیرې هغه لرې برخې ته ورسېدم، چې د ونو سیوري پرې غوړېدلي وو، دوه کسان مې ولیدل چې د هماغه قبر ترڅنګ ولاړ وو چې تېره شپه ما ور ټوپ کړې وه. ژر ټیټه شوم او د یوه قبر ډبرې شاته پټه شوم. له

هماغه ځايه مې هغوی ته کتل. يو يې پلار تېلر و(د پرون شپې کشيش) خو بل سړی مې ښه نه شو پېژندلای.

ورو ورو له خپل پټ ځايه راووتلم او د بل قبر ډبرې شاته پټه شوم. له هغه ځايه مې ښه ليدل. چې ښه مې ورته وکتل، زړه مې ودرېد او خوله مې وچه شوه. پلار تېلر له هماغه خولۍ وال سړي سره خبرې کولې، هماغه سړی چې زه يې تعقيب کولم او زما د کوټي د دروازې تر شا يې د سپينو زرو صليب کيخودلې وو. له ډبرې لږ مخکې ورتېټه شوم او هڅه مې وکړه چې د خولۍ تر سيوري لاندې د هغه مخ ووينم، خو هر څومره چې مې هڅه وکړه، د وريځو ډک اسمان او د ونو د سيوري له امله د هغه خبره راته ښکارېده نه شوه.

زه ترې دومره لرې وم چې د هغوی خبری مې هم نه شو اورېدلې، يوازې مې ليدل چې خبرې کوي. خولۍ وال سړي څو ځل تش قبر ته اشاره وکړه. څو دقيقې مې پټه پټه وڅارل. وروسته دواړو يو بل ته د خدای پاماني اشاره وکړه او پلار تېلر روان شو. ما پام شو چې د تگ پر مهال لږ گوډ تلو، خو تېره شپه خو گوډ نه تلو؟ په دې خبره پوره ډاډه وم، ځکه ما خپله ليدلی و. تر خپلې وسې مې ځان د قبر د ډبرې شاته نور هم ټيټ کړ.

کشيش زما د پټ ځای له څنگ څخه تېر شو او د کليسا پر لور روان شو. تر هغه وروسته مې بېرته خولۍ وال سړي ته پام شو. هغه د قبر تر څنگ په گونډو شو او د تش قبر شاوخوا خاوره يې په غور وکتل. بيا يې له جبهه يو پاکټ راوايسته او د قبر له غاړې يې لږه خاوره پکې واچوله. چې ورته مې کتل، زړه مې غوښتل ورو ورو ورنږدې شم، خولۍ يې له سره لرې کړم او معلومه کړم چې دا سړی څوک دی؟ خو بيا مې له ځانه سره وويل: که تر رسېدو مخکې هغه زه وليدم بيا؟

ما يو ځل مخکې هم د هغه سره د مخامخ کيدلو تاوان ليدلی وو. نو پرېکړه مې وکړه چې همداسې انتظار وباسم، تر څو خپل کار خلاص کړي. بيا به يې په پټه تعقيب

کړم. په هر حال، هغه خو پوهېده چې زه چېرته اوسېدم، نو ښه به دا وه چې زه هم پوه شم چې هغه چېرته ځي.

ډېر انتظار مې ونه باسلو، هغه له تش قبره راپورته شو او د هديرې په منځ کې روان شو. ما د قبر د ډبرې له شا ورته کتل. هغه د کليسا مخې ته لاړ او زما له سترگو ورک شو. سمدستي پاڅېدم او د قبرونو ترمنځ په منډه روانه شوم. هڅه مې کوله چې له سترگو مې ورک نه شي. کله چې د کليسا مخې ته ورسېدم، ومې ليدل چې پر خپل بایسکل سپور دی او د هديرې د دروازې په لور روان دی. دروازې ته چې ورسېد، لږ مخکې ټيټ شو، دروازه يې خلاصه کړه او په مهارت سره پرې ووت او ولاړ.

ناڅاپه يو فکر مې ذهن ته راغې او بدن مې يخ شو. که هغه سړک ته وتلی وي، نو خامخا به زما د موټر له څنگ څخه تېر شوی وي. هغه به حتماً پوه شوی وای چې دا زما موټر دی. آخر په دې کوچني ښار کې د بل چا داسې زور، کوچنی او سور موټر دی پرته زما؟!

ورو ورو روانه شوم او د هديرې دېوال ته ورسېدم. له دېواله مې سر راويست او بهر مې وکتل. خپل موټر مې وليد چې لږ لرې، د سړک غاړې ته د بوټو تر څنگ ولاړ و. خو بایسکل سپور شاوخوا نه ښکارېده. له دروازې ووتم او د خپل موټر په لور روانه شوم. کله چې ډاډه شوم چې هغه نږدې نشته، په منډه موټر ته ورغلم. غوښتل مې ژر سپره شم او هغه تعقيب کړم، څو پوه شم چې چېرته ځي؟ موټر مې چالان کړ او سړک ته ووتم. سرعت مې ورکړ او د ښار په لور روانه شوم. سترگې مې ټول وخت سړک ته وې. دعا، دعا مې کوله چې د هغه بایسکل همدلته شاوخوا چيرته ووینم، خو داسې ښکارېده لکه هغه چې په هوا کې ورک شوی وي.

د هغه د پيدا کولو څخه ناامیده شوم او د موټر په ښيښه کې مې شاته وکتل. چې د ډېر حيرت څخه مې بې اختياره پښه په بريک لارل او موټر مې ودرو، هغه زما تر شا

و ...

پر خپل بایسکل سپور و او زه یې تعقیب کولم، هېڅ مې باور نه راتله. موټر مې د سرک غاړې ته ودرولو، خو انجن مې بند نه کړ. د شاتنۍ بښېنې له لارې مې ورته کتل او انتظار مې کاوه چې رانږدې شي. خو هغه رانږدې نه شو. شاوخوا د څو مترو په واټن کې د سرک په منځ کې ودرېد. په غوسه او وارخطایۍ له موټره ښکته شوم، سوک مې کلک ونيو او په لوړ غږ مې ورته وویل: له ما څه غواړې؟

هغه هېڅ ځواب را نه کړ، یوازې پر خپل بایسکل ناست و او د خولۍ له سیوري لاندې یې راکتل. د ډېر غوسي څخه په ستمې کولو مې وویل: بس دی! ته یو ډارن او بې‌غیرته انسان یې. نور خپل له دې لوبو او ریشخند کارونو څخه لاس واخله.

د هغه د ځواب راکولو څخه چې نامیده شوم نو بیا بېرته خپل موټر ته وختم. سټیرنگ مې تاو کړ او په چټکۍ د هغه په لور تاو شوم، کله چې هغه ولیدل زه ورپسې روانه یم، د خپل د کوټ له جبهه یې یو سپین شی راوویست، پر بایسکل لږ ټیټ شو او هغه یې د سرک غاړې د بوټو په یوه څانګه وځړاوه. بیا یې بایسکل ته زور ورکړ او په تېزۍ روان شو او هغه تنګې کوڅې ته ننوت چې دواړو غاړو ته یې کروندې او ډاګونه وو.

ما هم موټر هغې کوڅې ته برابر کړ، خو چې ورننوتم، پوه شوم کوڅه دومره تنګه ده چې موټر پکې نه ځایېږي. په غوسه مې په سټیرنگ سوک وواهه او په لوړ غږ مې چیغه کړه، په داسې حال کې چې هغه ورو ورو زما له سترګو ورکېده. بیا مې ښي لور ته وکتل، غوښتل مې وګورم چې هغه سپین شی څه و چې په څانګه یې ځوړند کړی و؟

له موټره ښکته شوم او د بوټي خواته ورغلم. هغه د کاغذ یوه ټوټه په څانګه پورې تړلې وه. د باد په چلېدو د کاغذ کونجونه ښورېدل. کاغذ مې راواخیست، خلاص مې کړ او ومې لوست:

“بښنه غواړم، پروڼ مې نیت نه و چې تا ته زیان ورسوم. لا ستر خطرونه په لاره دي، ځان ته پام کوه.”

کاغذ ته مې چې بیا وکتل، نو پوه شوم چې هغه خولۍ وال سړی له هماغه پیله خبر و چې زه په هدیره کې یم، هغه د لوی کاغذ یوه ټوټه شلولې وه او په هماغه کوچنۍ ټوټه یې راته دا پیغام لیکلی و. د کاغذ په یوه کونج کې د «ماری» کلمه ښکارېده. دا مانا یې لرله چې کاغذ د سېنت ماري کلیسا له رسمي پاڼو څخه و. یوازینی وخت چې هغه دا پیغام لیکلی شو، هماغه وخت و چې له هدیرې راووت، خپل بایسکل یې واخیست او کلیسا ته لاړ.

که هماغلته یې دا پیغام لیکلی وي، نو معنا یې دا ده چې هغه پوهېده زه په هدیره کې یم. او هغه ته گورم، نو ځکه هغه د سړک په کوم ځای کې ځان پټ کړی وي او انتظار یې ایستلی وي چې زه په خپل موټر تېر شم. تر څو هغه مې تعقیب کړي. هر څوک چې و، زه ډاډه وم چې د زیان رسولو نیت یې نه درلود. که یې غوښتل، ډېر فرصتونه یې لرل.

خو بیا هم یوه پوښتنه راسره وه: هغه څوک دی؟ او ولې داسې چلند کوی لکه زما پټ ساتونکی یا ساتندوی فربښته چې ده؟

کاغذ مې د پتلون جیب ته واچاوه، موټر ته وختم او د مېلمستون پر لور روانه شوم. کله چې د مېلمستون مخې ته ورسېدم، واوړه ورېدل پیل شوي وو او د باد له چلېدو سره د واوړې دانې په هوا کې تاوېدې. ژر خپلې کوټې ته ننوتم، پر تخت وغځېدم، کمپله مې تر سره راکش کړه او هڅه مې وکړه چې تر مابښام او د شپې د بلې دندې له پیل کیدو مخکې لږ خوب وکړم.

له اوو بجو مخکې د پولیسو دفتر ته ورسېدم. څومره وخت چې زه ویده وم، هغومره وخت کې واوړه ورېدلې وه، حتا اوس هم په غټو غټو ذرو باندې ورېده او د

رګډ کوو تنګې کوڅې یې ټولې په واورو پوښلې وې، همدارنګه د ښار اصلي سړک هم چې زه هره ورځ پرې کار ته تلم د واور له امله سپین شوی و. څو ځله د موټر شاته ټایرونه په واوره وښوېدل. ډېر احتیاط مې کاوه چې موټر کنډې ته وانه وږي. کله چې د ادارې مخ ته ورسیدم نو په خوشحالی مې وخندل، ښه و چې دویم ځل مې ټکر ونکړ.

د سختې واورې له امله په بیرې د پولیسو دفتر ته ننوتم. ډلګۍ مشر مورفي، پاټر او لوک درې واړه د مخکینې مېز تر شا ناست وو. داسې معلومېده لکه زما انتظار یې چې کاوه. د مېز بلې غاړې ته ورغلم او لوک ته مې وکتل. هغه هم په خپلو شنو ځلیدونکو سترګو راوکتل. وروستی ځل چې مې لوک لیدلی و، هغه وخت و چې زما د کوټي پر تخت ناست و او زما لاس یې نیولې وو. غوښتل مې پوهه شم چې هغه د هغې شپې په اړه څه احساس لري؟

لوک موسکۍ شو چې ما ژر خپلې سترګې ترې واړولې او بل لوري ته مې وکتل. ځینې وختونه ورته کتل راته اسانه نه وو. احساس مې کاوه چې زموږ ترمنځ یو څه شته، خو نه پوهېدم هغه څه دي؟ که رښتیا ووايم نو د لوک خبره مې خوښېده، خو یو بل احساس هم راسره و. یو داسې احساس چې تل یې راته ویل، له هغه څخه لږ فاصله وساته.

مورفي - اغلې پلټونکې، نن شپه مو طبیعت څنګه دی؟

پام مې شو چې هغه نور ماته په نوم غږ نه کوی، خپل د پولیسي دریشي او کمربند مې پر مېز کېښود او ومې ویل: یو څه بدن مې درد کوي، نور ښه یم. پاټر خپل سکرټ بل کړ، زموږ خبرې یې پرې کړې او په ملنډو یې وویل: ستا له بدن څخه د هغه موټر بدن ډېر پر بد حال دې کوم چې تا پرون شپه ټکر کړی وو.

د لوک خواته مې وکتل، هغه هم ما ته سترګې نیولې وه، د پاټر خبرو ته مې کوم ارزښت ورنکړ او ډلګۍ مورفي ته مې وویل: نه پوهېږم لوک درته هر څه ویلي که نه،

خو پروڼ شيع په هديره کې يوه عجيبه پېښه وشوه.

ډلگۍ مشر مورفي خپل پايپ خولې ته يوړه، نېغ يې راوکتل او ويې ويل: غواړم ستا له خولې واورم چې پروڼ شپه څه پېښ شوي وو؟
- ستونزه دا ده چې که هر څه درته ووايم، نو داسې به ښکاره شي لکه لېونی شوې چې يم!

پاټر زما خبره پرې کړه او ويې ويل: لکه څه؟
- داسې څه چې تاسو به فکر وکړې چې گواکې ما خپل عقل له لاسه ورکړی دس!
لوک- هر څه چې شوي، ورته ووايه. موږ ټول ستا ملگري يو.

د هغه په خبره مې د پاټر خواته وکتل. رښتيا که ووايم نو د لوک دا خبره چندان د باور وړ نه راته ښکارېده. د پاټر څخه مې سترگې واړولې، ډلگۍ مشر مورفي ته مې وکتل او د تېرې شپې کيسه مې ورته پيل کړل.

- کله چې قبر ته ښکته شوم، د تابوت د سر يوه تخته مې پورته کړه. لاندې مې د نوکانو او پنډو ژورې نښې وليدې.

پاټر سگرت له خولې وايست، بل سگرت يې بل کړ او ويې ويل: نو؟
- د هغه په ليدو يوازې يوه خبره مې ذهن ته راغله. پوهېږم چې باور کول يې سخت دي، خو زما په فکر کريستي هال ژوندۍ خاورو ته سپارل شوې وه.

پاټر په ملنډو وخنډل او ويې ويل: ژوندۍ خاورو ته سپارل شوې؟
د هغه پخندا د سگرت لوگۍ يې له پزې راووت.

ډلگۍ مشر مورفي لاس پورته کړ او پاټر يې غلی کړ. بيا يې وويل: پرېږده، لومړی د پلټونکې هادسون ټولې خبرې واورو، بيا به نظر ورکوو.
بيا يې ماته وکتل، په سر يې اشاره وکړه او ويې ويل: ښه نو ادامه ورکړه.

- ما د قبر په دېوالونو هم د پنډو نښې وليدې. دا نښې داسې ښکارېدې چې يو څوک له قبره راوتلی وي، نه دا چې قبر ته ننوتی وي. ما څو ځله په مخابره کې لوک ته غږ

وکړ، خو یا یې زما غږ نه اورېده او یا بهېخي مخابره یې کار نه کاوه، کله چې له قبره راووتلم، کریستي هال د قبر تر څنګ ولاړه وه.

پاټر بیا زما خبره پرې کړه او ویې ویل: دا نو څه اپلاتي وای؟
مورفي په غوسه وویل: پاټر، غلی شه!

دا ځل رښتیا هم غوسه ښکارېده. بیا یې ماته وکتل او ویې ویل: ته ادامه ورکړه، پلټونکې.

- د هغې رنګ الوتی و، داسې ښکارېده لکه ناروغه چې وي. ټول بدن یې هم په خاورو او خټو ککړ و. له ما یې د خپلې مور پوښتنه کوله. ما ورته وویل چې که وکولای شم، مرسته به درسره وکړم. خو هغې یوازې یو څه ویل ... ویل یې: "زه وېې یم."

همدلتله لږ غلې شوم او لوک ته مې وکتل. هغه لا هم راکتل. سترګې یې ډېرې ژورې او تېزې ښکارېدې. نه پوهېدم چې زما خبرې یې باور کړې که نه. غوښتل مې کیسه نوره هم ادامه ورکړم، خو دومره عجیبه وه چې حتی زما خپله هم په سختۍ باور پرې کېده.

د پرون شپې پیښه دومره عجیبه وه چې وېرېدم، د کار پیل کولو مخکې خلک مې د لیونۍ په نوم ونه شپۍ، په نظامي ښوونځي کې هم څو ځله په همدې ډول ستونزو کې راگیره شوې وم. لکه د هغه وخت په څېر، دا ځل هم ملامت زه نه وم، خو نه پوهېدم څنګه هغوی خپل په خبرو قانع کړم!

مورفي په بې صبرۍ وویل: نور هم ووايه.

په سختۍ مې د خولې لارې تېرې کړې او ومې ویل: بیا یې د بدن بدلول شروع شول.

پاټر په خدا وویل: بدل؟ مطلب دې څه دې د بدل څخه؟

مورفي په غوسه ورته وویل: پاټر! دا وروستی ځل دی چې درته وایم، یا خوله بنده وساته یا له ادارې ووځه.

پاټر يو بل سكرټ ځانته ولگاوه، لاس په سينه كښېناست او په مسخره موسكا يې راوكتل. ما ځان د هغه د دې پول ريشخندی نظر څخه ناگاره واچاوه او خپل خبرو ته مې دوام وركړ: نجلۍ په چيغو او كړاو شوه، داسې ښكارېده لكه سخت درد چې لري. بيا مې يو ډېر وېروونكى غږ واوږېد، لكه د غوښې د څېړېدو غږ. غاښونه يې اوږده شول.

سترگې مې پټې كړې نه مې غوښتل هغوى ته وگورم. په پټو سترگو مې وويل: بيا يې نيشونه راووتل.

د كوټي له يوه كونجه د چا ورو، ورو خندا مې واوږېدل، سترگې مې نه وې خلاصې كړې، خو پوهېدم چې پاټر راباندې خاندې. مورفي وپوښتل: بيا څه وشول؟

سترگې مې خلاصې كړې، نبغ مې ورته وكتل او ومې ويل: د خپل ځان د ژغورلو لپاره وتښتېدم. نه پوهېدم نور څه وكړم. بيا بيا مې په مخابره كې لوک ته غږ كاوه او مرسته مې غوښتله، خو هغه مې غږ نه اورېدى، نو پرېكړه مې وكړه چې د پوليسو موټر ته ځان ورسوم.

خو هغه بلا... يا هر څه چې وو... زما پسې راغله، خپل سري يې د موټر د مخ ښيښې سره داسې وواهه چې ښيښه ماته شوه. بيا مې موټر ورباندې برابر كړ، هغه د قبرستان له دېوال سره ولگېده. ورپسې ورغلم خو...

همدلته غلې شوم.

مورفي ټينگار وكړ:

— خو بيا څه؟

- وتښتېده ..

همدا چې دا خبره مې وكړه، پاټر له خدا شين شو. خو ما د هغه خدا ته كومه توجه ونكړل او دوام مې وركړ:

- هغه په داسې چټکۍ له ځمکې پورته ټوپ کړل چې باور پرې نه کېدې، ما غوښتل موټر واړوم او وتښتم، خو کله چې له کلیسا لرې کېدم، هماغه وینې څښونکې بیا راباندې حمله وکړه. ډېر تېز او ډېر زورور و. په خپلو سوکونو یې د موټر پر بونټ داسې گوزارونه کول، لکه د کاغذ نه چې جوړ شوی وي.

پاتېر په مسخره موسکا وویل: که هغه نجلۍ دومره زوروره وه، نو ته څنگه ژوندۍ ورڅخه پاتې شوې؟

- ما له ځان سره یو صلیب درلود. کله چې هغې غوښتل خپل په تېز غاښونو پر ما حمله واچوی، ما صلیب د هغې خولې ته ور دننه کړ. داسې شوه لکه زهر یې چې خوړلي وي. د موټر پر بونټ ولوېده او بدن یې په رپېدو شو. له خولې یې ځگونه راووتل. هغه ځگونه چې د موټر پر بونټ توی شول، د موټر رنګ یې د تېزابو په شان وخوړ. بیا مخکې له دې چې زه پوهه شم څه وشول، وچاودېده او په ایرو بدله شوه. کله چې ډاډه شوم چې خطر ختم شوی، نو ورو ورو بې هوښه شوم. خو تر بې هوښۍ مخکې مې وروستی شی چې ولید، لوک و. هغه د موټر له ماتې ښیښې راته کتل.

ډلګۍ مشر مورفي وپوښتل: بیا؟

- بس، همدومره خبره وه ډلګۍ مشره!

بیا مې ژر د لوک خواته وکتل او ومې ویل: البته له هغې وروسته چې څه مې په یاد دي، هغه دا دي چې سبا سهار په خپله کوټه کې له خوبه راویښه شوم.

ډلګۍ مشر مورفي بې له دې چې څه ووايي، له خپل پایپ څخه یې یو کش واخیست او همداسې یې راته کتل. څو شېبې تېرې شوې، خو ماته داسې ښکارېدې لکه یو عمر چې تېرېږي. د هغه وروسته ډلګۍ مشر ورو وویل: نو همدا دې رسمي بیان دی افسرې!

- هو، ډلګۍ مشره.

زه په خپله پوهېدم چې زما هره خبره رښتیا وه.

هغه بيا وپوښتل: نه غواړې د خپلو خبرو کومه برخه بدله کړې؟
ما په ډاډه غږ وويل: نه، ډلگۍ مشره.

مورفي له خپل ځايه راپورته شو. لکه د تل په شان يې پتلون او د کور خپلۍ په پښو کړې وې. زما خواته راغی د تگ پر مهال يې ښۍ اړخ لږ کوږ کېده او بدن يې هم هماغې خوا ته کږېده، داسې ښکارېده لکه د ورون بند يې کومه ستونزه لري.

په خواشينۍ يې وويل: هاپسون، ستا په اړه ما ډېرې ښې خبرې اورېدلې وې، بلکې ډېرې زياتې ښې. هو، ويل کېدل کله ناکله لږ سرسخته يې، خو ما دا هر څه منلي وو. ويل کېدل چې ته د پوليسو د اکاډمۍ تر ټولو تکړه زده‌کوونکې يې. همدا وجه وه چې د دې سختې دندې لپاره دې نوم وړانديز شوی و. ما فکر کاوه ته به زموږ لپاره ډېره گټوره اوسپنې او د رگډ کوو د دې مرموزو مرکونو په معلومولو کې به راسره مرسته وکړې.

- خو ...

ما غوښتل څه ووايم، خو مورفي مې خبره پرې کړه او په قهر باندې چغه کړل:
— خو ماته يې د يو تکړه افسري پر ځاي يو بې تجربې خيال پاله افسره راستولې.

- خو ...

مورفي بيا خبرو ته پرېښودم او په غوسه يې وويل: لا څلورويشت ساعته هم ستا د رسمي دندې څخه نه دي تېر شوي چې تا د جرم په دوو ځايونو کې ستونزې جوړې کړې. شواهد دې خراب کړي، او د خپلې بې احتياطيۍ او بې مسؤليتۍ له امله دې زموږ د پوليسو يو موټر هم په بشپړه توگه تباه کړي. په بل عبارت، زموږ له دوو يوازينو پوليسو موټرانو څخه دې يو له منځه وړي، او اوس بيا د خپلې بې پروا چلند د پټولو لپاره داسې دروغ جوړوي چې خپله رښتينولي او اعتبار دې هم تر پوښتنې لاندې راوستی.

کوم خبری چې مې اورېدل هېڅ باور مې ورباندې نه راتلو، ما خو هېڅ کوم غلط کار نه و کړی. هره خبره چې مې کړې وه، رښتیا وه. بې له دې چې ځان ورته چمتو کړم، ومې پوښتل: ته خپله قبر ته ورغلی وې او په خپله دې پلټنه کړې وه؟ مورفي-نه. نن مې خپل د عدلي متخصص هلته لېږلی و چې هر څه په سمه توګه وڅېړي.

دا یې وویل او پاتړ ته یې وکتل، چې ما په حیرانتیا وویل: څه؟ دا؟ دا دې استولې وو؟

دا ځل نو زما وار و چې په ریشخند وځاندم. پاتړ چې زما خندا ولیده نو په تېز لهجه یې وویل: هو، زه کومه ستونزه لرې کلمبو؟ (کلمبو: اصل کامل نوم یې کریسټف کلمب دې د امریکا قارې کشف کوونکي، ځکه چې هابسون هر شئ کشف کوی نو پاتړ ورته په ریشخند کلمبو وویل، خدای دې دا کلمبو ته هغه تاثیرنه او بترینه دوزخ ورکړی چې د ده له لاسه دا ټول نړۍ په غضب اخته ده، که دا منحوس امریکا هغه نه وای کشف کړی اوس به کراره کرارې وای).

- که تا د رښتیا سم پلټلی وي، نو هغه څه به دې هم لیدلي وي چې ما لیدلي وو. پاتړ په تنده لهجه وویل: معلوم داره ده چې ومې لیدل، د تابوت مات شوی سربوښ مې پیدا کړ. البته هغه څه چې ترې پاتې وو، وروسته له دې چې تا ورباندې ټوپ وهلی و او مات کړی دې و.

- د نوکانو نښې څه؟
پاتړ- هو، د نوکانو نښې هم وې، خو امکان لري د گیدرې، موږک یا شغال وي، وروسته له هغه چې د نجلی جسد له قبره ایستل شوی و.
کوم څه چې مې اوریدل باور مې نه راتلو:

- ته د رښتیا دا خبره کوې که ټوکې کوی؟ اصلاً د قدمونو نښې څه شوې؟
پاتړ وخنډل او ویې ویل: رښتیا ووايم، وروسته له هغه ګډوډۍ چې تا د هنري بلیک د جسد شاوخوا جوړه کړه، نو دا ځل مې ښه په توجه وکتل ډېر څه نه ښکارېدل.

خو چې ښه مې وکتل، یوازې ستا او د لوک د بوټانو ښې مې پیدا کړې. او د هغې خبرې په اړه چې وايي هغه نجلۍ، یا ستا په خبره وینې څښونکې، ستا پسي شوی وه نو د هغې هېڅ ښه نه وه. یوازې ستا د قدمونو ښې وې.

- ښه نو د پولیسو د موټر خرابوالی څنگه ارزوی؟

پاټر- د موټر خرابوالی؟

- د موټر ماتې ښیښې یادوم، د هغه لپاره څه دلیل لری؟

پاټر زما مخ ته راوکتل او ویې ویل: ستا د مخ حالت ته په کتو، داسې ښکاري چې ستا مخ د موټر پر ښیښې وهل شوی او ښیښه ماته شوی، د موټر پر بونټ چې هم کوم کرښې او خراشونه دي زما په نظر ستا د بې احتیاطه موټر چلولو له امله جوړ شوي. ځکه موټر دې د قبرستان له پېرو، دېوالونو او د کټارو له څانگو سره ټکر کړې وو.

- د تېزابو داغونه څنگه؟ هغه له کومه شول؟

پاټر په شیطانه خدا وویل: تا خپله وویل چې موټر دې د قبرستان له دېوال سره ټکر کړی و. نو هماغه وخت د موټر بیټرۍ ماته شوې وه او تېزاب یې پر بونټ توی شوي دي.

په نامیدې مې وویل: باور مې نه راځي.

ډلگۍ مشر مورفي وویل: باور خو زموږ هم نه راځي، چې ته دې داسې بې منطق خبری وکړی.

د لوک خواته مې مخ ورواړاوه او ومې ویل: ته هلته وې لوک، خامخا دې کوم څه لیدلي.

هغه راکتل، سترگې یې نور شنه رڼا نه کول نږدې خړې ښکارېدې. سړيې وخوځاوه او ویې ویل: ښه غواړم هادسون، خو ما یوازې دومره ولیدل چې ته په پېر سرعت له کلیسا ووتې او بیا دې موټر ټکر کړ.

تقریباً په زاریو مې ورڅخه وپوښتل: یعنې تا هغه نجلۍ ونه لیده؟
لوک- بښنه غواړم هاپسون خو نه، ما هېڅ نجلۍ ونه لیده. ما یوازې ولیدل چې تا په
ډېر سرعت د پولیسو موټر روان کړ، د هغه په لیدو سمدستي ستا پسې په منډه
شون.

د هغه پتلون ته مې وکتل او پوه شوم چې هغه دروغ وايي. کله چې پوه شوم
هېڅوک زما خبره نه مني، نو د مورفي خواته مې وکتل او ومې ویل: نو اوس به څه
کېږي؟

مورفي- بېرته به مرکزي قوماندانۍ ته ستنېږې. زما په اداره کې د دروغجن کس
لپاره ځای نشته.

- خو ..

غوښتل مې څه ووايم، خو هغه زما خبره پرې کړه او وېې ویل: خپل د ښو سابقو غم
مه کوه. زه هغوي ته نه وایم چې تا دلته څه کلان کرلې، هغوي ته ووايم چې خپل
خپل ښار دې یادېږي او د دې ځای سره هوا هم درباندې ښه نه لگېده، نو ځکه لاړې.
زه دومره ظالم انسان نه يم چې تا د قومندان فیلیپس سره په جنگ واړوم.

د هغه خبرې دومره راباندې بدې ولگېدې چې وینه مې په جوش راغله او سترگې مې
له اوښکو ډکې شوې. دوی هېڅ حق نه درلود چې داسې چلند راسره وکړي. لاسونه
مې کلک موټ کړل، ژوره ساه مې واخیسته او په غوسه مې وویل:

- ستاسې خبرې راته د خندا وړ ښکاری، تاسې دومره نالایق یاست چې حتا نه شې
کولای د کلوډو لوبه وکړې. (Cluedo کلوډو دا یوه معمايي لوبه ده کوم کې چې، یو
کس وژل شوی دې، او لوبغاړي باید معلومه کړي چې قاتل څوک دی؟ د کومې وسلې
په وسیله قتل تر سره شوی؟ او قتل په کومه کوټه کې شوی؟ لوبغاړي د کور په
بېلابېلو ځایونو کې گرځي، له یو بل څخه پوښتنې کوي، ښې راټولوي، ورو ورو
شکمن کسان، وسلې او ځایونه له لېسته باسي. او قاتل پیدا کوي، په دې لوبه کې

گټونکې هغه لوبغاړې دې چې تر ټولو مخکې درې سم نښې پيدا کړې او تر قاتل ورسېږي.

- او نه هم کولای شې د دې وحشیانه قتلونو راز ومومي، په تېرو څو کلونو کې ډېر خلک ورک شوي، قبرونه سپړل شوي، له شلو څخه زیات وحشیانه قتلونه شوي او ډېر پولیس هم داسې ورک شوي چې هېڅ درک یې نه شته. اوس تاسې په دومره سپین سترگۍ زما مخې ته ولاړ یاست او راته وایئ چې زه خپل کار سم نه ترسره کوم؟!

پاټر یو ګام مخې ته راغی او ویې ویل: لږ صبر وکړه.

مورفي وویل: نه، پرېږده چې خپل خبرې خلاصې کړي. ځکه چې کله یې خبرې ختمې شي، باید له دې ځایه ووځي.

په غوسه مې وویل: ته ما ملامتوې چې د جرم ځای مې خراب کړی (د پاټر خواته مې اشاره وکړه) خو همدغه احمق ته دې اجازه ورکړې وه چې د اته کلن ماشوم د ټوټه ټوټه شوي جسد تر څنګ ودرېږي او سګرټ وڅکوي.

بیا مې مورفي ته له سره تر پښو وکتل او ومې ویل: او ته ... ته تر ټولو بې مسلکه ډلگۍ مشري چې ما تر اوسه لیدلې. ته یوازې ځان په کار بوخت ښیې، خو په اصل کې په غیر نظامي تنګ پتلون او د کور په څپلیو او پایپ په خوله، ټوله ورځ په اداره کې گرځې. غواړې له مرکزي قوماندانۍ سره اړیکه ونیسې؟ ډېر ښه، ونیسه. ښايي ته لا تر اوسه نه یې خبر چې ستاسو په دې منحوس ښار کې هېڅ ټیلیفون کار نه کوي. په حقیقت کې دلته هېڅ شی سم کار نه کوي.

دوکانونه ډېر کم خلاص وي، کوڅې تشې پرتې وي، او له پولیسو سره هم یوازې د شپې خبرې کولی شې. زه نه پوهېږم ستاسې نظر څه دی، خو زما په نظر دا ښار یو خراب، منحوس او لعنتي ځای دی.

پاټر زما خبره پرې کړه او ويې ويل: ولې د ورځې کار ته راشو؟ کله چې زياتره جرمونه د شپې کېږي؟ موږ يو ښه پوليس يو د جرم په وخت کار ته راځو. په ريشخند مې وخندل او ومې ويل: ښه پوليس؟ له کومې ورځې چې زه دلته راغلې يم، تا يو ځل هم يو مسکلي کار نه دی کړی. که ستا په فکر ښه پوليس کار دا وي چې په دفتر کې کېښي او دومره سگړت وځکوي چې آخر مړ شي، نو هو، ته ډېر ښه پوليس يې!

غلې شوم چې ساه واخلم، خو ناڅاپه د شالخوا د يو چا غږ راغی:
- خبرې دې ختمې شوی افسری؟

ور واوښتم چې وگورم څوک دی؟ چې يو جگ او نری سړی د هغه دهلبز په سر کې ولاړ و چې زندان ته يې لاره تلله، په ليدو يې حيرانه شوم. ځکه هغه د ادارې له اصلي دروازې له لارې نه و راغلی زه په دې ښه پوهېدم، ځکه تېره شپه له پاټر سره ټولې ودانۍ ته گرځېدلی وم او پوهېدم چې دا اداره بله دروازه نه لري. قد يې شاوخوا يو متر او درې نوي سانتي متره و، سپين او بېر ويښتان يې له لنډ تندي شاته اړولي وو. داسې ښکارېده چې عمر به يې د پنځوسو کلونو په شاوخوا کې وي، خو لا هم پياوړی او غښتلی معلومېدې پوستکي يې صاف او لږ لمرسوځېدلی و.

له څېرې ښکارېدل چې تازه له رخصتۍ راغلی. او رخصتي يې په داسې يو ځای کې تېره کړې چې هوا يې گرمه وه. لاسونه يې قوي او عضلاتي وو. دواړه غټې گوتې يې د پتلون په کمربند کې نويستې وې. د پوليسو دريشي يې اغوستی و، او د اوږو پر سرونو يې د درېيو سپينو ستورو د نښانو له مخې پوه شوم چې لوړپوړی افسر دی. په خپل روښانو شنو سترگو يې راوکتل او ويې ويل: ما وپوښتل خبرې دې خلاصې شوې، افسری؟

- ه ... هو صاحب.

هغه په ارام خو سخت غږ وويل: نو راځه، ځان در وپېژنم. زه د دې ځای قومندان رام (Rom) یم. دا اداره او د دې ځای ټول پولیس زما تر امر لاندې دي. که زما د افسرانو له کاره شکایت لرې نو مستقیم ماته یې ووايه.

بیا پرته له دې چې ده یوې شېبې لپاره هم راڅخه سترگې واړوي زما خواته راغی. زما تر شا ودرېد او په ټیټ غږ یې وويل: خو یو شی ښه په ذهن کې وساته زما بېحد بد راځې چې یوه مغروره، تازه کاره پولیسره راشي او ماته وښيي چې خپله دنده څنگه ترسره کړم پوه شوې؟

سر مې پورته کړ، ورته مې وکتل او ومې ويل: هو، صاحب، پوه شوم.

رام- نو اوس مهربانې وکړه، خپل درېشي راواخله او له دې ځایه ووځه. او بیا هېڅکله دیکخوا رانشې، سبا سهار به مرکزي قوماندانۍ ته ستنېږې او هلته به دې بل ځای ته ولېږي، باور وکړه کله چې درته وایم ستا په اړه راپور لېږم نو داسې راپور لېږم چې خوند درکړي، زه د مورفي په شان نرم سړی نه یم. اوس هم له سترگو مې ورکه شه.

داسې مې احساس کاوه لکه چا چې په خپټه باندې په لغته وهلی یم. خپل کوټ مې راواخیست، له مېز څخه راچاپېره شوم او له ادارې ووتم. د وتلو پر مهال مې ولیدل چې ټول حتی لوک هم راته گوري. له ودانۍ ووتم هوا سره وه او د واورې غټې، غټې دانې مې پر مخ، وېښتانو او اوږو رالوېدې. موټر ته وختم، دروازه مې په زوره وتړل او هغه اوښکې چې ټوله موده مې په اداره کې په زوره بندې کړې وې، نورې مې له کنټرول ووتل او له سترگو مې راوبهېدې.

خو د یو چا په ناڅاپه راتلو چې د موټر د ښیښې سره ودرید، له وېرې مې اوږې وپړیدې لوک و. تور وېښتان یې د واورې له امله سپین ښکاره کېدل. د موټر په ښیښه یې ټک وواهه او غږ یې کړل: هادسون!

نه مې غوښتل اوښکې مې وویني. په لاس مې خپل سترگې پاکې کړې او کړکۍ مې لږه خلاصه کړه او ومې ويل: څه غواړې؟

لوک- اوس غواړې څه وکړي؟

- کور ته ځم.

لوک- سمه ده، خو مخکې له دې چې ولاړه شې زه به مسافرځانې ته راشم او وبه دې وینم.

- زحمت مه باسه، زه به هلته نه یم.

هغه حیران شو.

- یعنې څه؟

- یعنې زه همدا اوس کور ته روانه یم. پوهېږې لوک؟ ما فکر کاوه چې موږ ملګري یو. حتی داسې مې گومان کاوه چې زموږ ترمنځ څه ځانګړې اړیکه هم شته. مطلب مې دا دی چې ته تېره شپه زما ترڅنګ پاتې شوې وې.

هغه له سترګو واوړه پاکه کړه او وېې ویل: موږ اوس هم ملګري یو هاډسون!

په غوسه مې ورته وویل: خو هلته داسې نه ښکارېدل.

لوک- نو ما باید څه ویلي وای؟

- تا باید رښتیا ویلي وای.

لوک- خو ما هم هماغه وویل.

مستقیم مې د هغه شنو سترګو ته وکتل او ومې ویل: ته دروغجن یې، لوک بیښاپ! بیا مې کړکۍ وتړله او ومې ویل: خدای پامان.

پرته له دې چې بېرته شاته وګورم او هغه په واوړه او یخه هوا کې ولاړ ووینم، پښه مې په اکسلټر ټینګه کېښوده او موټر مې روان کړ، تر څو د رګډ کوو د منحوس ښار څخه ووځم.

هغه تنګه او جګه لاره چې په واوړو پوښلې وه، زما د کوچني موټر انجن یې سخت

زوراوه. له ښار څخه ورو ورو لرې کېدم. زورور باد موټر ښوراوه او د ښیښې

پاکوونکي په سختۍ واوړه له مخکینۍ ښیښې پاکوله. د موټر بخاري مې تر پایه

لوړه کړه، خو د یخنۍ مخه یې نه شوه نیولای. ان د موټر دننه هم زما د ساه بخار په

وړو وړو ورېځو بدلېده او د مخکینۍ ښیښې پر سر کېناسته او د ښیښې پر مخ یې د دوړې او لوګي غونډې نرۍ پرده جوړه کړې وه، تر دې چې لاره مې په سختۍ لیدله.

مخ ته مې ځان لږ ورتیت کړ او په غور مې سپرک ته کتل، تر څو موټر له لارې ونه وځي او کومې کنډې ته ونه لوېږي. پوهېدم که ځان اصلي سپرک ته ورسوم، هغه سپرک چې مالګه او شکه پرې شیندل شوې ده، نو ډېر امکان به وي چې بې له کومې پېښې خپل کور ته په هونشایر کې ورسېږم.

حتی که ټوله شپه هم موټر چلول راپاتې وای، بیا به مې هم دا کار کاوه. هر ورو باید کور ته رسېدلې وای. ان د خپلو شیانو د اخیستو لپاره هم مسافرځانې ته ونه ګرځېدم. یو بل وخت په کراره هر کله چې مې خپل د حساب تصفیه کاوه نو همغه وخت به خپل د سامان راخیستلو پسې لاره شم خو اوس نه. اوس مې یوازې غوښتل له رګډ کوو څخه څومره چې کېږي لرې شم. خو تر دې هم ډېر مې غوښتل له لوک څخه ځان لرې وساتم.

راته هېڅ مهمه نه وه چې بیا به یې ووینم که نه، ځکه په اداره کې یې چې زما سره کوم چلند وکړ او د هدیرې د هغې شپې په اړه یې چې دروغ وویل، زما زړه یې رامات کړې و. زه ډاډه وم چې هغه نجلۍ یې لیدلې وه، پوره ډاډه وم.

که زما ملګری ټام له ما سره رګډ کوو ته راغلی وای، نو موږ به په ډېر لږ وخت کې د دې ښار راز حل کړې وای. هغه به زما په خبرې باور کړې وای او هېڅکله به یې زما خبرې ته دروغ نه وای ویلې. ټام پوهېده چې یو ښه پولیس باید څنګه وي. حتی زما بل همکار، پلټونکی جان مایلز، چې دومره ښه سابقه یې هم نه لرله، او څه ناڅه ټېبل هم و هغه هم به د رګډ کوو خراب حالت درک کړې وای. نو ولې ډلګۍ مشر مورفي او د هغه ډلې دا هر څه نه لیدل؟ که څه هم، پوهېدم چې هغوی هم په حقیقت خبر دي، خو د کوم دلیل له امله یې ځانونه ناپوه اچولي وو؟

د لاس په شا مې د موټر بښېنه پاکه کړه، تر څو د سړک غاړې ته ولاړه لوحه بڼه ووينم. کله چې موټر ورو ورو د لوحې خواته ورنږدې شو، نو زړه مې له خوبۍ ډک شو. پر لوحه ليکلي وو: تاسو له رګډ کوو څخه ووتلې، مهرباني وکړئ په احتياط موټر وچلوئ.

داسې مې احساس کاوه لکه بېرته عادي نړۍ ته چې راګرځېدلې يم، هغې نړۍ ته چې موبایل پکې آنتن لري، راډيو کار کوي، دوکانونه خلاص دي، او نيمه شپه وينه څښونکې په هديره کې ستاسو پسې نه کيږي چې وينه مو وڅښي، د خوبۍ احساس مې ان په هوا کې هم حس کولای شو.

يو لاس مې د موټر له سټيرينګ څخه پورته کړ او راډيو مې چالانه کړه. کله چې د شور او غږ، غږ غږونه مې واورېدل نو زړه مې راولوېد. خو لږ وروسته کله چې لوحې ته نور هم نږدې شوم، يو کمزوری غږ مې واورېد چې د شور تر منځ يې ځان ښکاره کاوه. داسې ښکارېده لکه د موسيقۍ غږ وي. د راډيو تڼۍ مې وڅرخوله، مخ ته مې ځان ورتيټ کړ او په خوشحالي سره مې د اډل (Adele) غږ واورېد چې د (Someone Like You) سندرې يې ويله.

په لوړ غږ مې وويل: ووايه، غواړم ستا غږ واورم.

د هغې غږ ډېر کمزوری و او د راډيو د شور ماشور تر منځ ورک و، خو هر څومره چې موټر مې د لوحې خواته نږدې کېده، د اډل غږ هم روښانه کېده. په هيله مې د راډيو تڼۍ وڅرخوله، غوښتل مې چې روښانه سيګنال پيدا کړم. يوازې د يوې شېبې لپاره مې سترګې له سړکې واوښتې، خو هماغه يوه شېبه هم بس وه چې د سړک تور رنگه يخ ونه وينم، موټر شا خوا لومړۍ ښي لوري ته، بيا چپ لوري ته وښوېده. سټيرينګ مې کلک ونيو او چيغه مې کړه: نه!

د کوچني موټر کنټرول مې له لاسه ووت. موټر د واورې د يوې لويې غونډۍ خواته روان شو. د موټر بدنه د سړک غاړې له زور تېرې سره ولګېده او موټر ښي لوري ته

کوږ شو. یوه شېبه مې فکر وکړ چې موټر به چپه شي. د ځان د ټینګ ساتلو لپاره مې لاسونه د موټر پر مخکینې تخته کېښودل. د موټر مخ په یوه کنده کې ننوت او شا ټایرونه له ځمکې پورته شول. مخ ته ټیټه شوې وم، سټیرینګ مې پر سینه فشار راوړو. د اډل غږ ورو ورو کم شو او بېرته د شور او غږ، غږ غږونه ډېر شول.

د موټر دروازه مې ټپله کړه. په خاپوړو له موټره بهر راووتم او پر واوره ولوېدم. پوزه، غوږونه او لاسونه مې د سختې یخنۍ له امله سوځېدل او بې حسه کېدل. لاسونه مې د واورې او سخت باد د مخنیوي لپاره د سترګو مخې ته ونيول. شاوخوا مې وکتل او هڅه مې وکړه پوهه شم چې چیرته یم. هغه لوحې راته ویل چې د رګډ کوو څخه د وتلو لپاره ډېر نږدې وم، خو اوس یې داسې احساس راکاوه لکه ملنډې چې راباندې وهي.

شا مې لوحې ته کړه او هغه لارې ته مې وکتل چې له هغې راغلې وم. څو میله وړاندې مې د ښار ریډونکې رڼاګانې لیدلې. د کلیسا لوړې منارې د تیارې شپې په منځ کې داسې ښکارېدې لکه یو د بل سره تړل شوې ګوتې. لاسونه مې چې له یخنۍ بې حسه شوي وو، خولې ته مې نږدې کړل او یو مې کړل تر څو لوړ کړم شي. بیا وګرځېدم او خپل موټر ته مې وکتل چې نیم په کنده کې بند پاتې و. خپل وزن مې د موټر پر شا صندوق واچاوه، تر څو د موټر شا ټایرونه بېرته ځمکې ته رانېکته کړم.

- خبر دې سم شه ...

دا مې په ناهیلۍ وویل، بیا مې د تیاره آسمان خواته مخ واړو او په لوړ غږ مې چغه کړه: زه یوازې غواړم له دې هېر شوي منحوس ښار څخه ووځم. آیا دا ډېره لویه غوښتنه ده؟

موټر د زانګو په شان پورته او ښکته کېده، خو هر څومره مې چې زور واهه، له کنډې څخه نه راوت. څو دقیقې تېرې شوې، واوره لا ډېره شوه او تر پښو مې راوړسېده. مجبوره وم پرېکړه وکړم چې څه وکړم. له ځان سره مې فکر وکړ. یا به په موټر کې

پاتې کېدم او هيله به مې لرله چې څوک راشي او مرسته راسره وکړي. خو په داسې شپه کې دا ډېر کم امکان درلود چې څوک له کوره ووځي. ژر به سړک هم د تگ راتگ وړ نه وای، نو د دې هيله هم کمه وه چې کوم مسافر مې پيدا کړي.

بله لاره دا وه چې په موټر کې پاتې شم او بخاري چالانه کړم، خو شک مې درلود چې بخاري به دومره زور ولري چې د دې یخنۍ مقابله وکړي. ښايي له ډېر یخه همدلته مړه شم. د موټر په صندوق کې نه کمپله وه او نه هم گرمې جامې. په دې واورې سره به څو ساعتونو کې ټول موټر د واورې لاندې پټ شوی وای. هيڅ مې زړه نه غوښتل چې د خپل زور، د ۱۹۶۰ کال موټر دننه بند پاتې شم او د واورو لاندې ښخه شم.

ناخپه مې موبایل را په یاد شو. جیبونه مې وپلټل، موبایل مې راوويست او د شبکې نښه مې ورته وکتله. لا هم سره وه. موبایل مې پورته ونيو او هڅه مې وکړه چې آنتن پيدا کړي.

- خير دې ... یوازې همدا یو ځل. له دومره بدبختیو وروسته، لږ تر لږه د همدې یو چانس خو مستحقه یم.

خو هر څومره چې مې موبایل تاو کړ، پورته او ښکته مې کړو هغه سره نښه بدله نه شوه. په ناهیلۍ مې موبایل ښکته کړ او د ښار خواته مې وکتل، که د کروندو او ځنگله له لارې تللې وای، تر ښار پورې به ډېر واټن نه و. د سړک له لارې هم بېرته تللی شوم، خو د سړک د ډېرو تاوونو او کړو وږو لارو له امله به لاره دوه برابره اوږده شوی وای. خو هېڅ مې زړه نه غوښتل بېرته هغه ښار ته ولاړه شم، حتی که ژوند مې هم پرې تړلی وای.

که بېرته تللې وای، معلومه نه وه چې څو ورځې به هلته بند پاتې شم، تر څو واوره ویلې شي، بیا خپل موټر له کندی راوباسم او بېرته یې سړک ته وخېژوم. له

مسافرځانې هم بيزاره شوې وم، او اوس چې له دندې هم شپل شوې وم، نور مې د بېرته تگ لپاره هېڅ دليل نه درلود.

نه مې غوښتل د ادارې د هېڅ کوم کس سره مخامخ شم، په ځانگړي ډول له لوک سره. خو په سړک کې هم نه شوم پاتې کېدای، په دې يخه او کنگل هوا کې، او نه هم په داسې حال کې چې وينه ځښونکي زما په لټه کې دي، لاسې گروپ مې له موټره راواخيسته، د کوټ گريوان مې پورته کړ او د کروندو له لارې د رگډ کوو په لور روانه شوم. د واورې او يخ باد څخه د ځان د ساتلو لپاره مې ځان لږ مخ ته ټيټ کړی و او په سختۍ مې قدمونه اخيستل.

واوره په ډېر زور اورېده. کله چې مې شاته وکتل او خپل موټر ته مې وکتل، په سختۍ مې د هغه سور رنگ وليد. واورې زما د پښو نښې هم پټې کړې وې. لږ وړاندې، ښي لوري ته مې يو ځنگل وليد. لاره مې هماغې خوا ته واړوله، په دې هيله چې د ونو تر منځ به له باد او واورې پناه ومومم. واوره او سخت باد مې پر بدن داسې لگېده لکه په قمچينه چې مې وهې، د باد زوږ هر لور ته خپور و.

د باد د زوږ تر منځ مې د چا د چيغو غږ واورېد. هغه لوري ته مې وکتل چې غږ ترې راتله، داسې مې وليدل لکه څو سيورې چې مخ ته او شا ته خوځېږي. هڅه مې وکړه چې د چغو خواته لاړه شم، خو ډېر ژر مې خپله لاره ورکه کړه. شاوخوا مې وکتل او په لرې کې مې څو تورې نښې وليدې. گومان مې وکړ چې د ونو سيورې دي، نو همغه خوا ته روانه شوم. خو چې لږ ورنږدې شوم، پوهه شوم چې هغه سيورې د کوم موجود په شان دي نه د ونې په شان.

له ځان سره مې وويل: دا نو څه دي؟

لاسونه مې د سترگو د پاڅه ونيول تر څو ښه په غور خپل مخ ته وکتلې شم، او پوه شم چې څه دي هغه سيورې؟ هره شېبه هغه سيورې رانږدې کېدل. لومړی مې فکر وکړ چې ښايي درې کسان وي، خو سمدستي پوه شوم چې داسې نه ده. هغوی په

دومره چټکۍ راروان وو چې هېڅ عادي انسان په داسې واوره او سختې هوا کې دومره تېزه منډه نه شو وهلی. زړه مې له وېرې ودرېد، کله چې پوه شوم هغه سیوري په رښتیا درې انسانان دي، خو روان نه دي، بلکې په نه باورېدونکې چټکۍ زما پر لور منډې وهي، داسې چې ښکاره کېدل لکه له ځمکې څو انچه پورته په هوا کې الوزی.

کله چې مې خطر درک کړ، نو په ټول زور مې منډه وهل پېل کړل، یوازینی هیله مې دا وه چې ځان ځنګل ته ورسوم او هلته پناه واخلم. د تیارو له امله مې منډه نوره هم ورو شوه، ځکه اوس واوره تر زنگنو رارسېدلې وه. شاته مې وکتل، هغه درې سیوري راته ډېر رانږدې شوي وو، دومره چې د هغوی د چټک حرکت له امله مې د باد شور هم اورېده. واوره یې تر پښو لاندې پورته کېده او هر لوري ته شړ کېدله.

ناڅاپه مې پښه وښوېده او پر ځمکه ولوېدم. په چیغه مې وویل: نه! خدایه مه کوه!

په وارخطایۍ مې لاسونه پر واوره ولګول او بېرته پاڅېدم. ټول بدن مې لرژېده، خو د یخۍ له امله نه، بلکې د سختې وېرې له کبله. داسې احساس مې کاوه چې هره شېبه به مې پښې بېوسه شي. د ډېر وېرې څخه تشناب ته مې سخته اړتیا پیدا شوې وه داسې چې ځان مې نه شو کنټرولولای. نه پوهېدم کوم لوري ته منډه کړم، یوازې په لرژېدلو او ګنگس، ګنگس ګامونو ځان مې مخکې بېوه. له وېرې مې اوښکې پر مخ رابېدې.

ژوره ساه مې واخیسته یخه هوا مې سږو ته ښکته کړه، تر څو ځان لږ آرامه کړم بیا مې شاته وکتل. درې واړه وینې څښوونکي په ډېر تېز رفتار زما په لور را روان وو. د هغوی سپین غاښونه په تیاره کې د چرو غونډې ځلېدل. په لور غږ مې چیغه کړه. هماغه شېبه، یو یې زما چپ لوري ته او بل یې ښي لوري ته راټوپ کړل او زه یې په منځ کې راگیره کړم.

چيغه مې کړه او ومې ويل: ماته مه رانږدې کېږئ!

خو هغوې پر ما حلقه وهلې وه او زما شاوخوا تاوېدل، کله مخکې او کله شاته راتلل، لکه خپل ښکار چې له هرې خوا خپري. درېيم وينې څښوونکي په چټکۍ راودانگل. سرې سترگې يې د شپې په تياره کې ځلېدل او لارې يې له خولې روانې وې. د يو حيوان په شان يې ستمې وکړ او خپل تېرې پنډې يې زما پر لور راکش کړل. پنډې يې زما د مخ څخه په څو گوتو واټن کې تېرې شوې.

ما ژر ځان شاته وغورځاوه او پر واورو ولوېدم. سر مې پورته کړ. کله چې مې د هغه جامو ته وکتل، نو زړه مې نږدې و چې ودرېږي. هغه زړې، شلېدلې او خيړنې جامې اغوستې وې چې د پوليسو درېشې ته ورته وې. لا مې وخت نه و موندلی چې پوه شم څه روان دي، چې هغه وينې څښوونکي ناڅاپه هوا ته ټوپ کړ، په هوا کې يې څرخ وواهه، بيا پر ځمکه راولوېد او په زور زما پر لور راودانگل.

هغه د دې لځايه چې پر ځمکه روان شې، د ځمکې له سطحې لږ پورته لکه په هوا کې چې الوتنه کوله. پوهه شوم چې نور نه د تېښتې لاره شته او نه هم د پټېدو ځای. نو لاسونه مې پر مخ کېښودل او له زړه مې دعا وکړل چې که مرگ راځي، نو لږ تر لږه ژر دې راشي او بې درد مرگ دې راشې. د وينې څښوونکي د چيغې غږ مې واورېد چې له تيارو څخه رانږدې کېده. سترگې مې پټې کړې او د خپل مرگ انتظار مې کاوه خو ناڅاپه د هغوي په چغو کې يو بل غږ هم پورته شو.

دومره زورور غږ و چې نږدې و غوږونه مې کاڼه کړې، د يو خطرناک تندر په شان غږ و داسې تندر چې ما خپل په ټول عمر کې نه وه اورېدلې.

په حيرانتيا مې چيغه کړه: دا نو د څه شي غږ و؟

سمدستي مې سترگې خلاصې کړې. يوازې مې دومره وليدل چې يو وزر لرونکی موجود زما له مخې پورته شو، خپلې پنډې يې وغځولې او هغه وينې څښوونکي يې ونيوه چې پر ما يې د بريد کولو هڅه کوله.

له واورو مې ځان را وايست او پورته مې وکتل، غوښتل مې ووينم چې هغه وزر لرونکی موجود څه و، خو هغه دومره په تېزۍ او چالاکۍ الوتنه کوله چې يوازې د تيارو سيورو په څېر ښکارېده. هغه وينې څښوونکي چې د پوليسو يونيفورم يې اغوستی و، زما د سر له پاسه په هوا کې چيغې وهلې.

هڅه يې کوله له هغه شي سره مقابله وکړي چې نيولی يې و. د واورو د راتلو د مخنيوي لپاره مې لاسونه د سترگو مخې ته ونيول او پوه شوم چې هغه وزر لرونکی مخلوق، هر څه چې و، له ملا پورته بربنډ و.

پوستکې يې د شاوخوا واورې په شان تک سپين و. وينېتان يې تور وو، بالکل د هغو تورو وزرو په شان چې له شا يې راوتلي وو. د هغه د حرکت سرعت دومره زيات و چې ما په سمه توگه ليدلی نه شو. نه پوهېدم چې دا موجود زما ژغورونکی دی او که خپله زما لپاره کومه بله نقشه لري؟ له همدې امله مې مخ واړاوه او په تېښته شوم.

زړه مې د مرغې په شان په سينه کې درزېدې. پښه مې وښوېده، ولوېدم، بېرته پاڅېدم، بيا وښوېدم. دا حالت دومره تکرار شو چې سترې شوم. له اوږې مې شاته وکتل، نه مې غوښتل هغه دوه نور وينې څښوونکي له سترگو ورک کړم او ناڅاپه د هغوي د بريد سره مخ شم. سترگې مې پر هغه وينې څښوونکي ولگېدې چې د پوليسو يونيفورم يې اغوستی و. ملا يې شاته کړه کړې وه او لاسونه يې خلاص کړي وو، داسې ښکارېده لکه هغه وزر لرونکي موجود چې انرژي اخيستی وی.

له هغو دوو نورو وينې څښوونکو څخه يوه ناڅاپه يوه ډېره زوروره او وېرونکې چيغه وکړه او زما پسې را روان شو. ما هم په زوره چيغه کړه او ومې ويل: ماته مه رانږدې کېږه.

شاته، شاته تللم چې پښه مې وښوېده او پر شا په واورو کې ولوېدم. له سختې وېرې مې ساه بنده شوه. لاسونه مې پر غوږونو کېښودل او سترگي مې خلاصې کړې

چې ووينم هغه وينې څښوونکي څومره رانږدې شوی دی. خو نظر مې پر هغه تور وزر لرونکي موجود ولگېدې. هغه د پوليسو يونيفورم لرونکي وينې څښوونکي د ستونی څخه ونيو او غاړه يې ورته څېرې کړه، د هغه وينه زما شاوخوا پر واورو وشيندل شوه او د واورې پر سپينه پاڼه يې سرې کرښې جوړې کړې.

وروسته زما ژغورونکي، که رښتيا هم ژغورونکی و، د لنډې الوتنې په وسيله پورته شو. او هغه دويم وينې څښوونکي چې زما پر لور راروانه و ونيوه او لکه د ټوکرانو څخه د جوړ نانځکې په شان يې هوا ته وغورځوله. دا وينه څښونکې يوه ښځه وه. ځکه چې پر واورو پرته وم، نو ښه مې ليدلای شول چې گلداره جامې يې اغوستې وې او روښانه نسواري سور رنگ ويښتان يې په هوا کې خپره شوي وو.

ښي لوري ته مې د يوې چيغې غږ واوريد، داسې چيغه چې زړه مې خولې ته راغی. دا درېيم وينې څښوونکي و، غوښتل يې خپل بخت وازمويي او زما پر لور منډه يې راخيستې وه. مخ مې ورواړاوه او هڅه مې وکړه وتښتم، خو هغه له ما ډېر تېز و په يوه شېبه کې د هغه گرمه ساه مې خپل پر غاړه احساس کړه، او د هغه سره سم د هغه تېزو پنځو په شان لاسونو زما اوږه ونيوله او زه يې په زوره هلته موجود نږدې ونې باندې ووهلم. لا د هغه ټک څخه په خود راغلې نه وم چې وينه څښونکې يو ځل بيا خپل پنځې زما په اوږه کې ښځې کړل او د ونې څخه په پورته تلو شو او زه يې له ځان سره پورته کړم.

کله چې مې وليدل ځمکه مې د پښو لاندې په ډېرې چټکۍ ورکېږي نو زړه مې تاو شو او د ليونيانو په شان لغتې وهل مې پيل کړل تر څو ځان د هغه له پنځو وژغورم، خو وينې څښوونکي زه په خپلو پنځو کې کلکه نيولې وم، څو شېبې وروسته د ونې اخري سر ته پورته شو. چپ او ښي لوري ته مې وکتل او پوهه شوم چې هغه د خپلو پنځو په وسيله زما کورته نيولې او زه يې ځورنده ساتلی يم. چيغه مې کړه: لاس دې لرې کړه لعنتي، پرې مې ږده.

سر مې پورته کړ او د هغه مخ ته مې وکتل. سپين مخ يې عجيب بڼه درلوده، داسې ښکارېده لکه د يو دايمي درد سره چې مخ وي. د نورو په شان د ده هم سرې سترگې وې داسې لکه د هغه بدشکله سر دننه مغز يې په اور کې سوځي. لوړ تندۍ يې داسې ښکارېده لکه د سترگو له پاسه ايښودل شوی طاق. پوزه يې د حيوان د پوزې په شان وه او خوله يې د خلاص شوي ټپ غوندې ښکاره کېده. غوښې لرونکي شونډې يې شاته تللې وې او د وينې ډک وړۍ او تېره غاښونه يې ښکاره وه.

هغه زه لا پورته کش کړم چې چيغه مې کړه. ناڅاپه مې مخې ته يو تور او سپين شی وليد چې په هوا کې الوتنه کوله. هغه وزر لرونکي موجود ښځينه وينې څښوونکی له منځه دوه ټوټې کړل او هره ټوټه يې يوې خواته وغورځوله. چې ما چيغه کړه: پرې مې ږده.

په وحشت سره مې لغتې وهلې او ځان مې خلاصول غوښتل. چې هغه وزر لرونکي موجود زما چيغه واورېده، زموږ پر لور يې الوتنه وکړه. بيا يو ځل د تنډر په شان زورور غږ د شپې چوپتيا ماته کړه. هغه په يوه ټوپ ځان زموږ سر ته راوړسو. د هغه د ځلېدونکي بدن له امله راته سخته وه چې په ښه توګه يې مخ ووينم چې څوک يا څه شی دی؟ کله چې هغه موجود پر هغه وينې څښوونکي بريد وکړ چې زه يې نيولی وم، د وينې څښوونکي پنځې زما په کورټۍ او غوښه کې لا ډېرې ښځې شوې.

درد يې دومره سخت و چې زغمل يې ناشوني وو، لاس مې جيب ته کړ. ګوتې مې له هغه مقدس د اوبو بوتل سره ولګېد کوم چې زېرې ښځې د سهار د ډوډۍ پر وخت راکړې و. په درد سره مې د بوتل سر خلاص کړ. ځان مې وګرځاوه او لږ مقدسه اوبه مې د وينې څښوونکي پر پنجو وشيندلې. هماغه شېبه د هغه غوښه په جوشېدو او پړسېدو پيل کړه او له سپين رنگه بدن څخه يې لوګۍ پورته شو.

وينې څښوونکي د درد له امله يوه لوړه چيغه کړه، او زه يې خوشې کړم، همدا چې خوشې کړم نو د ونې له سر څخه په ډېر چټکۍ د ځمکې خواته په راوغورځېدو شوم. د باد د شور په غږ کې چې د شپېلۍ وهلو په شان زما په غوږونو کې انگازې

کول، د هغه وینې څښوونکی چغه مې هم واوریده چې هغه وزر لرونکي موجود له منځه دوه ټوټې کړل.

لاندې هغه واورینې ځمکه ته مې وکتل چې په چټکۍ زما خواته رانږدې کېده. په وېره مې چيغه کړه: مرسته وکړه.

سترگې مې پټې کړې او په هغه شپه د دویم ځل لپاره مې دعا وکړه چې مرگ مې ژر او بې له درده وي. خو ناڅاپه مې احساس کړه چې له ځمکې څخه لرې کېږم او پورته روانه یم. یوه سترگه مې خلاصه کړه، شاوخوا مې وکتل او پوهه شوم چې د هماغه وزر لرونکې موجود د مټو تر منځ یم چې زه یې د وینې څښوونکو له لاسه ژغورلی وم. مخ مې د هغه له لوڅې سینې سره نښتی و. د هغه سینه د شپې د یخې هوا په شان سړه وه.

پورته مې وکتل او کوښښ مې وکړ چې مخ یې ووينم، خو هغه خپل وزرونه داسې تاو کړې وه چې مخ ته یې سیوری جوړ کړی و او څېره یې نه ښکارېده. په یو سخت او ژور غږ چې بیحد ډېر دروند و وویل: ځان کلکه ونیسه.

د هغه د قوي او عضلاتي مټو تر منځ بنده وم او په ډېر سرعت د شپې په اسمان کې الوتو او د رګد کوو پر لور روان وو. لاندې مې وکتل ځمکه او ونې په واورو پوښل شوی وه، کله چې موږ ترې تېرېدو، نو د باد د فشار له امله یې شور کاوه. ښي لوري ته مې وکتل او په ناامېدۍ مې هڅه وکړه چې د هغه مخ ووينم. وزرونه یې شلېدلي او ټپي شوي وو او د شپې په یخه هوا کې د اوبو د څپو په شان خوځېدل.

هغه په ډېر سرعت د شپې په اسمان کې الوتنه کوله، دومره چې زما وینښتان پر مخ باندې مې لکه د څپېرو په شان وهل کیدل. د وېرې او د ژوندي پاتې کېدو په هڅه مې د هغه لاسونه ونيول کوم چې زما پر ملا راچاپېر کړې وه. خو هغه لاسونه نه وو ... نه، په حقیقت کې هغه اوږدې او زورورې پنڅې وې. هره گوته یې د تورې د تیغ په اندازه اوږده وه.

د باد د شور تر منځ مې وويل: ما چېرته وړې؟

خو د دې پر ځای چې زما پوښتنې ته کوم ځواب راکړي، ناڅاپه په ډېر سرعت د ځمکې پر لور رانېکته شو، زړه مې تاو شو او سر مې وگرځېد. بيا هماغه د تندر په شان غږ مې غوږونو کې انگازه وکړل او وروسته هر څه زما د سترگو مخې ته تياره او گډوډ شول. او بې هوښه شوم ..

سترگې مې خلاصې کړې. څو شېبې وخت يې ونيو چې پوه شم زه د هلال مياشتې په مسافرځانه کې پر خپلې بسترې پرته يم. د مېز څراغ بل و او کوټه يې په تودې نارنجي رنگ رڼا روښانه کړې وه. نه پوهېدم څومره وخت بې هوښه وم. اوږې مې درد کاوه

خپل بدن مې لمس کړ او را په ياد شول چې وينې څښوونکي خپلې پنډې زما په اوږه کې ښخې کړې وې. دا هم را په ياد شول چې هغه وزر لرونکي موجود زه ژغورلې وم او له ځان سره يې اسمان ته يووړم. کله چې مې دا ټول خبرې را په ياد شول نو پوه شوم چې د کوټې په يوه تياره کونج کې يو څوک ناست دي.

- هلته څوک دی؟

د ډېر چيغو وهلو له امله مې ستونی خوږ شوی و. هغه سيوری له خپل ځايه پورته شو، د رڼا خواته راغی او ويې ويل: زه يم.

کله چې مې لوک وليد چې د کوټې له تياره کونجه زما پر لور را روان دي، نو په غوسه مې وويل: ته دلته څه غواړې؟

لا هم د پولیسو په اداره کې د هغه له چلند څخه پرېشانه او غوسه وم.
هغه رانږدې شو او ویې ویل: یوازې راغلی وم چې وگورم حالت دې ښه دی که نه؟
بېرته خپل په ځای کې خملېدم، شا مې ورته واړوله او ومې ویل: ښه، اوس چې دې
ولیدل ښه یم، نو تللی شې. زه له تا سره هېڅ خبرې نه لرم.
لوک- فکر مې کاوه چې ته به ښار پرېږدې او لاړه به شې.

په داسې حال کې چې لا مې شا ورته اړولې وه ومې ویل: یو څه پېښ شول او ونه
توانېدم چې لاړه شم، په هر حال ته څنګه پوه شوې چې زه لا هم دلته یم او نه یم
تللې؟

لوک- له دې ځایه تېرېدم، ومې لیدل چې ستا د کوټې څراغ بل دی، نو فکر مې وکړ
چې ...

مخ مې ورواړاوه او ژر مې وپوښتل: څنګه دننه راغلې؟
لوک- د کوټې دروازه دې خلاصه وه.

- ښه، که نور کار نه لرې، نو تللی شې او دروازه هم د ځان پسې وتړه.
لوک راوکتل او ویې ویل: پر تا څه شوي دي؟
په خپل ځای کېناستم او په غوسه مې وویل: پر ما څه شوي دي؟ دا راته ووايه چې
پر تا څه شوی چې په اداره کې دې دروغ وویل هان؟ که تا رښتیا ویلې وای نو اوس
به زه د دې ستونزو سره نه وای مخامخ شوی.

لوک- څنګه رښتیا؟

- تا وویل چې هېڅ شئ دې نه دي لیدلي. تا وویل چې یوازې دې لیدلي چې زه د
پولیسو په موټر کې په تېزۍ روانه یم او تا هم زما پسې منډه کړل تر دې چې ما ټکر
وکړ.

هغه په ځېر نظر راوکتل او ویې ویل: هو، سمه ده ما همدا وویل.

- خو تا هغه شپه اصلاً زما پسې منډه نه وه وهلې لوک، کله چې ټکر مې وکړ، ته سم

زما د سر له پاسه ولاړ وې. دا ښيي چې تا باید هغه وینې څښوونکې نجلۍ لیدلې وای.

هغه د نه منلو په ډول سر وخوځاوه. چې ما ژر ورته یادونه وکړه او ومې ویل: هغه شپه باران ورېده لوک. ټول ځای له خټو او لمډې خاورې څخه ډک و. که رښتیا هم لکه څنګه چې ته وایې په هغه لاره کې دې زما پسې منډه وهلې وای، نو د پتلون لاندې برخه دې باید حتماً په خټو لړل شوی وای.

سترګې مې ښکته کړې د هغه د پتلون پایسو ته مې وکتل او ومې ویل: وینې؟ حتی د خټو یوه نښه هم پرې نشته.

هغه ژر وویل: دا بل پتلون دی.

په غوسه مې وویل: دروغجن، دروغ مه وایه. همدا هغه پتلون دی چې هغه شپه دې په هدیره کې اغوستی و.

هغه حیران شو او ویې پوښتل: ته څنګه پوهه شوې؟

د هغه د پتلون ښې لوري ته مې اشاره وکړه او ومې ویل: د هګۍ او کیچپ له لارې! په ګنګس انداز یې وویل: څه؟

- هغه شپه د پولیسو په موټر کې مې درته وویل چې پوهېږم د ماښام په ډوډۍ کېدې هګۍ او سنډویچ خوړلی دې، ځکه هګۍ او کیچپ دې پر نیکتایي او پتلون توی شوي وو. هغه داغونه اوس هم ستا په پتلون شته مطلب دا همغه پتلون دی، خو ستا د پتلون په ښکته برخه کې د خټو هېڅ نښه نه وینم.

هغه راوکتل، بیا یې سر ښکته کړ او داغونو ته یې وکتل. وروسته یې بیا سترګې راباندې ولګولې او ویې ویل: هېڅ شی ستا له سترګو پټ نه پاتې کېږي، کنه هاږسون؟

یوه شېبه مې فکر وکړ بیا مې وویل: ښایي ځینې شیان پټ پاتې شي. لوک- مطلب دې څه دی؟

- مطلب دا چې که تا هغه شپه په هغه سړک کې زما پسې منډه نه یې وهلې، نو بیا ځنګه دومره ژر دې ځان تر ما راوړسولو؟ دا هغه څه دي چې زه پرې نه پوهېږم. هغه خپل په شنو سترګو راته څېر شو او ویې ویل: هاپسون، نور نه شم کولای چې دروغ درته ووايم.

د دې خبرې سره سم خپل کورنۍ وويستل، د کميس ټنۍ يې خلاصې کړې او کميس يې هم وباسلو د هغه په دې کار ما لاسونه پورته کړل او ومې ويل: بس دې لوک، گومان کوم ما د حده ډېر خبرې وکړل ضرورت نشته ته خپل کالې وباسي، زما مطلب دا نه وو.

هغه په ډېر جدي او ژور نظر راوکتل. داسې احساس مې کاوه چې د هغه نظر زما د وجود تر تل پورې رسېږي.

لوک- نه، هاپسون ته لا تر اوسه په اصل خبره نه یې پوهه شوې. په داسې حال کې چې هڅه مې کوله د هغه لوڅ بدن ته ونه گورم، ومې پوښتل: په څه نه يم پوه شوې؟
لوک ماته شا کړل او ویې ویل: په دې.

د هغه پراخو اوږو ته مې وکتل. د هغه د سپين او رنگ تېنېږدلي پوستکي لاندې عضلې رېږدې. د شا عضلې يې وخوځېدې او وغځېدې تر دې چې له ملا او اوږو څخه يې تور رنګه د هډوکو په شان يو څه راوتل پيل شول. لوک د سخت درد له امله مخې ته کوږ شوی و.

هغه تور هډوکي نور هم د هغه له شا څخه راووت. بيا د هغو تر منځ نرۍ، څرمن ته ورته پرده پيدا شوه. هماغه وخت پوه شوم چې لوک وزرونه را ايستلي دي. وزرونه يې ماته هغه وخت راپه ياد کړ چې کوچنۍ وم او پلار مې راته په يو انځوريز کتاب کې د پټروډاکټيل (Pterodactyl) ډايناسور انځور راښودلی و. (پټروډاکټيل ۱۵۰ ميليونه کال مخکې په ځمکه ژوند کاوه او دا کامل ډايناسور نه دی دا يو خزنده دی،

خو ځکه چې د ډایناسورانو وخت کې ژوند کاوه نو ډایناسور ورته ویل کیږي کنه دا الوتنه کوی او د باز او مرغی په شان وزری لری)

هر وزری یې د هډوکي اوږه او لاس درلود چې نږدې یونیم متر اوږد و. د هغه هډوکین لاس لاندې یوه نری، شفافه او انعطاف منونکې پرده غځېدلې وه. د هر لاس په پای کې مړوند او درې هډوکین کوتې وې. لاسونه مې پر خوله کېښودل او په حیرانتیا مې لوک ته کتل، چې له سره تر پښو لړزېده.

کله چې د هغه بدلون بشپړ شو، لوی تور وزرونه یې دواړو خواوو ته وغځېدل. لاسونه یې د بدن دواړو غاړو ته ځوړند وو. مخ یې راواړاوه، راوکتل یې او په ارام غږ یې وویل: خیر دې زما څخه مه وېرېږه. د حیرت څخه په پک غږ مې وویل: واو ... لوک ورو وخنډل او ویې ویل: بس همدا؟

کله چې یې خبرې کولې، پام مې شو چې دواړه مخکیني غاښونه یې په اوږدو او تېرو نیشونو بدل شوي دي. په حیرانتیا مې ورو وویل: نو څه دې غوښتل چې وې وایم؟

که څه هم باید له هغه موجوده وېرېدلې وای کوم چې زما مخې ته ولاړ و، خو زه نه وېرېدم ځکه هغه لوک وو! سترگې یې تر پخوا لا ډېرې شنې شوې وې. پوستکی یې د مرمر د ډبرې په شان سپین او نرم و. شونډې یې د وینې په شان سرې او تیاره ښکارېدې، او تور ځلاند ویښتان یې د اونیګس ډبرې په شان ځلېدل.

- دا... دا وزرونه له کوم وخت راهیسې لری؟
هغه په ارامۍ ځواب راکړ: له هېښه څخه، د پیدایښت څخه راسره دی.

دواړه خو شېبې چوپ پاتې شو. نه زه پوهېدم چې څه ووايم، او نه هم هغه. لوک یوه وارخطا موسکا وکړل، هغه ګنګس و زما د ریکشن څخه او نه پوهېدی چې څه وکړي؟ ورو یې وپوښتل: څنګه ښکاره کېږم؟

- حیرانوونکی ښکارېږي.

په موسکا یې وویل: حیرانوونکی؟ یعنې نه باید ووايې ښکلې او جذاب؟
په داسې احساس چې ټول وجود یې راته گرم کړې و ومې ویل: نه، له ښکلا هم ډېر.
ته بېخي عجیبه او زړه راښکونکې ښکاری. هغه ته وې؟

لوک- څوک؟

- هماغه چې نن شپه یې زه د هغه وینو څښونکو له منگولو وژغورلم؟
لوک- هو، زه وم.

کنجکاوه وم او غوښتل مې پوهه شم چې هغه ولې په دې شکل بدل شوی؟
- نو ته هم د هغوی په شان یې؟ یعنې وینې څښونکی یې؟
زما خواته راغی د تخت پر غاړه کښېناست. د ناستې پر مهال یې وزرونه لږ ورپېدل.
زما سترگو ته یې راوکتل او ویې ویل: ځینې خلک ما هم وینې څښونکی
ومپایر(Vampire) بولي، خو زه ومپایرس یم(Vampyrus) نه ومپایر.

- ومپایرس؟

لوک- هو، تاسو انسانان ورته وینه څښونکې آسمان سرلکې وایاست.
په داسې حال کې چې هڅه مې کوله د هغه خبرې درک کړم، ومې پوښتل: نو ته یو
آسمان سرلکې یې؟ یعنې د هغه په شان وزرې لری او وینه څښې؟ نو ته چېرته
اوسېږې؟ یعنې ځان چېرته راځړوې؟ له کومه ځایه راځې؟
لوک- له غارونو څخه ..

د هغه غږ داسې و، لکه له ډېر لرې ځایه را روان وي. داسې ښکارېده لکه په ذهن کې
بېرته خپل کور ته تللی وي. بیا یې وویل: له غارونو او هغو سمڅو او سوریو څخه
چې زموږ تر پښو لاندې د ځمکې په تل کې دي.
په حیرانتیا مې وویل: یعنې ته د ځمکې لاندې اوسېږې؟ نو ستا په شان نور هم هلته
شته؟

هغه وضاحت راکړ:

— هو. هغوی تل موجود وو، آن د انسانانو له پیدا کېدو هم مخکې. ومپایرس د ځمکې لاندې په غارونو، تونلونو او سمڅو کې ژوند کوي.

- نو بیا ولې له ځانو څخه مو پولیس جوړ کړي؟ ولې خلکو ته ځان پولیس معرفي کوي؟

که زما مخې ته پر تخت ناست دا وزر لرونکی سړی نه وای، نو ما پخپله لا خپل په خبرو باور نه راتلو نور خلک خو لری. د هغه سترګې تیاره شوې او پخوانۍ ځلا یې ورکه شوه بیایې ورو وویل: موږ دلته راغلي یو چې خپل د یو کس لټه وکړو.

- ولې؟ هغه ومپایرس چیرته تللي؟ څه یې کړي؟

لوک- کوره هاپسون زموږ نسل له سلګونو کلونو راهیسې د ځمکې پر سر تګ راتګ کوي. زموږ ځینې کسان په پټه ستاسو په ټولنه کې لوړې دندې او مقامونه ترلاسه کړي دي. موږ ټول ومپایرس تل ستاسو قانون او نړۍ ته درناوی کړی، موږ د انسانانو وینه څښل منع کړې هر کله چې د انسانانو وینه ته مو زړه راشي نو غارونو ته ننوځو او خپل دا لوږه او اشتها لمینځه وړو د هغه وروسته بیرته بیرون راځو او د عام انسانانو په شان ستاسو په ټولنه کې ژوند کوو.

خو زموږ له ډلې یو کس دا قانون مات کړ. د دې پر ځای چې بېرته غارونو ته ستون شي او خپله لوږه هلته ماته کړي، د خپلې غوښتنې غلام شو او د انسانانو وینه یې وڅښله. او په دې کار سره یې یو نوی بدل شوی نسل پیدا کړ، کوم چې نیم انسان او نیم ومپایرس دی، هماغه موجودات چې تاسو یې وینې څښونکي بولی. هغوی روحاً مړه دي خو جسماً ژوندی دی او نه مري.

- هغه ومپایرس څوک و چې داسې کار یې وکړ؟

لوک- نه پوهېږم، موږ له نږدې نه دي لیدلي خو نښو یې موږ تر رګډ کوو پورې راوستلو هغه همدلته، د ښار په کوم ځای کې پټ شوی دی.

- پیژندل یې ستاسو لپاره باید سخت ونه اوسېږي، ځکه هغه ستاسو خپل د نسل څخه دی ولې مو تر اوسه نه دې راگیر کړي؟

لوک- نه هاپسون، دومره اسانه هم نه ده هغه ومپایرس دی. مطلب د یو عادی انسان په شان گرځې څوک شک نشې پرې کولای، همدا زه که ما خپل وزری تاته نه وای ښکاره کړي ایا ته پوهېدی چې زه ومپایرس یم؟
سر مې وخوځاوه او ومې ویل: نه، فکر نه کوم چې پوهه شوی وای.
لوک- نو اوس پوه شوې چې زموږ ستونزه څه ده. او موږ د څه لپاره راغلې یو، هر څومره چې هغه ناوخته پیدا کړو، همغومره به ډېر انسانان ووژني او نور وینې څښونکي به جوړ کړي، تر دې چې یوه ورځ به ټوله ستاسو نړۍ د وینې څښونکو په لاس کې ولوېږي.

- نو هغه ومپایرس ولې دا کار نه پرېږدي؟ کله چې پوهېږي د هغه په دې کار ټولو ته زیان رسېږي؟ ولې بېرته د ځمکې لاندې نه ځي او خپله لوږه هلته نه ختموی؟
لوک- څوک چې د انسانانو وینه یو ځل وڅکي، بیا داسې روږدی کېږي ورباندې چې بېرته ترې نه شي راگرځېدای. هغه لوږه، هغه هوس هېڅکله نه ختمېږي. اورېدلي مې دي چې دا د انسان په روح کې د اور په شان بلېږي او هېڅکله نه مړه کېږي.

- نو د دې تندې هېڅ درملنه نشته؟
هغه په ټیټ غږ وویل: د تاریخ په اوږدو کې نور ومپایرس هم وه، چې د ځمکې سر ته راغلې او د انسانانو وینه یې څښلې.
- بیا یې دا تنده ختمه شوې؟
لوک- هو.
- څنگه؟

سترگې یې تیاره شوې او ویې ویل: بیا زموږ په شان ومپایرس ورپسې استول کېږي تر څو راگیر یې کړي، د ځمکې لاندې یې ویسي او ختم یې کړي.
- نو ته د عادي وینې څښونکو په شان نه یې؟ یعنې د لمر په رڼا کې هم گرځېدای

شې؟

لوک- زموږ اصلي ځای تیاره ده، خو زموږ له ډلې ځینې د لمر رڼا زغملای شي. زه خپله د لمر رڼا نه خوښوم، خو څو ورځې یې زغملای شم. یوازې پوستکی مې خارښت کوي، سوځي او کله ناکله دانۍ پرې راخېژي. خو ځینې نور یوازې څو دقیقې د لمر رڼا زغملای شي، له هغې وروسته یې پوستکی سوځېږي او لوکی ترې پورته کېږي.

هغه ورځ رایاد شوه چې لوک زما د لاس پرې شوی مړوند ولید، او بیا هغه شېبه چې زما پر وینو لړلې جمپر یې بوی کاوه.
- نو ته هم د هغو وینې څښونکو په شان یې؟ یعنې، ته هم د ژوندي پاتې کېدو لپاره د انسان وینې ته اړتیا لرې؟
لوک- اړه لرې.

خپل لاس مې د هغه له لاسه خوشې کړ او ومې پوښتل: په څه پورې اړه لری؟

لوک زما اندېښنه احساس کړه او ویې ویل: اړتیا نشته چې له ما ووېرېږې. لکه د لمر د رڼا په شان، دا هم په هر ومپایرس کې توپیر لري. زموږ ځینې کسان چې د ځمکې سر ته راووځي نو سمدستي د انسانانو وینو ته تېرې کیږی، خو ځینې نور کولای شي ساعتونه، ورځې، او حتی اوونۍ د انسانانو وینې ته له تندنې پرته د ځمکې پر سر پاتې شي. خو کله چې دا تنده راپیدا شي، باید بېرته د ځمکې لاندې لاړ شو، تر څو دا تنده ارامه شي. وروسته بیا بېرته د ځمکې سر ته راځو.

- نو ته تر څومره وخته ځان ساتلای شې؟

لوک- شاوخوا شپږ اوونۍ.

- او بېرته د ځمکې لاندې څومره وخت پاتې کېږې؟

لوک په موسکا وویل: نږدې یوه اوونۍ، تر څو د انسان د وینو نشه مو له سر لاړ شې. نو اوس ته زما لخوا په امن کې یې مه وېرېږه، البته هغه ورځ چې ستا مړوند پرې

شوی و، زه بیحد سخت د وینو تږی شوم، ستا د وینې بوی د یوې شېبې لپاره رښتیا هم لېونی کړې وم. ځکه مې نه غوښتل درته نږدې شم.

- ما ولیدلې چې زما وینه دې بویوله.

لوک په شرم باندې بلې خوا ته وکتل او ویې ویل: وبخښه، ځان مې کنټرول نه شو کړې. ستا د وینې بوی ډېر خوندور او نشه کوونکی و.

غوښتل مې د هغه او د هغه د ژوند په اړه چې د ځمکې لاندې کوي ډېر څه پوهه شم، نو ومې پوښتل: ته د ځمکې سر ته څنګه راځې؟ دلته څنګه ځان رارسوي؟ لوک- د هغو څاهګانو، ژورو غارونو او کندو له لارې چې انسانانو ایستلي دي. نېکمرغي دا ده چې تاسو انسانان د ځمکې لاندې د غارونو، تونلونو او زرګونو میلو لاندې لارو ته لاسرسی نه لرئ. خو ډېری وخت موږ پخپله هم تونلونه کیندو او بیرون نړۍ ته لاره جوړوو. بیا دغه لاره په یوه پټه دروازه پټو، او کله چې بېرته لاندې ځو، هغه دروازه قلفوو. دا کار موږ تل کوو.

زه لږ شېبه چوپه کښېناستم او هڅه مې وکړه چې د هغه ټولې خبرې په ذهن کې سره وټرم. بیا مې ورته وکتل او ومې پوښتل: موږ؟ څوک یادوی؟ لوک لکه زما د خبرې په معنا چې پوه شوی نه وې وویل: څه دې وویل؟ بیا مې خپله پوښتنه تکرار کړه: - تا وویل: موږ یې قلفوو. دا «موږ» څوک دی

هغه نېغ زما سترګو ته راوکتل، بیا موسکۍ شو او ویې ویل: مورفي، پاتر او رام. په حیرانتیا مې وویل: څه؟ ته وایې چې ډلګۍ مشر مورفي، قومندان رام او هغه احمق پاتر هم ټول ستا په شان آسمان سرلکي دي؟ لوک وخنډل او ویې ویل: پوهېږم باور کول پری سخت کار دي، خو هغوی دومره هم بد خلک نه دي.

- خو نن هغوی زما سره ډېر بد چلند وکړ.

لوک- باور کوی او کنه خو هغوی یوازې غوښتل ستا ساتنه وکړي.

په ریشخند مې وویل: که دا ساتنه وي، نو هغوی په ډېر عجیبه طریقه غوښتل زما ساتنه وکړی.

لوک زما دواړه لاسونه په خپلو لاسونو کې ونیول او ویې ویل: موږ پوهېدو چې کله تا تېره شپه هغه وینې څښونکې ووژله، نو د هغه نور ملگری ستا پسې راځي. نو ځکه غوښتل مو ستا د خونديتوب لپاره تا له رګد کوو څخه وباسو. موږ مجبور وو چې تا له دې ځایه لیرې کړو.

- خو زه ستاسو ساتنې ته اړتیا نه لرم. خپله د ځان ساتنه کولای شم.

هغه راوکتل او ویې ویل: نو د نن شپې په اړه څه وایې؟ که زه پر وخت نه وای راغلې ته به اوس مړه وې، یا به هم د هغوی په شان شوې وای.

خو شېبې چوپه پاتې شوم، بیا مې ورته وکتل او ومې ویل: خو زه غواړم همدلته پاتې شم. اوس نه شم تلای.

لوک- خوښه دې ده، خو پوهه شه چې له دې وروسته به له ډېر خطرونو سره مخ شې. نه یوازې ته، بلکې د دې ښار ټول خلک هم.

له دې خبرو وروسته یې لاس راوغځاوه، زما د مخ ویښتان یې یوې خواته واړول او په نرم غږ یې وویل: ته پوهېږې چې مجبوره نه یې دلته پاتې شې. که له دې ځایه تلل غواړې نو زه کولای شم تا له دې ځایه وباسم.

د هغه لاس مې کلک ونيو، موسکۍ شوم او ومې ویل: زه اوس نه شم تللې، ځکه تاسو ټول ماته اړتیا لرئ.

لوک په حیرانتیا ویوښتل: ولې داسې فکر کوی چې موږ درته اړتیا لرو؟

په خندا مې وویل: نن مې په اداره کې چې کوم خبری وکړل هغه زما د زړه خبری وه، مورفي او پاتر د رښتیا هم دومره ټنبلان دې چې حتا نشي کولای د کلودو د لوبې

معما حل کړې، د یو داسې زیرک کس پیدا کول خو لری خبره، زه باید پاتې شم او مرسته وکړم.

لوک څو شیبې داسې راوکتل، لکه غوښتل یې چې کوم څه ووايي، خو ناڅاپه یې زما لاس خوشې کړ او له خپل ځایه پورته شو. چې ما په اندېښنه وپوښتل: څه دې ویل غوښتل؟
لوک- نه، هېڅ ... کومه مهمه خبره نه وه.

د دې خبرې سره سم ماته یې شا کړل، غوښتل مې د هغه پر اوږه لاس کېږدم، خو نه پوهېدم دا کار وکړم که نه. ځکه که مې لاس غځولې وای نو د اوږې پر ځای د هغه وزرونه به مې په لاس کې راغلې وای. نو ځکه پرته له دې چې لاس ورته نږدې کړم ومې ویل: خو زه گومان کوم چې مهمه خبره ده.

زما په دې خبره لوک راوگرځېد او رانږدې شو. لوڅه سینه یې له ما یوازې څو گوټې لرې وه. ویې ویل: فکر کوم، ښایي ستا د دلته پاتې کېدو بل دلیل هم وي؟
سمه پوهه شوم چې څه مطلب لري، خو لږ خواته یې ورنږدې شوم او په دروغو مې وویل: ستا د خبرې په مطلب نه پوهېږم.

لوک- هغه ما هیله لرله چې ..

خبره یې نیمگړې پرېښوده، چې ما په ټینگار وپوښتل: د څه هیله دې لرله؟
لوک په موسکا خپل مخ زما مخ ته رانږدې کړ او ویې ویل: ته رېږدېږې.

- زه؟

لوک په ټیټ غږ وویل: هو، ته وېرېدلې یې.

موسکې شوم او ومې ویل: نه، خو ته باید له ما ووېرېږې.

لوک- ولې باید ستا څخه ووېرېږم؟

په ورو غږ مې وویل: ځکه زما په جیب کې د مقدسو اوبو بوتل او یو صلیب شته.
لوک پخندا وویل: هغه یوازې پر وینې څښونکو اغېزه کوي، خو زه وینې څښونکی نه یم، زه یو آسمان سرلکی یم.

د دې خبرې سره سم رانږدی شو او زه یې د خپلو وزرونو په منځ کې ونيولم، چې د برق او باد په شان د نن شپې صحنه مې د سترگو وړاندې ودریدل چې لوک په خپلو تېرو پنځو هغه وینې څښونکي ټوټې ټوټې کول. او وینه یې پر سپینې واورې هرې خواته شیندل کېده او واوره یې سره کوله. که څه هم لوک په مینه مخ ته راغلې و خو هغه صحنو زما فکر خراب کړ، ځان مې د هغه له غېږې لرې کړ او ومې ویل: وبخښه.

زما په غږ لوک ژر په خود راغې خو گام راڅخه لری شو او ویې ویل: نه، زه باید بخښنه وغواړم. ما نه باید ته په غېږ کې نیولې وای. - نه، زما مطلب دا نه و.

هڅه مې وکړه مناسبې خبرې پیدا کړم. او همغه حال کې سترگې مې د هغه له ځیر ځېر کتلو څخه واړولې، کله ناکله نظر یې بیحد دروند کېدې او کتل ورته سخت وه. هغه ورو وپوښتل: د یو چا له امله دې زه رد کړم، ایا کوم بل څوک دې ژوند کې شته؟

هڅه مې وکړه وضاحت ورکړم:

- نه ... گوره (نه پوهیدم چې څه ورته ووايم، البته منم چې زما ژوند کې ټام و، خو هغه د پخوا وخت خبره وه، زما د رد کولو دلیل هغه صحنې وه، خو د دی خبرې ویل هغه ته مناسب نه وه نو ځکه مې وویل: زما یو ملگری و نوم یې ټام و، خو اوس هر څه پای ته رسېدلي دي.

لوک- ولې پای ته ورسید؟ څه پېښ شول؟

غږ یې نرم او ډاډ راکوونکی و. ومې ویل: یو چاته مې ژمنه ورکړې نه شم کولای کیسه یې وکړم.

بیا مې ورته وکتل او ومې پوښتل: ته څنگه؟ ستا په ژوند کې هم څوک و؟ هغه لږ غلی شو، بیا یې وویل: یو وخت، ډېر پخوا، یوه نجلۍ وه، خو هڅه کوم هیره

یې کړم.

- بريالی شوې یې؟

زه خو سل په سل ډاډه وم چې نه شم کولای د ټام خاطرې هېرې کړم، خو امید مې درلود چې لوک هغه جنۍ هیږه کړی وی، لوک یو ځل بیا خپل د تور وزرونو په منځ کې ونيولم او ویې ویل: زه به درسره مرسته وکړم چې هغه هېر کړې. د هغه سترگو ته مې وکتل او ومې پوښتل: څنگه؟

لوک له لمر ختلو مخکې زما څخه لاړ، خو د هغه مخکې ما خپل معلومات ورڅخه حاصل کړل او ترې ومې پوښتل: ته چېرته اوسېږې؟ هغه راته وویل چې د ورځې له خوا له نورو آسمان سرلکو، مورفي او پاتر سره د پولیسو د دفتر په زندانونو کې ویده کېږي. ویې ویل، هغه زندانخونه هغې دروازې ته نږدې ده چې د ځمکې لاندې غارونو ته لاره لري، او کله چې اړتیا شي، له هماغې لارې ژر بېرته لاندې ځي.

کله چې مې د قومندان رام په اړه وپوښتل، نو ویې ویل چې هغه خپل ډېر وخت د ځمکې لاندې تېروي، خو لامل یې راته ونه ښود. بیا مې ترې وپوښتل چې غارونو ته د تللو پټه لاره چېرته ده؟ هغه د پولیسو د دفتر شاته، د زندانونو تر څنګ په دهلیز کې یوې زړې اوسپنیزې المارۍ ته اشاره وکړه. حیرانه شوم، نه د هغه د ځای له امله، بلکې د هغه د عادي بڼې له امله. یوه توره اوسپنیزه المارۍ وه، چې زنګ وهلی قلف یې درلود او هېچا ورباندې شک نه راتلو چې کوم عجیب شئ به د هغه تر شا اوسېږي.

هغه زه ګنګسه او خوبولې تر بل هر وخت چې رګډ کوو ته راغلې وم پرېښودم. خو د تلو مخکې وویل: د ماښام په اوو بجو به دې د پولیسو په دفتر کې ووينم. په نیمه ویده حالت کې مې وویل: خو ما گومان کاوه چې زه یې له دندې ایستلې

یم.

هغه په ډاډه غږ وویل: زه به له نورو سره خبرې وکړم.

د دې خبرې وروسته لوک یو ځل بیا په غیږ کې ونیولم او تندې راته ښکل کړو، د هغه په غېږ کې مې ځان خوندي احساساوه. د بدن پوستکي مې د هغه له پوستکي سره لگېدلي و، او داسې راته ښکارېده لکه له دې غېږې بهر نور هېڅ شی وجود نه لري. په هماغه شېبه کې یوازې د هغه غېږ راته ارزښت درلود، نور هر څه مې هېر شوي وو.

هغه احساسات چې د هغه په اړه مې لرل، ناڅاپي او ډېر ژور وو، خو نه پوهېدم چې ولې؟ ولې ناڅاپه دومره هغه راباندې گران شوی؟ یوازې دومره پوهېدم چې دا نوې احساسات عجیبه او زړه راښکونکي دي. نه مې غوښتل چې لاړ شي. لاس مې ورڅخه کلک ونیوه او ورو مې وویل: پاتې شه. لوک- نه شم پاتې کېدای هاپسون، باید ولاړ شم.

خوشې مې کړ، چې هغه هم لری شو او خپل د پولیسي درېشي په اغوستو شوم، زه هم کېښناستم او کتل مې چې څنگه یې اوږې بېرته خپلې عادي بڼې ته راوگرځېدې او وزرونه یې د اوږو د هډوکو تر منځ ورو ورو ورک شول. وروسته یې د پولیسو درېشي واغوسته او تڼۍ یې له پاسه تر پایه وتړلې. باور کول گران وو چې د هغه ساده درېشي لاندې داسې یو راز پټ دی. کله چې یې کالي واغوستل، یو ځل بیا د عادي پولیس په څېر ښکارېده.

دروازې خواته ولاړ، لږه یې خلاصه کړه، خو د تلو مخکې راوگرځېد زما سترگو ته یې راوکتل او ویې ویل: اوس د خپل ملگري ټام په اړه څه احساس لرې؟ په حیرانتیا مې تندې تریو کړ او ومې ویل: ټام؟ ټام څوک؟ لوک سمدستي وویل: هماغه چې پرون شپه دې وویل یو وخت دې خوښېده. نه پوهېدم چې هغه د چا په اړه خبره کوي؟ په حیرانۍ مې وویل: زه خو هېڅکله په چا نه یم مئینه شوی، او د ټام په نوم هم کوم ملگری نه لرم. د لوک پر شونډو موسکا خپره شوه او ویې ویل: نو ښایي زه غلط شوی یم.

بيا يې زياته كړه:

— نن شپه به دې په اداره كې ووينم ښكلې نجلۍ.

دا يې وويل، ووت او دروازه يې تر شا ورو وتړله. زه هم بېرته خپل تخت ته ولاړم، پرې وغځېدم، كمپله مې پر ځان راکش كړه او ويده شوم. د خوب په غېږ كې مې داسې انگېرله لکه د هغه نرم او ځواکمن وزرونه چې مې لا هم چاپېره وي، زما پوستکي نازوي او د خونديتوب احساس راکوي.

ځان مې داسې حال كې پيدا كړ چې د خليج د ساحل په اوږدو كې منډې وهم. ساه مې بنده شوې وه. سمندر خپل لويې تورې او مستې څپې په زوره د ساحل پر غاړه وهلې، او هر ځل به چې څپه لگېده، د يخو اوبو ستر څاڅكي به هوا ته شيندل كېدل. لږ وړاندې دوه سترې ډبرينې څوكې د بدرنگو بلاوو په خبر تر اسمانه جگې ولاړې وې. له شا مې يو غږ راتله، د زړه د شديد درزا په شان. ژوره ساه مې واخيسته او شاته مې وکتل. يو توره وريځه په ډېر چټکۍ د شپې په اسمان كې روانه و، او هماغه د زړه په شان درزا ترې اورېدل كېده. بېرته راوگرځېدم او لا تېزه مې منډه كړه.

په خاپوړو د هغو تيږو له پاسه اوښتم چې د قبر د ډبرو په شان له شگو راوتلې وې. تور سمندري بوټي پرې داسې خپاره وو لکه تور رگونه. ناڅاپه مې تعادل له لاسه ورکړ، وښوېدم او پر مخ په شگو ولوېدم. د اوبو يوه څپه راغله او پر ما ولگېده. جامې، مخ او ويښتان مې ټول لمده شول. د زړه د درزا غږ لا پسې لوړ شو. له اوږې مې شاته وکتل. هغه تور وريځي نور هم رانږدې شوی و، داسې ښکارېده لکه زما په تعقيب چې وي.

بېرته پر پښو ودرېدم او بيا مې منډه كړه. په اړخ كې مې داسې درد و لکه چا چې په چاره وهلی يم. د اوبو څپو بيا پر ما ځانونه ووهل، داسې برېښېدل لکه غواړي سمندر ته مې کش کړي او ډوبه مې کړي. يوه لويه هواره ډبره مخې ته راغله. ورباندې وختم. لرې مې د دوو لوړو ډبرو ترمنځ يو غار وليد. اوس د زړه د درزا غږ

دومره لوړ شوی و چې نږدې غوږونه یې راته کاڼه کړل. شاته مې وکتل او په لیدلو یې چیغه مې کړه. هغه تور سیوری اصل کې کوم ورېځ نه وه. هغه زرگونه وزر لرونکي موجودات، آسمان سرلکۍ وه چې زما د سر د پاڅه الوتل او زما پر لور راتلل. هغه د زړه په شان غږ هم په اصل کې د دهغوي د وزرونو د پرله پسې رپېدو غږ و.

له ډېرې رابښکته شوم او په ټول توان د غار پر لور مې منډه کړه. شکې او ریک مې د بوټونو لاندې هوا ته پورته کېدل. لوند پتلون مې پر پښو دروند شوی و او منډه وهل یې راته ورو کړې وه. خو بیا هم نه درېدم او ځغاستم، د ډېر ځغاستلو څخه سړي مې سوځېدل، شاته مې وکتل. آسمان سرلکي له اسمانه بښکته راکوزېدل. خو دا کوم عادي آسمان سرلکي نه وو، بلکې بڼې او سړي وو چې لوی تور، د څرمن په شان وزرونه یې لرل. هغوی دومره رانږدې شوي وو چې د هغوی شنې سترگې او هغه لارې مې لیدلې چې د تېرو نیشونو له سرونو څخه یې څڅېدل.

هغوی ته مې شا واپوله او په بیرې د غار پر لور روانه شوم. زړه مې داسې په تېزه درزېده، چې هره شېبه امکان یې و له سینې څخه مې راووځي، خو بیا هم لا تېزه منډه مې وهله. تر غاره ډېر واټن نه و پاتې. چې ورسېدم، ومې لیدل د غار خوله په یوې فلزي دروازې تړل شوې ده. دروازه مې تېله کړه، خو کلکه بنده وه او نه خلاصېدله. په زاری مې وویل: خیر دې ... خیر دې پرېږدئ چې دننه شم.

په داسې سترگو چې د ډېر وېرې او ډار څخه راوتې وه د اوږې له پاڅه مې شاته وکتل، آسمان سرلکي مې ولیدل چې د ځمکې له سطحې یوازې څو کوتې پورته په ډېر چټکۍ زما پر لور را روان وو. بېرته مې مخ د دروازې خواته کړ او په پاتې ټول ځواک مې تېله ورکړه او په چیغه مې وویل: خیر دې دروازه خلاصه کړئ!

د هغوی د وزرونو د سخت رپېدو له امله شکې او د سمندر اوبه پر ما شیندل کېدې. یو ځل بیا مې په ټول زور دروازه تېله کړه. دا ځل دروازه خلاصه شوه. په لرېدلو کامونو غار ته ننوتل، او هماغه شېبه د چا په خلاصه غېږه کې ولوېدم په چیغه مې وویل: مورې...!

ناڅاپه له خوبه راويښه شوم او په خپل تخت کښېناستم.

زړه مې په زوره درزېدې او ساه مې لنډه، لنډه کېده. د خولو وړې وړې څاڅکي مې پر تندي راټول شوي وو، او لمدۀ ويښتان مې پر مخ نښتي وو. کمپله مې لرې کړه، پښې مې د تخت له غاړې راځورنډې کړې او ودرېدم. پښې مې رپېدې. تشناب ته ننوتم، له نل څخه مې يو گيلاس له اوبو ټک کړ او په يوه ساه مې وڅښه. هغه خوب چې د خپلې مور په اړه مې ليدلی و، سخت خپه کړی وم. د حمام په ديوال راځورنډې هندارې ته مې وکتل او هغه اوښکې مې پاکې کړې چې پر مخ مې روانې وې.

ډېر وخت شوی و چې د مور خوب مې نه و ليدلی، البته تل مې هڅه کوله چې ډېره يې ياده نه کړم. دا د دې لپاره نه چې ترې کرکه لرم، برعکس ما خپل د مور سره مينه درلوده هغه هم بېحد ډېر، خو هر څومره چې ياد ته راوړم زړه مې درد کوی. وروستی ځل چې مې خپله مور وليده، درې کاله مخکې و. له کوره ووتله چې زما د اوولسمې کليزې لپاره کيک واخلي.

خپل د خوبنې جامې يې اغوستې وه، او باد يې تور ويښتان پر اوږو خوځول. د مخه ښه لپاره يې لاس راته وښوراوه او د باغ له دروازې ووتله.

په موسکا يې وويل: لږ وروسته به دې ووينم پيشو.
ما هم پخندا ورته وويل: تر څو دقيقو وروسته به دې ووينم د پيشو موری.
بيا مې ورزياته کړه: مينه درسره لرم.

هغې هم له لرې په هوا کې راته مچ راولېږه او ويې ويل: زه لا تا ډېره ستا سره مينه لرم.

خو له هغې ورځې وروسته مې مور بيا هېڅکله ونه لیده. د هماغې شپې شاوخوا لس بجې، کله چې پلار مې په وارخطايي او بې قرارې څو ځله د مور ملگرو او خپلوانو ته زنگونه ووهل او هېڅ درک يې پيدا نه کړ، نو بالاخره يې پوليسو ته خبر ورکړ. په لومړيو کې پوليسو دا پېښه د يوه ورکېدلي کس په توگه وڅېړله، خو چې وخت تېر شو او مور مې بيا هم پيدا نه شوه، شکونه ورو ورو زما د پلار پخوا ورتول

شول. مور مې خپله هم پوليسه وه، نو طبيعي خبره وه چې همکارانو يې د هغې د موندلو لپاره هره هڅه کوله.

پلار مې د پوښتنو لپاره د پوليسو مرکز ته يوړل شو او نږدې درې ورځې يې هلته وساته. کله چې هغه يې ويورو نو سپين کالي اغوستي پوليس زموږ کور ته راغلل او د کور هر کونج يې په ډېر دقت وکوت. بيا تور کالي اغوستي نور پوليس، چې د مستريانو په شان ښکارېدل، شاته باغچه يې وکيندله، څاگانې يې وکتلې، کثافات يې وپلټل، خو هېڅ داسې څه يې ونه موندل چې کومه نښه ترې ترلاسه کړي.

درې ورځې وروسته چې پلار مې کور ته راستون شو، ډېر ستړی او مات ښکارېده. سپين او خړ رنگه ږيري يې پر زړې راټوکېدلې و. زه ورسره کښېناستم، لاس مې د هغه پر اوږه کېښود، خو هغه دواړه لاسونه پر مخ کېښودل او داسې په زوره يې ژړا پيل کړل چې هغه صحنه مې تر اوسه له ياده نه ده وتلې.

زما پلار له يو خوا د خپلې مېرمنې د ورکيدو د درد سره مخ و، له بلخوا د پوليسو دا شک خلک زما په پلار شکمن کړې وه، او هغوی گومان کاوه زما پلار زما د مور پر سر کومه بلا راوړي، داسې حال کې چې پلار مې په مور بېحد ډېر مټين وو، پلار مې په دې خبره هم ځورېدې چې پوليسو دومره ژر پر هغه شک کړی، پرته له دې چې ښه معلومات وکړي، د پوليسو دا شک زما د پلار زړه مات کړو، هغه کلونه له همدې پوليسو سره کار کړی و او د وژنو په ډېرو دوسيو کې يې د لابراتوار له لارې ورسره مرسته کړې وه.

له همدې پېښې وروسته پلار مې نور د پخوا په شان پاتې نه شو. اکثره به خاموش او غلی و، او داسې به ښکارېده چې له خپل کاره يې زړه تور شوی وي. البته کله به چې ما د کوم دوسيې په اړه ترې څه پوښتل نو ځواب به يې راکاوه، خو پوهېدم چې نور هغه پخوانۍ لېوالتيا پکې نشته. يوه ورځ دواړه د تلویزيون مخې ته ناست وو. ما د هغه ستړي مخ ته وکتل او ومې ويل: بابا... تا به هغه څه ته چې زه يې کله

ناکله وینم، څه ویل؟

هغه لږ موسکی شو او ویې ویل: د خدای پیرزوینه او ستا ډالی، ولې؟

- نه پوهېږم، خو شرم راته راځي چې له دې ډالی څخه د کوم گټور کار لپاره گټه نه شم اخیستلای.

هغه وویل: هو، دا خبره خو دې سمه ده. نو څه فکر لرې؟ غواړې له دې ډالی سره څه وکړې؟

ما پرته له ځنډه ځواب ورکړ: غواړم پولیس ته شم.

زه په خپل ټول ژوند کې هېڅکله دومره جدي شوی نه وم په کوم موضوع کې.

پلار مې یوه ورپه پورته واچول او ویې ویل: پولیس ته؟ لکه خپل د مور په شان؟

هغه به خامخا پر تا افتخار وکړې، خو ولې غواړې پولیس ته شې؟

- ځکه چې کله پولیس ته شم، د مور دوسیې به بیا پرانیزم او پیدا به یې کړم.

پلار مې یوه یا دوې دقیقې همداسې راته وکتل، لکه نه پوهېده څه ووایي. لومړی لږ

غوسه شو، خو وروسته یې خبره نرمه شوه او بیا غمجنه بیا یې ورو وویل: دا ډېر

ښه فکر دی لوری خو که...

لږ چوپ شو، بیا یې وویل: که دومره پولیسو ستا مور ونه شوای موندلای، له هغه

وخت راهیسې چې ... څومره موده د هغې له ورکیدو تېره شوې؟

ژر مې وویل: یوولس میاشتې او شپږ ورځې.

هغه وپوښتل: ښه نو فکر دې کړی چې ته به یې څنگه پیدا کوي؟

هغه نه غوښتل زما سپکاوی وکړي، هغه یوازې هڅه کوله چې ماته بېځایه هیله را نه

کړي، او ښایي خپل ځانته هم.

ومې ویل: کېدای شي پولیسو کومه نښه له پامه غورځولې وي. هغوی هره نښه نه

شي لیدلای.

بابا- کومه نښه؟ هېڅ نښه نشته.

څنگ ته یې پر صوفه کښېناستم او ومې ویل: تل یوه نښه وی هېڅ جرم بې نقص نه وي، یوازی د هغه پیدا کول پکار دی. دا خبره تاسو ماته کول.

پلار- پوهېږم، خو دا قضیه فرق کوی.

ما یې خبره پرې کړه او ومې ویل: زه پوهېږم چې مور مې هغه ورځ لا زموږ د کوڅې تر پایه هم نه وه رسېدلې چې ورکه شوه.

هغه لږ شاته کښاست، تر څو ما ښه ووينې او ويې ویل: ته څنگه په دې خبره ډاډه یې لوری؟

نېغ مې د هغه سترگو ته وکتل او ومې ویل: مور مې هغه ورځ د اوږې په گرمو جامو کې له کوره ووتله.
پلار- ښه نو؟

- ما هغه ورځ داسې په یاد ده، لکه همدا پروښ چې وه. یوازې یوه دقیقه، یا لږ تر هغې زیات تېر شوی وه د مور له وتلو څخه چې ناڅاپه سخت توپان پیل شو. نږدې یو ساعت، یا تر هغه هم ډېر، باران او توپان روان و. ما تر هغه مخکې هېڅکله دومره سخت باران نه و لیدلی. وروسته یوه ډېره زوروره تندر وځلېده. غږ یې دومره سخت و چې د مور لپاره اندېښمنه شوم، ځکه پوهېدم هغه له تندر او برېښنا وېرېږي او نه خوښوي چې په داسې وخت کې له کوره بهر وي.

خو مور یوازې یوه دقیقه مخکې له کوره وتلې وه. نو ناشونې ده چې د کوڅې تر پایه رسېدلې وي. ما فکر کاوه، په داسې سخت توپان کې به خامخا هغه بیرته ژر کور ته راوگرځې، خپلې جامې به بدلې کړې، او په تمه به شې تر څو باران ودرېږي. خو هغه بېرته رانغله. مور مې د خپلو وېښتانو په ښکلا ډېر حساسه وه. لږ تر لږه مې دا تمه لرله چې بېرته راشي، یوه خولۍ یا بل څه له ځان سره یوسي، خو بیا هم هغه رانغله. هېڅ امکان نه لرې چې مور مې په داسې سخت تندر او برېښنا کې له کوره بهر پاتې شوې وي هغه باید بېرته کور ته راغلې وای.

پلار مې په ځير ځير راته وکتل. بيا ناڅاپه څيره يې داسې شول لکه يو مهم حقيقت چې يې درک کړی وي. ورو يې وويل: اه زما لويه خدايه! لوری ته سم وايې. نو که ستا پر مور څه شوي وي، هغه به د توپان له پيل کېدو مخکې شوي وي.

- هو پلاره، همدا وجه ده چې پوه شوم مور مې زموږ د کوڅې په هماغه سر کې، د کور له دروازې يوازې څو متره لرې ورکه شوې ده.

پلار- خو په دومره لږ وخت کې به څه شوي وي؟ او چېرته به تللې وي؟

په ټينگار مې وويل: همدا هغه څه دي چې زه يې معلومول غواړم. کله چې پوليسه شم، د مور دوسيه به له سره وگورم. د ټولو گاونډيانو بيانونه به ولولم. وروسته به ورشم او يو ځل بيا به ورسره خبرې وکړم. زه ډاډه يم چې کومه کوچنۍ نښه به پيدا کړم، کومه وړه خبره، يا کوم تناقض، هغه څه چې نورو پوليسو نه وي ليدلي. که څوک په رښتيا د زړه له کومې د يوه حقيقت پسې وگرځي، بالاخره يې پيدا کوي.

پلار مې زما خبره تکرار کړه: که څوک په رښتيا د زړه له کومې د يوه حقيقت پسې وگرځي، بالاخره يې پيدا کوي

بيا يې په حيرانۍ وپوښتل: دا خبره ما درته کړې وه؟

- نه، مور مې راته کړې وه.

بيا مې غېږه ورکړه او ومې ويل: ژمنه کوم پلاره مور به درته پيدا کوم.

خو پلار مې هېڅکله زما د پوليسې کېدو ورځ ونه لیده. د پوځي اکاډمۍ له شاملېدو يوازې دوه مياشتې مخکې، د سرطان له امله وفات شو. دا زما لپاره تر ټولو سخت درد و، داسې مې احساس کاوه لکه زړه مې چې په سينه کې ټوټې ټوټې شوی وي. خو ما غوښتل خپله ژمنه پوره کړم. که هر څومره وخت يې نيولی وای، بيا هم مې غوښتل معلومه کړم چې پر مور مې څه تېر شوي وو.

زه باور لرم چې هغه د همدې نړۍ په کوم ځای کې ده، او د دې شاهد هغه خوبونه دي چې هر ځل يې وينم. له مخه مې اوښکې پاکې کړې، له تشنابه راووتلم او ځان مې تيار کړ. يوازې دوه ساعته وروسته بايد د پوليسو ادارې ته تللې وای. نه پوهېدم

چې مورفي، پاتر او رام به زما بېرته ستنېدو ته څه غبرگون وښيي، خو زړه مې غوښتل چې پر لوک باور وکړم.

ناڅاپه مې خپل موټر را په ياد شو چې لا هم په کنډې کې بند پاتې و. کړکۍ ته ورغلم چې وگورم واوره درېدلې ده که نه. واوره درېدلې وه، خو د واورې يوې غټې برخې سړک او د مسافرځانې مخې ته کروندې ټولې سپينې کړې وې. هغه د پوليسو دريشي چې د څوکۍ شا ته مې ځوړند کړې و، هماغسې مې پرېښود. نه پوهېدم، اوس چې له دندې ايستل شوې وم، بايد هغه واغوندم که نه.

يو گرم جمپر، پتلون او بوټان مې واغوستل. د جمپر کشک مې پورته کړ، له کوټي ووتم، خو لا مې څو قدمه نه وو اخیستي چې پام مې شو د کوټي پر دروازه يو ټوکر نښتې ده. ټوکر مې راواخیست خلاص مې کړل دننه يې يو کاغذ و په هماغه پخواني لاسليک پرې ليکل شوي وو: هاپسون، پر لوک باور مه کوه.

کاغذ مې له منځه وشکاوه، بېرته مې ټوکر ته واچاوه او د زينو له لارې لاندې لارم. کله چې د زينو پای ته ورسېدم او د بوډۍ خورلو له تالاره تېرېدم، نو د ميز تر شا له کوچني کوټي څخه د خبرو غږ راتلې د دروازې شاته پټه شوم او غوږ مې ونيو چې څه وايي.

د بوډۍ او د هغې د زوی، رونالډ، ترمنځ سخت بحث روان و. بوډۍ په ستړي او ناهيلي غږ وويل: رونالډه، نور مې وس نه رسېږي. ډېر مې وزغمل، نور يې نه شم زغملای. رونالډ په غوسه ځواب ورکړ:

— مورې! مخکې مې هم درته ويلي، زه هر څه تر کنټرول لاندې لرم، سمه ده؟ بوډۍ په زاری وويل: موږ بايد له دې ځايه ولاړ شو.

رونالډ په لوړ غږ وويل: څو ځله درته ووايم، مورې؟ هر څه تر کنټرول لاندې دي! بوډۍ په وېره وويل: خو که هغوی زموږ پسې راشي نو؟ که راتلونکي قربانيان موږ شو نو؟

رونالد- نه راځي. موږ دلته خوندي يو.

بوډۍ ورو وويل: زه خو يوازې دومره كولى شم چې هوږې دلته او هلته كېږد، د سپينو زرو صليبونه او د مقدسو اوبو بوتلونه وپلورم، مخكې له دې چې ..

رونالد يې خبره پرې كړه او ويې ويل: مخكې له دې چې څه؟

بوډۍ په ټيټ او لړزېدلي غږ وويل: مخكې له دې چې په دې ښار كې دومره خلك هم پاتې نه شي چې ساتنه يې وكړو.

رونالد بيا په قهر شو او چيغه يې كړه: ما مخكې هم درسره د دې موضوع په اړه خبرې كړي، زه پوهېږم چې څه كوم انديښني ته ضرورت نشته.

د دفتر د دروازي د خلاصيدو څو شيبې مخكې مې دومره وكړې شول چې ځان د

دروازې د شا څخه د زينو لاندې برخي ته ورسوم، همدا چې هلته پټه شوم، د دفتر

دروازه ناڅاپه خلاصه شوه. رونالد له مېزه تاو شو او په بېړه د هغه ځای پر لور

راغی چې زه پكې پټه وم. ژر مې ځان تر وسه نور هم ډېر ښكته كړ. هغه زما له څنگ

څخه په دومره لږ واټن تېر شو چې د بدن د خولو بوی مې هم احساساوه.

كله چې ډاډه شوم چې لاړ، ورو ورو له خپل پټنځای څخه راووتلم او د مسافرځانې د

دروازې پر لور روانه شوم. لا مې دروازه خلاصه كړې نه وه چې د بوډۍ غږ مې تر شا

واوږېد.

— دا مه هېروه!

هغې د مقدسو اوبو يو بوتل زما پر لور راوغورځاوه. ما په هوا كې ونيو. نه پوهېدم

چې زما د پټو خبرو اوږېدو ته يې پام شوی و كه نه. ومې ويل: مننه.

هغې بې له موسكا په ارام غږ وويل: هېڅوك نه پوهېږي چې كله به ورته اړتيا پيدا شي.

بيا مې د وتلو په لور مخ كړ. خو لا څو قدمه تللې نه وم چې بيا يې غږ راپسې وكړ.

— كه دومره هوښياره يې لكه څومره چې زه دې گڼم، نو له دې ښاره ووځه او بيا

هېڅکله بېرته مه راگرځه.

پرته له دې چې شاته ورته وگورم، دروازه مې تېله کړه او پر واورو روانه شوم. د بوبې خبرې لا هم زما په غوږونو کې انگازې کولې. هغې رښتیا ویل. باید تښتېدلې وای، له دې ښاره تللې وای او بیا مې هېڅکله شاته نه وای کتلي. خو نه مې شواى کولى، ځکه لوک و. هغه څه چې تېره شپه يې راته ويلي وو، زما ټوله نړۍ يې بدله کړې وه. هر څه چې تر اوسه مې زده کړي وو، او هر څه چې فکر مې کاوه پرې پوهېږم، ټول راته بې مانا ښکارېدل. داسې احساس مې کاوه لکه تر اوسه چې مې هر څه ناسم زده کړي.

هغه څه چې تېره شپه مې ليدلي وو، د وېرونکو فلمونو او د شیطانونو د کيسو په شان ښکارېدل، خو اوس پوهېدم چې دا هر څه رښتیا دي. او زه هم د هماغې نړۍ برخه وم يا ښايي د هغې نړۍ برخه کېدونکې وم. لوک يو وينې څښوونکى آسمان سرلکى و، يا خپل په وينا يې ومپايرس و، خو کوم توپير هم د دوي په مينځ کې و؟ دواړو د انسانانو وينه څښله.

لا ډېر څه وو چې بايد د لوک په اړه پرى پوهه شوى وای. يو دليل چې شايد د لوک خواته ته مې ډېره توجه کول همدا و، چې هغه ډېر ناشنا رازونه درلودل. تېره شپه چې لوک خپل اصلي حقيقت راته ښکاره کړ او د خپلې نړۍ په اړه يې خبرې وکړې، داسې احساس مې کاوه لکه د هغه خبرو پر ما جادو کړى وي. هره خبره مې يې منلې وه، خو اوس چې يوازې وم او هغه هم رانه لرې و، هغه جادو لږ څه مات شوى و.

په سختۍ مې پر واورو قدمونه اخيستل. سلگونه پوښتنې مې په ذهن کې تاوېدې، خو د يوې هم ځواب راسره نه و. ايا لوک تل ژوندى پاتې کېده که نه؟ يا که د يو عادى انسان اندازه عمر يې کاوه؟ ايا زه به له هغه سره خوندي اوسم؟ او تر ټولو مهمه پوښتنه، چې له ټولو مخکې مې په ذهن کې ولاړه وه، دا وه: ايا په رښتيا هم پر لوک باور کولى شم؟

د هېڅ يوې پوښتنې ځواب مې نه درلود. ورو ورو د ښار پر لور روانه وم. د ژمي کمزورې لمر وړانګې د لوېدو په حال کې وې. غوښتل مې تر لمر لوېدو مخکې د پوليسو دفتر ته ورسېږم، نو ګامونه مې چټک کړل. شاوخوا يو ميل، يا ښايي تر هغه هم لږ ډېر، تللې وم چې له لرې مې يو تور شى وليد. چې په منډه زما پر لور راتله. ودرېدم. لږه ټيټه شوم او ځان مې د هر څه لپاره چمتو کړ. زړه مې دومره په تېزه درزېده چې غږ يې ما خپل لا اورېدلې شو.

په يو ناڅاپه حرکت کې ځان مې د لارې غاړې ته په واورو پوښلو بوټو تر شا واچول او پټه شوم. هغه شى چې هر څه و، سخت ساه يې اخيست. داسې ښکارېده لکه ډېر ستړى شوى چې وي. له کنجکاوى څخه مې ورو سر د هغه ځايه چې پټه شوى وم راويست او کله چې ښه مې هغه موجود ته وکتل نو د ارام ساه مې واخيسته.

له بوټو راووتلم او غږ مې کړ:

- دلته راشه ..

سپي چې زه وليدم، په يوه ټوپ زما خواته راغى، لويه ګلابي ژبه يې له خولې راوتلې وه. سمدستي مې وپېژانده. هماغه د بوډا سړي سپى و، همغه سپين ډېرې سړى چې پرون مې د پوليسو د دفتر مخې ته خبرې ورسره کړې وې. سپى مې د غاړې له ځنځير ونيو او په مينه مې لاس پرې راکش کړ، خو هغه يو دردناک غيا ته ورته غږ وکړ او لږ شاته شو.

ومي پوښتل: څه شوي؟

هغه بيا هماغه غږ وکړ او د هغې لارې پر لور يې ځان کش کړ په کومه چې راغلى و. بيا يې ځان زما له لاسه خلاص کړ او د سړک په اوږدو کې په منډه روان شو. زه هم ورپسې روانه شوم. هر قدم مې په احتياط اخېست. نه مې غوښتل پر واورو وښويېږم او لاس يا، تر هغه هم بد، پښه مې ماته شي. نه مې غوښتل د ماتې پېښې سره پر واورو پرته واوسم، په داسې حال کې چې شپه هم رارسېده. هماغه شېبه بيا

هغه وينې څښوونکي راپه ياد شول او د وېرې له لاسه مې د بدن وېښتان زيغ ودرېدل.

د يوې کروندې د دروازې مخې ته سپي ته ورسېدم. هغه ولاړ و او پرله پسې يې راته غپل. چې ورنږدې شوم، بېرته په منډه مخکې لاړ، لکه غوښتل يې زه هم ورپسې ولاړه شم. زه هم ورپسې روانه شوم. له کروندې تېر شوم او ومې ليدل چې سپي د هغه څه تر څنګ ودرېد چې پر واورو پروت و. کله چې ورنږدې شوم، سپي په پوزه هغه شى وټکوه، بيا يې ما ته وکتل او يو ځل بيا يې دردناک غږ وکړ. سپي ته ورنږدې شوم. او د هغه مالک هغه سپين ږېرې سړى مې پر واورو پروت وليد چې مخ يې د اسمان خواته و.

لومړى مې گومان وکړ، بنايي د گرځېدو پر مهال لوېدلى وي، خو چې لږ نور ورنږدې شوم، نو ومې ليدل چې د هغه شاوخوا واورې په وينو سړې شوې دي. سترگې مې د وينو پر څاڅکو ولگېدې. د هغو لاره مې تعقيب کړه او د مړي تر څنګ ودرېدم. د هغه شاوخوا د پښو نښې ښکارېدې. ډېر احتياط مې کاوه چې خرابې يې نه کړم.

لاس مې پر خوله کېښود او مړي ته مې وکتل. سمدستي پوه شوم چې پر دې بوډا شوى بريد د هنرى بليک تر بريد هم ډېر وحشيانه و. د هغه هلک حالت هم بد و، خو دا... دا له هغه هم ډېر دردونکى و. لږ تر لږه د هغه هلک مخ خو سم پاتې و.

بوډا دواړه لاسونه غځولي پر واورو پروت و. د مخ او غاړې ډېره برخه يې خېرې شوې وه. د مخ غوښې، رگونه او عضلې يې ښکارېدې. سترگې يې نه وې. د هغو پر ځاى يوازې دوه تور او تش کندې پاتې وې. غاښونه يې روغ وو، خو چې شونډې يې نه وې، داسې ښکارېده لکه راته موسکى چې وي.

کوټ او کميس يې له منځه خېرې شوي وو او ټوټه ټوټه سينه يې ښکاره وه. د سيني هډوکى مات شوې وې او د سپينو گوتو په شان له سيني راوتلې وې. د يوې سړې ډېره برخه يې خوړل شوې وه. هغه لږ څه چې پاتې وو، د کلابي جېلي په شان

ښکارېدل. سپي ماته وکتل، يو دردناک غږ يې وکړ، بيا د خپل څښتن مړي خواته ورغی او د هغه د مخ پاتې برخه يې وڅټله. وروسته په منډه روان شو او له سترگو پناه شو.

زه په گونډو شوم. د گوتو سروڼه مې ورو پر مړي وگرځول. سترگې مې هرې خوا ته گرځېدې او ذهن مې هره کوچنۍ نښه په ياد ساتله.

لومړی مې د اصلي ټپ وينه لمس کړه، بيا مې د نورو ټپونو وينه وکتله او وروسته هغه وينه چې پر واورو خپره شوې وه. بېرته ودرېدم او د مړي شاوخوا ورو ورو وگرځېدم. بې له دې چې پام مې وي، هر لوري ته مې کتل. نه مې غوښتل يوه کوچنۍ نښه هم له سترگو وغورځېږي. څو شېبې وروسته پوهه شوم چې دا وژنه څه وخت شوې ده. دا هم راته څرگنده شوه چې په دې بريد کې څلور کسان وو. درې تنه يې هماغه پخواني قاتلان وو، خو څلورم کس نوی و.

د مړي شاوخوا د پښو نښې له نورو سره فرق درلود او يو څه عجيبې هم وې. خو يوازې همدا نه وو، يو څه کم وو. داسې احساس مې کاوه چې کومه مهمه نښه مې لا نه ده موندلې.

ځکه چې لمر د لوېدو په حال کې و، نور هلته ونه درېدم. له کروندې راووتلم او د ښار پر لور روانه شوم. د پوليسو د دفتر دروازه مې په بېرېه خلاصه کړه او دننه ننوتم. پښې مې پر ځمکه ووهلې چې واورې ترې ولويږي. بيا مې لاس په ويښتو او اوږه راکش کړ، سر مې پورته کړ او ډلگۍ مشر مورفي او پلټونکي پاټر ته مې وکتل چې د مېز بلې غاړې ته ولاړ وو.

پاټر-لوک ويل کېدای شي چې ته بېرته راشې. حتی دا يې هم وويل چې ته زموږ په اړه پوهه شوې يې.

له پېر منډو وهلو له امله مې ساه اخيستل سخت شوی وه، په زحمت مې وويل: اوس د دې خبرو وخت نه دي.

مورفي، چې گوډ، گوډ روان و، رانږدې شو او ويې ويل: هغه پر تا كوم احسان نه دی کړی چې خپل اصلي حقيقت يې درته ښودلی. برعکس، ته يې لا په لوی خطر کې اچولی يې.

هڅه مې وکړه چې ساه برابره کړم او ومې ويل: وروسته به د دې موضوع په اړه فکر وکړم، ما يو بل قرباني پيدا کړی دی.

پاټر يو گام راواخيست او په تنده لهجه يې وپوښتل: بل قرباني؟
په ستمې مې وويل: هوچ، خو دا ځل حالت ډېر خراب دی. له پخواني قرباني سره هېڅ ورته والی نه لري.
مورفي په اندېښمن غږ وپوښتل: څنگه؟

- مخ يې بشپړ خراب شوی و. ما تر اوسه داسې څه نه وو ليدلي. بريد ډېر وحشيانه او بېرحمانه و.

همدا چې مې دا خبره وکړه، د بوډا د مړي انځور بيا سترگو ته ودرېد. ناڅاپه مې احساس کړل چې پښې مې نور د درېدو توان نه لری.
مورفي ژر يوه څوکۍ راوايسته زما خواته يې کيخودل او ويې ويل: کښېنه، ځان ارام کړه.

پاټر هم راته يو گيلاس اوبه راکړل، هماغه وخت مې پام شو، له هغې ورځې راهيسې چې په رگډ کوو کې مې دنده پيل کړې وه، دا لومړی ځل و چې پاټر راسره مهربان چلند کاوه. ژوره ساه مې واخيسته، او دواړو ته مې وکتل.
- څلور کسان وو. د ټولو د پښو نښې پر واورو پاتې دي. که يوازې څو دقيقې مخکې رسېدلې وای، نيولی مې شول.

پاټر- څو دقيقې؟
ورته مې وکتل او ومې ويل: پنځه دقيقې.

هغه په داسې نظر راوکتل، لکه زما خبره چې نه مني.

ومي ويل: وينه هم د نورو مايعاتو په شان ده. کله چې هوا له دوو يا درېيو سانتې گرادو سړوخه ټيټه شي، وينه يخېږي او کلکېږي.

نه مې غوښتل ځان لوی وښييم، يا ځان د هغوي څخه پوهه ونيسم او هغوی ته بد احساس ورکړم په نرمه لهجه مې وويل: که وينه له بدن څخه ووځي، تر لسو دقيقو کم وخت کې کلکېدل پيلوي. حتی که ډېره وينه هم توی شوې وي، د وينې له غاړو يې لومړی کلکېدل پيلېږي. د هوا تودوخه هم پکې مهمه ده. هوا چې گرمه وي، وينه ورو کلکېږي، او چې سړه وي، ژر کلکېږي.

مورفي او پاټر دواړه راته همداسې کتل. داسې ښکارېدل لکه زما په خبرو نه پوهېږي.

لږ په غوسه شوم او ومې ويل: بهر هوا ډېره سړه ده، سمه ده؟ موږ پوهېږو چې وينه تر لسو دقيقو کم وخت کې کلکېږي، او په داسې سړه هوا کې لا ژر کلکېږي. خو د هغه بوډا مري پر ټپونو وينه لا هم لنډه او سريښناکه وه. نو زما په اند، له هغه وخته چې ما مری پیدا کړ، تر پنځو دقيقو ډېر نه وو تېر شوي.

پاټر په شکمنه لهجه وويل: دا خبرې دې له کومه زده کړې؟ ورته مې وکتل او ومې ويل: دا خبرې بې ځايه نه دي.

مورفي پاټر ته داسې وکتل، لکه ورته چې وايي: «نور غلی شه.» بيا يې مخ راواړاوه او له ما يې وپوښتل: نور دې څه وليدل؟

- لکه مخکې مې چې وويل، د څلورو کسانو د پښو نښې وې. خو د يوه په اړه يو عجيب شی و. داسې ښکاري چې هغه ټپي دی، يا کومه پښه يې سمه نه ده. البته په بشپړ ډول ډاډه نه يم.

پاټر خپل کوټ واغوست او ويې ويل: پوه شوې چې د پښو نښې له کومه راغلې او کوم لور ته تللي؟ که ژر ورسېږو، ښايي تعقيب يې وکړو.

سر مې وخوځاوه.

- نه. لکه د تېر ځل په شان، د پښو نښې يوازې د مړي شاوخوا وې. داسې ښکارېدل لکه هماغلته رابنکاره شوي وي او بيا هماغلته ورک شوي وي.

مورفي په وارخطا او غوسه غږ وويل: وينې څښوونکي .. دواړو ته مې وکتل او ومې ويل: چا د وينې څښوونکو نوم واخيست؟

پاټر خپل زور کمربند کلک وتاړه او ويې ويل: نو که هغه نه دې څوک دی؟

- نه، هغه سړی وينې څښوونکو نه دی وژلی.

مورفي، چې لا هم نه پوهېده زما مطلب څه دی، په تنده لهجه يې وپوښتل: نو چا وژلی؟

- ومپايرس.

بيا مې ورو ورزياته کړه: هغه سړی د اسمان سرلکی وينې څښوونکې له خوا وژل شوی.

پاټر په ريشخند وخنډل او ويې ويل: دا څه بې معنا خبره کوی؟

که څه هم پاټر زما خبره رد کړل، خو د هغه او د ډلگۍ مشر مورفي تر منځ اندېښمن نظرونه رد او بدل شول. چې مورفي وپوښتل: ته له کومه ډاډه يې؟
ما د هغه په غږ کې لږزه احساس کړه.

- لکه څنگه چې مې وويل، هغه سړی بايد ډېر وخت مخکې نه وي وژل شوی، له هغه وخته چې ما وموند.

پاټر- ښه، نو؟

کښېناستم او د ډېر بې وسۍ له امله مې خپل لاسونه پر تندي راکش کړل او ومې ويل: اې خدايه، يعنې تاسو د رښتيا هم نه پوهېږئ؟

داسې ښکارېده چې مورفي بيا راباندې غوسه شوی و. چيغه يې کړه: په څه نه پوهېږو؟

ما هم نږدې په چيغه وويل: كله چې قتل شوی و، لا ورځ وه! وينه څښونكې د ورځې بهر نه شي راوتلی، خو آسمان سرلكيان تر يو محدود وخت راتللی شي. يوازې دا خبره نه ده، وينه څښونكې الوتل هم نه شي كولی!

پاتر مورفي ته وکتل او ويې ويل: څنگه امکان لري؟ موږ ته خو ويل شوی چې يوازې يو کس شتون لري، او موږ هم د هماغه يوه دانه د نيولو لپاره راغلي يو. ډلگۍ مشر مورفي پاتر ته وکتل. داسې ښکارېده چې اوس تازه پوه شوی و چې زه څه وايم.

يوه شېبه غلی او په فکر کې پاتې شو، بيا يې وويل: که دا نجلۍ سمه وي، او موږ له هغه يو دانه ويښاپيرس څخه زيات ولرو چې د انسانانو په وينه روږدي شوی وي، نو بيا موږ له لويې ستونزې سره مخ يو.

پاتر چيغه كړه:

— ستونزه؟ كه موږ هغوی پيدا نه كړو، دا بدبختي به د يوې ساري ناروغۍ په شان هر ځای خپره شي!

مورفي خپل پښه په ځمكه ووهل او ويې ويل: دا موضوع تر هغه ډېره خطرناکه ده چې ما په لومړي سر کې فکر کاوه. تا مری چېرته پیدا کړی و؟

- نقشه لرې؟

پاتر پرته له څه ويلو د مېز له ورق، يوه نقشه راواخيسته او پر مېز يې خلاصه كړه. ما نقشې ته وکتل او هغه ځای مې پيدا کړ چې زه هلته تللې وم. خپله گوته مې پر نقشه تېره کړه او په هغه کرونده ودرېدم چې د هلال سپوږمۍ مېلمستون څخه شاوخوا يو نيم ميله لرې وه.

- همدلته و. مری همدلته پروت و.

مورفي خپل کوټ واغوست، لويې خراغ يې راواخيست او له پاتر سره د پوليسو د ادارې د دروازې پر لور روان شو، چې ما چيغه کړه: يو دقه صبر وکړئ!
پاتر راوگرځېد، ماته يې وکتل او ويې ويل: ولې؟
- لوک چېرته دی؟

هغوی یو بل ته وکتل. بیا مورفي خپل نظر زما لور ته راوگرځاوه او ویې ویل: هغه لاندې تللی دی.

زړه مې په تېزۍ درزا پیل کړه.

- کوم لاندې؟

مورفي زما پر لور راغی او ویې ویل: غارونو ته.

پوهه شوم چې د ځمکې لاندې ځای په اړه خبرې کوي. پوښتنه مې وکړه: کور ته

تللی؟ خو ولې؟

مورفي- کله چې رام پوه شو هغه تاته هر څه ویلي نو لاندې ولېږه.

- خو هغه زما ژوند وژغوره.

پاتر مې خبره پرې کړه او ویې ویل: هغه زموږ قوانین مات کړل.

په غوسه مې وویل: کوم قوانین؟ دا چې باید له ما سره یې مرسته نه وای کړې؟ باید

زه یې نه وای ژغورلې؟

مورفي- هغه حق نه درلود چې زموږ په اړه تاته کوم څه وواي، هغه باید دا کار نه

واي کړی.

هڅه مې وکړه چې د لوک څخه دفاع وکړم:

- خو هغه یوازې هغه څه وکړل چې فکر یې کاوه سم دي.

پاتر زما خواته راغی. سترگې یې پر ما ښځې کړې وې او په ارام غږ یې وویل: ځان

په دې مه خطا باسه چې گنې لوک پر تا مټین دی هاپسون!

نیغ مې د هغه سترگو ته وکتل او داسي حال کې چې کوښښ مې کاوه خپل ځان

کنټرول کړم ومې ویل: ستا مطلب څه دی؟

هغه نیمه موسکا وکړه او ویې ویل: هغه ستا ژوند وژغوره، تر څو خپل د گناه د

احساس څخه خلاص شي.

په گنګس انداز مې وویل: د څه شي د گناه احساس؟

مخکې له دې چې پاتړ کوم ځواب راکړي، مورفي ورباندې چيغه کړه:
— بنده کړه خوله دې پاتړ بس دی.

پاتړ داسې په وېره زما څخه شاته شو لکه چا چې وهلی وي. د دروازې پر لور کوم
ځای کې چې مورفي ولاړ و روان شو، چې مورفي وویل: راځه، دا گډوډي باید سمه
کړو.

کله چې هغوی غوښتل د ادارې څخه ووځي ما غږ کړل: زه څه وکړم؟
مورفي- ته څه وکړی؟

- هو، یعنې زه هم درسره لاړه شم؟

مورفي- نه، ته زموږ تگ ورو کوی.

- خو زه کولی شم تاسو مستقیم هغه ځای ته بوځم چې مړی پکې و.

پاتړ په شیطنت سترگه ووهله او وېي ویل: تخو د رښتیا دا فکر نه کوې چې موږ به
په داسې یوه خرابه هوا کې ستا لپاره تر هغه ځایه پیاده ځو؟
خدايه، له دې سړي څخه مې ولې دومره کرکه راځي؟
- خو زه به دلته یوازې څه وکړم؟

— ټول څراغونه مړه کړه، دروازې او کړکۍ هم کلکې وټړه او کراره کښېښه.

پاتړ دا وویل او د شپې په تیاره کې ورک شو. له مېزه راوگرځېدم او په بیرې مې
دروازه خلاصه کړه، خو کوڅه تشه وه. دواړه تللي وو. له لرې د تندر غوندې دوه
پرله پسې غږونه مې اوریدل چې ورو ورو لری کیدل. دروازه مې بېرته وتړله، له مېزه
تېره شوم او د هغه اوسپنیز دروازی خواته ولاړم کوم چې د ځمکې لاندې ته یې لاره
لرله.

د هغه سر ته ودرېدم او ښه مې ورته وکتل. په یوه زنگ وهلي قلف تړل شوی و. له
ځانه سره مې وویل: رښتیا هم د دې پوښ لاندې بله نړۍ ده؟ هماغه پخوانۍ نړۍ
چې ومپایرس یې د غارونو او تیارو سمڅو په ژورو کې ژوند کوي؟

يو گام شاته شوم. هماغه وخت مې د دروازی ترڅنگ پر ځمکه يو ځلاند شی ولید. ټیټه شوم او هغه وړوکی سپین فلزي شی مې راواخیست. لومړی مې فکر وکړ چې د سپینو زرو یو بل صلیب به وي، خو چې ښه مې ورته وکتل، زړه مې له وېرې ولړزېد. دا د فراشوټ بازانو د کنډک د درېشي فلزي ښه وه. ناڅاپه مې په یاد شول چې دا مې مخکې هم لیدلې ده. بدن مې یخ شو. دا د هماغه بوډا د کالو ښه وه، هماغه بوډا چې پرون مې په کوڅه کې لیدلی و او نن مې یې ټوټه ټوټه مړی په کرونده کې موندلی و.

خو د هغه د درېشي افتخاری ښه د پولیسو په دفتر کې څه کوله؟ هغه هم د همدې دروازی ترڅنگ، هغه دروازه چې ویل کېدل د غارونو او د ځمکې تل ته لاره لري. هماغه شېبه پوهه شوم چې د جرم د ځای د پلټنې پر مهال مې څه شی ورک احساساوه، همدا د درېشي ښه. خو دلته څنگه راغلې وه؟ چا راوړې وه؟ او ولې؟

ځکه چې پوهېدم هغه څلور موجودات چې بوډا یې وژلی و، ټول ومپایرس وو، نو د شک وړ کسانو شمېر مې ډېر اوږد نه شو، د دهلبز په منځ کې مې پښه ونښتله او نږدې و د ډېر وېرې څخه هملته ولوېږم. زړه مې داسې درزېده، لکه له سینې څخه چې مې غواړې راووځي، او نس مې راټولېده. اوس د جرم د ځای وروستی ورکه شوې ښه هم پیدا شوې وه. یوازې د بوډا د درېشي ښه نه وه ورکه شوې، بلکې هغه امسا هم ورکه وه چې پرون مې ورسره لیدلې وه او بوډا پرې تکیه کړې وه.

خو ولې باید یو څوک امسا له ځان سره ویسي؟ امسا خو یوازې هغه څوک اخلي چې د تگ لپاره ورته اړتیا ولري. ناڅاپه مې په ذهن کې چیغه شوه: هاپسون! د پښو نښو ته دې ولې پام ونه شو؟ همدا هغه عجیبه خبره وه چې د پښو په نښو کې مې لیدلې وه. د څلورم کس د بڼې پښې ښه له نورو سره توپیر درلود، ځکه هغه سم نشو گرځېدې او گوډ تلو.

په همدې شېبه کې د مورفي تگ مې د سترگو وړاندې ودرېد. هر ځل چې به د پولیسو په دفتر کې روان و، د بڼې پښې له امله به لږ گوډ تلو. ټولې هغه صحنې یو

په بل پسې زما د سترگو مخې ته وگرځېدې. احساس مې وکړ، لکه ځمکه چې مې له پښو وځي. لاس مې پر دېوال کېښود او خپل د غورځیدو مخه مې ونیول، ټول بدن مې له ډېر وېرې څخه لرزېدې.

که مورفي پوه شي چې زه په حقیقت پوهه شوی یم نو څه به راسره وکړي؟ ایا زما برخلیک به هم د هغو نورو پولیسو په شان وي چې مخکې دې ښار ته راغلي وو؟ حیرانه او وارخطا د کوټې په منځ کې وگرځېدم. یوازې دومره پوهېدم چې باید هر څومره ژر چې کېږي، له دې دفتره او له رګد کوو څخه ووځم خو څنګه؟ نه مې موټر درلود، نه سړک خلاص و. ټیلیفونونه هم کار نه کول. حتی نه مې شواى کولی له بهر سره اړیکه ونیسم او چا ته ووايم چې دلته څه روان دي.

یوازینی ځای چې تللی شوم، هماغه مسافرځانه وه. او یوازینی کار چې مې له لاسه کېده، هماغه و چې پاټر ویلي وو، د کوټي ټولې دروازې او کړکۍ وتړم او خدای یاد کړم. خو خپله پاټر؟ ایا هغه هم په دې وژنو کې لاس درلود؟ فکر مې سمدستي لوک ته ولاړ. ایا هغه هم د دوی په شان و؟ یو قاتل؟ عقل مې لا هم شک درلود، خو زړه مې بل څه ویل. لوک زما ژوند ژغورلی و. که رښتیا یې د وژلو اراده لرله، نو ډېر فرصتونه یې درلودل، خو هېڅکله یې دا کار ونه کړ.

د پاټر خبرې مې د لوک په اړه جدي نه نیولې. زه پوهېدم چې لوک راسره مینه لري. هو، تېره شپه هر څه عجیبه وو، خو په عین وخت کې داسې ښکلې او جادويي هم وه چې هېڅکله مې نه وه تجربه کړې. کله چې مې سر د هغه پر سینه ایښودلې و او د هغه د وزرو په سیوری کې وم، نو داسې آرامي او خونديتوب مې احساساوه چې تر اوسه هېڅکله مې نه و تجربه کړی.

خو اوس لوک زما د ژغورلو لپاره دلته نه و. نو مطلب دا ځل باید پخپله ځان وژغورم.

د رگد کوو د پرېښودو هېڅ لاره نه وه. مجبوره وم همدلته پاتې شم او مقابله وکړم. خو د دې لپاره مې باید د هغو وینې څېښوونکو په اړه ډېر معلومات پیدا کړي وای چې پر ښار یې برید کړی و، او هم د هغو ومپایرس په اړه چې د شپې یې خپل خونړی کار پیل کاوه. په بېرې د دفتر په دهلېز کې گرځېدم. نه پوهېدم مورفي او پاتر به کله بېرته راشي. د مېزونو او الماریو درازونه مې یو په بل پسې خلاصولې. (باور کوی د دی لفظ لپاره مې پښتو لغت پیدا نکړ، ځیني کسان ورته دراز، ورق، قفسه یا خانه وای خو یو مستقل پښتو لغت ورته نشته، نو خپل پوه شې چې مطلب مې څشې ته دی)

نه پوهېدم څه لټوم، خو زړه مې راته ویل چې کله یې پیدا کړم، سمدستي به یې وپېژنم. دومره وخت نه و راسره چې بېځایه یې ضایع یې کړم. د مورفي د مېز دراز مې خلاص کړ. د نسواري پوښونو یوه ډله دوسیې مې پکې وموندلې. راویستل مې پر مېز مې کېښودې او په کتو مې پیل وکړ. د لومړۍ دوسیې پر سر لیکل شوي وو: پلټونکی کوپر، دوسیې مې خلاصه کړه. د کاغذونو په سر یې یوه کوچنۍ عکس په سنجاق نښلول شوی و.

دنده د هغه د دندې راپورونه او اسناد وو. خو د دوسیې په وروستي مخ مې یوه پاڼه وموندله چې پرې په سره رنگ لوی ټاپه وهلې وه: ورک شوی. دوهمه دوسیې مې خلاصه کړه. د یوه بل افسر، پلټونکي مونرو، په نوم اسناد پکې وو. د هغه پر دوسیې هم هماغه ټاپه وه: ورک شوی.

بله دوسیې د پلټونکي فورډ وه. چې عکس ته مې وکتل، داسې احساس مې وکړ چې دا څېره راته اشنا ده، خو له کومه؟ ناڅاپه د برېښنا په شان خبره ذهن ته راغله. او دوسیې مې له لاسه وغورځېده، همدا څېره مې تېره شپه لیدلې وه.

دا هماغه وینه څېښونکې و چې پر ما یې برید کړی و، هماغه چې د پولیسو شلېدلې درېشي یې اغوستی و. په بیرې مې ټولې دوسیې راټولې کړې. غوښتل مې بېرته یې

هماغه ځای کېږدم چې ترې راویستې مې وې، خو سترگې مې پر یوې بلې دوسیې ولگېدې. پر سر یې لیکل شوي وو: پلټونکی ریوز

هغه مې راواخیسته او خلاصه مې کړه. تمه مې لرله چې د نورو په شان به پکې عکس، راپورونه او د دندې اسناد وي. خو حیرانه شوم، دوسیې په بشپړه توګه تشه وه. ټولې دوسیې مې بېرته هماغسې، لکه څنګه چې مې موندلې وې، په خپل ځای کې کېښودې.

راوګرځېدم او د ادارې د زړو اوسپنیزو الماریو خوا ته لاړم. الماری مې خلاصې کړې. نورې دوسیې هم پکې وې، خو د دې دوسیو پوښونه سره وو. لومړۍ دوسیې مې راواخیسته او پرانیسته. پکې د یوې ښځې ډېر دردونکي انځورونه وو. بدن یې ټوټې ټوټې شوی و او په یوه کنده کې پروت و. ویښتان یې د مخ شاوخوا خپاره وو او سترګې یې خلاصې پاتې وې، داسې ښکارېده لکه د عکس لپاره چې یې قصداً همداسې حالت نیولی وي.

په دوسیې کې یې د نوم، پتې او د زېږېدو د نېټې په اړه لږ معلومات لیکل شوي وو. د مړینې نېټه او هغه ځای هم پکې ثبت و چې قتل پکې شوی و. دویمه دوسیې د بل قرباني وه. دا ځل یو نږدې څلور دېرش کلن سړی و. بیا مې د هغه د مړینې نېټې او د پېښې ځای ته پام شو. ټولې درې ویش دوسیې وې، په دومره کم وخت کې مې ټول نه شول لوستلې، نو د څنګ مېز څخه مې د کاغذ یوه ټوټه راواخیسته او د هر قرباني د مړینې نېټه او هغه ځای مې پکې ولیکل چې جسد یې پکې موندل شوی و. بیا مې دوسیې بېرته په هماغو الماریو کې کېښودې، کاغذ مې تاو کړ او له نقشې سره مې د کوټ په جیب کې واچاوه.

وروسته بېرته دهلبز ته راووتلم او د ښځینه پولیسو د جامو بدلولو کوټې ته ننوتم. هلته څو الماری ولارې وې، خو له یوې پرته نورې ټولې له زړو موټرسایکلونو، بایسکلونو او ورک شویو شیانو ډکې وې. خپلې الماری ته ورغلم، غوښتل مې ډاډ ترلاسه کړم چې کوم شی مې نه وي هېر کړی، ځکه نور مې هېڅ اراده نه لرله چې

بېرته دې ځای ته راشم. د الماری ټولې خانې مې وکتلې. کله چې مې لاس د الماری یوه کونج ته ورساوه، یو څه مې احساس کړل. راکش مې کړو چې گورم د ویښتیانو برس دی.

ځکه چې پوهېدم زما نه دی، بېرته مې هماغه ځای کې کېښود. فکر مې وکړ، ښایي د هغې ښځینه پولیسې وي چې زما نه مخکې دلته یې دنده ترسره کوله. وگرځېدم چې لاره شم خو ناڅاپه ودرېدم. بېرته مې برس راواخیست، د خراغ رڼا ته مې پورته کړ او په غور مې ورته وکتل. د برس په غاښونو کې څو طلايي رنگ ویښتان بند پاتې وو.

په خپلو نوکانو مې یو ویښته راواخیست او له نږدې مې ورته وکتل. سمدستي پوهه شوم چې دا هم د هغه ویښته په شان دی چې مخکې مې د هنري بلیک په لاس کې موندلی و. دا ویښته هم روښانه طلايي رنگ شوی و، خو د ریښې نږدې نیم انچ برخه یې طبیعي توره وه. هماغه شېبه یو غږ راغی. زړه مې له وېرې تر خولې راوړسېد او ټول بدن مې یخ شو. وېره مې دا وه چې مورفي او پاټر بېرته راغلي وي. برس مې هماغه ځای کې کېښود چې موندلی مې و. بیا د پښو پر څوکو ورو ورو د جامو بدلولو کوټې دروازې ته ورغلم.

دروازه مې وتړله، خو دومره مې خلاصه پرېښوده چې یوازې د یوې نرۍ درز له لارې بهر ولیدلی شم. سترگې مې د دهلېز پای ته واړولې. هغه غږ بیا راغی، خو دا ځل له بهر څخه نه و بلکې ډېر نږدې ځای څخه راتله. غوږ مې د دروازې د هغه نري درز سره کېښود او غوږ مې ونيو. غږ داسې و لکه اوسپنه چې له اوسپني سره لگېږي، لکه د قلف د خلاصېدو غږ.

له درز څخه مې بهر وکتل او پوهه شوم چې غږ د هغې دروازې لخوا راځي کوم چې د ویمپایرس نرۍ ته لاره لری، غږ داسې و لکه یو څوک چې له هغه بلې خوا غواړي قلف خلاص کړي. او همداسې هم وشول څو شیبې وروسته قلف له دروازې جلا شو او په شړنگ سره پر ځمکې ولوېد. له خپل پټ ځایه مې په غور سره بهر وکتل. وړه

دروازه خلاصه شوه او د باد د زوږ په شان يو نرم غږ مې تر غوږ شو. او څو شيبې وروسته قومندان رام له دروازې راووت او دهليز ته يې قدم کېښود.

پرته له يو پتلون څخه يې نور کوم څه نه وه اغوستوي او لوڅ و، د ملا څخه يې د لوک په شان وزرونه راوتلي وو او د وزرونو لاندې يې يوه شفافه پرده ښکاره کېده. خپل سپين رنگه ويښتان يې له تندي شاته کړي وو. د د دهليز دواړو خواوو ته يې وکتل، لکه گوري چې څوک خو به هلته نه وي، کله چې ډاډه شو يوازې دى، نو ښکته هغې وږې دروازې خواته يې وکتل او ويې ويل: راوڅېړه څوک نشه.

خو ناڅاپه د هغه ځاى خواته يې وکتل کوم ځاى کې چې زه ولاړه وم. خپل لاس يې هغه چا ته پورته کړ چې لا دننه و او ويې ويل: يوه دقيقه انتظار وکړه.

خو لوى قدمونه يې واخيستل او د ښځينه جامو بدلولو کوټي خواته راغى. ايا زه يې ليدلى وم؟ ايا زما شتون يې احساس کړى و؟ نه پوهېدم. خو بايد ځان مې پټ کړې واې، د کوټې شاوخوا مې وکتل، سترگې مې پر خلاصې او تشې المارۍ ولگېدې. په منډه يې خواته ورغلم، دننه شوم او هماغه شېبه چې رام کوټي ته راننوت ما د المارۍ دروازه بنده کړه.

زړه مې په دومره تېز او په لوړ غږ درزېده چې وېرېدم رام به يې غږ واوري. ساه مې بنده کړه، له دې خوا د دروازې مې د هغه د قدمونو غږ اورېده چې د کوټي په اوږدو کې گرځېده بيا ناڅاپه ودرېد نه پوهېدم چې ولې؟ خو دعا مې کوله چې کاش له دې ځايه غيږه شم، لومړۍ نظر تل يوه کوټه کې د المارۍ خواته ځي، موقعيت مې بېحد خراب وو. سترگې مې پټې کړې او دعا مې کوله چې لاړ شي.

په ذهن کې مې چيغې وهلې: خير دې ... خير دې ... د المارۍ خواته مه گوره!
د هغه د قدمونو غږ رانږدې شو. ما بيا په زړه کې وويل: خير دې ...
غږ نور هم نږدې شو. زړه مې په زوره، زوره درزېدې ساه مې نه اخيسته. هماغه

شبهه چې د الماری لاستی یې ونیو، د کوټي دروازه په جیر جیر غږ خلاصه شوه او له لرې ځایه یو غږ راغی: رام ... رام!

رام په غوسه ناک غږ د الماری له هغه بلې خوا وویل: ما درته وویل چې انتظار وکړه. د قدمونو غږ مې واورېد چې له کوټي څخه ووت. خوله مې په خپلو لاسونو پټه کړه، سترگې مې پټې کړې او د راحتۍ له امله مې لاسونه ښکته کړل. خو لا هم په ستونزه کې وم. باید مخکې له دې چې پاټر او مورفي بېرته راشي او له دوي سره یوځای شي، له ادارې څخه وتلی وای.

د جامو بدلولو کوټي د دروازې د بندېدو غږ مې واورېد. لږ مې انتظار وکړ، تر څو ډاډه شم چې رام له کوټي وتلی دی. کله چې ډاډه شوم چې تللی، له الماری راووتلم او پام مې و چې هېڅ غږ جوړ نه کړم. زړه مې په زوره، زوره درزېده. ورو ورو د کوټي دروازې خواته لاړم. د مخ یوه خوا مې پر دروازه کېښوده او غوږ مې ونیو.

له هغه بلې خوا څخه یو کمزوری غږ راتله. خپل اوږده تور ویښتان مې د غوږ شاته کړل او هڅه مې وکړه چې پوه شم څه وایي.

رام وویل: لوک هر څه ډېر پېچلي کړي دي.

یو ناشنا غږ وویل: هغه هم په دې موضوع کې ښکېل و؟

خپل غوږ مې د دروازې خواته لا جوخت کړې هیله مې لرله چې غږ وپېژنم.

رام په غوسه ناک غږ هغه کس ته وویل: هو، هغه هم لاس پکې درلود.

لږه چوپټیا شوه. بیا هغه ناشنا غږ وویل: که هغه نجلی په حقیقت پوهه شي، بیا به څه کېږي؟

رام- هغه ډېره هوښیاره ده، هغه همدا اوس هم په هر څه پوهېږي.

ناشنا غږ په ټیټ او پټ انداز وویل: زما مطلب دې موضوع ته نه دی. که پوهه شي

چې په رښتیا څه پېښ شوي دي، بیا څه؟

له ځان سره مې وويل: هوښيارانو، زه پوهېدم چې تاسو هغه هلک او هغه بوډا وژلي دي.

خو د رام په خبره نږدې و له ډېر حيرت څخه په ځمکې ولوېدم.
— نه، د دې موضوع څخه بېغم اوسېږه. هاډسون به هېڅکله پوهه نه شي چې د هغې له مور سره څه شوي دي.

هغه ناشنا غږ چې د زندان د کوټو پر لور د تلو له امله ورو ورو لرې کېده، وويل: دا کار ماته پرېږده.

پر دروازی وښويېدم او پر ځمکې ولوېدم. زنگونونه مې راټول کړل او خپل زنه مې پرې کيخودل، د هغه څه له امله چې مې اورېدلي وو، بې حسه ناسته وم. داسې احساس مې کاوه لکه له يوه ژور خوب څخه چې راويښه شوی يم، ذهن مې گپوږ و، سر مې کار نه کاوه. زما مور د رگډ کوو له پېښو سره څه تړاو لري؟

هغه درې کاله مخکې، هغه وخت ورکه شوه چې زما د تولد د کيک اخیستو لپاره له کوره وتلې وه. نو څنگه د دې ټولو پېښو سره اړيکه لرلې شې؟ کېدای شي ما د رام خبرې سمې نه وي اورېدلې، نه پوهېدم، خو د زړه له تل څخه پوهېدم چې خبره داسې نه ده.

ولې زما مور رگډ کوو ته راغلې وه؟ چا هغه دلته راوستې وه؟ خو هغه پوښتنه چې تر ټولو ډېره يې زما زړه خوړو دا و چې: له هغې سره څه شوي دي؟
پر خپلو پښو ودرېدم. زړه مې بدهده او وېرېدم. خو خپل د ځان لپاره نه وېرېدم، بلکې د خپلې مور لپاره وېرېدم. اوس هغه چېرته ده؟

تر بل هر وخت مې ډېر غوښتل چې د رگډ کوو د پېښو رازونه رابرسېره کړم، که هر څومره خطرناک کار هم و. خو په دې هم پوهېدم چې تر هغې مخکې چې ومپايرس وينې څښونکي، يا ښايي دواړه، زما پسې راشي، ډېر وخت نه لرم. غوږ مې يو ځل

بيا په دروازی کيښود، تر څو ډاډه شم چې رام او ملگری يې د دروازې بلې خوا ته نه دي.

په ډېر احتياط مې لاستی وڅرخاوه، دروازه مې لږه خلاصه کړه او د درز له لارې مې بهر وکتل. دهليز خالي و. هغه وږه دروازه هم بېرته په زنگ وهلي قلف تړل شوې وه. د هغوی غږونه له لرې راتلل. دروازه مې يو انچ نوره هم خلاصه کړه او غوږ مې ونيو. د خبرو غږ يې اورېدل کېده، خو خبرې يې سمې نه اورېدل کېدې چې څه وايي؟ غږونه د زندان لخوا راتلل.

په پټه له دروازې راووتم او دهليز ته داخله شوم. يو ځل مې د هغې وړې دروازې خواته وکتل. د دروازې له سوريو يوازې تياره ښکاره کېده، داسې تياره چې د هغې بلې خوا ته يې د جهنم لار پرانيستې وه. د اصلي دفتر پر لور لاړم. په پټه مې د مېز شاوخوا وکتل، دروازه مې خلاصه کړه او له ادارې څخه ووتم.

بيا واوره ورېده. بل انتخاب مې نه درلود، بايد بېرته د هلال مياشت مسافرځانې ته تللی وای. نو د هغې پر لور روانه شوم. دعا مې کوله چې مخکې له دې چې ويښايړس او وينې څښونکي مې پيدا کړي، مسافرځانې ته ورسېږم.

کله چې مې سترگې د هلال مياشت په مسافرځانې ولگېدې، نو په ټول ځواک مې د هغې پر لور منډه کړه. له ادارې څخه تر مسافرځانې پورې په رسېدو تر يوه ساعت ډېر وخت تېر شوی و، خو هره دقيقه يې راته د يوه عمر په شان اوږده ښکارېده. يوازې ساړه او واوره نه وو چې تگ يې راته سخت کړی و، بلکې د وينې څښونکو د بريد وېره او دا اندېښنه چې هره شېبه به کوم ويښايړس راڅرگند شي، هم راسره وه.

لوک غارونو ته استول شوی و، او همدې خبرې زما د ناامنی احساس لا زيات کړې و. په ذهن کې مې يو فکر تاوېده: ايا پر لوک باور کولی شم که نه؟ که څه هم مخکې مې د پاټر خبره نه منله چې لوک د گناه د احساس له امله زما ژوند

ژغورلی، خو اوس وېرېدم چې ښايي خبره يې رښتيا وي او لوک هم د کومې پټې
گناه له امله زما مرسته کوي.

د رام خبرې مې د خپلې مور په اړه اورېدلې وې او پوهېدم چې ښايي زما له مور
سره د شويو پېښو تر شا هم د ویمپایرانو لاس وي. خو اوس مې دا وېره هم پيدا
شوې وه چې ايا لوک هم په دې هر څه کې ښکېل دی که نه؟
مسافرځانې ته ورسېدم. دروازه مې تېله کړه او دننه شوم. د تل په شان څو ځايي
خلک د مېزونو شاوخوا ناست وو. په لاسونو کې يې د خالص ويسکي گيلاسونه وو
او د اور په تودوخه يې ځانونه گرمول. کله چې زه دننه شوم، ټولو زما خوا ته وکتل
او کوټه په چوپتيا کې ډوبه شوه.

زړه مې غوښتل چيغه کړم او ووايم: ولې ټول ماته گورئ؟

خو ځان مې کابو کړ. سر مې ټيټ کړ او په ارامۍ د هوټل له منځه تېره شوم. يوازې
مې غوښتل شپه په خپلې پورته کوټې کې تېره کړم.
کله چې د خپلې کوټې زینو ته ورسېدم، رونالد ناڅاپه د هغه دفتر له دروازې راووت
چې د مېز تر شا وه. د هغه ناڅاپي راڅرگندېدو دومره ووېرولم چې بې اختياره مې
شاته ټوپ وواهه او ساه مې ونيوله.

هغه راته وکتل. مخ بند يې په وينو سور شوی و. داسې ښکارېده لکه د غوښې پرې
کولو پر مهال يې خپل وينو لړلي لاسونه په هماغه داغدار مخ بند پاک کړي وي.
له شرمه موسکې شو او ويې ويل: بخښنه غواړم، نه مې غوښتل و دې وېروم.
ما هم يوه زورکې موسکا وکړه او ومې ويل: نه، کومه خبره نه ده.
رونالد- ډاډه يې چې کومه خبره نشته؟
- هو، ډاډه يم.

يوازې مې غوښتل خپلې کوټې ته ولاړه شم.
رونالد- خو رنگ دې ډېر ژېړ ښکاري. داسې ښکاري لکه ناروغه چې يې؟

- نه، نن هم د نورو ورځو په شان يوه عادي ورځ وه. ناروغه نه يم.

پوهېدم چې هغه غواړي راسره مهرباني وکړي، خو ما د خبرو هېڅ حوصله نه لرله.

رونالډ موسکا وکړه او ويې ويل: ښه، څه درته راوړم؟ مثلاً يو سينډويچ؟

- فکر مې کاوه چې ستا مور د خوړو د وخت په اړه ډېره سخته ده.

د خپل جمپر کشک مې خلاص کړ. بهر سخته يخ وه، خو دلته د بل اور له امله هوا

دومره گرمه وه چې ساه يې رابندول.

رونالډ موسکي شو او ويې ويل: زما د مور خبرې دومره جدي مه نيسه.

بيا لږ رانږدې شو او په تيب غږ يې وويل: هغه لږ عجيب عادتونه لري.

له کومې ورځې چې رگډ ته راغلې وم، تر اوسه مې هېڅکله رونالډ دومره له نږدې نه

و ليدلى. کله چې رانږدې شو، د هغه پر تندي مې د خولو وړې دانې وليدې چې تر

پورتنۍ شونډې پورې بهېدلې او ځلېدې. سترگې يې لږ پر سپېدلې وې او شونډې يې

شنې ښکارېدې. د بدن حالت يې ښه نه و. داسې ښکارېده لکه يو پنځوس کلن سړى

چې د زړه له حملې وروسته د مرگ په درشل کې ولاړ وي.

د هغه عمر اټکل کول اسانه نه وو. چاغ او غوښين مخ يې هر ډول گونځې پټې کړې

وې. تور او تاو تاو ويښتان يې گډوډ وو، شا ته يې اړولي وو او د غوړوالي له امله

چټل ښکارېدل. غټ لاسونه يې د خامې غوښې په وينو ککړ وو او بد بوى ترې پورته

کېده. يوازې دا فکر چې هغه به پدې لاسونو راته خواړه جوړ کړي، زړه مې بدوه.

خو زېنې بېرته شاته ولاړم او ومې ويل: رونالډ، له مهربانۍ دې مننه، خو اوس يوازې

خوب کول غواړم.

هغه زما له شا وويل: څنگه چې ستا خوښه وي آغلې، خو زه داسې فکر نه کوم.

له اوږې مې ورته وکتل او ومې ويل: مننه خو ډاډه يم. شپه دې پخپل رونالډ.

د خپلې کوټې دروازه مې بنده کړه، جمپر مې وايست او د قتلونو د ځايونو او نېټو

نقشه مې راواخيسته. پر ځمکه کښېناستم، نقشه مې مخې ته هواره کړه، قلم مې

راواخيست او هغه ځايونه مې په نښه كول پيل كړل چې ډېر قتلونه پكې شوي وو. پلار به مې تل د هغو درسونو په اړه راسره خبرې كولې چې د سريالي جرمونو په اړه يې لوستي وو. يوه مشهوره نظريه دا وه چې سريالي وژونكي ډېرې وخت خپلو كورونو ته نږدې قتلونه كوي. د ځينو لپاره دا اسانه وي، ځكه غواړي له جرم وروسته ژر تر ژره بېرته خپل پټنځای ته ستانه شي.

يوه ورځ مې پلار راته ويلې وه: كه په نقشه كې دې داسې دوه ځايونه پيدا كړل چې ډېر قتلونه پكې شوي دي، نو شاوخوا يې دايره وباسه. ډېر احتمال شته چې قاتل هم د هماغې سيمې په شاوخوا كې وي. ما هم په نقشه كې يوه لويه دايره وكنېله، خو پوهېدم چې زه له يوه قاتل سره نه، بلكې له څو قاتلانو سره مخ يم، ښايي شمېر يې تر دې هم ډېر وي. يوه نظريه مې په ذهن كې وه. لوك راته ويلي وو چې كله يې د وينې تنده پيدا شي، داسې احساس كوي لكه روح يې چې په اور كې سوځي. دا اور تر هغه نه مري، څو وينه ونه څښي يا بېرته غارونو ته ولاړ نه شي او تنده يې ارامه نه شي.

دا حالت د نشه يي توكو د روږدي كس يا د ډېر وږي انسان په شان و. نو پوښتنه دا وه: ايا يو روږدی سړی به د نشه يي توكو لپاره څو كيلومتره مزل وكړي، په داسې حال كې چې پوهېږي هماغه مواد ورته نږدې هم پيدا كېږي؟ يا يو ډېر وږی انسان به له څو رستورانونو تېر شي، يوازې د دې لپاره چې تر ليرې رستوران پورې ځان ورسوي؟ همدا پوښتنه د وينې څښونكو په اړه هم زما په ذهن كې راگرځېده. همدا خبره د ويمپايرانو لپاره هم سمه وه. كله چې به له خوبه راويښ شول او د وينې تنده به پرې راغله، ډېر امكان و چې لومړی انسان به يې وواژه او وينه به يې وڅښله.

نو د قتلونو لېست مې راواخيست او هر هغه ځای او نېټه مې په نقشه كې په نښه كړه چې قربانيان پكې موندل شوي وو. كله چې كار مې پای ته ورسېد، لږ شاته شوم او نقشې ته مې وکتل. د هغې دايرې منځ، چې ما ايستلې وه، له نقطو ډك و. هماغه

ځايونه وو چې تر ټولو ډېر قتلونه پكې شوي وو. خو كله چې مې وروستيو قتلونو ته پام شو، نو ومې لېدل چې نقطي ورو ورو د دايرې څنډو ته رسېدلي دي. خو ولې؟

كله چې د لاندې طبقې بودۍ بڼه د مقدسو اوبو د بوتلونو او د سپينو زرو د صليبونو او د مسافرځانې په هره خوا كې ځوړند هوږې را په ياد شوې، سمدستي مې ځواب پيدا كړ. د هنري بليك له وژل كېدو او د ويمپايرانو د اوازو له خپرېدو وروسته، د رگډ كو اوسېدونكي هوښيار شوي وو. خلكو له ځان سره مقدسي اوبه او د سپينو زرو صليبونه گرځول او د خپلو كورونو د دروازې مخې ته يې هوږې كيخودلې وه.

هر څومره چې د هغوي احتياط زياتېده، ويمپايران او وينه څښونكې هم اړ كېدل چې له ښاره لرې ولاړ شي، هلته خپل ښكار پيدا كړي او د وينې تنده ماته كړي. كله چې ما خپل برید را په ياد كړ كوم چې د ښار په څنډه كې راباندې شوی و، نور هم ډاډه شوم چې زما اټكل سم دی.

دا ويمپايران به د لسگونو، ښايي سلگونو كورونو له څنگ تېر شوي وو؛ داسې كورونه چې دننه يې انسانان اوسېدل او وينه څښلې آسانه كار خو بيا هم هغوی تر ما پورې راغلل. هره شپه به لا نور هم له ښاره لرې كېدل، د ښكار په لټه كې به گرځېدل، او په همدې توگه يې خپل جال د رگډ كو له شاوخوا بهر غوړاوه. له هر نوي قتل سره به يو بل وينې څښونکی هم پيدا كېده.

پوهېدم چې وخت په بېړه تېرېږي. خو زه بايد څه وكړم؟ ځواب مې نه درلود، خو دومره پوهېدم چې كه د دوی پټنځای ومومم، همدا به د هر څه پيل وي. بيا مې نقشې ته وکتل او د قلم څوکه مې د نقطو په منځ كې كېښوده. كله چې مې قلم پورته كړ او هغه ځای ته مې بيا وکتل، زړه مې ودرېد. د سينټ ماري كليسا! له حيرانۍ او ناباورۍ بې اختياره شاته ولوېدم او پر ځمكه كېښناستم. لا مې ذهن د

دې موندنې مانا ته نه و رسېدلی چې ناڅاپه مې د خپلې کوتې د دروازې له لاندې د یوه کس سیوری ولید. داسې ښکارېده لکه څوک چې د دروازې شا ته ولاړ دی.

لومړې مې فکر وکړ چې رونالد به زما خبره نه وي منلې او خواره به یې راته راوړي وي. نو ځکه له ځمکې پورته شوم، د دروازې خوا ته ولاړم، په بیرې مې دروازه پرانیسته او ومې ویل: گوره، رونالد؟ دا ستا پېره مهرباني ده، خو زه ...

لا مې خپله خبره نه وه بشپړه کړې چې پوهه شوم د دروازې شا ته رونالد نه بلکې هماغه خولې والا کس ولاړ دی، هماغه څوک چې هر ځل به یې راته د لیک پاکټ او د سپینو زرو صلیب راوړ. دواړو په یوه وخت ژوره ساه واخیسته. ما له حیرانتیا څخه او هغه له ورخطايي څخه، هغه گومان نه کاوه چې زه به یې داسې لاس تړلې راگیر کړم.

بې له ځنډه مې ورباندې حمله وکړه او کلک مې ونيو. غوښتل مې پوهه شم چې څوک دی چې له هغې ورځې راهیسې، چې رګډ کوو ته راغلې يم هر وخت یې زما څارنه کوي؟ هغه هم په بیرې ځان شاته کش کړ، خو دومره چټک نه و. د خولې ځنډه مې ونيوله. لاس یې زما پر سینه کېښود او په زور یې شاته تېله وهلم. پر ځمکه ولوېدم خو هغه مې هم له ځان سره راکش کړ. ژر مې ځان ورواړاوه. هغه له ځمکې پورته شو او د دروازې پر لور یې منډه کړه.

خو لاسونه مې وغځول او د هغه دواړه پښې مې کلک ونيول، هغه هم تعادل له لاسه ورکړ او پر ځمکه راپرېوت. پر سینه مې ورته زنگون کېښود، ځمکې ته مې ټینگ کړ او خولې مې ترې لرې کړه. کله چې مې د هغه څېره ولیده، په حیرانتیا له ځایه پورته شوم او ومې ویل: ته؟ ته دلته څه کوي؟

قومندان فلیپس د خپلې خولې له لاندې راوکتل او ویې ویل: د دې لپاره چې ستا ساتنه وکړم.

- څه؟

لا هم په دې حيرانه وم چې هغه پټ مخی سړی، چې دومره موده يې زما څارنه کوله، هماغه قومندان فليپس و، زما د پوځي ښوونځي ښوونکی. باور مې نه راتلو، هغه له ځمکې راپورته شو او ويې ويل: فکر کوم ته به پخپل هم پوهه شوی اوسيدۍ چې دا ښار عادی نه دی!

د کټ پر غاړه کښېناستم او ومې ويل: نو بيا مو ولې زه دلته راولېږلم؟ هغه وويل: هيچا ته نه يې رالېږلې. تا خپله وغوښتل چې دلته راشې هېر دې دي؟ - سمه ده منم چې ما خپل غوښتل دلته راشم، خو تاسو راته دا وړاندېز وکړ او د دی ځای تعریفون او د ښه معاش خبری مو وکړل. هغه اوږه پورته واچول او ويې ويل: هر څه چې وه اوس خو تېر شول. اوس ته دلته يې او په داسې خطر کې راگيره شوې يې چې تصور يې هم نه شې کولی.

- زه خپل هم پوهېږم چې په خطر کې یم. هغه خپل غږ ټيټ کړ او ويې ويل: نه، ته يوازې په نیم حقيقت پوهه شوې يې. - مطلب دې څه دي قومندان صيب؟ د هغه له خبرو وېرېدم چې اوس به څه راته وای؟ هغه په خندا شو او ويې ويل: لومړی دا چې نور ماته قومندان مه وايه. ځکه موږ نور په پوځي ښوونځي کې نه يو، هاپسون! - بېښه غواړم، کریک.

د هغه اصلي نوم مې چې په خوله راوړ، ځان راته لږ نااشنا ښکاره شو. کریک ډېر ښکلۍ سړی و. عمر به يې له دېرشو اوښتی و، خو ويښتان يې وختي سپين شوي وو. هماغه سپين ويښتان هغه لا نور هم باوقاره او پياوړی ښکاره کاوه، کله چې لومړی ځل پوليسو ته ورغلې وم، هغه راته يوازې يو مشر افسر و. هېڅ ځانگړی احساس مې نه ورته درلود.

خو د پوځي ښوونځي يوه پېښه مې هېڅکله له ياده نه وځي. څو مياشتې مخکې له دې چې پوليسو ته شامله شم، پلار مې مړ شوی و. د هغه غم ډېر راباندې دروند و تر

دې چې يوه شپه په يوه مېلمستيا کې، چې ټول په رسمي جامو کې راغلي وو، ما شراب د لومړۍ ځل لپاره وڅښل او نشه شوم. نه پوهېدم ولې، خو ځان مې د کريک غېږ ته واچاوه او کلک مې ونيو.

له هغې وروسته هر څه راته گډوډ دي. يوازې دومره مې په ياد دي چې غوښتل مې هغه نڅا ته بوځم. کله چې هغه ونه منله نو ورته مې وويل چې په درېشې کې ډېر ښکلی ښکاري، بيا مې ترې وپوښتل چې واده يې کړی که نه؟ نور مې هېڅ د هغه شپې څخه نه دې په ياد، يوازې دا مې په ياد دي چې سبا سهار په خپلې کوټې کې له خوبه راويښه شوم. د شپې د جشن جامې مې لا هم پر تن وې او د پلار انځور مې په غېږ کې کلک نيولی و.

وروسته مې له همکارانو وپوښتل چې څه شوي وو. هغوی راته وويل، د نڅا په تالار کې پر ځمکه کښېناستم او د خپل پلار لپاره مې په ساندو، ساندو ژړل پيل کړل، دومره مې وژړل چې بې هوښه شوم او بيا کريک په غېږ کې پورته کړې وم، کوټي ته يې رسولې وم او پر کټ يې ويده کړې وم. تر څو ورځو مې د ډېر شرم له امله د هغه سترگو ته نشو کتلې، خو هغه داسې چلند وکړ، لکه هېڅ شئ چې نه وي شوي. نه يې کله هغه پېښه ياده کړه او نه يې زه شرمنده کړم.

د هغه غږ له فکرونو راوويستم.

کريک- ته تر اوسه په څه پوهه شوی يې؟

- يوازې دومره پوهېدلې يم چې دا ښار عادي نه دی.

هغه لږ رانږدې شو. او ويې ويل: يعنې څه؟

خو شېبې غلې پاتې شوم نه پوهېدم، که حقيقت ورته ووايم ايا زما خبره به ومنې کنه؟ ورو مې وويل: د دې ښار پوليس .. لږ ودرېدم بيا مې زياته کړه: هغوی د نورو خلکو په شان نه دي .. د هغه سترگو ته مې وکتل او ومې ويل: هغوی زموږ په شان انسانان نه دي.

کریک په تريو تندي وويل: دا ته څه واي هاپسون؟ ښکاره خبره ده چې هغوی زموږ په شان انسانان دي. زه له څو کلونو راهيسې ډلگۍ مشر مورفي، پاټر او لوک پېژنم. - نه، ته يې هغومره نه پېژنې، څومره چې زه يې پېژنم. لږ غلې شوم بيا مې ورزياته کړه: که رښتيا پر لوک او مورفي دوي دومره باور لرې، نو بيا ولې دې په هغه خط کې ليکلې وه چې پر لوک باور مه کوه؟

غوښتل مې پوهه شم چې لوک د کومې گناه بار پر اوږو وړي. خو تر هغه لا مهمه دا وه چې غوښتل مې پوهه شم، ايا پر هغه مې باور تېروتنه وه؟ ايا هغه مينه چې راته يې ښودله رښتيني وه که نه؟ کریک پر څوکۍ لږ وړاندې راغی. داسې يې راته کتل، لکه ډېر لوی راز چې غواړي راته وسپري. خپل غږ يې دومره ټيټ کړ چې نږدې په پټه خوله يې وويل: دا هر څه ستا له مور سره تړاو لري.

گومان مې وکړ چې سم مې نه دې اورېدلې. - څه دې وويل؟

هغه زما سترگو ته وکتل، غوښتل يې زما غبرگون وويني. ورو يې وويل: لوک ستا د مور په ورکېدو کې لاس درلود.

دا خبره مې هېڅ نه شو منلې، په ټيټ غږ مې وپوښتل: څنگه؟ زه پوهېدم چې لوک ويډيويس دی، نو لومړی فکر هماغه و چې په خوله مې راغې: - يعنې لوک زما مور وژلې ده؟

کریک سر وڅوځاوه.

— نه... خبره دومره ساده نه ده.

په يوه وار له کټه پورته شوم او ومې ويل: نو بيا راته روښانه ووايه! مور مې په دې ښار کې څه کول؟

هغه پوه شو چې حوصله مې ختمه شوې نو ځکه په ارام غږ يې وويل: هاپسون مهرباني وکړه، ته لومړۍ کراره کېښنه. زه به هر هغه خبرې باندې چې پوهيږم درته وایم.

د هغه په دې خبره کېښناستم. چې کریک ژوره ساه واخيسته او ويې ويل: له څو کلونو راهيسې په دې ښار کې پرله پسې قتلونه کېږي. په پيل کې به کله ناکله يو څوک وژل کېده. د قربانيانو زخمونو ته په کتو، خلکو فکر کاوه چې دا به د ځنگلي حيواناتو کار وي. وروسته بيا قبرونه سپرېدل پيل شول او خلک هم بې درکه کېدل.

هر چا يوه کيسه جوړه کړې وه. رسنيو هم موضوع لا پسې توده کړه. ډېر ژر په ښار کې دا اواز خپره شوه چې وينه څښونکو بريد پرې کړی دی. خو چا دا خبره جدي نه نيوله. ډلگۍ مشر مورفي او د هغه ډله هم د همدې لپاره دلته راولېږل شول، خو کومه پايله يې ترلاسه نه کړه. وروسته قوماندانۍ پرېکړه وکړه چې خپل تکړه او تجربه لرونکي افسران هم راواستوي، تر څو د جرمونو په څېړنه کې مرسته وکړي. خو يو په بل پسې ټول ورک شول.

داسې ورک شول، لکه له سره چې شتون يې نه درلود. نور نو قوماندانۍ هم ناميده شوی وه چې هماغه وخت يې ستا مور را په ياد شوه. هغې داسې يو پوليسې نوم ځانته گټلی و او داسې سختي دوسيې حل کولې کوم چې ډېر تجربه لرونکو افسرانو لا نه شو حل کولای.

نو ځکه څو ځله ورته د فدرالي جنایي ادارو لخوا د کار وړاندیز وشو، خو ستا مور هر ځل هغه رد کاوه. که څه هم هغې له خپل کار سره ډېره مينه لرله، خو اصلي مينه يې ته او ستا پلار وې. نو ځکه نه يې غوښتل داسې څه وکړي چې اوږده موده له تاسو څخه لرې پاتې شي.

خو د رگډ کو د قتلونو د حل لپاره چې پر موږ څومره فشار و، بالاخره هماغه فشار پر هغې هم دومره زيات شو چې نظر يې بدل کړ. په حيرانتيا مې وپوښتل: کوم فشار؟

کریک سر ټیټ کړ او خپلو پښو ته یې وکتل. داسې ښکارېده لکه د هغې خبرې له ویلو شرمېږي. ورو یې وویل: ځینې نشه‌يي توکي چې پولیسو د یوې ډلې پر ضد په عملیاتو کې نیول شوی وه، څو اوونۍ وروسته ستا د مور په الماری کې پیدا شول.

د خپلې مور د دفاع لپاره مې چیغه کړل:
- خو زما مور هېڅکله نشه نه کول..

لا مې خبره نه وه بشپړه کړې چې کریک مې خبره پرې کړه.
— اړتیا نشته چې ما قانع کړې. زه پوهېږم.

لږ شېبه غلی شو، بیا یې وویل: ستا مور ته د چوپ پاتې کېدو په بدل کې دا دنده ورکړل شوه چې رګډ کو ته ولاړه شي. ورته ویل شوي وو که لاړه شي نو هغه نشه‌يي توکي به ورک شي او موضوع به بیا هېڅکله راپورته نه شي. خو که انکار وکړي، وبه نیول شي، دنده او نوم به یې له منځه ولاړ شي.

ستا مور دومره هوښیاره وه چې پوهه شي، که د نشه‌يي توکو په جرم ونیول شي، یوازې د هغې نوم به خراب نه شي؛ ستا د پلار نوم او عزت ته به هم زیان ورسېږي، او ښایي ستا پر ژوند هم اغېزه وکړي. نو په حقیقت کې بله لار نه وه وریاتې. هغې ومنله چې رګډ کو ته ولاړه شي، خو شرط یې کېښود چې یوازې دوه اوونۍ به پاتې کېږي. موږ هم ومنله، ځکه پوهېدو چې د پېچلو جرمونو د حل وړتیا یې دومره زیاته ده چې دوه اوونۍ به ورته بس وي. ستا مور ژمنه وکړه چې دا راز به ساتي. او هیڅا ته به نه وايي چې چېرته ځي او ولې ځي؟

په حیرانتیا مې وپوښتل: ولې؟

کریک- لکه څنګه چې ته خپل هم پوهېږې، هر پولیس چې دې ښار ته رالېږل شوی و، ورک شوی و. موږ شک کاوه چې ښایي د مرکزي ادارې او د قاتلانو ترمنځ څوک اړیکه ولري. نو ځکه باید داسې ښکاره کړې مو وای چې ستا مور یوازې د خپل عادي کار لپاره راغلې ده. نوم او شمېره یې بدله کړه. ښه یې هم بدله کړه. هېڅوک نه

پوهېدل چې هغه دلته د پلټنې د ډلې د غړې په توګه راغلې ده. همدا د دې لامل دی چې ستا مور له هغې ورځې تر اوسه، یعنې درې کاله کېږي چې ورکه ده.

سترګې مې له غوسې سرې شوې.

- که تاسې پوهېدئ چې زما مور په پټه توګه دندې ته تللې، نو بیا مو ولې زما پلار ونيو؟ ولې مو کور او باغ وپلټو؟

اوس چې پوهېدم درې کاله مې دروغ اورېدلي وو، هره شېبه مې غوسه لا زیاته ده.

کریک- یوازې د مرکزي ادارې څو کسان په دې خبره پوهېدل، ځکه نو موږ مجبور وو چې ستا د مور ورکېدل هم د نورو پولیسو په شان عادي وښیو.

نږدې و چې د ډېرې غوسې څخه چیغه کړم.

- خو تاسې زما پلار ونيو! هغه بیا هېڅکله پخوانی انسان نه شو. زما پلار یو باعزته، خوشاله او ژوندی انسان و. خو کله چې پرې تور ولګېد نو د ټولو خلکو د پیغور شو، خپل ټول ژوند یې له لاسه ورکړو هغه د دې اندېښنې او فشار له امله چې د هغه له مېرمنې، یعنې زما له مور سره به څه شوي وي، په ځوانۍ کې مړ شو. کریک زما سترګو ته نه کتل. په ارام غږ یې وویل: هاپسون، ته باید پوهه شې دا زما پرېکړه نه وه.

هغه ټول درناوی چې تر دې مخکې مې ورته درلود، په یوه شېبه کې له منځه لاړ. په غوسه مې غاښونه کلک سره ونيول او ومې ویل: نه، ستا پرېکړه نه وه خو ته پرې خبر وې، نو ته هم په دې کار کې شریک وې.

هغه ژر وویل: نه، هېڅوک نه پوهېدل چې ستا له مور سره به څه کېږي. په قهر مې وویل: بس یې کړه. تاسو باید د دې موضوع په اړه فکر کړئ وای. په هر حال هر پولیس چې دې لعنتي ښار ته رالېږل شوی و، ورک شوی و. هغه راوکتل او په ټینګار یې وویل: خو موږ فکر کاوه دا ځل به حالت فرق ولري، ځکه ستا مور له نورو سره توپیر درلود.

زړه مې په درزیدو شو او ومې ویل: نو بیا زما د مور سره څه وشول؟
کریک- موږ په ډاډه توګه نه پوهېږو.

په غوسه مې وویل: نه پوهېږئ؟ څومره ښه! هره شېبه خبره لا ښه کېږي.
کریک لږ چوپ شو، بیا یې وویل: موږ شک کاوه چې لوک ښایي په دې موضوع کې
لاس ولري.

- څنګه؟

یوه برخه زما د زړه نه غوښتل دا واورې چې لوک زما د مور په ورکېدو کې لاس لري.

کریک- هغه شېبه چې ستا مور ورکه شوه، لوک ورسره و. له هغه پوښتنې وشوې خو
هغه د پېښې لپاره کوم قانع کوونکی ځواب نه درلود. لوک ویل چې دواړه یو ځای د
جرم د یوې صحنې د خپرلو لپاره تللي وو. هلته لوک د ځنګله له خوا یو غږ اورې او
ستا مور د مړي تر څنګ یوازې پرېږدې او د غږ د معلومولو لپاره ځې، خو څو شېبې
وروسته چې بېرته راځې ستا مور هلته نه وې.

کله چې مې هغه شپه را یاده کړه چې په هدیره کې له لوک سره وم او ناڅاپه ورک
شو، زړه مې مات شو او ومې ویل: هغه له ما سره هم همداسې چل کړي وو.
موږ د سینټ ماري کلیسا ته تللي وو تر څو هغه قبر وګورو چې سپړل شوی و، زه قبر
ته کوزه شوم، تر څو ښه یې وګورم. خو کله چې بېرته پورته شوم، لوک ورک شوی
و. د هغه پر ځای یوه ځوانه نجلۍ زما مخې ته ولاړه وه. ما په مخابره کې ورته ډېر
غږ وکړ خو ځواب یې رانه کړ. بیا څو ځله مې ورته ناری کړل او مرسته مې ترې
وغوښته، خو هغه رانغلو، تر دې چې هر څه پای ته ورسېدل.

کریک- تا ولې د هغه څخه مرسته غوښتل؟

- ځکه هغه نجلۍ وینه څښونکې وه!

پروا مې نه کوله چې هغه زما په خبره باور کوی که نه.

کریک په حیرت وپوښتل: ایا ما سم واورېدل؟ تا وویل وینه څښونکې؟

- هو، سم دې واورېدل. باور پرې کوي که نه هغه ستا کار دې، خو دا ښار له همدوی څخه پک دی.

کریک- زما د زړه یوه برخه تل شکمنه وه چې ښايي دا اوازې رښتیا اوسی. نو ځکه مې هغه صلیبونه درته پرېښودل، خو ..

ناڅاپه یې غږ کمزوری شو. داسې ښکارېده لکه د خبرو لپاره د سمې کلمې په لټه چې وی، ما یې خبره پری کړل او ومې ویل: پوهېږم، دا خبره د خوب یا ډارونکي فلم په شان ښکاري. زما هم په پیل کې باور نه پرې راتلو. خو کله چې یو څوک دې له پولیسو د موټر څخه راوباسي او هڅه وکړي تا ووژني نو بیا ستا نظر پر هر څه بدلېږي.

کریک ښايي زما په سترگو کې هغه وېره ولیدله چې د هدیرې د پېښې په یاد راوړلو زما سترگو کې پیدا شوې وه. نو ځکه ورو یې وویل: تخو ټوکې نه کوي کنه؟
- ولې باید د داسې خبرې په اړه دروغ ووايم؟ په دې خبرو باندې زه یو لوی خطر په غاړه اخلم او امکان لری خپله دنده له لاسه ورکړم.

هغه پر څوکۍ لږ رانږدې شو او په غور یې زما مخ ته وکتل. هغه چوپتیا چې زموږ ترمنځ خپره شوه، داسې ښکارېده لکه هېڅکله به پای ته ونه رسېږي. ما فکر وکړ ښايي اوس به پورته شي او له کوټې به ووځي. خو هغه همداسې ناست پاتې شو او ویې ویل: هاپسون، که بل هر چا راته دا خبرې کړې وای، نو سمدستي به مې د پولیسو نښان ترې اخیستی وای او ورته به مې ویلي وو چې له یوه رواني ډاکټر سره خبرې وکړه. خو زه تا پېژنم او پوهېږم چې ستا ذهن څومره دقیق او منظم کار کوي. پوهېږم چې ته یوازې پر منطق او حقیقت باور کوي، پر هغو شيانو چې لیدلې او لمس کولای شې.

- زه اوس داسې شيان وینم او احساسوم چې خپله هم باور پرې نه شم کولی چې وجود لری. خو خبره یوازې همدا نه ده، زه د لوک په اړه یو احساس لرم.
کریک هېڅ ونه ویل. هماغسې ناست و او تر پایه یې زما خبرو ته غوږ نیولې و.

چې ما دوام ورکړ: که تاسو پر لوک باور نه لرئ، که فکر کوې هغه په هر ډول له قتلونو سره تړاو لري، نو بیا ولې تراوسه پولیس دی؟

کریک- ځکه موږ د هغه په وړاندې کوم مضبوط ثبوت نه لرو. بیا یې نېغ زما سترگو ته راوکتل او ویې ویل: همدا لامل دی چې ته دلته راغلې یې. په حیرانتیا مې وپوښتل: څنگه؟ کریک- ته رځپکوو ته یوازې د دې لپاره نه وې رالېږل شوې چې خپل د مور څخه دې یو عجیب د لیدلو وړتیا په میراث کې وړې ده. - نو بیا د څه لپاره رالېږل شوی وم؟

کریک راوکتل او ویې ویل: هاپسون، ته یوه ښکلې ښځه یې. ډېری نارینه به حاضر وي هر څه له لاسه ورکړي، یوازې د دې لپاره چې له تا سره واوسي. خپل ځان ته وگوره؛ جگ قد، تور او ځلېدونکي ویښتان، خرمايي سترګې او داسې شونډې چې ډېر نارینه به یې د یوه ښکلولو لپاره هر کار ته چمتو شي.

د هغه خبرو نه شرمنده کړم او نه مې مخ سور شو، برعکس غوسه یې راته زیاته کړه او په داسې حال کې چې غاښونه مې کلک سره نیولي وو، ومې ویل: نو ته دا وایې چې زه یوازې یو لومه وم؟ تاسې زه دلته راولېږلم تر څو هغه له خپل پټنځای څخه راوباسې؟ ستاسو پلان دا و چې موږ دواړه یو پر بل مینان شو او هغه خپل د زړه رازونه ماته ووایې؟

هغه لږ غلی شو، بیا یې وویل: هو، پلان همدا و او هغه خپل د زړه رازونه تاته وویل کته؟ هغه درته وویل چې وینه ځښونکې شتون لري او هغه پولیسان د هغوی لخوا ورک شوی، موږ خپل هدف ته ورسیدو. هاپسون.

په غمژن موسکا مې د هغه خوشحاله خبرې ته وکتل او ومې ویل: کومان نه کوم ... منم چې هغه خپل د زړه رازونه ماته وویل. خو هغه څه نه دي چې ته یې فکر کوې.

داسي ښکاريدي چې زما د خبرو څخه گنگس شوی وی.

— مطلب دي څه دي؟

په لوړ غږ مې وويل: لوك انسان نه دی، هغه ويمپايرس دی.

کريگ- دا بيا څه معنا لري؟ ايا يو ډول وينه څښونکی دی؟

- نه، هغه عادي ويمپايرس نه دی. لوك راته د خپل نسل لپاره يو نوم ويلي و، څه شی

و، اوس مې سم نه دی په ياد. خو هر څه چې وي، مانا يې دا ده چې هغه د

ويمپايرس يعنې له وينه څښونکو اسمان سرلکيانو له نسل څخه دی.

کريگ ودرېد او پخندا شو، د ښه شيبې خدا وروسته يې وويل: ټوکې کوي کنه؟

يعنې دا ټول خبری دي هسې له ځانه جوړ کړي؟

- گوره زه دومره وخت نه لرم چې دلته ودرېږم او تاته د پيريانانو او ښاپيريانو

کيسي وکړم. هغه خپل وزرونه راته وښودل.

کريگ- وزرونه؟

په قهر مې وويل: هو، وزرونه! واوړه څه وایم. هغه په داسې سرعت الوتلی شي چې

باور پرې سخت دی. ډېر پياوړی دی. ما په خپلو سترگو ليدلي چې څنگه يې وينه

څښونکې دوه ټوټې کړل، داسې لکه څوک چې کاغذ خيروي.

کريگ- په يوه خبره زما سر خلاص نه شو، د عادي ويمپاير او هغه څه چې ته يې د

لوك په اړه وايې، توپير څه دی؟

- ويمپايرس له ډېر پخوا راهيسې شتون لري، زما مطلب دا دی چې هغوی تر انسانانو

مخکې هم دلته اوسېدل. د ځمکې لاندې، په غارونو او ژورو ځايونو کې ژوند کوي.

هغوی هم د انسانانو وينې ته لېوالتيا لري، خو عموماً کله چې د وينې تنده پرې

راشي، بېرته لاندې پټو ځايونو ته ستنېږي او انتظار کوي، تر څو هغه تنده يې ختمه

شي.

کريگ- لکه هغه روږدي کسان چې غواړي نشه پرېږدي؟

- هو، همداسې خو ستونزه دا ده چې د هغوي څخه ځينې کسان خپل د تندې پر

وړاندې مات شول او د انسانان وژل او د هغوي وينه څښل يې پيل کړل. البته هغه انسانان چې دوی يې وژني، د رښتيا نه مري بلکې بېرته د ویمپایرانو په بڼه راگرځي. يوه مانا کې، هغوی د ویمپایرس بدله شوې نسخه ویمپایر وينه څښونکې دي. خو د لوک په شان وزرونه نه لري.

کریک- هاپسون زه ستا خبری نه شم منلې، ځکه ما تر اوسه لوک هېڅکله په وزرو کې نه دی لیدلی. ډاډه يم چې ته غلطه شو یـ ...

د ډېر بې وسۍ څخه مې خپل لاس کلک پر ورون وواهه او چیغه مې کړه: ته ولې زما خبرو ته غوږ نه نیسې! هغوی تل خپل اصلي شکل نه ښکاره کوي. ته هر وخت د هغوی وزرونه نه شې لیدلی. ډېری وخت يې بڼه زموږ په شان ده.

هغه په حیرت وویل: یعنې خپل وزرونه پټوي؟

- هو، خپل وزرونه پټوي.

لږ شېبه غلې شوم بیا مې وویل: او لوک یوازینی ویمپایرس نه دی.

د هغه سترگې له حیرت پراخې شوې.

— یعنې نور هم شته؟

د کریک له خبرې ښکارېدل چې هڅه کوي زما خبرې هضم کړې. ما هم نامردی ونکړل او ومې ویل: هو، مورفي، پاتړ او رام دا درې واړه د وینې څښونکو آسمان سرلکیانو له نسل څخه دي.

کریک ناڅاپه وارخطا شو او ویې ویل: رام؟ نه، دا یو امکان نه لری ضرور ته غلطه شوی یې.

په ټینګار مې وویل: نه، زه نه يم غلطه شوی همدا څو ساعته مخکې مې ولیدل چې خپل وزرونه يې راویستې وه او په اداره کې گرځېدي.

د کریک سترگې له حیرت پراخي شوې او ویې ویل: خو رام هماغه کس دی چې ستا

مور يې دلته د راتلو لپاره مجبوره کړه، هغه ستا د مور په الماری کې نشه يې توکي کيځودل او د هغه په بدل کې هغه دې ماموریت ته د راتلو لپاره وگواښوله او ...

ناڅاپه چوپ شو داسې ښکارېدل لکه ذهن کې چې دا ټولې ټوټې او خبرې سره یو ځای شوې وي.

- اوس دې زما په خبرو باور راغې؟

هغه ورو وویل: نه غواړم باور پرې وکړم، خو ..

- خو څه؟

مخ يې راواړاوه او ويې ويل: دا ټول خبرې تر هغه ډېر بد دی چې ما يې فکر کاوه.

- خو زه د دې څخه لا بتره خبر درته لرم.

کريگ- د څه خبر؟

- فکر کوم د هغوي ځاله مې پيدا کړې چې چيرته ده؟ هغوي هلته په ...

لا مې خبره نه وه بشپړه کړې چې کريگ خبره راپرې کړه او ويې ويل: کليسا؟

- ته له کومه پوه شوې؟

کريگ موسکۍ شو او ويې ويل: زه له تا يو گام مخکې يم. هغه ورځ دې زه په هديره

کې وليدم کنه؟

- هو، و مې لېدې.

کريگ- زه دلته اصل کې راغلی وم چې ستا ساتنه وکړم، خو بيا مې لږ تحقيق هم

وکړ. کل ه چې مې د هغې نجلۍ د قبر سپړلو په اړه واورېدل، نو پرېکړه مې وکړه

چې د ويډيويو په اړه ټولې اوازې پيدا کړم. پلار تيلر(د کليسا پاپ) په هديره کې

وليدم او پوښتنه يې راڅخه وکړه چې هلته څه کوم؟ ما هم ورته وويل چې د کليسا

ودانۍ مې خوښه شوې او ترې مې وغوښتل که اجازه راکړي، لږ شاوخوا وگورم.

خو هغه وويل چې بد وخت کې راغلی يم، ځکه غواړي د عشای رباني مراسم ترسره

کړي.

(عشای رباني (په انگلیسي کې Holy Communion یا Eucharist) د عیسویانو یو مهم مذهبي مراسم دی، په ځانګړي ډول د کاتولیک او ځینو نورو عیسوي کلیساوو کې. په دې مراسمو کې عیسویان د حضرت عیسی (ع) د وروستۍ ډوډۍ (Last Supper) یاد تازه کوي. دوی عموماً: لږه ډوډۍ (چې د عیسی(ع) د بدن سمبول ګڼل کېږي) او شراب (چې د هغه د وینې سمبول ګڼل کېږي) د عبادت په ډول استعمالوي. د دوی په باور دا مراسم د حضرت عیسی د قربانۍ، مینې او د خدای سره د اړیکې نښه ده. خو موږ مسلمانان دا عقیده لرو چې عیسی(ع) ژوندي اسمانو ته ختلې او اخره زمانه کې به بیرته ځمکې ته راځي او د امام مهدی(ع) په مرسته به دجال ته ماتې ورکوي، زموږ عقیده ده چې د پیغمبر(ص) د قبر مبارک پورته برخه چې کوم خالي پرېښودل شوې عیسی(ع) به هملته دفن کیږي، او عیسی (ع) به واده هم کوي تر دې حد په احادیثو شریفو کې معلومات راغلې، خو دا عیسویان خدای ږانده کړې او دا نه ویني.)

په هر حال، هغه ومنله چې نن به د کلیسا شاوخوا راته ونیږي. خو پیدا مې نکړې شو، څه کم یو ساعت یا تر هغه ډېر ورته منتظر وم. ماسپښین د کلیسا غړي یو یو د عشای رباني مراسمو لپاره راغلل، خو هغه رانغی وېرېږم چې د کوم وینه څښونکې ښکار نه وي ګرځېدلې.

- یا د ویمپایرس.

کریګ- غواړې چې د هغه په اړه معلومات پیدا کړو؟
خپل جمپر مې راواخیست او ومې ویل: زه له تا یو ګام مخکې یم قومندان! ستا له راتلو مخکې مې پرېکړه کړې وه چې د کلیسا خواته لاړه شم.

کله چې د هوټل سالون ته ننوتل نو پوهه شوم هغه ډېری کسان چې هر ځل زه مسافر خانې ته راننوتل ماته یې کتل اوس له مسافرخانې څخه وتلي دي او د باندې په یخ کې د خپلو کورونو خواته روان دي. یوازې څو شراب څښونکي د اور ترڅنګ ناست وو.

کریک- پوهېږې، ما هېڅ وسله له ځان سره نه ده راوړې. که په کلیسا کې حالت خراب شو، موږ باید ..

خبره مې ورپرې کړه او ومې ویل: پرېږده یې. دلته توفنجه او برقي شاک ورکوونکې شیان هېڅ په درد نه خوری، دا شیان وییمایرس ته ضرر نه رسوی. کریک- نو څه ضرر ورته رسوی؟ موږ خو بې دفاع هم نه شو تللی.

د هغې کوچني مېز خواته ورغلم چې بوډۍ ښځې پرې د مقدسو اوبو بوتلونه او صلیبونه ایښي وو. څو دانې مې راواخیستل کریک ته مې ورکړل او ورته مې وویل: جیبونه دې په دې ډک کړه. که باور پرې کوې که نه، خو هغه صلیب چې تا راته راوړی و، زما په ډېر کار راغې.

کریک په حیرانتیا وپوښتل: له ما سره ټوکې کوې؟

خپل لاسونه مې چې د کریستي هال له پېښې وروسته هر ځل د هغه شپې په یاد راوړلو له وېرې رېږدېدل، پورته کړل او ومې ویل: زه داسې ښکارم چې ټوکې کوم؟ کریک- نه، ښکارې خو نه.

د دې خبرې وروسته هغه خپل جیبونه له مقدسو اوبو او صلیبو څخه ډک کړل. ما هم د بوډۍ ښځې ټول بوتلونه او صلیبونه واخیستل، د خپل جمپر جیبونه مې پرې ډک کړل او د دروازې پر لور روانه شوم. د باندې یخ باد زما پر مخ ولگېد. سر مې تیت کړ او لاسونه مې د پتلون جیبونو ته دننه کړل. کریک ته مې وکتل او ومې ویل: چمتو یې؟

کریک- اهوم چمتو یم.

خپل خولۍ یې پر سر کېښوده او د کلیسا پر لور روان شو. واوره په ډېره چټکۍ او زور ورېده، داسې ښکارېده لکه د واورین توپان منځ ته چې روان یو. هغه شپه مې را په یاده شوه چې د کروندو ترمنځ ورکه شوې وم او وینه څښونکو راباندې برید کړی و. بیا مې د لوک په اړه فکر وکړ او زړه مې په درد شو. سره له دې چې کریک هر څه

ويلې وه خو بيا هم زما يوه برخه نه غوښتل له لوک څخه لاس واخلم. ټول فکر مې دا و چې هغه شپه يې څنگه زما ژوند وژغوره.

کله چې مې د هغه ساتنه، وزرونه او هغه د امنيت احساس چې د هغه غيږ کې مې درلود راياد شو، په ټول وجود کې مې ښه احساس خپور شو، نه مې شواى کولای يا نه مې غوښتل چې باور وکړم لوک زما د مور په ورکېدو کې لاس لري. که داسې وای هغه بابد ماته چل راکړې وای او له ما يې گټه اخيستې وای نه دا چې زما ساتنه وکړې او خپل راز راته ووایې. کريک د باد د شور له منځه پوښتنه وکړه: د څه په اړه فکر کوی؟

نه مې غوښتل د خپل گډوډ ذهن او د لوک په اړه د شک خبرې ورسره شريکې کړم، نو دروغ مې وويل: د دې خبرې په اړه فکر کوم چې تا نن شپه زما د کوټې مخې ته څه کول؟

واوره يې د سترگو له مخې لرې کړه او ويې ويل: يوازې مې غوښتل ډاډ ترلاسه کړم چې ښه يې. ځينې شپې به د مسافرخاني په سالون کې کښېناستم او شراب به مې څښل، بيا به مې داسې ښودله چې گواکې تشناب ته ځم. وروسته به په پټه له زينو پورته راتلم او ستا د کوټي شاته مې غوږ نيوه. دا کار مې يوازې په دې خاطر کاوه تر څو ډاډه شم چې ستا حالت ښه دی.

- نو ولې په پټه راتلې او خپل ښه دې بدله کړه؟

کريک- زه د رام له دې پرېکړې سره موافق نه وم چې ته يې دلته راولېږي. له هغه مې وغوښتل که امکان ولري، زه هم درسره راشم چې پام دې وساتم، په ځانگړي ډول ستا د مور له پېښې وروسته. خو هغه ونه منله. نو څو اوونۍ مې له خپلې کلنۍ رخصتۍ څخه استفاده وکړه او دلته راغلم، ما نه شواى کولای دا خطر ومنم چې څوک مې وپېژني، ځکه که رام ته خبر رسېدلى وای چې ما يې له امر څخه سرغړونه کړې، نو په ستونزه کې به لوېدلى وم.

کله چې پوهه شوم زما د راتګ شاته د رام لاس وو او کریګ زما لپاره دومره خطر منلی و، په نرمۍ مې د هغه لاس ونيو او مننه مې ترې وکړه. هغه په داسې حال کې چې کوبښنې کاوه واوره له خپل کوټ څخه لرې کړې موسکې شو او وېې ویل: د مننې وړ نه ته.

يو څه وخت مو په چوپټيا کې مزل وکړ. يوازې د باد شور اورېدل کېده. که مې ويلې وای چې د هغه څه څخه چې زموږ مخې ته راتلل نه وېرېږم، نو دروغ به مې ويلې وای. خو پوهېدم هره خطرې چې وي، بايد ورسره مخ شم. ما خپل پلار ته ژمنه ورکړې وه او نه مې غوښتل خپله ژمنه ماته کړم. بيا مې د خپلې مور په اړه فکر وکړ او ومې ويل: زما د مور جعلي نوم څه و؟

هغه مخ د واورې له ورېدو واپاوه، يو اړخ ته يې راته وکتل او وېې ويل: د پوليس افسره جسيکا ريوږ.

کله چې مې د ريوږ نوم د هغه له خولې واورېد، هغه تش دوسيه راياده شوه چې د ورک شويو کسانو د دوسيو ترمنځ مې پيدا کړې وه. نورې دوسيې له راپورونو او عکسونو ډکې وې، خو د مور دوسيې مې تشه وه. خو ولې؟ ښايي ځکه چې هېڅ راپور نه و چې واستول شي. سربېره پر دې، د پوليس افسره جسيکا ريوږ په نوم هېڅوک په حقيقت کې موجوده نه وه. خو که د هغې په اړه يې يو دروغجن راپور جوړ کړی وای، نو ايا دا ټوله کيسه به لا د باور وړ نه وای شوې؟

که رام هغه څوک و چې زما د مور په المارۍ کې يې نشه يي مواد ايښي وو، نو هغه کولای شول لږ وخت ولگوي او يو جعلي راپور جوړ کړي. خامخا يې بايد همدا کار کړی وای، کریګ ته مې وکتل او ومې ويل: تا وويل چې زما مور اړ شوې وه چې خپل ظاهري بڼه بدله کړي.

سر يې وخوځاوه او وېې ويل: هو.

- وينښتان يې طلايي رنگ کړي وه کنه؟

کریګ راوکتل او وېې ويل: ته له کومه پوهه شوې؟

هغه برس رايا د شو چې په الماری کې مې پيدا کړې و، هغه برس چې پرې طلايي ويښتان د تور رېښو سره پاتې وو. فکر مې وکړ او ومې ويل: مهمه نه ده.

خو برس يوازینی ځای نه و چې ما د هغې ويښتان پکې موندلي وو. د هنري بلیک په وړو لاسونو کې مې هم هغه ويښتان ليدلي وو. يوازې دوه ورځې تېرې شوې وې او دا خبره يې ثابتوله چې مور مې ژوندۍ ده او د رګډکوو په کوم ځای کې ده. د دې په پوهېدو سره مې زړه غوښتل چېغه ووهم، له خوشحالی نڅا وکړم او له ډېرې خوښۍ په هوا کې والوزم.

خو ناڅاپه يو بل فکر ذهن ته راغی او زړه مې ودرېد. د مور ويښتان مې د يوه مړي په لاسونو کې څه کول؟ لا مې دا فکر نه و بشپړ کړی چې د مور ويښتان هلته څنگه تللي، چې کریک زما د چمپر لستونۍ ونيو او يوه ځای ته يې اشاره وکړه.

کریک- کلیسا وينې؟

مخکې مې وکتل. د واورې او توپان له منځه مې د کلیسا برجونه وليدل چې د تورو پنجو په شان يې اسمان ته سروته پورته کړي وو. کریک خپل هغه جیب وواهه چې صلیبونه او د سپېڅلو اوبو بوتلونه پکې وو او ويې ويل: فکر کوې دا به کار وکړي؟ زما غاښونه د یخ له امله له يو بل سره لګېدل. ورو مې وويل: تېر ځل خو يې ښه کار وکړ.

هغه د کلیسا پر لور روان شو او ويې ويل: ښه ده نو.

زه هم ورپسې شوم. له دروازې تېر شوو او هديرې ته ننوتو. د کلیسا مخکينۍ دروازې ته ورسېدو. کریک د دروازې لاستی ښکته کړ او دروازه يې شاته تيله کړه. دروازه د يوه دردناک غږ سره خلاصه شوه او موږ کلیسا ته دننه شوو. هغه باد چې له خلاصې دروازې دننه راتلو، د شمعو لمبې يې رپولې او د کلیسا دننه يې اوږدې تورې سيورې جوړولې. د کلیسا دننه چوپتيا او سکون و. د هغه غټ ډبرين دېوالونو د

باندې د باد شور کم کړی و. خو د کلیسا دننه د باد غږ داسې ښکارېده لکه د ماشومانو ژړا او سلگی. د شمعو خوږ او نشه کوونکی بوی خپور و.

لاسونه مې له جیبونو راووېستل او د یو بل په منځ کې مې وموښل. گوټې مې وخوځولې، هڅه مې کوله بېرته یې احساس پیدا کړم. پوزه او غوږونه مې له یخنۍ بې حسه شوي وو، او وینېتان مې هم د وېلې شوې واورې له امله لوند شوي وو.

د کتار شوی څوکیو ترمنځ روانه وم. بوټونه مې د کلیسا پر ډبرین فرش باندې ورو انگازه کول، له اوږې مې شاته وکتل چې کریک چیرته دی. هغه دوه شمعې په لاس کې نیولې وې، دا شمعې هغه د حضرت مریم د مجسمې د لاندې څخه رااخیستې وې. یوه شمعې یې زما خواته ونيوله او ویې ویل: واخله.

که څه هم په ورو یې وویل، خو غږ یې زموږ شاوخوا په کلیسا کې انگازه وکړل. وکړه، د کتار شوی څوکیو ترمنځ تېره شوم او د هغه خواته ورغلم. یوه شمعې مې واخیسته او ومې ویل: اوس کولای شې خپله خولۍ لرې کړې.

کریک- ټوکې کوي؟ دلته ډېر یخ دی.

بیا یې شمعې خپل ومخ ته ونيوله او ویې ویل: راځه وگورو چې لاندې څه روان دي. د کریک پسې هغه ډبرینو تاوېدونکو زینو خواته روانه شوم چې د کلیسا لاندې برخې ته تللې. هغه له اوږې شاته راوکتل او ویې ویل: څه فکر کوي؟

- د څه په اړه؟

کریک- ستا په نظر د وینه څښونکو پټ ځای همدلته دی؟

- زه له کومه پوهه شم؟ ما یوازې یو اټکل کړې.

کریک- ما فکر کاوه ته په دې کار کې تجربه لرې.

له هغه مخکې شوم او د تاوېدونکو زینو پر لور روانه شوم او ومې ویل: که ستا

مطلب دا وي چې ته وېرېږې، نو زه به لومړی لاره شم.

کریکچ نه زما مطلب دا نه و.

غږ يې په زينو کې انگازه وکړل او ورپسې د هغه د گامونو غږ راغی چې په چټکۍ زما پسې را روان و. يو گام مې واخيست او د زينو تياره لارې ته ننوتم. سره له دې چې شمعې مې په دواړو لاسونو کلکه نيولې وه، بيا هم د دې وېرې له امله چې لاندې به څه پټ وي، شمعې مې په لاسونو کې رپېده او يوې خوا بلې خوا ته خوځېده. داسې ښکارېده چې زينې هېڅ پای نه لري.

کريک زما شاته راروان و د هغه لنډه او کمزورې ساه مې اورېدلې شوه. گومان مې کاوه چې د زينو لاندې يوې ستنې لرونکې خونې ته رسېدلې يو، ځکه نه يوازې هوا لا سره شوې وه، بلکې درنه او خفه کوونکې هم وه. د شمعې په رڼا کې مې د دېوالونو په لاندې برخه کې په گچو باندې جوړ نقشونه وليدل. له لرې ځايه د اوبو د څاڅکو غږ هم راتلو.

لاندې مې وکتل ومې لېدل چې د زينو وروستۍ برخه د يو تنگ دهليز خواته تللې دا دهليز هم د شاوخوا ځايونو په څېر د ځمکې لاندې له تېږو او خاورو جوړ شوی و. دهليز دومره تنگ و چې دواړه پکې په يو وخت اوږه په اوږه نه شو روان کېدلې. نو مجبور يو د بل پسې شا په شا روان شو زه مخکې وم او کريک راپسې وو.

لا ډېر نه وو تللي چې د شمعې رڼا ورو ورو کمه شوه. شمعې مړه نه شوه، خو رڼا يې دومره کمزورې شوه چې په سختۍ مې مخکې ته کوم څه ليدلې شول، څو قدمه نور هم مخکې ولاړم او ناڅاپه پوهه شوم چې له هغه تنگ دهليزه وتلي يو او اوس يوې ډېرې غټې کوټې ته ننوتې يو. کوټه بيحد لويه او تياره وه، داسې ښکارېده لکه د هغه ځاي تيارې چې زموږ د شمعو رڼا خوړلې وي. کريک زما ترڅنګ ودرېد. دواړو شمعې نيولې وې، خو بيا هم رڼا دومره نه وه چې د کوټې بل سر يا دېوالونه ښکاره کړي.

تياره داسې احساس راکوته لکه ورو ورو چې زموږ پر لور رانږدې کېږي. داسې ښکارېده چې غواړي موږ په خپله غېږ کې ورک کړي او ساه مو بنده کړي. هر خوا چوپتيا وه. يوازینی غږ چې اورېدل کېده، زما د زړه چټکه درزا وه. په ورو غږ مې وويل: کريک.

هغه هم زما په شان په ورو غږ ځواب راکړ: هان؟!

- موږ چېرته راغلي یو؟

- زما پټنځای ته ..

دا غږ د کریک نه وو، دا د یو ناشنا کس غږ و چې زما له مخې راغی، دومره نږدې چې
بڼایي یوازې څو قدمه رانه لرې و. له وېرې مې چیغه کړه، شاته مې ټوپ کړل او په
لوړ غږ مې وویل: کریک! ته چېرته یې؟
لاس مې په تیاره کې د هغه د پیدا کولو پسې وخوځاوه او سمدستي مې خپل ځانته
نږدې د هغه غږ واورید: زه دلته یم هاپسون!

بیا یې زما لاس ونيو تر څو ډاډ راکړې، په لرېدلې غږ مې وپوښتل: تا هم دا غږ
واورېد؟

هغه ناشنا غږ بیا وویل: هو، هغه هم واورېد بچیه!

غږ یې دومره نرم او ارام و، لکه یو مهربان سپین ږیری چې ماشوم ته د خوب پر
وخت کیسه کوي. په وېره او رېږدېدلي غږ مې وپوښتل: څوک یې؟ هلته څوک دی؟
لا مې خبره نه وه خلاصه کړې چې د اورلگیت د بلېدو غږ پورته شو. په تیاره کې د
یوې شېبې لپاره کوچني رڼا وځلېده. او زما د سترگو دید یې د لږ وخت لپاره بند
کړو، بیا هغه کوچنی لمبه لږه وښورېده او یوه شمع یې بله کړه.

شمعه روښانه شوه او ژېړه رڼا یې ورو ورو د کوټې تیاره لمینځه ویول، د شمعې د
نارنجي رڼا په ځلېدو کې مې د یوه سړي مخ ولید چې له تیارو یې ماته کتل. هماغه
شني تېزې، ځلېدونکې او د ښکار کوونکي په څېر سترګې وې، هماغه سترګې چې
لومړی ځل رګد کوو ته د راتګ پر مهال مې لیدلې وې. پاپ ټیلر په ارام غږ وویل: ښه
راغلي، کیرا هاپسن! زما کلیسا ته ښه راغلي.

په حیرانتیا مې وپوښتل: تاسو دلته څه کوئ؟

کله چې پوهه شوم هماغه کشیش دی چې لومړی ځل مې له لوک سره په هدیره کې لیدلی و، لږه وېره مې کمه شوه. خو هغه زما پوښتنه بېخي له پامه وغورځوله او ویې ویل: بښنه غواړم، دلته ډېره تیاره ده. راځه، وگورو نورې شمعې هم بلولی شو که نه.

د شمعې لمبه وښورېده. کشیش څو قدمه مخکې لاړ او نورې شمعې یې هم بلې کړې. ورو ورو مې ولیدل چې د هغه شاوخوا پر دېوالونو اوږده سپین زرین شمع دانونه لگېدلي دي. پاپ تیلر په یوې لوړې لرگینې څوکی ناست و. که څه هم ډېرې شمعې بلې وې، خو بیا هم د هغوی رڼا دومره نه وه چې د هغه شاوخوا تیاره په بشپړه توګه لرې کړي. هغه تکیه پر څوکی ولګوله او په موسکا یې وویل: اوس ښه شوه.

بیا مې خپله پوښتنه تکرار کړه: تاسو دلته لاندې څه کوئ؟
هغه موسکی شو او ویې ویل: ستا انتظار مې کاوه.

مخ یې له پخوا هم زیات ژېړ او نری شوی و. حتا د هغه شپي څخه لا ډېر سترې او زوړ ښکارېدې چې په هدیره کې مې د لوک سره لېدلې وو. په حیرانتیا مې وپوښتل: د څه شي انتظار؟

کریک ته مې وکتل. هیله مې لرله چې هغه د کشیش د خبرو په مطلب پوه شي او راته وواي چې څه خبره ده؟
خو کشیش بیا موسکی شو او ویې ویل: ستا انتظار.

ناڅاپه مې زړه ته ولوېدل چې دلته یو څه سم نه دي. د کریک لاس مې خوشې کړ او ورو ورو شاته د دهلېز پر خوا روانه شوم. کشیش بیا موسکی شو خپل لاس یې زما پر لور وغځاوه او ویې ویل: مه وېرېږه. دا خو کلیسا ده. له دې ځایه به بل کوم ځای خوندي وي؟

په ورو غږ مې کریک ته وویل: کریک! دلته یو څه سم نه دي.
هغه هم په ورو ځواب راکړ: زما په نظر خو هر څه عادی دي، هغه یوازې یو بوډا

کشیش دی، ولې دومره وېرېږي؟

کشیش په خدا سر وخوځاوه او په مانداره لهجه یې وویل: قومندان فلیپس!

ښکاری چې لا دې هم ورته نه دي ویلي چې ولې دلته راغلي ده؟

زړه مې یو ځل بیا په زور په سینه کې په درزېدو شو.

- کریک؟ دا څه وایي؟ څه شی دې رانه پټ کړي؟

کریک زما خواته راوگرځېد او په ټیټ غږ یې وویل: بخښنه غواړم هاپسون، ما نه

غوښتل دا کار وکړم.

په حیرت مې وپوښتل: د څه کار؟ د څه بخښنه غواړي؟

خو له کریک مخکې پاپ ځواب راکړ: هغه هېڅ هم پېښمانه نه دی او بخښنه یې هم

د دروغو ده، باور مه کوه.

د کریک څخه مې نظر واخیست او کشیش ته مې وکتل. هغه له خپلې څوکۍ ورو

راپورته شو، لږ وخوځېد او نږدې و چې ولوېږي، بیا یې ځان برابر کړ. هماغه شېبه

مې هغه ورځ راپاده شوه چې په هدیره کې مې په پټه کریک او کشیش څارل. هغه

وخت هم کشیش په گوډه گوډه روان و او له کریک څخه لرې کېده. وروسته یې

خپله لکړه چې د څوکۍ ترڅنګ ولاړه وه، راواخیسته او په گوډه گوډه زما پر لور

راروان شو. ناڅاپه زړه مې ودرېد. معده مې له وېرې څخه راټوله شوه.

سره له دې چې شاوخوا تیاره وه، خو پوهه شوم همدا د هغه بوډا لکړه ده، هماغه

بوډا چې ټوټه ټوټه شوی جسد یې څو ساعت وړاندې ما په کرونده کې موندلی و. د

لکړې د سپینو زرو سر د شمعې په رڼا کې ځلېدې. په حیرانتیا مې ورو وویل: نو د

مورفي کار نه و ..

پاپ رانږدې شو، موسکۍ شو او ویې ویل: څه دې وویل، لورې؟

سah مې په سینه کې بنده شوه. په رېږدېدلي غږ مې وپوښتل: نو دا ټول ستا کار و؟

ورو ورو شاته شوم او د غاښونو ترمنځ مې وویل: رانږدې کېږه مه.

کریک ژر زما خواته راوگرځېد او ویې ویل: هاپسون لږ صبر وکړه.

د تنګې لارې پر لور په شاتګ مې پیل کړ او ومې ویل: د څه لپاره؟
هغه نیمه موسکا وکړه او ویې ویل: د دې لپاره چې ووينې په څه بدلېږي؟
په حیرانتیا مې وپوښتل: څه ووينم؟

هماغه وخت یو عجیبه شی مې ولید، د پاپ تر شا یو شمېر سیورې ولاړ وو. حیرانه شوم. دا څنګه ممکنه وه؟ د هغه تر شا خو یوازې تیاره وه، داسې تیاره چې هېڅ شی پکې نه ښکارېده. نو زه څنګه د هغې تیاري هاخوا شیان لیدلای شم؟ داسې احساس مې کاوه لکه په ژوند کې چې لومړي ځل یو شی وینم. ناڅاپه د پلار خبرې مې راپادې شوې: تا ته یوه ځانګړې ډالۍ درکړل شوې ده. ته هغه څه لیدلای شې چې نور خلک یې نه شي لیدلای.

د کشیش تر شا تیارو ته مې وکتل. ناڅاپه مې پام شو چې یو څو سیورې ورو ورو رانږدې کېږي. انسانان وو، سترګې مې کلکې پټې کړې او بیا مې بېرته خلاصې کړې. داسې ښکارېدل لکه په تیاره کې چې د کوټي څراغونه بلېږي او مړه کېږي، د هر څراغ په رڼا کې به مې یوه شېبه د هغوی څېرې لیدلې. رنگونه یې د مړو په څېر تک سپین اوښتي وو، سترګې یې بې روحه او ساړه ښکارېدل، او له اوږدو نیشونو یې لارې څڅېدې. پوهه شوم چې وینو څښونکو راڅخه کړۍ تاو کړې او کلابنده کړې یم.

څومره چې هغوی رانږدې کېدل، هماغومره د څراغ رڼا کمه کېده، تر دې چې هر څه یو ځل بیا په تیاره کې ورک شول. له وېرې او حیرانتیا هماغسې بې حرکت د تنګې لارې په خوله کې ولاړه وم. پاپ او کریګ ورو ورو زما پر لور راتلل. شمعی یې د خپلو مخونو مخې ته نیولې وې، او د شمعو رڼا یې څېرې دومره وېرونکې کړې وې، لکه د بلا والا فلم.

کریګ ته مې وکتل او په قهر مې ورته وویل: ما پر تا باور کړی و، فکر مې کاوه زما ملګری یې. هغه صلیبونه چې به دې زما د کوټې مخې ته اېښودل، گومان مې کاوه

زما د ساتنې لپاره دې اېښي دي. خو اوس پوهه شوم چې تا دا کار د دې لپاره کاوه تر
خو کوم بل وینه څښونکې ضرر را ونه رسوی او ته پخپل زما وینه وڅښې.

نور مې انتظار ونه کړ، راوگرځېدم او د تنگې لارې پر لور په منډه شوم. لا څو شېبې
نه وې تېرې شوې چې شمعې مې مړه شوه. ټوله لاره په تیاره کې مې منډې وهلې. له
شا مې د منډو او چيغو غږونه اورېدل. له اوږې مې یو ځل شاته وکتل، خو بیا هم
هېڅ نه ښکارېدل، یوازې تورې تیاري وې. بېرته مې مخ ته وکتل او لا تېزه منډه وهل
مې پېل کړل. لاسونه مې مخکې نیولي وو چې له کوم دېوال سره ونه لگېږم. د
هغوی د منډو او چيغو غږ هره شېبه رانږدې کېده.

د هر چغې سره ما هم خپل منډه وهل تېزول، ساه مې بنده بنده کېده، سپې مې
داسې سوځېدې لکه اور چې پکې بل وي، او زړه مې په زور په سینه کې درزېده. په
زړه کې ځانته مې چغه وهل: تېزه، لا تېزه وځغله.

خو یوازې د هغوی چيغې نه وې چې په دهلیز کې انګازې کولې. یو بل ډارونکی غږ
هم اورېدل کېده، د نوکانو د گږولو غږ. داسې ښکارېدل لکه ځینې وینه څښونکې
چې پر دیوالونو نوکان کشوی او زما پسې راروان دی. ناڅاپه مې پښه په یوه شي
ولګېده او پر ځمکه راولوېدم. په تیاره کې مې لاسونه مخکې وغځول. لاس مې د
تاوېدونکو زینو په لومړۍ زینې ولګید، پوهه شوم چې همدا زینه مې د لوېدو لامل
شوې دي.

سمدستي په څلورو لاسونو او پښو پر زینو مې ختل شروع کړل. همغه حال کې
لاسونه مې د زینې څنګ ته په دیوال هم راکشول تر څو په تیاره کې خپل توازن له
لاسه ور نه کړم. په بیرې پر زینو وختلم، خو د هغو د گامونو غږ چې زما پسې راتلل،
اوس تر بل هر وخت ډېر رانږدې شوی و.

په یوه وار مې له دوو زینو ټوپ واچو. د ټوپ له زور څخه مې د پښې بند ورپرېدې
او منډه مې ورو شوه. وینو څښونکو هم سمדستي دا احساس کړ او هماغه شېبه یې

لا تېزه راپسې منډه کړه. ناڅاپه چا زما د پښې بجلکه کلکه ونيوله او په زور يې شاته راکش کړم. په درز سره د تېږو پر زينو راولوېدم. ساه مې د څو شېبو لپاره بنده شوه. د تيارې له منځه د کريک غږ مې تر غوږونو راوړسېد.

— هاپسون!

په وارخطايۍ مې په لغتو وهل پيل کړل. غوښتل مې چيغه ووهم، خو ساه مې بنده شوې وه. له خولې مې يوازې يو مات او بند غږ راووت. يوه لغته مې په ټول زور ووهله. د هغه سره سم د کريک د درد څخه ډکه چيغه پورته شوه او لاس يې زما له پښې څخه خوشې شو، همدا چې د خلاصون فرصت په لاس راغلو په خاپوړو باندي پر زينې وختم. ناڅاپه مې د زينو په سر کې يو کمزوری، رېږدونکی رڼا وليده. زړه مې له هيلې څخه په زوره ودرزېد. دا د کليسا رڼا وه.

خېب ټول زور مې راټول کړ او لا تېزه پورته وختم. هره زينه چې مې شاته پرېښوده، هماغومره مې وېره هم کمېده. له اوږې مې شاته وکتل. کريک په بېرې پر زينو راخټې او تر شا يې وينه ځښونکې هم راختل. ځينو يې په پښو منډې وهلې، خو ځينې نور يې د غټو غږو په شان پر دېوال او چت راروان وه. خولې يې پرله پسې خلاصېدې او بندېدې، له تېرو نيشونو څخه يې لارې څڅېدې او پر دېوالونو شيندل کېدې.

ويښتان يې ګډوډ، په وينو او چټليو ککړ وو، او سرې سترګې يې په هغو بدرنگو مخونو کې د اور د سکروټو په څېر ځلېدې. هر ځل چې به يې زما پر لور راټوپ کړ، تېرې پنډې به يې يوازې څو گوټې زما له بدن څخه لرې تېرېدې. په يوه ساه وروستۍ څو زينې هم وختلم او کليسا ته ننوتم. بې له ځنډه د دروازې پر لور په منډه شوم. له شا مې د هغوی د راختلو غږونه اورېدې. چې د کليسا کتار شوی څوکۍ يې يوې خوا ته غورځول، ماتول او ټوټې ټوټې کول.

چيغې يې دومره زورورې وې چې غوږونه يې راکاڼه کول. په منډه دروازې ته ورسېدم. په وارخطايۍ مې لاس د دروازې دلاستي پر لور وغځاوه. د بدن ټول پاتې

زور مې راټول کړ، دروازه مې پرانیسته او په یوه ټوپ هديرې ته ووتم. له اوږې مې شاته وکتل. کریک او نور ټول وینه خښونکې د کلیسا د دروازې په خوله کې ولاړ وو. هغوی تر دروازې راوړسېدل، خو بهر راونه وتل. ما هم نور شاته ونه کتل. پښې مې لا تېزې کړې او په ټوله زور مې منډه کړه، هڅه مې کوله چې هرڅومره امکان لری د هغوي څخه لری لاړه شم.

خو ناڅاپه مخکې له دې چې پوهه شم څه خبره ده؟ او یا څه شوی؟ یو چا کلکه ونيولم مخ مې په وحشت او وېرې د هغه کس خواته وگرځو او د پاټر مخ مې ولید. داسې حال کې چې یو سگریټ یې د شونډو څنگ ته ایښودلې و په ریشخندې خندا یې وویل: دومره تلوار د څه لپاره؟

سترگې مې پټې کړې. کله چې مې بېرته خلاصې کړې، نو د هنري بلیک د جسد تر څنگ د ونې لاندې پراته د سگریټو سوځېدلي پاتې شوني مې سترگو ته ودرېدل. نظر مې د پاټر خولې خواته واوښت. د شونډو ترمنځ یې د سگریټ لوگی پورته کېده. کلک یې نیولې وم. پر شونډو یې سپکه، ماناداره موسکا خپره وه، داسې ښکارېده لکه پوهېږي چې زه د کوم موضوع په اړه فکر کوم.

په قهر مې په سوک وواهه او چیغه مې کړه:
- خوشې مې کړه!

خو هغه د برېښنا په شان تېز و. مړوند یې راڅخه ونيو لاس یې را تاو کړ او بېرته یې زما د بدن ترڅنگ راځوړند کړ. بیا یې د سگریټ لوگی زما پر مخ راوپو کړو او په ریشخند یې وویل: له خپل ملګري او همکار سره څوک داسې چلند کوي؟
په غوسه مې ځواب ورکړ:
- ته نه زما ملګری یې او نه هم زما همکار.

هڅه مې وکړه ځان د هغه له منګولو خلاص کړم، خو بې ګټې وه. هماغه وخت مې پام شو چې د پولیسو درېشي یې اغوستی ده. درېشي یې داسې پر تن برابر وو، لکه

همداسې ورته گڼل شوي وي. ناڅاپه يې له ما سترگې واړولې، د اوږې له پاسه يې شاته وکتل او ويې ويل: که زه دې ملگری نه یم، نو هغه به دې ملگری وي؟

ما هم شاته وکتل، کریک د کلیسا په دروازه کې ولاړ و، او شاته يې شل یا تر شلو ډېر وینه څښونکې ولاړ وو. له ځان سره مې ورو وویل: ما هم گومان کاوه چې ملگری مې دی خو ..

هماغه وخت یو غږ زما خبره پرې کړل او ويې ويل: قومندان فلیپس ستا ملگری نه دی، هاپسون.

مخ مې د هغه غږ خواته وگرځو مورفي و. هغه په سره لهجه وویل: او یقیناً زموږ ملگری هم نه دی.

حیران شوم. نظر مې د مورفي، پاتر او کریک ترمنځ وگرځېد او ومې پوښتل: دا څه روان دي؟ اصلاً خبره څه ده؟

مورفي وویل: فلیپس درې کاله مخکې ورک شو. هغه زموږ یو تکره پلټونکی و. په حیرانتیا مې وویل: دا ناشونې ده، هغه خو د پوځي اکاډمې پر مهال زما ښوونکی او قومندان و.

مورفي کریک ته په لوړ غږ وویل: نو هلته دې ځان پټ کړې وو؟
پاتر هم د اوږې له پاسه کریک ته غږ کړ:
– چا دې هلته ساتنه کوله کریک؟!

کریک د کلیسا له مخې څخه زموږ خواته رانږدی شو په شونډو یې سپکه موسکا خپره شوه او ويې ويل: ساتنه نه... غوره به دا وې چې وواي لارښوونه يې راته کوله، راته يې وښودل چې هر څه باید څنگه پر مخ ولاړ شي.

مورفي وپوښتل: له هغه سره دې څه وکړل؟ د هغه له امله خو درې کاله مخکې ورک شوی.

په حیرانۍ مې وپوښتل: د چا په اړه خبره کوئ؟

پروا مې نه لرله چې څوک ځواب راکوي، يوازې غوښتل مې پوهه شم دلته څه روان دي. ناڅاپه د شا له لوري يو بل غږ راغی چې ويې ويل: ستا د مور په اړه خبری کوی هادسون.

ور وگرځېدم. لوک و. د يوې سترې ونې له سيوري راووت او د واورې او توپان منځ ته راغی. د هغه په لیدو مې زړه په درزا شو. يوې شېبې لپاره مې زړه غوښتل خواته يې ورمنډه کړم، خو ځان مې کابو کړ. له دې ټولو کسانو څخه يوازې پر لوک مې باور درلود، خو ايا دا باور صحيح و کته؟ د کریک خبرې راپه یاد شوې. هغه ويلي وو چې زما د مور د ورکیدو شاته د لوک لاس دي.

په لوړ غږ مې ترې وپوښتل: کریک وايي، زما د مور د ورکیدو لامل ته وي. دا رښتیا ده؟

لوک ورو ورو زما پر لور راغی او په ارامه لهجه يې وويل: زه بايد هغه شپه ستا له مور سره د پېښې په ځای کې پاتې شوی وای، خو د ادارې لخوا يو دروغجن مأموریت راکړی شو او زه يې د ځمکې لاندې ولېږلم. اوس پوهېږم چې دا کار همدغه ستا د ملګري و.

په سترگو يې کریک خواته اشاره وکړل بيا يې وويل: کله چې پوه شوم دوکه شوی يم، سمدستي بېرته راغلم، خو ناوخته شوی و. کریک ورک شوی و او ستا مور يې هم له ځان سره وړې وه.

سر مې تاو شو. نه پوهېدم د چا خبره ومنم او په چا باور وکړم.

کریک ته مې وکتل او ومې پوښتل: دا خبرې رښتیا دي؟

هغه وخندل او په ریشخند يې وويل: بېچاره هادسون، لکه چې لومړی ځل دې خپل د ځواک څخه کار نشي اخیستلې او رښتیا نشي پیدا کولای.

په قهر مې چیغه کړه:

— زما پوښتنې ته ځواب راکړه.

کریک د موسکا په حال کې وویل: ستا مور یو بیحد هوښیاره ښځه وه. د حقیقت د لیدلو وړتیا یې له تا څخه څو برابره زیات وه. که له هغې سره تا پرتله کړم نو ته په حساب پنده راځې، ته دومره شیان نشې لیدلې، هغې خپل د راتلو سره سم په څو ورځو کې یې نږدې د دې ښار ټول رازونه کشف کړل، نو موږ نه شو کولی هغه پرېږدو چې دا رازونه افشا کړي.

په حیرانۍ مې وپوښتل: موږ یعنې څوک؟

ناڅاپه د اسمان له پاسه د تندر درز شو. ټولو سرونه پورته کړل. یو وزر لرونکی موجود د اسمان له لوړو څخه د کانې په څېر لاندې راولوېد. واوره یې شاوخوا تاوېده او نه معلومېده چې څوک دی. ستر، تور او درانه وزرونه یې ورو ورو راټول شول او د اوږدې چپنې په څېر یې دواړو غاړو ته وغوړېدل. او رام رابکاره شو.

کریک یو ګام مخکې لاړ او د هغه تر څنګ ودرېد. هماغه شېبه پوهه شوم چې د شپې په پیل کې مې د ادارې په دهلېز کې همدا د دوی دواړو غږونه اورېدلي وو. کریک خپل کوټ وایست، بیا یې دریشي په یوه کش څېرې کړل، اوږې یې شاته وغځولې. لا یې بدن سم نه و کش کړی چې له شا یې لوی، تور وزرونه راوتوکېدل. هغه مهال راته هر څه روښانه شول. پوهه شوم چې کریک څومره بې رحمانه دوکه راکړې وه او غوښتل یې ما هغه دام ته راکاږي چې په کلیسا کې یې راته اېښی و.

په غوسه مې ځان د هغه پر لور ورواچاوه، غوښتل مې ووهم یې خو پاټر له اوږې ونيولم شاته یې کش کړم او د غوړ تر څنګ یې ورو وویل: په کراره وحشي پېشو! هر څه خپل وخت لري.

مورفي ژوره ساه واخیسته او وېې ویل: رام ...

د هغه له څېرې معلومېده چې سخت حیران او مات شوی دی. ورو یې وویل: نو ته هم د هغوې سره یې؟

رام په خپل ارام، خو دروند غږ ځواب ورکړ:

— که مطلب دې هغه ویمپایرس دي چې کلونه کلونه د ځمکې لاندې ژوند کوي او انسانان یې له پاسه گرځي او تر پښو یې لاندې کوي، نو هو، زه هم یو له همدوی یم. مورفي هغه وینو څښونکو ته اشاره وکړه کوم چې د رام او کریک تر شا ولاړ وو او په غوسه یې وویل: خو تاسې د انسانانو وینه وڅښله! خپل کار ته وگوره، وگوره څه مو وکړل!

لوک وویل: ته چې ځمکې سر ته راغلې، د ویمپایرس ټول قوانین دې مات کړل. رام په بې پروایۍ وویل: هغه قوانین له سره احمقانه او ریشخند دي. کریک په ریشخند وخنډل او ویې ویل: ولې زموږ له ډلې سره نه یوځای کېږئ؟ باور وکړئ، نه پوهېږئ چې څه شی له لاسه ورکوئ.

پاتر، چې زما تر شا ولاړ و، د هغه په شان په ریشخند یې ځواب ورکړ:

— نه، مننه! ما خو د وینې له لیدلو څخه لا کرکه راځي.

بې له دې چې شاته وگورم پوهېدم هماغه څیرک او ملنډې وهونکې موسکا یې پر شونډو خوره ده. رام په غوسه وویل: ته د رحم وړ یې پاتر، تاسې ټول د رحم وړ یاست. فکر کوئ انسانان به تر کومه وخته د ځمکې لاندې نه راکوزېږي؟ پورته د دوی ژوند ته وگورئ. هره خوا جگړې، گډوډي او وړاني ده. لوک په ارامه، خو جدي لهجه وپوښتل: نو ستا په اند، د انسانانو وینه څښل او هغوی په نیمه ویمپایرس بدلول دا هرڅه سموي؟

رام د خپلو کارونو د سپیناوي لپاره وویل: له پېړیو راهیسې هغه څه چې انسانان یې «وینه څښونکې» بولي، شتون لري. له هماغه وخته چې انسانان پیدا شوي، ویمپایرس به ځمکې ته راتلل، د انسانانو وینه به یې څښله او نوي وینه څښونکې به یې جوړول.

مورفي سر وخوځاوه او ويې ويل: همدا لامل دی چې بايد هغوي راگير او ووژنو، ځکه زموږ تاريخ ثابته کړې چې دا لاره سمه نه ده. موږ بايد له انسانانو سره د جگړې پر ځای د يوځای ژوند کولو لپاره لاره پيدا کړو.

کريک په غوسه غاښونه سره وچيچل او ويې ويل: څنگه يوځای ژوند وکړو هان؟ تل بايد په پټه وگرځو؟ د هغوی په منځ کې په وېره ژوند وکړو؟ او هر ځل چې د انسانانو وينې ته مو زړه وشو نو منډه ووهو او د ځمکې لاندې پټ شو؟ که همدا ستا فکر دې او ته ديتۀ لاره وای. نو ته د ويمپايرانو لپاره يو ننگ او شرم يې. موږ آزاد مخلوق يو بايد ازاد واوسو، بايد په اسمانونو کې الوت وکړو او خپل ژوند په ازادۍ تېر کړو، نه دا چې د ځمکې لاندې په غارونو او تيارو کې ژوند وکړو، دا زموږ حق نه دي.

لوک د رام تر شا ولاړو وينه څښونکو ته اشاره وکړه او پوښتنه يې وکړه:

— هغوي نو څنگه؟ ته وايې هغوي ازاد دي؟

رام په پاڼه لهجه وويل: موږ دوی ته نوی ژوند ورکړی. اوس تر پخوا ډېر ښه دي، زموږ په څېر شوي دي.

مورفي په کلکه وويل: نه، دوی زموږ په څېر نه دي. دوی بې عقله او بې شعوره او د حيواناتو په شان دي او يوازینی څه چې غواړي، وژنه او وراني ده. موږ له دوی ډېر توپير لرو.

رام په قهر وويل: نو زموږ له ډلې سره يوځای شې، راځې چې د دې نړۍ تر ټولو ځواکمن نسل شو، راځې هغه ټول دروغجن قوانين مات کړو او ځمکه خپل کور وگرځو، دا ځمکه يوازی د انسانانو نه ده.

مورفي خپل د کمېس تنۍ خلاصې کړې، غاښونه يې سره وچيچل او ويې ويل: نه، مننه.

رام او کريک چې پوه شول مورفي د جگړې لپاره چمتو کېږي، سمدستي يې خپل لوی تور وزرونه وغوړول او جگ يې ونيول. رام په لوړ غږ وويل: موږ ستاسو سره

جنگ نه لرو، هاپسون موږ ته راوسپارئ بيا تاسې آزاد ياست په خپله لار لاړ شئ. داسې ښکارېده لکه غواړي اورېند وکړي او ما د سولې د معاملې په توگه وکاروي.

لوک په غوسه وويل: هېڅکله هم نه ..

د دې خبرې سره سم په منډه د هغوي خواته ور روان شو. په يوه کش يې خپل کميس وشلاوه، ملا يې کړه کړه او له شا يې لوی وزرونه راووتل. وزرونه يې دواړو غاړو ته وغورېدل او په يوه شېبه کې اسمان ته پورته شو. د برق په شان يې د رام پر لور بريد وکړ. لا مې سترگې نه وې رپولې چې رام يې له ځمکې پورته کړ او دواړه د اسمان خواته والوتل. نظر مې د مورفي خواته واوښت. تر ملا پورته لوڅ ولاړ و او په ارامۍ يې خپل کميس تاوه. په وارخطايۍ مې چيغه کړه:

- ته نه ځې چې مرسته ورسره وکړې؟ يو کار وکړه ولې ولاړ يې؟
مورفي په نارضايتۍ وويل: سمه ده، ځم دومره بېړه مه را باندې کوه، زه نور د پخوا په شان ځوان نه يم.

سره له دې چې عمر يې ډېر و، خو لا هم د رام په خبر ښه اندام او ښکلی ښه يې لرله. بدن يې د غټو عضلو څښتن نه و، خو له هم پياوړې ښکارېده. يوازې هغه سپين ويښتان چې پر سينه يې راټوکېدلي وو، د پورته عمر ښه يې بلل کېدل. خپل کميس يې هماغلته پر يوه ډبره کېښود، ماته يې وکتل او ويې ويل: زما کالو ته پام کوه چې خپل نه شي.

لا مې د ځواب ويلو فرصت نه و موندلی چې په يوه ټوپ هوا ته پورته شو. ستر، تور او هډوکين وزرونه يې وغورېدل او د شپې په تياره اسمان کې د لوک او رام پر لور والوت. هماغه شېبه له شا څخه مې يو بل دروند غږ هم واورېد. ور وگرځېدم. پاتر و.

هغه هم په يوه ټوپ هوا ته پورته شو، کوټ او کميس يې يوې خوا ته وغورځو او له شا يې وزرونه راووتل. په چټکۍ سره يې ځان کړيک ته ورساوه. دواړو يو بل کلک

ونیول په هوا کې سره ونښتل او د جگړې په حال کې دې خوا او هغې خوا تاوېدل. ناڅاپه مې د اسمان له لوري د یو څه د راغورځېدو غږ واورېد. سر مې پورته کړ. رام ۹.

په تېزۍ رابښکته کېده او یو څوک یې له ځان سره کلک نیولی و. لومړی نه معلومېدې چې څوک دی، خو ښکاره وه چې د رام پر وړاندې یې ماتې خوړلې ده. کله چې لږ رانږدې شول نو پوهه شوم چې مورفي دې، هماغه وخت لوک له بلې خوا رابښکاره شو. یو ځل بیا د تندر په څېر درز پورته شو. لوک په هوا کې تاو شو او د باز په شان یې ځان د رام پر لور وروغوځاوه. وزرونه یې شاته تاو کړي وو، ځکه یې الوتنه د ښکار کوونکي باز په څېر ښکارېده. د رام وزرونه یې په دواړو لاسونو ونيول، په زور یې شاته کش کړل او دواړه بېرته د اسمان لوړو ته وختل.

رام په غوسه سوکان وهل. همدا زور وهل یې د دې سبب شول چې مورفي یې له منگولو خلاص شي. مورفي د کاپي په شان د ځمکې پر لور راولوېد. زړه مې له وېرې ودرېد. تر ټولو لویه وېره مې دا وه چې د هدیرې پر ډبرو به ولگېږي. خو لا د قبرونو تر ډبرو څو گوتې پورته و، چې ناڅاپه یې وزرونه د فراشوټ په شان وغوړول. د لوېدلو څخه ودرېد او بېرته په چټکۍ د اسمان خواته پورته شو. شاوخوا مې وکتل.

وینه څښونکې زما پر لور را روان وو. یو څو گامه شاته لاړم. پوهېدم چې د فکر کولو لپاره یوازې څو شېبې وخت لرم. سمدستي مې د جمپر له جېبه د مقدسو اوبو دوه کوچني بوتلونه راوايستل. سرپوښونه مې ترې لرې کړل او په دواړو لاسونو کې مې ونيول، کله چې دوه وینه څښونکې رانږدې شول نو ټولې اوبه مې د هغوی پر مخونو وشیندلې. دوی دومره په تېزۍ را روان وو چې نه یې د درېدو فرصت درلود او نه یې د ځان د ژغورلو.

د مقدسو اوبو له لگېدلو سره سم، دواړو خپلې پنډې پر مخونو کېنودې او په زوره یې چیغې کړې. د چیغو تر منځ مې د هغوی د سوځېدونکي پوستکي د جز، جز غږونه هم اورېده. صحنه دومره کرکجنه وه چې خوا یې راوگرځول.

له مخونو يې يو غليظ، تور او بدبويه مایع راوتله او د گوتو له منځه يې لاندې بهېده. يوه يې لاس له مخه لرې کړ. ومې لیدل چې چپه سترګه يې له کاسې راوتلې وه او پر غومبرې يې راښوېده. په زړه بوږنوونکي غږ يې چيغه کړه:

— تا څه وکړل؟!

چيغه مې کړه:

- نور هم غواړې؟

د بوتل پاتې اوبه مې هم پر مخ وروشیندلې.

یوازې په څو شېبو کې يې مخ، غوږونه او پوزه ټول ویلي شول. له سر او غاړې يې وینې او خوسا غوښه روانه وه او پر سينه يې بهېده. لاسونه يې هوا ته وغځول، بیا پر زنگنو پرېوت او هماغلته له منځه ولاړ. سر مې پورته کړ. دویم وینه ځښونکې لا هم دواړه لاسونه پر مخ ایښي وو. فرصت مې غنیمت وگاڼه او د دویم بوتل پاتې مقدسې اوبه مې هم ورباندې تویې کړې.

پوستکې يې په سوځېدو شو، وپړسېد او دانې پرې راوختې. دواړه لاسونه يې پر سر کلک نیولي وو، لکه سر يې چې له تنه جلا کېده او غوښتل يې بېرته يې ونیسي. خو یوازې څو شېبې وروسته يې ټول بدن له دننه ویلي کېدل پیل کړل. یو څو گامه په لږزېدلو روان شو، بیا پر ځمکه راولوېد او لميځه لاړ. خو خطر لانه و ختم شوی. نور وینه ځښونکې هم د هدیرې پر قبرونو زما پر لور رامنډې وهلې. تش بوتلونه مې وغورځول او ژر مې دوه نور بوتلونه له جیبه راوايستل.

په لوړ غږ مې چيغه کړه:

- راشئ!

هماغه وخت یو وینه ځښونکې زما ترڅنګ پر یوه قبر راټوپ کړل او په لوړ غږ يې وویل: ډېر وږی یم!

لاسونه يې راوغځول او په اوږدو، ژېړو نوکانو يې غوښتل زما مخ ونيسې، خو لا يې
بريد نه و بشپړ کړې چې ناڅاپه له خپل ځايه والووت. سر مې پورته کړ. وينه
څښونکې په هوا کې تاوېده. زما ژغورونکي زما مخې ته پر ځمکه راښکته شو. هغه
پاتړ و.

په لوړ غږ يې وويل: هاپسون له دې ځايه وتښته، که نه وژل کېږي!
لا يې خبره نه وه ختمه کړې چې بېرته هوا ته وخت. خو هماغه شېبه کريگ
ورباندي له اسمانه راوغورځېد او د ځمکې او اسمان ترمنځ يې ورسره نښته پيل کړه.
ما هم فرصت له لاسه ور نه کړ او د قبرونو ترمنځ په منډه شوم. خو وينه څښونکې
ډېر سرزوري وو. بيا راپسې شول د هغوی ډارونکې چيغې مې تر شا اوريدل، په منډه
کې لار رانه ورکه شوه او د دې لځايه چې د هدېرې څخه د وتلو دروازی خواته لاړه
شم د هديرې تر شا ورسېدم هلته چې شاوخوا يې يو لوړ د تيږو څخه جوړ ډېوال
راتاو شوی و. زړه مې داسې په تېز درزېده چې هره شيبه مې فکر کاوه اوس به مې
له سينې راووځي.

په وارخطايۍ مې له ځان سره وويل: خامخا به دلته کومه دروازه يا د وتلو لاره وي.
خو ژر پوه شوم چې د تېښتې هېڅ لاره نشته. شاته مې وکتل. خو وينه څښونکې په
ډېر وحشتناک چټکۍ زما پر لور رامنډې وهلې پوهېدم که همداسې رارون اوسېږي دا
ځل به ترې ژوندی ونه وځم. دومره تېز راپسې راتلل چې نه مې وخت درلود له جيبه
صليب راوباسم او نه هم د مقدسو اوبو بوتل، پوهېدم چې د هغه د راويستو مخکې
به راورسېږي. دومره راته نږدې شوي وو چې د خولو لارې يې زما پر مخ شيندل
کېدې.

له وېرې مې سترگې پټې کړې. خو ناڅاپه مې احساس کړل چې له ځمکې پورته
شوم. داسې ښکارېده لکه څوک مې چې اسمان خواته وړي. زړه مې په درزا شو.
سترگې مې پرانيستې. لاندې مې وکتل. کليسا راته د پښو لاندې کوچنۍ ښکارېده.

بيا مې پورته وکتل. فکر مې وکړ، ښايي پاتر، مورفي يا لږ تر لږه لوک به وي. خو کله چې د پاپ مرداره خبره او شيطان موسکا مې ولېده له وېرې مې چيغه کړه.

د پاپ بڼه دومره ډارونکې وه چې بدن مې له وېرې ولړزېد. بدن يې سپين نرۍ او هډوکين و. رگونه او هډوکي يې د پوستکي له لاندې ښکاره معلومېدل. له ملا يې تورې وزرې راوتلې وې، خو وزرې يې زړې، شلېدلې او څيرې وې. هغه زه په دواړو لاسونو کې کلکه نيولې وم او د شپې يخ اسمان ته يې پورته وړلم. د واورې دانې لکه واړه کاني په شان پر مخ مې لگېدلې.

د باد د شور ترمنځ مې چيغه کړه:

- له ما څه غواړې؟

په دروند غږ يې وويل: ته بهخي ځانگړې يې.

سترگې يې له چلبازي او مکاری څخه ډکې وې.

- ولې؟

پاپ- ځکه چې د خپلې مور په شان يې.

زړه مې په درزا شو. په بېړه مې ترې وپوښتل: مور مې چېرته ده؟

په خندا شو غوښتل يې ځواب راکړي، خو ناڅاپه يې د درد څخه يوه زوروره چيغه له خولې ووتل، لا نه وم پوهېدلې چې څه شوي، چې زه يې له لاسه خوشې شوم. په ډېر زور د ځمکې پر لور راولوېدم. کالي مې په هوا کې رېږدل او ويښتان مې هرې خوا ته خوره وه. په هوا کې څو ځل تاو راتاو شوم، هماغه وخت مې وليدل چې مورفي د پاپ پر لور په زور ورغی او په وزرو يې سخت گوزار وکړ.

پاپ خپل توازن له لاسه ورکړ. وزرې يې بې وسه راځوړندې شوې. بيا په شا واوښت او د هديرې پر لور په زور راولوېد.

چيغې مې وهلې او شاته په ځمکه رانېکته کېدم. د هوا زور مې پر سينه فشار راوړه. سترگې مې د کليسا پر منارو ولگېدې، هماغه لور ته په ډېر سرعت روانه وم. مناره

هره شېبه راته لوی او لوی کېده. تر وروستۍ شېبې پورې مې فکر کاوه چې اوس به پرې ولگېږم، خو ناڅاپه مې دوه قوي لاسونه احساس کړل چې زما ملا یې رانیولې وه.

سر مې واړاوه. هغه څوک چې زه یې نیولی وم، لوک و. پورته وخت او له مناره لرې شو. سر یې ښکته کړ، مسکا یې وکړه او نیشونه یې په تیاره کې وځلېدل.

— ښه یې؟

هغه زه کلکه نیولې وم، او بالاخره مې ځان خوندي احساس کړ. مخ ته مې وکتل او ومې ویل: ښه به شم، ما فکر کاوه چې تا پریښودلې یم. لوک- هېڅکله نور دا فکر ونکړی.

هغه ناڅاپه ښي لوري ته تاو شو، زما نس راټول شو او زړه مې خراب شو. لوک- موږ پوهېدو چې کریک به یوازې هغه وخت ځان رانېکاره کړي چې ته هلته تللې وې. تر هغه چې زه ستا شاوخوا گرځېدم، هغه به تا ته نه رانږدې کېده. د باد له شور سره مې چیغه کړه: ولې ټول خلک له ما څخه د ښکار په توګه کار اخلي؟

هغه وخنډل او ویې ویل: ښایي ستا د همدغو ښکلو سترګو له امله. - هغه شپه چې ما د مخابراتی له لارې مرسته وغوښته، ته چېرته وې؟ لوک- هغه شپه چې کرسټي حال وینه څښونکې شوی وه؟ - هو، همغه شپه.

لوک- ما ولیدل چې پاپ د کلیسا پر لور د بېرته تلو پر وخت ولوېد. ورغلم چې مرسته ورسره وکړم، هماغه وخت کریک له تیاري راووته. ما باور نه شو کولی چې هغه دې کریک اوسېږي، مخکې ورغلم چې له نږدې یې وګورم، بیا مې هغه لعنتي غږونه واورېدل. نو ستا مرستې ته راغلم. کله چې مې پیدا کړې، نو ته په یوه خراب شوي موټر کې پرته وې.

ما خپل مخ د هغه پر سينه کېښود. ځان مې خوندي احساساوه. هماغه تود او عجيبه احساس مې بيا وکړ، کوم چې هغه شپه مې د هغه ترڅنگ احساس کړی و. بدن مې ورپرېدېد. ناڅاپه مې زړه غوښتل ورته ووايم چې مينه درسره لرم. خو ولې؟ زه لا هغه سم نه پېژنم. لوک انسان نه و. هيڅوک دومره ژر مينه نه شي کولی، په ځانگړي ډول زه. خو زما د زړه په ژوره برخه کې، هغه ځای چې يوازې د شپې او د انسان د يوازيني شېبو کې احساسېږي، يو بل ډول احساس و. داسې احساس چې مخکې مې هېڅکله نه و تجربه کړی.

ناڅاپه لوک ښکته شو او د يوې لوړې ونې د څانگو ترڅنگ ودرېد. په احتياط يې زه پر څانگو کېنولم او ويې ويل: همدلته پاتې شه، دلته به خوندي يې. - ما مه پرېږده.

هغه ښکل کړم او ويې ويل: بېرته راځم.

ورو ورو لري شو او ويې ويل: بايد خپلو ملگرو سره مرسته وکړم. زما انتظار وکړه. د دې خبرې وروسته وزرې يې په هوا کې وښورولې او په تاو راتاو کيدو پورته شو. ساه مې واخيسته او ورو مې وويل: زه خو د تلو ځای نه لرم.

ورته کتل مې چې په ډېر سرعت د مورفي پر لور روان شو، چې له رام سره په جگړه کې و. له ونې پورته مې لوک او مورفي وليدل چې د تيارو سيورو په شان د رام پسې روان وو. دوی دومره تېز حرکت کاوه چې نه لوک ښه ښکارېده او نه مورفي. بل لور ته مې وکتل، پاتر او کريک مې وليدل چې په هوا کې له يو بل سره جنګېدل. ناڅاپه دواړه د کليسا د چت پر لور ولوېدل. ساه مې ونيوله. چت مات شو او د تېرو ټوټې هوا ته والوتې. څو شېبې وروسته د کليسا دروازه ماته شوه او کريک له دننه بهر وغورځېد.

هغه د نږدې يوه قبر پر تېره ولگېد. د قبر تېره د هغه د زور له امله په منځ کې ماته شوه. پاتر د دروازې په خوله کې ښکاره شو. بې له ځنډه يې پر کريک بريد وکړ چې

لا د څو شېبو لپاره پر واورو بې هوښه پروت و. کله چې کریک پورته شو، پاتر هم ورورسېد. د کلیسا د شمعو په کمزورې رڼا کې د هغه تور وزرونه ځلېدل.

خپل مخ یې ورنږدې کړو کولای مې شول د هغه د غاښونو غږ واورم چې کریک یې په غاښ کاوه او ټوټه ټوټه کاوه. کریک د هغه لاندې چیغې وهلې. د پاتر برید ډېر سخت او بې رحمه و. تور رنګ وینه د کریک له ټپونو راووتله او شاوخوا واورې یې ککړې کړې. سترګې مې وارولې. که څه هم کریک راته دروغ ویلي وو او زما د مور په ورکېدو کې یې لاس درلود، بیا هم زړه مې نه غوښتل چې هغه په دې سره او تشه هدیره کې داسې ووينم. له خپل پټ ځایه مې ولیدل چې وینه ځښونکې په تېزۍ د قبرونو ترمنځ د پاتر پر لور روان دي.

پاتر هغوی ته شا وه او نه یې لېدل. پوهه شوم چې یوازې څو ثانيې وخت لري. نو په لوړ غږ مې چیغه کړه: پاتر .. پام کوه.

پاتر له کریک څخه جلا شو او سر یې پورته کړ. د مخ له نیمايي برخې یې وینې څڅېدې. کله چې یې ولیدل وینه ځښونکې یې خواته نږدې کېږي، الوتنه یې وکړه او د کریک بې سده بدن یې پر وینو لږلو واورو پرېښود. په هوا کې یې یو څرخ وواهه او بیا په ډېر سرعت د وینه ځښونکو پر لور ښکته ورغی.

هماغسې لکه پاتر چې زما چیغه اورېدلې وه، ځینو وینه ځښونکو هم اورېدلې وه او پام یې زما خواته راوښتې وو. له ډلې یې درې تنه جلا شول او په ډېر سرعت د ونې پر لور چیرته چې زه وم را په منډه شول. د غږو په څېر د ونې څخه راپورته شول. د هغوي د اوږدو نوکانو له امله د ونې پوستکې گراشه کېدې.

څو ثانيې وروسته هغه واورین ښاخ ته راوسپدل په کوم چې زه ولاړه وم. په ډېر سرعت زما خواته را روان شول. ما لاس جېب ته کړ، غوښتل مې صلیب او د مقدسو اوبو بوتلونه راوباسم، خو کله چې مې ولیدل هلته نشته له ډېر وېرې نږدې و له ونې څخه وغورځېږم.

چيغه مې کړه:

- نو چېرته دي؟

د ډاډ لپاره مې په دواړه لاسونو جېبونه وپلټل، خو دواړه تش وو. پوه شوم چې
 ښايي کله چې له اسمانه لوېدم، له جېبونو مې غورځېدلي وي. په وارخطايۍ شاته
 شاته لاړم او له هغو وينه څښونکو څخه مې فاصله واخيسته چې رانږدې کېدل.
 هغوی داسې حال کې چې لارې يې له خولې بهېدې او سترگې يې په سور او نارنجي
 رنگ خلا ځلېدې. زما خواته راروان وه. شاته ښکته شوم يوه ته مې لغته ورکړه او
 چيغه مې کړه:

- ورک شئ له دې ځايه!

زما د بوټ پونده د مخکني وينه څښونکې پر زنه ولگېده. د زنې د ماتېدو غږ يې
 پورته شو او زنه يې په عجيبه ډول کړه شوه. خو هغه يوازې يو کړه موسکا وکړه،
 خپله زنه يې بېرته سمه کړه او ويې ويل: همدا دې ټول زور و؟

هغه ورو ورو زما خواته راتلې او هوا يې بويوله، لکه يو وحشي ځناور چې د ښکار
 بوی اخلي. د تېښتې هېڅ لاره نه وه. دعا، دعا مې کوله چې کاش يو ويښپايرس
 راشي او ومې ژغورې. د دعا حال کې مې د لوک او مورفي د وزرو او چغو غږ واورېد
 چې د رام پسې روان وو. لاندې مې وکتل. د ونې له منځنيو ښاخونو مې پاتړ وليد
 چې په ډېرې سختۍ او زور سره له هغو وينه څښونکو سره جگړه کوله چې ورپسې
 راغلي وو.

پوه شوم، که غواړم ژوندۍ پاتې شم، نو بايد په خپل عقل او زړورتيا تکیه وکړم.
 همغه شېبه يوه خبره ذهن ته راغله. لاس مې پورته کړ او د ونې دوه کلکې څانگې
 مې ماتې کړې. دواړه نږدې يو فوټ اوږدې وې او سرونه يې تېره وو. يوه څانگه مې
 د بلې پر سر کېښوده او د صليب بڼه مې ترې جوړه کړه. خپل لاسې جوړ شوې
 صليب مې د وينه څښونکو مخې ته ونيو او په ناهيلۍ مې ورته وخوځاوه.

هغه سمدستي یو گام شاته شو. شونډې یې پورته شوې او تېره داړې یې ښکاره شول.

په زړه کې مې د ځان سره وویل: لکه چې کار یې وکړ!
خو ناڅاپه وینه څښونکې په مکاری، موسکا راوکتل او ویې ویل: دا خو مقدس صلیب نه دی!

لا خبره یې نه وه خلاصه کړې چې پر ما یې برید وکړ. له وېرې شاته شوم او دواړه لاسونه مې د ځان د ساتنې لپاره د سینې مخې ته ونيول. د لرګي څانګې لا هم زما په لاسونو کې وې. هغه په چټکۍ راوړسېد. تېره داړې یې زما له غاړې څو ګوټې لرې وو او تاوده نفسونه یې زما پر غاړه لګېدل. خو ناڅاپه یې بدن ولرژېد.

په درد یې چیغه کړه: نه!

یو دم څو گامه شاته شو. د مړو غونډې د سترگو ځلا یې ورکه شوه لاندې مې وکتل. تازه پوه شوم چې د لرګي یوه تېره څانګه کوم چې زما په لاس کې وه او صلیب مې تری جوړ کړې و د هغه د سینې له منځه راوتلې ده. هغه هم سر ټیټ کړ او هغه لرګي ته یې وکتل چې په زړه کې یې ننوتی و. کله چې مې ولیدل زما له لاسې جوړ شوي وسلې څخه وپېرېدلې دی زړه مې نور هم قوي شو. ورمخته شوم او لرګی مې لا ژور د هغه په زړه کې ورټېله کړو، هغه په وارخطایی خپلې پنډې په لرګي ټینګې کړې او په چیغه یې وویل: له ما لرې شه.

ما هم په چیغه ورته وویل: مړ شه ..

او لرګی مې د هغه په زړه کې وڅرخاوه. هماغه شېبه یې د لاسو پنډې د ایرو په شان رږېدل پیل کړل. ګوټې یې یو د بل پسې اېرې کېدې او باد د دوړو په څېر له ځان سره هوا ته وېل. هغه خپل ورکېدونکو ګوتو ته وکتل او په حیرانۍ یې وویل: وګوره، څه دې راسره وکړل.

ما نور هم زور وركړ. لرگی مې لا ژور د هغه په زړه کې ننویست، تر دې چې ټول پكې ورك شو. ورو ورو یې مخ هم د لاسونو په څېر رږېدل پیل كړل. لومړی یې زنه ولوېده، بیا یې توره او پرسیدلې ژبه پر سینه راولوېده او كركجن غږ یې وكړ. نور مې د لیدو وس نه درلود. سترگې مې پټې كړې او خپل د گوتو د منځ څخه مې ورته وكتل. لا مې هم دویمه څانگه په لاس کې نیولې وه. خو شېبې وروسته هغه په بشپړه توگه ټوټې ټوټې شو او د ایرو په یوه ډېره كپه بدل شو. باد هغه ايرې د واوړې له وړو ذرو سره پورته كولې او په هوا کې یې تاوولې.

دویم وینه څښونكې بې له كومې وېرې زما پر لور راغی او منډه یې راواخیسته. ما هم دویمه څانگه په هوا کې وښوروله او چیغه مې كړه:

- راشه ... راشه ته هم راشه.

هغه د وینې د تندې له امله لېونی شوی و، په یوه ټوپ یې پر ما برید وكړ. ما هم د ونې له څانگو ځان كلك ونيو او خپل جوړ كړې لاسې وسله مې د هغه په سینه کې ننوېسته. پوه شوم چې د هغوي د مړه كولو لار د هغوي زړه په نښه كول دي. او اټكل مې سم و همدا چې لرگی په زړه کې ننوت د درد له امله یې یوه زوروره چیغه كړه او دومره شاته وغورځېد چې له ونې څخه ولوېد. لاسونه یې په هوا کې ښورول، خو د پوره لوېدلو مخکې د خپلو ژېړو نوكانو په وسیله زما د پتلون پایڅه ونيوله او زه یې هم له ځان سره لاندې كش كړم.

چیغه مې كړه:

- ما خوشې كړه، زه نه غواړم مړه شم.

لاسونه مې د ونې پر یوې څانگې كلك تاو كړل او غاښونه مې سره ټینګ كړل. لاندې مې وكتل وینه څښونكې زما له پښو ځوړند و.

- ما پرېږده ..

د هرې خبرې تر منځ مې په زور لغتې وهلې او ځان مې خوځاوه، غوښتل مې هغه مجبور کړم چې خوشې مې کړي. هغه د درد له امله چغه کړه او خپل په هغه ازاد لاس يې هڅه وکړه چې لرگی له سينې وباسي. خو هماغه شېبه يې کوتې ورو ورو اېرې کېدل پيل کړل. زړه زړه، لکه د شگو کلا چې د اوبو خپې پرې ولگېږي، هغه ورو ورو وړانډه او ټوټې ټوټې کېده. هغه لاس چې زه يې نيولی وم، له مړوند څخه جلا شو. وينه ځښونکې لاندې ولوېد او کله چې د قبرونو پر تېږو ولگېد، په دورو او اېرو بدل شو. ما خپله پښه وڅوځوله او د وينه ځښونکې لاس مې هم له ځان لرې وغورځاوه.

په ستمې کولو مې وويل: خدايه، مننه.

په ډېر زحمت مې ځان بېرته پورته کړو، خو لا مې ساه نه وه جوړه شوې چې درېيم وينه ځښونکې د ونې له منځه په چټکۍ زما پر لور راغی. زړه مې درد وکړ او سترگې مې له اوبکو ډکې شوې. ځکه هغه څوک چې زما خواته راروان و هنري بلیک و .. د هغه کوچنی غاړه او د بدن پاسنۍ برخه خبرې شوې وه او بدن يې ټوټې ټوټې شوی و.

په ټيټ غږ مې وويل: هنري ...

تر شونډو لاندې مې بيا ورو وويل: هنري ..

خو هغه هېڅ زما غږ نه اورېد او نېغ زما پر لور راروان و. سرې سترگې يې په تياره کې ځلا کول. خوله يې خلاصه کړه او تېرې داړې يې راښکاره کړې. بيا مې په زاری وويل: خير دې هنري، مه رانږدې کېږه.

نه مې غوښتل هغه ووژنم، خو هغه بيا هم رانږدې کېده. ښه پوهېدم چې هغه زړه‌سوی چې ما د هغه لپاره درلود هغه زما سره هيڅکله نه لری. زما مخ ته راوړسېد په زور يې ټېله راکړه او د ونې په ماتو څانگو کې يې وغورځولم. پر مخ پرېوتم او د

ځانگو لاندې بند پاتې شوم. په ټول زور مې هڅه کوله مخ او غاړه مې د هغه له دواړو لارې وساتم.

په چيغه مې وويل: نه، هنري ..
خو هغه زما غږ نه اورېده. لکه عقل يې له لاسه ورکړی وي. ناڅاپه يې له ما لاس واخيست او شاته کش شو. په خپلو وړو ماتو لاسونو يې د يو شئ د نيولو هڅه وکړل خو هوا کې ځوړند شو او يوې او بلې خوا ته زنګېده. همغه وخت مې پاټر وليد. هغه هنري چې لاس او پښې يې په هوا کې وهل او د ځان خلاصولو هڅه يې کول له دواړو اوږو نيولې و.

په وياړ يې وويل: افسر هادسون ډېره ورو يې، يوه افسره بايد چالاک اوسپړي.
- له قصد مې نه غوښت چې ويې وژنم. هغه يوازې يو ماشوم دی.
پاټر- هغه يو بلا دی، نه ماشوم.
- زه دا نه شم ليدلای.
پاټر په بې پروا يې وويل: نو مه يې گوره.

بلې خوا ته مې مخ واړاوه. آن غوږونه مې هم په دواړو لاسونو پټ کړل، خو بيا هم د هنري، يا هم د پاټر په خبره د هغه بلا د درد څخه ډکې چيغې مې اورېدې، ځکه پاټر په مينځ کې دوه نيم کاوه او وژلو يې.
کله چې هر څه پای ته ورسېدل، وا مې ورېدل چې ويې ويل: راځې يا که غواړې ټوله شپه همدلته د دې ونې شاوخوا تېره کړې؟

د اوږې له پاسه مې شاته وکتل. پاټر د ونې بلې غاړې ته په هوا کې ځوړند ولاړ و، وزرونه يې بې درېغه رپېدل. لاسونه يې د بدن دواړو غاړو ته راځوړند وو، ځواکمن بدن او غښتلې وزرونه يې درلودل په زړه کې مې وويل: منم چې بدن يې د ستاينې وړ دی، خو چلند يې د شرم.

يو لاس مې پر بل کېښود، ځان مې د ونې په څانگو پورته کړ او د هغه خواته ورغلم. هغه هم په غېږه کې ونيولم او ځان خواته يې نږدې کړم بيا يې په ډېر سرعت د ځمکې پر لور الوتنه وکړه. دومره تېز روان و چې د ساه اخيستلو فرصت يې لا نه راکاوه. چيغه مې کړه: لږ ورو!

له ډېرې وېرې څخه مې زړه خولې ته راغی، ځکه ليدل مې چې په ډېر سرعت د ځمکې پر لور راکوزېږو. په وروستۍ شېبه کې يې خپل لوی تور وزرونه وغوړول او د بڼکې په شان په نرمه پر ځمکه کېناستو. کله چې يې زما وارخطا او حيرانه څيره وليده نو موسکي شو او ويې ويل: دومره مه حيرانه کېږه. په غوسه يې له غېږې راووتم، ورته مې وکتل او ومې ويل: پاتر، درسره شرط وهم په دې دنيا کې داسې هېڅ کار نشته چې ته يې وکړې او زه پرې حيرانه شم. هغه په موسکا سکرې ځانته بل کړ، بيا يې سترگه راته ووهله او ويې ويل: وبه کورو اغلې هادسون!

د دې خبرې د کولو سره سم هوا ته پورته شو او والوت. تر هغو مې ورته کتل چې د لوک او مورفي خواته ورسېد. هغوي دواړه لا هم د رام سره په جگړه بوخت وو. باور مې نه راتلو رام په هغه عمر دومره ځواکمن و چې په يو وخت کې د درې ویمایپرس سره جگړه کول، ناڅاپه مې د شا له لوري يو غږ واورېد. مخ مې ورواړاوه. فکر مې وکړ وينې څښوونکي به وې خو د هغوي پر ځای مې پاپ وليد چې په گوډه پښه د کلیسا له سيوري راووت زخمي شوي وزرونه يې پر واورو راکشېدل. ژر د يوه قبر تر شا پټه شوم. له هماغه ځايه مې وليدل چې د کریک وينو لږلي جسد ته ورغی. څنگ ته يې په گونډو کېناست او ورباندې ورتيټ شو. داسې ښکارېده چې خپل د ملگري زخمونه کوري.

زړه مې غوښتل له خپل پټ ځايه ووځم او ترې وپوښتم چې ستا مطلب د هغه لفظ څخه چې و دې ويل: ته بې سارې يې. څه دې؟

خو تر دې هم زيات مې غوښتل د خپلې مور په اړه ترې وپوښتم چې څه پرې تېر شوي دي. لا مې جرئت نه و کړې چې ورشم، ناڅاپه مې د وزرونو د رپېدو غږ واورېد. سر مې پورته کړ. لوک، مورفي او پاتر مې وليدل چې رام يې کلک نيولی و او له اسمانه يې ښکته راکاږه. ښايي پاپ هم دا غږ اورېدلی و، ځکه دويم ځل چې مې ورته وکتل، نو کريک يې په غېږ کې پورته کړی و. بيا يې په سختۍ خپل ټپي وزرونه وخوځول، څو وارې يې بې نظمه رپ ورکړ او د شپې په تياره کې ورک شو. زه هم د قبر له شا راووتلم او د مورفي او لوک خواته ورنږدې شوم. هغوی رام راگير کړی و.

هر څومره چې هغه ځان خلاصولو ته زور واهه نه شو خلاصېدې. کله چې پوه شو د خلاصون لاره نه لری نو ويې ويل: ما ووژنئ، خو دا درک کړئ چې زما په شان نور هم شته.

لوک په غوسه وپوښتل: نور څوک دې؟

رام د ځواب ورکولو پر ځاي موسکى شو. ورته نږدې شوم مورفي چې زه وليدم نو ويې ويل: هاپسون له دې ځايه لاړه شه. دا ستا کار نه دی. - هر څه له ما سره تړاو لري. هغه پوهېږي چې زما پر مور څه تېر شوي. بيا د رام خواته ورنږدې شوم، د هغه سترگو ته مې وکتل او ومې پوښتل: هغه چېرته ده؟

رام راوکتل موسکى شو او ويې ويل: که هغه نه شې ليدلى، نو د رښتيا هم درباندي خواشینی یم.

په حیرانۍ مې وپوښتل: څه مطلب؟

رام- ورپسې وگرځه هاپسون پيدا به يې کړې، خو پام کوه چې د څه شي په لټه کې يې، ځکه ښايي هغه څه چې پيدا يې کړې خوښ به دې نه شي.

همدومره يې وويل، بيا يې سر ټيټ کړ او خپل برخليک ته يې غاړه کېښوده. پوهېدم چې نور به هېڅ ونه وايي. داسې ښکارېده چې د ژوند وروستۍ خوند يې همدا و

چې ما وکړوي. لوک زما پر اوږو لاسونه کېښودل، ژور يې راته وکتل او ويې ويل:
هاپسون اړتيا نشته چې دا ووينې.
- خو...

لوک خبره راپرې کړه.
— هغه د انسانانو وينه څښلې نه رغېږي او نه هم بدلېږي.

بيا له ما لرې شو او د مورفي او پاتر تر څنگ ودرېد. درې واړو خپل وزرونه وغوړول،
څو زه ونه وينم چې څه کوي. خو بيا هم مې د رام د بدن د ټوټې ټوټې کېدو غږونه
مې اورېدل.

مورفي وپوښتل: دا يې اخري وو؟

ورته مې وکتل، خپل د لاس پر شا يې خپل زنه پر کوم چې د رام وينه شيندل شوی
وه پاکه کړه. ما لا هم مخ د رام د جسد له پاتې شونو اړولی و. نه مې شو ورته کتلې.
پاتر يو گام مخکې راغی او ويې ويل: د کريگ جسد هلته پروت دی.

بيا يې زما خواته راوکتل او خپل ژبه يې پر شونډو تېره کړه او د شونډو پر سر
لگېدلې د وينې سره داغونه يې پاک کړل.

- ما پاپ ولېد چې کريگ يې له ځان سره واخيست او والوت.

لوک مخکې راغی، خو ماته يې نه کتل. داسې ښکارېده چې فکر کوي زه به د هغه له
کارونو کرکه کوم. له يوې خوا رښتيا هم دا کار راته کرکجن و، خو د هغه دليل مې
هم درک کاوه رام د لوک، مورفي او پاتر په څېر نه وو. که له منځه نه وای تللي، نو د
انسانانو وينه به يې څښله او نور وينې څښوونکي به يې هم پيدا کول. له همدې امله
د هغه شرمندگي مې درک کړه. ورنږدې شوم او لاسونه مې په خپل لاسونو کې ونيو.

مورفي خپل کميس د ډبرې له سر راواخيست او ويې ويل: دا ښه کار ونشو بايد ټول
مو له منځه وړي وای.

پاتر بل سکرټ بل کړ او ويې ويل: غواړې چې پاپ پسې لاړ شم؟
مورفي- نه.

بيا يې ملا کړه کړه. د ملا د هډوکو د چرچ چرچ غږ پورته شو. وزرونه يې شاته لاړل او د بدن لاندې پټ شول. کميس يې واغوست او ويې ويل: لمر به ژر راوخېژي بايد له هر هغه څه ځان خلاص کړو چې پاتې دي. بايد په دې هم ځان ډاډه کړو چې ټول وينې څښوونکي له منځه تللي دي.

پاتر له جبهه لايټر راوويست، بل يې کړ لمبه يې خپل مخې ته وخوځوله. مورفي ته يې وکتل او ويې ويل: د تل په شان له هماغې لارې؟
مورفي د هو په معنا سر وخوځاوه. د کميس وروستی ټنې يې وتړله، بيا يې کورټی واغوسته. لوک ته يې وکتل او ويې ويل: هاپسون بېرته مسافرځانې ته ورسوه او ژر بېرته راشه. زموږ سره مرسته وکړه چې دا گډوډي سمه کړو.

- خو زه غواړم پاتې شم.

مورفي په کلک وويل: نه.

— خو ..

دا ځل نو په غوسه شو او ويې ويل: افسرې دا خبره تل ياد کې ساته، چې د دې ټولو پيښو باوجود زه لا هم ستا مشر يم، او درته امر کوم چې له دې ځايه لاړه شه.

غوښتل مې ځواب ورکړم چې لوک خپل لاسونه زما د ملا شاوخوا تاو کړل او هوا ته يې پورته يې کړم. لاندې مې وکتل. يوازې د مورفي او پاتر د بدنونو سيوري ښکارېدل چې د کليسا پر لور روان وو. لږ وروسته له سترگو مې پناه شول او د وريځو تر شا ورک شول. باد مې د ويښتانو په منځ کې چلېده. لوک خپل وزرونه پورته او ښکته خوځول او د رگېکوو پر سر يې الوتنه کوله. د ښار له پاسه الوتل عجيبه اراموونکی و. زما وارخطا اعصاب يې ورو ورو ارامول.

لوک زه ځان خواته لا نږدې کړم احساس يې داسې و، لکه يوه فرېشته چې زت په غېږ کې نيولې وم، هغه په اسمان کې تاوېده، د وريځو ترمنځ پورته کېده او بيا به بېرته ښکته راکوزېده.

له پورته څخه مې ښار ته وکتل ډېر ارام ښکارېده. د شين دريا ناهموارو تپو او شنو ځنگلونو له امله ډېر ښکلی معلومېده. باور مې نه شو کولای چې دا دومره کوچنی ښار دې دومره ډېرې وېرونکې پېښې او رازونه په ځان کې پټ کړي وي. سترگې مې لرې لارې. د کليسا منارونه ته مې وکتل چې د اور په لمبو کې سوځېدل، له مسافرخانې لږ لرې پر ځمکه راښکته شو لوک خپل وزرونه زما له شاوخوا لرې کړل، خو لا يې هم زه نه وم خوشې کړې. په نرم، خو اندېښمن غږ يې وپوښتل: ښه يې؟

د هغه شنو او ځلېدونکو سترگو ته مې وکتل او ومې ويل: ښه به شم. غېږ کې ونيولم. خپل مخ يې زما له مخ سره ولگاوه. د هغه د لنډې ږيرې وينيتيان مې پر مخ احساس کړه. زما د غوږ ترڅنگ يې ورو وويل: بېرته راکم. ما هم ورو وويل: ښه ده چې بېرته راشي. لوک- همدا نن شپه راکم، کله چې په کليسا کې هر څه سم کړو، بېرته راکړم. - نور کسان؟

لوک- کوم کسان؟

- هماغه چې رام ويل، زما په شان دي.

لوک- هغه به وروسته گورو. مورفي پوهېږي چې څه وکړي. نه مې غوښتل له هغه جلا شم. ومې ويل: نو ژر بېرته راشه. موسکي شو او ويې ويل: همدا چې سترگې پټې او خلاصې کړې زه به بېرته راغلی يم.

بيا يې زه ځان ته نږدې کړم او ښکل يې کړم. خو دا ځل يې فرق درلود. پخوانۍ ښکلول يې نرمې وه، خو دا ځل يې په زور او ډېرې مينې سره ښکل کړم. په دې کې داسې تنده وه چې د هغه د لوږې له امله وه. ما هم په هماغه احساس ځواب ورکړ. د

خوښۍ او ارامۍ يو عجيب احساس راته پيدا شو. نه مې غوښتل دا شېبه ختمه شي، خو نه مې غوښتل خپل د ځان کنټرول له لاسه ورکړم. نو ورو ورو ترې شاته شوم، د هغه سترگو ته مې وکتل او ومې ويل: د اوس لپاره خدای پامان.

هغه موسکى شو، ملا يې ټيټه کړه، خپل تور وزرونه يې وغوړول او والوت. زه بېرته د مسافرځانې پر لور وگرځېدم له لرې مې د تندر غږ واورېد.

رونالد د ميز تر شا ولاړ و او په يوه چټل ټوکر يې گيلاسونه وچول. همدا چې مسافرځانې ته ننوتم، نو په بېرې زما خواته راغی او په اندېښمن غږ يې وويل: هاپسون ډېر بد حال دې دی.

په سترې موسکا مې وويل: مننه.

غومبرې يې له شرمه سره شول او ويې ويل: نه، مطلب مې دا نه و. بيا يې له سره تر پښو وکتلم. زما پر جامو، لاسونو او مخ يې د وينې څښوونکو وچه شوې وينه وليده، او ويې ويل: ته خو داسې ښکارې لکه له دوزخه چې راوتلې يې، بېچاره کې.

- څومره نږدې مثال دې راکړو، زه د رښتيا هم له دوزخ راغلې يم.

مسافرځانې ته د راتلو وروسته تازه د نن شپې د ټولو پېښو دردونه يو يو راڅرگندېدل. رونالد موسکى شو او ويې ويل: څه، ځان لږ سم کړه. زه درته يو گيلاس گرم قهوه او د خوړلو څه راوړم. ته خو داسې ښکارې لکه څو ورځې دې څه نه وي خوړلي.

له سترگو يې معلومېده چې په رښتيا هم غواړي مرسته راسره وکړي. زړه مې ونه شو چې دا ځل يې هم خبره رد کړم. په موسکا مې وويل: رونالد ډېره مننه ته ډېر مهربانه يې.

هغه په منډه پخلنځي خواته لاړ، او زه خپلې کوټې ته وختم. له درد نه مې مخ راټول شو. کالي مې وايستل او خپل بدن ته مې وکتل. کله چې مې پر بدن ټپونه او شنه

داغونه ولیدل، حیرانه شوم. جان پاک مې راواخیست او په بیړه حمام ته ننوتم. تېل ته وربښکته شوم او انتظار مې کاوه چې له اوبو ډک شي. سترگې مې پټې کړې او د اوبو د بهېدو غږ ته مې غوږ ونیو. چې لوک رایاد شو په دې فکر کولو چې هغه به بېرته راځي، زړه مې بې اختیاره په درزا شو. هم خوشحاله وم هم بې قراره.

هڅه مې وکړه هغه له خپل ذهنه وباسم. کله ناکله چې مې د هغه په اړه څه احساسول، خپله هم ترې وېرېدم. له ځان سره مې ویل، ولې دومره د هغه د تاثیر لاندې ځم؟ ولې دومره د هغه څخه اغیزمنه کېږم؟ د نن شپې ټولې پېښې مې یو ځل بیا په ذهن کې تېرې کړې. بیا د پاپ خبره رایاده شوه. هغه ویل: ته بې سارې یې. هدف یې د دې خبرې څخه څه و؟ موږ ټول انسانان ځانگړي یو داسې نه ده؟ هر انسان ځانته یو ځانگړتیا لري بیا ولې هغه دا خبره ماته وکړل؟

بیا د رام خبرې مې په ذهن کې راوگرځېده: د خپلې مور پسې وگرځه، خو ښايي هغه څه چې پیدا کوي، خوښ دې نه شي.

هماغه شېبه مې د هنري بلیک په کوچنیو لاسونو کې د ویښتانو انځور سترگو ته ودرېد. ورسره سم مې هغه ویښتان هم رایاد شول چې د ادارې په کوټې کې د الماری دننه پر برس مې موندلي وو. هماغه الماری چې گومان مې کاوه یو وخت به د جېسیکا ریوز وه، یا په بل عبارت، زما د مور. ایا رښتیا هم هغه د جرم پر مهال هلته موجوده وه؟

په ذهن کې مې هغه کسان وشمېرل چې د پېښې پر ځای کې وو. پاپ، کریک او هغه سړی چې سکرټ یې ځکاوه. هغه سړی څوک و؟ فکر نه کوم پاتر اوسپړی، که هغه نه دې نو بیا څوک و؟ همدا وخت مې د کوټې پر دروازه د ټک ټک غږ واورېد او له سوچونو راووتم. جان پاک مې پر ځان کلک تاو کړ او ورغلم دروازه مې خلاصه کړه. رونالد د دروازې مخې ته ولاړ و. د زینو له ختلو یې ساه لنډه شوې وه او ستمې کاوه.

په خپلو چاغو لاسونو کې یې یو پتنوس نیولی و. په پتنوس کې یو گیلان گرم قهوه چې بخار ترې پورته کېده، او یو قاب چې څو سینډویچونه پکې په پاکه او ښکلې توګه ایښودل شوی وه نیولې وه. له دروازې یوې غاړې ته شوم او په لاس مې دننه خواته اشاره وکړه. هغه پتنوس پر مېز کېښود.

- رونالد، ته ډېر مهربان یې.

را وې وکتل او ویې ویل: دا خو هېڅ زحمت نه و.

د هغه سترګو ته مې پام شو چې ښکته یې کتل، ما هم سترګې ورپسې واړولې، نو ومې لیدل چې جان پاک مې لږ ښویېدلی او د ښې پېښې ورون مې ښکاره کېږي. ژر مې جان پاک سم کړ. هغه هم پوه شو چې زه وارخطا شوم. بې له دې چې بېرته راوګرځي، ورو ورو د دروازې خوا ته ولاړ او ویې ویل: ښه شپه، هادسون. - ښه شپه، رونالد.

دروازه مې ورپسې بنده کړه او د مېز خواته راغلم. د قهوي یو غړپ مې وڅښه. لا هم گرم او تریخ وو. له ځان سره مې حمام ته یووړ، نل مې بند کړ، ویشتان مې شاته ټول کړل او کلک مې وتړل. بیا خپلې کوټې ته ننوتم، ناڅاپه مې له وېرې چیغه کړه. رونالد، چې ما گومان کاوه تللی دی، لا هم په کوټه کې ولاړ و. شا یې دروازې ته وه. له وېرې مې ټول بدن ولرژېد. په وارخطا غږ مې ترې وپوښتل: ته دلته څه کوي؟ راته یې وکتل او ویې ویل: غواړم درسره خبرې وکړم.

جان پاک مې نور هم کلک پر ځان تاو کړ او ومې ویل: اوس وخت نه لرم رونالد. د یوه ملګري په تمه یم، هره شېبه را رسېدلی شي. هغه یو ګام نور هم رانږدې شو او ویې ویل: هغه څه چې درته ویل غواړم، ډېر وخت نه نیسي.

ورو ورو ورڅخه شاته شوم او ومې ویل: مهرباني وکړه رونالد. که ډېره مهمه خبره نه وي، سبا ته یې پرېږده.

هغه د خپل کمیس تڼۍ خلاصول پیل کړل او همغه حال کې وویل: دا خبره تر سبا نه شي پاتې کېدای.

کله چې پوه شوم په څه لوی مصیبت کې راگیره شوی يم، لاسونه مې موټ کړل او په غوسه مې وویل: زما له کوټي ووځه روناډ ...

خو روناډ خپل کمیس وایست او پر ځمکه یې وغورځاوه. یوه شېبه یې هم سترگې له ما نه اړولې. سپینه سینه یې په گڼو، تورو او بیر وینښتانو پټه وه. چې کمیس یې وایست، غټه گېډه یې پر پتلون راولوېده. ما سمدستي مخ واړاوه او د حمام د دروازې خوا ته لاړم. سترگې مې هرې خوا ته گرځولې، هر څه مې لټول چې د ځان د دفاع لپاره یې وکاروم. ناڅاپه مې سترگې پر ځمکه ولگېدې. د هغه د کمیس له جېبه یو څه لوېدلي وو، خو د هغه پام نه و ورته شوی.

په پوره پام مې د هغه شئ خواته وکتل، هغه د مارلبورو د سگریټو پاکټ و. په هماغه شېبه د ځنگله هغه یوازینی ونه مې سترگو ته ودرېده، هماغه چې د هنري بلیک جسد ورسره پروت و. بیا مې هغه د سگریټو پاتې شوني رایاد شول چې قاتل د نورو په تمه پر ځمکه غورځولي وو.

اوس نو ډاډه شوم چې شک مې بېځایه نه و. روناډ سر شاته واچاوه او د حیوان د غږ په شان یې یو غږ وکړ. ورته مې وکتل. ټول بدن یې ولرېږد. ناڅاپه یې له ملا څخه تور وزرونه راووتل. خو دا وزرونه د نورو په شان نه وو. په تورو، غورو او گڼو وړیو پوښلي وو او د خراغ په رڼا کې ځلېدل.

بیا یې سر راټیټ کړ او ماته یې وکتل. هغه ژېړ برابر غاښونه یې نور نه وو. پر ځای یې بدرنگه ډارې راوتلې وې. په دروند غږ یې وویل: حیرانه شوې کنه؟

- لوک هره شېبه امکان لرې چې را ورسېږي.

بیا مې ورزیاته کړه:

- مورفي او پاتر هم ورسره دي.

په شيطان موسکا يې را وکتل او ويې ويل: د لوک پر نوم ما نه شي وېرولای.
په ذهن کې مې هر هغه خبره راگرځوله چې ښايي رونالد پرې و وېرېږي.
هغه خپله غټه گېډه په دواړو لاسونو ونيوله په لوړ غږ يې وخنډل او ويې ويل: ته
خو اوس د رښتيا هم ډېره وېرېدلې يې!
په رېږدلي غږ مې وويل: ته بايد ووېرېږې. ما په خپلو سترگو وليدل چې نن شپه
هغوی رام څنگه لمينځه ويوړ.
رونالد وخنډل او ويې ويل: رام؟ رام د هغو په پرتله هېڅ هم نه دی کوم چې د دې
وروسته راځي. موږ خو يوازې د دې لپاره رالېدل شوي يو چې هغوی ته لاره هواره
کړو.

په حيراني مې وپوښتل: موږ؟
د حمام په ټبل کې بنده پاتې وم. نه د تېښتې لار وه او نه د پټېدو ځای.
رونالد موسکې شو او ويې ويل: رام، پاپ، کريک او زه موږ يوازې شاگردان يو.
ومي پوښتل: د چا شاگردان؟

د رونالد د کوم ځواب راکولو مخکې د هغه له شا څخه د يوې ښځې چيغه پورته
شوه.

— رونالد!

رونالد سمدستي شاته وگرځېد. ومې ليدل چې مور يې د کوټې په دروازه کې ولاړه
ده. له غوسې يې مخ تک سور اوښتی و. رونالد په غوسه ورباندې چيغه کړه:
— موږې! دا ستا کار نه دی، ځان پکې مه اچوه.
هغې هم په چيغه ځواب ورکړ:

— بس دې نور رونالد، تر کله غواړي بېگناه خلکو ته زيان ورسوی هان؟
رونالد زما خواته مخ راواړاوه او ويې ويل: دا خو لا پيل دی.

لاس يې راوغځاوه او زه يې ونيولم. خو هماغه شېبه يو زورور غږ پورته شو رونالد
شاته وغورځېد او د کوټې له بل ديوال سره ولگېد. زړه مې په درزا شو. فکر مې وکړ

چې لوک راغلی. له حمامه راووتلم او کوټې ته راغلم خو لوک نه و. یوازې رونالد او مور یې ولاړ وو. رونالد له ځمکې راپورته شو، وزرونه یې وغوړول او په غوسه د خپلې مور خوا ته ورغی.

د هغې مخې ته ودرېد او ویې ویل: موري! ښکته لاړه شه. خپل کار کوه دا خبره ماته پرېږده.

بوږۍ خپله کړه ملا سمه کړه، د زوی مخې ته ودرېده او ویې ویل: رونالد، دومره کلونه مې ستا هره گناه پټه کړه. هر څه مې ولیدل خو غلې پاتې شوم. کتل مې چې د خپلې وینې د تندې ماتولو لپاره بېگناه خلک وژنې. خو څه مې ونه ویل، خو نور بس دي، همدا شپه به دا هر څه پای ته رسوی.

رونالد بیا په چیغه وویل: موري دویم ځل نه وایم. همدا اوس ښکته لاړه شه او خپل کار کوه.

بوږۍ سر وخوځاوه او ویې ویل: همدا زما کار دی. موږ کولای شو دلته د نورو خلکو په شان ژوند وکړو. کله چې دې ځای ته راغلو، ښه ژوند مو پیدا کړ. خو تا خپل هوس او د وینې تندې ته ځان تسلیم کړو او د دې لځایه چې د ځمکې لاندې لاړ شې د بیگناه انسانانو وژل دې پېل کړل زه ستا په شان کمزوی زوی په درلودو شرمېږم.

رونالد په غوسه غاښونه سره وچیچل.
— موري...

بوږۍ په کلک غږ وویل: نه، رونالد نور بس دی. ستا او هغو وینې څښوونکو له لاسه چې ته یې جوړوې، زه سترې شوې یم. څو کاله کېږي د دې ښار خلکو ته مقدسې اوبه او صلیبونه ورکوم، په دې هیله چې له تا او ستا له ملګرو خوندي پاتې شي. خو نور مې وس نه رسېږي. رونالد خیر دې بس یې کړه. که زما خبره یو څه هم درته ارزښت لري نور دا کار پرېږده.

رونالد د خپلې مور سترگو ته وکتل. له ځان سره مې وویل: خدای مهربان دې شاید د مور خبرې زړه په رحم راوړي.

خو هغه ناڅاپه په غوسه وویل: نو ته وايې چې زه کمزوري او بې ارزښته یم؟

د دې خبرې سره سم خپل مور يې په زوره د دیوال خواته تېله کړل او زما خوا ته راوگرځېد. خو لا يې یو گام نه و اخیستی چې مور يې په یو ټوپ د ځمکې څخه را پورته شوه. له شا نه يې تور، زړېدلي وزرونه راووتل او په منډه د رونالد خواته راغلل د شالخوا يې پر هغه منگولې ښخې کړې او پر ځمکه يې وغورځاوه.

رونالد پر خپلو وزرونو راولوېد. بوډۍ وخنډل خو رونالد دواړه پښې راټولې کړې او په زور يې لغته ورکړه. بوډۍ په هوا کې والوته او د کوتې له دیوال سره وجنګېده. دیوال ولړزېد چاودې پکې پیدا شوې او دوږې هوا ته پورته شوې. بوډۍ هم په درز سره پر ځمکه ولوېده. ما فکر وکړ، چې لاره مړه شوه یا به يې لږ تر لږه ټول هډوکي مات شوي وي. خو لا لږه شېبه نه وه تېره شوی چې بوډۍ را پاڅېده.

په بېړه د خپل زوی خوا ته ورغله او په چیغه يې د هغه پر مخ منگولې راکش کړې. رونالد خپل مخ په دواړو لاسونو پټ کړ او په غوسه يې وویل: موري پرېږده مې .. بوډۍ هم په غوسه ناک غږ وویل: نه، هېڅکله هم نه ..

بوډۍ خپل کمزوري وزرونه ووهل د رونالد پر سر تاوه شوه او بیا يې په مخ ورته یو یو کلک گوزار ورکړ، چې د رونالد پر مخ اوږد زخم جوړ شو.

رونالد خپل د لاس په شا خپل د مخ وینه پاکه کړه او په کرکه يې خپلې مور ته وکتل. بیا پاڅېد او په ټول زور يې ځان پرې ورواچاوه. بوډۍ یو ځل بیا له دیوال سره ولګېده. د دیوال گچ پرې راولوېدل خو دا ځل مخکې له دې چې راپاڅیږي رونالد چالاکې وکړه ورغی او د خپلې مور سر يې په دواړو لاسونو کې ونیو او په زور يې یوې خوا ته تاوو کړو ..

تک!

د غاړې د ماتېدو د غږ سره سم روناډ په ټیټ غږ وویل: وبخښه، مورې ...
د بودی ښځې بدن بې حرکت او سست د روناډ په غږه کې پاتې شو، غاړه یې داسې
ماته شوې وه چې نور پکې د ژوند هېڅ نښه نه ښکارېده.

روناډ د خپلې مور بدن داسې پر ځمکه وغورځاوه، لکه هېڅ ارزښت چې ورته نه
لري. بیا پاڅېد، زما خوا ته راوگرځېد او په موسکا یې وویل: ښه نو چېرته وو؟ هان
رایاد شول.

بیا یې ناڅاپه زما پر لور راټوپ کړ. پر ځمکه ولوېدم او روناډ هم په خپل دروند وزن
راباندې راولوېد. ساه مې سینه کې بنده شوه، د هغه پرسېدلي مخ ته مې وکتل او په
سختۍ مې ساه اخیسته او ومې ویل: ما مه وژنه!

روناډ- زه نه غواړم تا ووژنم هاپسون، ته تر دې ډېر ارزښت لرې چې مړه شې.
په بنده، بنده ساه مې وپوښتل: ستا مطلب څه دی؟
روناډ- تا د رښتیا هېڅ شی ذهن ته نه راځي؟ مور دې هېڅ نه دي درته ویلي؟
- د څه په اړه؟

زه د هغه لاندې بنده وم او په ډېر کمزوري غږ مې دا پوښتنه وکړه. وروستی ساه مې
هم له سږو ووتله او شاوخوا هر څه ورو ورو راته تیاره شول، هڅه مې کوله چې
بې هوښه نه شم. هماغه وخت چې نور مې سترگې بندېدې، ناڅاپه د کوټې کرکۍ په
زوره ماته شوه او د ښیښې ټوټې ټوله کوټه ونيول. سر مې پورته کړ. لوک مې ولید
چې د کرکۍ پر څنډه ناست و، لکه یو لوی ښکارکوونکی مرغۍ.

په غوسه یې چیغه کړه:
— ترې لرې شه!

ما مخکې هېڅکله د هغه غږ دومره غوسه ناک نه و اورېدلی. روناډ سر وگرځاوه، د
اوږې له پاسه یې هغه ته وکتل او ویې ویل: که زه ستا پر ځای وای نو ځان به مې د
ځمکې تر ټولو ژور ځای کې پټ کړی وای هلکه! هسې هم ته په پټېدو کې نوم لرې.

لوک پرته له دې چې دویم ځل خپل خبره تکرار کړې، لاس یې وغځاوه د رونالد د غاړې شا یې ونيوله او د کوټې بلې خوا ته یې وغورځاوه. رونالد داسې والوت، لکه د کاغذ یوه ټوټه چې وي. د هغه د لری کیدلو سره سم مې ژوره ساه واخیسته کیناستم او رونالد ته مې وکتل. هغه د حمام او کوټې تر منځ دیوال سره په زور ولگېد. دیوال ونږېد او د خښتو او گچونو یوه لویه غونډۍ پر زړې غالی راولوېده. د دیوال پورته برخه هم مخکې راکږه شوه، داسې ښکارېده لکه هره شېبه به راولوېږي. خو څو ثانيې وروسته رونالد بیا کوټې ته راوگرځېد.

داړې یې راووېستې. لوک د کړکۍ له څنډې ټوپ کړ او د رونالد پر لور یې ورمنډه کړه. دواړو خپل لاسونه سره کلک نیولي وو او یو بل یې د کوټې له یوې خوا بلې خوا ته غورځول د دوو وحشي حیواناتو په شان یې یو بل په غاښ کول او د یو بل غوښې یې شکولې.

په سختۍ د هغوي له مخې لرې شوم او د کوټې په لرې کونج کې کښیناستم. رونالد چې لوک پرې ورتوپ کړ، ځان یې ترې خلاص کړ او د هغه له لاسه ووت. بیا یې په دواړو لاسونو لوک ته زور ورکړ او د کوټې له دروازې سره یې وجنگاوه. دروازه له ځایه ووتله او ټوټې ټوټې شوه. لوک د لرگیو ټوټې له ځانه لرې کړې، پاڅېد او په بیرې بېرته کوټې ته راغی. په هوا کې پورته شو او په اوږه یې د رونالد پر سینه زورور کوزار ورکړ.

بیا یې رونالد له ځمکې پورته کړ او د کوټې د هغې کړکۍ خوا ته یې وغورځاوه، له کومه چې لوک پخپل دننه راغلی و. رونالد د کړکۍ څخه لاندې وغورځې، لوک په بیرې د کړکۍ څنډې ته ورغی او په تیاره کې یې سترگې وگرځولې. زه هم په خاپوړو د کوټې له کونجه ورو ورو ورغلم. د هغه تر څنګ ودرېدم او ومې ویل: وینې یې؟ څه شو؟

لوک زما ځواب ته انتظار ونه کړ، لاس یې زما د ملا څخه راچاپېر کړ او ویې ویل: کلک مې ونیسه.

څو شېبې وروسته بيا موږ دواړه د رگډکوو پر سر په هوا کې وو. شاوخوا مو واورې تاوېدې، باد شور کاوه. ما جان پاک پر ځان کلک تاو کړې و او زړه مې غوښتل کاش وخت راسره وای چې کالي بدل کړم. د لوک مخ ته مې وکتل. څېره يې جدي او کلکه وه. لاندې مې وکتل. رونالد مې وليد چې وزرونه يې دواړو خواوو ته غوړولي وو او په ډېر سرعت زموږ پسې را روان و.

چيغه مې کړه:

- زموږ شاته دې.

لوک زه لاندې ونيولم، وزرونه يې وغوړول او ځان يې مخ ته وغورځاوه. بيا هماغه غږ راغی د تندر په شان زورور غږ. هماغه غږ چې مخکې مې هم ډېر اورېدلی و. د غږ له زور بدن مې ولړزېد په ډار مې وپوښتل: دا د څه غږ و؟
لوک- د غږ چاودنه.

له ځانه سره مې وويل: د غږ چاودنه؟ يعنې موږ د رښتيا دومره په چټک اولوتلو؟ د غږ چاودنه ډېرې وخت د ډېر سرعت له امله رامنځته کېږي.
لوک ناڅاپه ښي لوري ته سخت تاو شو. کله چې پوه شوم له رونالد لرې کېږي او د سمندر خوا ته ښکته روان دی، ځان مې ورسره کلک ونښلاوه او لاسونه مې ترې راتاو کړل. موږ په ډېر سرعت د سمندر د لويو تورو څپو پر لور روان وو.

يوازې څو گامه د اوبو له سطحې پورته وو. د سمندر اوبه زموږ شاته داسې پورته کېدې، لکه د تېز موټر کښتۍ له تېرېدو وروسته چې څپې جوړېږي. زما ويښتان او جان پاک ټول لوند شو، له اوږې مې شاته وکتل. رونالد مې وليد چې څو گامه لرې لا هم زموږ پسې را روان و.

لاسونه يې هوا ته غځولي وو او هڅه يې کوله ما ونيسي. خو لوک ناڅاپه يو ځل بيا تاو شو، چپ لوري ته وگرځېد او بېرته د وچې خوا ته روان شو. څو شېبې وروسته مخې ته مو لوړې غونډۍ او تېره ډېرې رانېکاره شوې. دومره په سرعت د هغه خواته

روان و چې ډاډه وم د لارې بدلولو لپاره نور وخت نه لرو. سترگې مې پټې کړې،
غابښونه مې کلک سره ونيول او ځان مې د ټکر لپاره تیار کړ خو هېڅ هم ونه شول.

سترگې مې خلاصې کړې، ومې لیدل چې لوک نېغ پورته روان دی او د غونډۍ له
څنډې پورته کېږي. د غونډۍ له پاسه مې د سنت ماري کلیسا منارونه ولیدل چې په
اور کې سوځېدل. له موږ نه به درې یا څلور میله لرې وو، خو په خو شېبو کې ورته
ورسېدو. د لوگي منځ ته ننوتو او ناڅاپه ودرېدو. لوگي دومره ډېر او تور و چې له
خپل مخې نه مې دوه گامه لرې هم نه شو لیدلای. تود و او ساه اخیستل پکې سخت
وو. لوگي مې پوزه ډکه کړه، سترگې یې راته وسوځولې او اوښکې مې روانې شوې.

ومې پوښتل: ولې ودرېدو؟

لوک ورو وویل: هیس... غلی شه.

بیا یې په چټکۍ ښي او چپ لوري ته وکتل او ویې ویل: اوس راځي.

رونالد د مخې له لوري د لوگي له منځه راښکاره شو. داسې ښکارېده چې وارخطا
دې، کله چې موږ ولیدو نو ویې ویل: نجلی. ماته راکړه، هغه وخت اجازه درکوم هر
چیرته چې غواړي لاړ شې.

لوک په غوسه وخنډل او ویې ویل: همدا غواړي؟ راشه، واخله یې.

او ناڅاپه یې زه خوشې کړم. له وېرې مې چیغه کړه او لکه یوه بې وسه ټوټه د گرم
لوگي او اور په منځ کې ښکته ولوېدم.
چیغه مې کړه: لوک ...

باور مې نه کېده چې هغه دې زه پریښودلې اوسیدم لاندې مې وکتل؛ د کلیسا منارونه
مې ولیدل چې په لمبو کې سوځېدل. یو ځل بیا مې پورته وکتل. هیله مې لرله چې
کومه تېروتنه شوې وي او لوک به راشي او وبه مې ژغوري، خو یوازې مې د رونالد
ژبې ډاډې ولیدې چې زما پر لور را روانې وې. زړه مې غوښتل چې تر رونالد مخکې
د اور لمبو ته ولوېدم سترگې مې پټې کړې.

ناخپه مې احساس کړل چې څوک مې په زوره کش کوي او له اوره مې لرې کوي. سترگې مې خلاصې کړې. لوک مې مخې ته و. ښکل يې کړم بيا يې ناخپه بل لوري ته په هوا کې وغورځولم او چيغه يې کړه: ونيسه يې. هماغه شېبه پاتر له تور لوگي څخه راښکاره شو او زه يې ونيولم. سر مې واراوه او د رونالد مخ ته مې وکتل. کله چې پوه شو چې دوکه شوی دی، ويره يې پر مخ خپره شوه. په وروستۍ شېبه کې لوک زه د هغه له مخې لرې کړې وم.

رونالد دومره تېز روان و چې د درېدلو وخت يې نه درلود. د مرمۍ په شان د اور لمبو ته ننوت. خو په وروستۍ شېبه کې يې لاس وغځاوه او لوک يې هم له ځان سره هغه اور ته کش کړ. زړه مې له وېرې ودرېد او چيغه مې کړه:

- نه ...

پاتر ته مې لغتې ونيول او کوښښ مې وکړ ځان ترې خلاص کړم، خو هغه په کلک خپل په لاسونو کې نيولې وم. په هديره کې راکوز شو او زه يې پر ځمکه کېښودم. ورته مې وکتل او چيغه مې کړه: ته بايد لاړ شې، لوک وژغورې! بايد ورپسې ولاړ شې.

خو داسې ښکارېده چې زما خبرې نه اوري. پر ځای د دې چې ماته وگوري، د کليسا هغو منارونو خواته يې کتل چې په اور کې سوځېدل. اوښکې مې له سترگو روانې او پر مخ مې راښکته شوی، د هغه د سترگو لوري مې تعقيب کړ او رونالد مې وليد چې زموږ د سر له پاسه د اور له لمبو راووت. وزرونه يې د نارنجي اور په رڼا کې ځلېدل.

خو د اور له زور څخه يې ځان نه شو ساتلی. په هوا کې وارخطا تاوېده، يوه خوا بلې خوا ته تللو او هڅه يې کوله چې ځان ترې خلاص کړي. له لاندې نه مې د هغه د درد چيغې اورېدې چې غوښتل يې اور مړ کړي.

ښي او چپ لوري ته يې وزرونه وهل، تر دې چې بالاخره ورو ورو له پښو ولوېد او بيا لکه يو سوځېدلی ستوری له اسمانه راولوېد. له يخنۍ مې جان پاک نور هم پر ځان کلک تاو کړ. د پاتر لاس مې ونيو ومې خوځاوه، سترگو ته مې وکتل او په زارۍ مې ورته وويل: ته بايد لاړ شې او لوک وژغورې، هغه لا هم هلته دی.

پاتر را وکتل او ويې ويل: تا خو ويل هېڅکله نه حيرانه کېږي؟ خو اوس ډېر ښه خپل رول لوبوې.

د هغه له خبرو حيرانه شوم. بيا مې وخوځاوه او چيغه مې کړه: ستا ملگری هلته دی.

پاتر سگریته د شونډو تر منځ کېښود، موسکۍ شو او ويې ويل: ارامه شه وحشي پيشو. هر څه زموږ په لاس کې دي.

ومي پوښتل: زموږ؟ يعنې څوک؟

هغه شاته اشاره وکړه. ما هم سر واپاوه او مورفي مې وليد چې لوک يې پر خپلو لاسونو نيولی و او د کليسا له دروازې بهر را روان و. په بېرته زما خوا ته راغی، پر ځمکه راکوز شو او لوک يې په احتياط زما مخې ته پر واورو کېښود. وزرونه يې د کمپلې په شان چاپېره تاو شوي وو. د هغه وزرونه ورو ورو سوځېدل او ترې لوگی پورته کېده. مورفي ته مې وکتل او وپوښتل: ښه به شي؟

هغه خپل ملگري ته وکتل او ويې ويل: نه پوهېږم. کله چې مې وليد چې اور ته ولوېد، سمدستي ورپسې ورغلم، خو تودوخه او لوگی دومره ډېر وو چې ليدل يې ډېر سخت وو.

پر ځمکه کېښناستم. په ډېر احتياط مې د هغه د وزرونو څنډې پورته کړې او هغه مې وليد. مخ يې د لوگي له امله تور شوی و. د هغه گڼ ويښتان مې له تندي لرې کړل. ښکل مې کړ او په ورو غږ مې ورته وويل: پاڅه لوک ... خو هېڅ ځواب يې را نه کړ.

په ژړا شوم او په زاری مې وویل: خیر دې لوک پاڅیږه... ته ما داسې نه شې پرېښودلای. هېر دې دي چې نن شپه مو غوښتل یو ځای واوسو؟ زه په دې یخنۍ کې یوازې یو جان پاک پر ځان لرم، ویښتان مې خیرن او ګډوډ دي، پښې مې هم له یخنۍ نه بې حسه کېږي. ما کور ته یوسه چې ځان برابر کړم، سمه ده؟ پاڅیږه ..

خو هېڅ ځواب یې رانکړو، سر مې پورته کړ پاتر او مورفي ته مې وکتل. په زاری مې ورته وویل: تاسو ولې همداسې هلته ولاړ یاست؟ یو څه خو وکړئ.

زما د ژړا څخه په پک غږ د یوې شېبې لپاره مې د پاتر په سترگو کې اندېښنه ولیده. مورفي زما اوږه ونيوله او ورو یې وویل: موږ هېڅ نه شو کولای.

خپل لاس مې ترې راکش کړ، نه مې غوښتل چې ما ته ډاډ راکړي، ما لوک غوښت نه د هغوی تسلیت. بیا لوک ته ورنږدې شوم، غږ کې مې ونيو. بدن مې د ډېر غم له امله لرزېده.

په تندې مې ښکل کړو او په ژړا مې وویل: زړه به مې درېسې تنګ شې لوک. ناڅاپه د لوک شونډې وڅوڅېدې او په کمزوري غږ یې وویل: پوهېږم. بیا یې پر شونډو کمزورې موسکا رابښکاره شوه. د حیرت او خوشحالی څخه مې سترګې پراخې شوی او بې اختیاره مې چغه کړل: - لوک ته ژوندی یې ...

لوک دومره سخت ټپي شوی و چې د مرګ تر پولې رسېدلی و. هغه شپه زه او لوک یو ځای پاتې نه شو. مورفي ویل چې یوازې هغه وخت به ښه شي چې هغه د ځمکې ژورو برخو ته یوسي. نو لوک یې پر خپلو لاسونو واخیست او ادارې خوا ته یې یووړ. پاتر هم زه لځان سره یووړم. د لومړي ځل لپاره مې د هغه په چلند کې نه ملنډې ولیدې او نه غرور. کله چې زما د شیانو راټولولو لپاره مسافرځانې ته ولاړو نو پاتر غلی او نږدې خواشینۍ یو کونج کې ولاړ و.

تر څو چې ما خپل کالې بدلول او خپل شيان مې راټولول پاتړ د بودۍ ښځې بې ساه بدن واخيست او په هغه اور کې واچو چې لا هم د سنت ماري کليسا يې سوځوله. کله چې پاتړ بېرته راغی، ما خپل ټول شيان راټول کړي وو، داسې لکه هېڅکله چې دلته اوسېدلې نه وم. پاتړ لځان سره کړم او د شپې اسمان خواته پورته شو او په ډېر سرعت د ادارې خواته روان شو. لوک د بندې خانې په پر يوه کوچني کټ پروت و او ويده و.

مورفي يې هم سر ته ناست وو، کوټي ته ننوتلم او ومې پوښتل: څنگه دې؟ ښه دی؟ مورفي مخ راوگرځو او ويې ويل: اوس ښه دی، خو بايد ژر يې د ځمکې لاندې يوسو.

تخت ته ورنږدې شوم او څنگ ته يې پر گوندو کېناستم. د لوک رنگ تېښتېدلی و او مخ يې له داسې پرسوبونو ډک و چې ډېر دردناک ښکارېدل. وزرونه يې دواړو خواوو ته غوړولي وو او لاسونه يې پر سينه ايښي وو. پر اوږه مې د چا لاس احساس کړ. سر مې پورته کړ. مورفي و. ويې ويل: تر هغه وخته چې زه او پاتړ خپل شيان راټولوو، تا به ورسره يوازې پرېږدو.

حيرانه شوم او ومې پوښتل: ستا مطلب څه دی؟ تاسو بېرته ځئ؟

مورفي - هو، زموږ کار دلته خلاص شو. اوس د تلو وخت دی بايد پاپ او کريگ پيدا کړو، که هغوي ژوندی پاتې شي خطرناکه دي. هغوی نور دې ښار ته نه راځي، بل ښار ته به ولاړ شي او بيا به همدا کارونه له سره پيل کړي. موږ هم بايد ژر ورپسي لاړ شو او د هغوی مخه ونيسو.

- خو ...

مورفي مې خبره پرې کړه او بيا يې وويل: هېڅ "خو" نشته هاپسون موږ بايد ورپسې لاړ شو. پاپ او هغه نور کسان چې ورسره کار کوي، هغوي د انسانانو وينه څښلې نه درملنه کېږي او نه يې څوک قانع کولای شي چې بدل شي. د دې کار د ختمولو يوازينۍ لار دا ده چې گومان کوم پاتې خبره يې ته خپله ښه پوهېږي.

د دروازې خوا ته وگرځېد. هلته ودرېد او ويې ويل: پنځه دقيقې وخت لرې چې ورسره خدای پامانې وکړې.

دا يې وويل او لاړ. پاټر ته يې هم وويل چې هر هغه ثبوت له منځه يوسي چې ښيي دوی په دې اداره کې وو. بېرته د لوک خوا ته مې مخ وگرځو، ويښتان مې ورته له تندي څخه لرې کړل. سترگې يې لږ وخوځېدې. ورو ورو يې خلاصې کړې او ماته يې وکتل. يوه کمزورې موسکا يې وکړه او زما نوم يې واخيست: هاپسون .. بيا يې ورو وويل: زه بايد بېرته لاړ شم.

- پوهېږم، زه به دلته ستا انتظار کوم، هر کله چې ښه شوی راشه. يوه شېبه يې د درد له امله سترگې پټې کړې. بيا يې خلاصې کړې او ويې ويل: زه نور بېرته دې ځای ته نه راگرځم. کله چې ښه شوم له مورفي او پاټر سره ځم چې پاتې کسان پيدا کړو.

ومې پوښتل: چېرته ځی؟

ناڅاپه يو سخت د افسوس احساس راباندې راغی. فکر مې وکړ ښايي بيا هېڅکله هغه ونه وينم.

لوک- هر ځای چې هغوی لاړ شي، موږ هم ورپسې ځو، تر هغه چې دا هر څه ختم شي. نه پوهېږم څومره وخت به ونيسي او نه پوهېږم هغوی به موږ کوم ځای ته بوځي. خو ته له موږ سره راشه. ته يوه ډېره ښه پلټونکې افسره يې داسې شيان وينې چې موږ يې نه شو ليدلای. ته زموږ سره ډېره مرسته کولای شې.

ټول وجود مې هڅه کوله چې د هغه غوښتنه ومنم. زړه مې غوښتل ورته ووايم: هو، سمه ده درځم درسره ..

نه د دې لپاره چې پاپ او کریک ونيسم، بلکې يوازې د دې لپاره چې له لوک سره پاتې شم. ورته ورنږدې شوم، لاس مې ونيو او ورو مې وويل: نه ... لوک لږ حيران شو او زما ځواب يې له ځان سره تکرار کړو: نه؟

سر مې وڅوځاوه او ومې ويل: که څه هم ډېر مې زړه غواړي چې درسره راشم لوک، خو نه شم کولای.

د دې خبرې د کولو پر وخت مې زړه درد کاوه.

لوک ورو وویل: ولې؟

- ما یو چا ته ژمنه ورکړې ده، باید خپله ژمنه پوره کړم.

په ذهن کې مې پلار راغی.

لوک بیا سترګې پټې کړې او په کمزوري غږ یې وپوښتل: چا ته دې ژمنه ورکړې؟

- مهمه نه ده.

خو ذهن کې مې د هنري بلیک هغه وړې ګوتې را په یادې شوې چې هغه ویښتان یې

په کلکه خپل په ګوتو کې نیولې وه، ورو مې وویل: زه باید خپله مور پیدا کړم.

لوک- خو کېدای شي هغه مړه شوې وي.

سترګې یې لا هم پټې وې، داسې ښکارېده چې هڅه کوي خپل درد د سترګو په پټو

له ما څخه پټ کړي.

- خو زه فکر نه کوم چې هغه دې مړه وي.

لوک- څنګه دومره ډاډه یې؟

په ورو غږ مې وویل: ځکه ما یو څه لیدلي دي.

هماغه وخت مورفي د ګوتې په دروازه کې راښکاره شو او ویې ويل: د تلو وخت دی.

مخکې راغی لوک یې په خپلو لاسونو پورته کړ او له ګوتې څخه ووت. زه هم

ورپسې روانه شوم، د هغه زیرزمینې دروازه خلاصه وه. د دوسیو الماری، روقونه او

مېزونه ټول خلاص او تش وو.

- پاتر چېرته دی؟

مورفي مخ راوګرځو او ویې ويل: یو کار یې درلود چې له تلو مخکې یې باید ترسره

کړی وای.

لوک یې د خلاصې کوچني دروازي تر څنګ پر ځمکه کېښود. ماته یې وکتل او ویې ویل: له ځانه ښه ساتنه وکړه پلټونکې هاپسون، له تا سره کار کول زما لپاره ویاړ و.

د هغه له دې خبرې څخه مې بیحد حیرت وکړ، لا هغه مې نه و هضم کړې چې رامخکې شو لاسونه یې راباندې راتاو کړل او کلکه یې غېږ کې ونیولم. ما هم هغه غېږ کې ونیو او ورو مې ورته وویل: تاسو هېڅ یو هم رښتیني پولیس نه وئ ګنه؟ زما د غوږ ترڅنګ یې ورو وویل: نه، ستاسو د نړۍ پولیسان نه و، خو خپل په نړۍ کې موږ هم ساتونکي یو ستاسې په شان غواړو چې مجرمان ونیسو او خپل نړۍ خوندي وساتو.

راڅخه جلا شو خپل له شا جبهه یې خپل پایپ راوویست د خولې په کونج کې کېښود، بیا خپل په جېبونو کې د لایټر په لټه کې لاس وواهه او ویې ویل: پاتړ چېرته پاتې شو؟ تر اوسه خو باید تللي وای ناوخته شوه.

یو غږ راغی: دومره اندېښنه مه کوه ډلګۍ مشره.

سر مې واراوه. پاتړ مې ولید چې د ادارې له لوري دهلېز ته را روان و. د ویښتانو او اوږو واوره یې وڅنډله او لږ یې ځان وڅوځاوه. نه د یخ له امله بلکې واوره یې د خپل وزرونو څخه لری کړل او وزرونه یې وتړل. مورفي هغه کوچني او تیاری لاری ته ننوت. لاسونه یې بهر راوايستل او پاتړ ته یې وویل: لوک رښکته کړه.

پاتړ ته مې وکتل. هغه لوک پورته کړ او هغه تیاری لارې ته یې دننه کړ. زړه مې داسې احساس کاوه، لکه په سینه کې چې مات او ټوټه ټوټه شوی وي. لوک سترګې خلاصې کړې. ماته یې وکتل او ویې ویل: مینه درسره لرم. موسکۍ شوم او ومې ویل: پوهېږم.

لوک ښکته لاړ. پاتړ هم هغه تیاري لاری ته ننوت. خو د تلو مخکې ژر مې ورته وویل: نو زه څه؟

پاتړ را وکتل او ویې ویل: نو ته څه؟

- زه څنگه له دې ښاره ووځم؟ ټيليفونونه کار نه کوي، موټر مې په لاره کې بند پاتې دې او ...

لا مې خبره نه وه ختمه کړې چې پاتر مې خبره پرې کړه:

— دا ستا ستونزه ده هادسون، خپله يې حل کړه.

د دې خبرې د کولو سره سم يې دروازه ځان خوا ته کش کړه او کلکه يې وتړل، بيایي لاس د دروازی له سوري راوايست، قلف يې کړ او کيلي يې هم له ځان سره يووړه. زه د دروازی پر سر ولاړه وم او لاندې مې کتل. ناڅاپه مې يو زورور غږ واورېد. لکه لاندې د غار دېوالونه چې نږدې او هر ډول نښې له منځه وړي.

د څو شیبو درېدلو وروسته وگرځېدم او د ادارې دفتر خوا ته لاړم. هغه چوکۍ مې سمې کړې چې لوېدلې وې او د الماری هغه روځونه چې خلاص پاتې وه ومې تړل. هیڅ نه پوهېدم چې باید څه وکړم. یوازې دومره پوهېدم چې تر هغه چې هوا بدله نه شي، زه به په رګډ کوو کې بنده يم. د کړکۍ خوا ته لاړم او د لمر ختو ته مې وکتل. کله چې مې ولیدل بالاخره واوره درېدلې ده زړه مې لږ ډاډه شو. بیا مې یو څه ولیدل چې لا یې هم هیله راباندې زیاته کړه.

په بیرې له ادارې ووتم او خپل د زوړ خراب موټر خوا ته ورغلم چې اوس د سړک د غاړې تر څنګ ولاړ وو، په حیرانتیا مې له ځان سره وویل: دا چا دلته راوړی؟

سترګې مې پر هغه تاو شوې کاغذ ولګېدې چې د موټر د ښیښې پاکوونکي لاندې ایښودل شوی و. کاغذ مې واخیست، خلاص مې کړ او دننه لیکل شوې خبرې مې ولوستې: ته رښتیا هم یو نوي موټر ته اړتیا لرې، دا موټر یو زوړ کباب دی. "پاتر" په خدا شوم کاغذ مې تاو کړ بیرته د ادارې خوا ته روانه شوم او دروازه مې تر شا وتړله ...

#دویننه-څېنونکې-ناول-د-لومړي-پړاو-پای.

#لیکوال-تیم-اوروک.

#ژباړن-خواجه-زي-لیکوال
دا خبری ضرور ولولئ

دا زما ۲۲ ناول و چې ما نشر کړو نهه ناول مې پخپل لیکلې او پاتي نور مې ژباړلې، ما دوه نیم کال زحمت وویستلو او دومره ناولونه مې منظم کړل او وړیا توګه مې نشر کړل، ځکه مالي لګښت مې نه درلود او نه هم کوم چا پیژندلم نو آنلاین نشر مې وکړو، کله چې د دوه نیم کالو وروسته یو څو کسانو وپیژندلم نو هغوی دومره نامرده او بیغرت کسان وختل چې حتا حاضر نشول زما یو ناول چاپ کړي یا چاپ کړي کتاب یې واخلي.

نو هېڅکله د پښتو ادبیاتو لپاره لیکنه مه کوی دا زما نصیحت دی، په دی لاره کې نه حمایت شته، نه تشویق او نه هم ملاتړ. البته یو شې پکې بیحد ډېر شته، سپکاوی او بې احترامې کله چې ناول وړیا توګه نشرول پیل کړې نو خلک گومان کوي چې دا د هغوی حق پر تا باندی دې. دیته نه گوری چې تا زحمت ویستلې او د تشویق حق لری نه هغوی وای دا زموږ حق پر ده دې او دا زموږ نوکر دې، نو ځکه د پښتو لوستونکو څخه مې بد راځي هو بد مې راځي ځکه وفاداری نه لری او یوازی مفت خوران دی.

یوازی غواړي ته ولیکې وژباړي او دویته ورکړي بس، او کله چې ورڅخه د همکاري غوښتنه وکړې بیا وای موږ خو ډېر بدبخت او غریب خلک یوو هېڅ مرګ نه لرو، څه وکړو مرسته نشو کولای، دا ټول د هغوی دروغ دې، هغوی اصل کې ستا زحمت او کار ته هېڅ ارزښت نه لری ستا کار ورته ناچیز ښکاري. دا ماته په دلیل ثابت شوی، سمه ده وبه منو چې مالي توان نه لری، خو همدا کسان زر ډول اجتماعي صفحات لکه فیسبوک، وټسپ، ټیک ټاک او انسټاګرام لری په دې دوه نیم کالو کې یو پوست لا ونکړو چې ووايي د دې لیکوال لیکنې ما لوستلې او دا حق لری چې لیکنې چاپ شې ملګرو همکاري وکړي، حتا دومره پوست لا د دروغو د یو لیکوال لپاره نه کوی، حتا

زما شخصي چينل لا خلکو ته نه معرفي کوي نو ښکاره خبره ده چې بنې اسرائيل اولاده ده.

زه هره ورځ دا وينم او بيا هم باور کوی ليکم او ژباړم يعنې هېڅ نه رارسيدی پرته له اعصاب خرابيدو، حتا يو خپرونډوي ټولني لا زما ناول چاپ نکړو، هغوي ويل پيسې راکړه، يعنې زموږ ادب پال او هنر پال هم يوازی پيسې غواړي، نو څه کيله د مفت خور لوستونکو څخه؟ کله چې با سواده طبقه مو پول پرسته دې؟

زه دې مينځ کې يوازی ځان ولاړ يم او ليکم، څومره ريشخند پروسه ده کنه؟ لومړی کې هم هېڅ اخر کې هم هېڅ، او د دې ټولو مسئل همدا تاسو مفت خوران ياست چې حتا حاضر نه ياست د يو کتاب د اخيستلو او چاپ کولو لپاره يوه افغانی مصرف کړې له خدايه غواړم تاثيرينه جهنم دې ستاسو ټولو ځای کړې، هو دقيقا همدغه ستاسو لپاره غواړم نور هېڅ هم نه ... ځکه دومره چې ما زحمت وويستلو د هغه بدل کې تاسو حتا يو غږ لا زما لپاره پورته نکړو يوازی کښېناستلې او ناول غواړم ناول غواړم چغي مو ووهلې، واخلې دا هم ناول ښه يې ولولئ خو پوه شې چې خپل يو توری د ناول مې لا هېچا ته نه دې حلال کړې.

په احترام مفت خور او نمک حرام لوستونکو.
خواجه زي ليکوال.

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English